
ଲେଖକଙ୍କ ଅଭିମତ 


- 'ସାଗର ପଥ"' ଏକ ସମୁଦ୍‌ ଯାତ୍ରାର ବିବରଣୀ | 
ସମୁଦ୍‌ ଓ ତାକୁ ସମ୍ଭାରି ଧରିଥ୍ବା ଦୁଇ କୂଳର ବିବରଣୀ | ଠିକ୍‌ 
ନଅବର୍ଷ ତଳେ ଏହା ଜଟି ପାଇଁ ଲେଖା ହୋଇଥଲା । ଜଟି 
ଏବେ ଅନେକ ବଡ଼ ହୋଇଗଲାଣି । କିନ୍ୁୁ ସେତେବେଳର ଜଟି 
ପରି ଏବେବି ଆହୁରି ଅନେକ ପିଲା ଅଛନ୍ତି, ଯେଉଁମାନେ 
ଏହି ବିବରଣୀଟିକୁ ପଢ଼ି ଆନନ୍ଦ ପାଇବେ । 

ଏହି ସଂଗ୍ରହଟିର ଅଧ୍‌କାଂଶ ଚିଠି ସେତେବେଳେ 
'ଡ଼ଗର'ରେ ଧାରାବାହିକ ଭାବରେ ବାହାରୁଥ୍ଲା। 'ଡ଼ଗର'ର 
ସମ୍ପାଦକଙ୍କୁ ସେଥୁଲାଗି କୃତଜ୍ଞତା ଜଣାଉଚି । 


୧୪/୧୧/୭୧ 
ଲେଖକ 

ଦ୍ଵିତୀୟ ସଂସ୍କରଣର ଭୂମିକା 


'ସାଗର ପଥ'ର ଦ୍ବିତୀୟ ସଂସ୍କରଣ ବାହାରିବା ବେଳେ 
ଆଗ ମୁଁ ସାଗରକୁ ସ୍ମରଣ କରୁଛି । ତା'ପରେ ମୋ'ର ଦେଖ୍ଥ୍ବା 
ସେହି ସାଗରଗୁଡ଼ିକର ଦୁଇପାଖରେ ଥ୍ବା ଉପକୃଳସ୍ଥ ମଣିଷମାନଙ୍କୁ 
ସ୍ମରଣ କରୁଛି। 

ମୁଁ ଦେଖ୍ବାର ପ୍ରାୟ ୩୫ ବର୍ଷ ପରେ ସେହି ମଧ୍ୟପ୍ରାଚ୍ୟ ଓ 
ସେହି ଦକ୍ଷିଣ ଇଉରୋପ ତଥା ଆଫ୍ରିକା ଆଜି ଉତ୍ତେଜିତ ହୋଇ 
ପଡ଼ିଥ୍ଲା ପରି ମନେ ହେଉଛି । ତଥାପି, ଏହି ଯାବତୀୟ ଉତ୍ତେଜନା 
ଓ ଉତ୍ତପ୍ତତା ପଛରେ ତଥାପି ମଣିଷ ରହିଛନ୍ତି, ସେମାନେ ପୃଥ୍ବୀଯାକ 
ମଣିଷର ସଖ୍ୟ ଲୋଡ଼ୁଛନ୍ତି; ରାଜନୀତିକ ଦୌରାମ୍ମ୍ୟ ଦ୍ଧାରା ଛଟପଟ 
ହେଉଥ୍ବା ସମୟରେ ମଧ୍ୟ ସେମାନେ ଏକ ଅନ୍ୟ ସଂସାରର ସ୍ଵପ୍ନ 
ଦେଖୁଛି । 

‘ଶିକ୍ଷାସନ୍ଧାନ' ଆଗ୍ରହ କରି ଏହି ବିବରଣୀଟିର ଦ୍ବିତୀୟ 
ସଂସ୍କରଣ ଛାପୁଛି, ଏହା ଅତ୍ୟନ୍ତ ଆନନ୍ଦର କଥା। 


ଲେଖକ 


ହୃ ନେଶବର 
ଫେବୃଆରୀ, ୧୯୯୯ 

ଏକ 


ଆରବ ସାଗର 
ତା ୯/୧୦/୬୨ 


ସ୍ନେହର ଜଟି, 

ଆଜି ଦଶହରା। ତେଣେ ଗାଆଁରେ ତୁମେ ସବୁ କେତେ ମଜା କରୁଥ୍ବ । 
ବୋଉ ପାଖରେ କେତେ ଅଜଟ ଲଗାଇଥ୍‌ବ । ସଞ୍ଜବୁଡ଼ିଲେ ଲେଖନ ଉଠିବ, 
ଗାଆଁ ଯାକ ସମସ୍ତେ ନୂଆଲୁଗା ପିନ୍ଧି ଦଶହରା -ପଡ଼ିଆକୁ ବାହାରିବେ । ଏଠି 
ଏତେ ଦୂରରେ ଥାଇ ମଧ୍ଯ ମୋର ସବୁ ମନେପଡ଼ୁୂଚି। ପଅରଦିନ ବମ୍ବେ ଛାଡ଼ିବା 
ପରେ ଆମ ଜାହାଜ ପ୍ରାୟ ଆଠଶହ ମାଇଲ ବାଟ ପଶ୍ଚିମକୁ ଆସିଲାଣି। ପୃଥ୍ବୀର 
ମାନଚିତ୍ର ଉପରେ ଆମେ ଯାହାକୁ ଆରବସାଗର ବୋଲି କହିଥାଉ, ବର୍ଭମାନ 
ତାହାରି ଉପରେ ଆମେ ପଶ୍ଚିମମୁହା ହୋଇ ଚାଲିଚୁ । ଚାରିଆଡ଼େ ଖାଲି ପାଣି 
ଆଉ ପାଣି। ମୁଣ୍ଡ ଉପରେ ନୀଳ ଆକାଶ । ସ୍ଥଳଭାଗ କୋଉଠି କୋଉ ଦିଗ୍ବଳୟ 
ପଛରେ କେତେଦୂରରେ ପ୍ରଚ୍ଛନ ହୋଇ ରହିଚି। କାଲି ସଞ୍ଜବେଳେ ହଠାତଵ ଦୁଇଟା 
ସମୁଦ୍ରଚିଲ ଆମର ଜାହାଜ ପଛେ ପଛେ ଖଣ୍ଡେ ଦୂରଯାଏ ଉଡ଼ି ଉଡ଼ି ଆସିଲେ। 
ମୁହଁ ଅନ୍ଧାର ହୋଇ ଆସିଲାବେଳକୁ ମୁଁ ସେମାନଙ୍କୁ ଆଉ ଦେଖିପାରିଲି ନାହିଁ। 
ମନେ ମନେ ଭାବୁଥ୍‌ଲି, ରାତ୍ରିର ଅନ୍ଧାର ଭିତରେ ପଛକୁ ଉଡ଼ିଉଡ଼ି ଯାଇ ଏମାନେ 
କଣ ସତରେ ଥଳ ପାଇଥ୍‌ବେ, ନା ବାଟରେ ଆଉ କେଉଁ ଜାହାଜର ଆଶ୍ରା ନେଇ 
ରାତି କଟାଇ ଦେଇଥ୍‌ବେ ? 

ଆଜି ଘରେ ତୁମେ ସମସ୍ତେ ମତେ ଭାରି ମନେ କରୁଥ୍ବ। ବୋଉ 
ମନେ ପକାଉଥୁବ ! ତୁମମାନଙ୍କର ଖିଆପିଆ ଓ ଖେଳିବାର ଆନନ୍ଦରେ ତୁମ 
ସମସ୍ତଙ୍କର ମନ ଆସି ମୋ'' ସ୍ମ ତିର ଶୂନ୍ଯୟସ୍ଥାନରେ ହଠାତ ଲାଗିଯାଉଥ୍‌ବ ! 
ଏଠି ଥାଇ ମଧ୍ଯ ମୁଁ ସେ କଥା ବେଶ୍‌ ଅନୁଭବ କରିପାରୁଛି । ମୋଟ ଉପରେ 
କହିବାକୁ ଗଲେ ପଅରିଦିନଠାରୁ ମୁଁ ଖାସ୍‌ ତାହାହିଁ ଅନୁଭବ କରୁଚି । କେଉଁ 
ସାଂସାରିକ ସ୍ବେହମୟ ସମ୍ପର୍କର ଦଉଡ଼ିଟାକୁ ଧରି ତୁମେମାନେ ସେପାଖରୁ ଯେତିକି 
ଟାଣୁଚ, ଏଣେ ଏ ପାଖରେ ମୋର ହୃଦୟ ସେତିକି ଦୋହଲି ଯାଉଚି । ଏହି 
ଦୋହଲି ଯିବାରେ ଅବଶ୍ୟ ଦୁଃଖ ରହିଚି; କିନୁ ହୃଦୟଟା ଗୋଟାଏ ପଥର ପରି 
ଟାଣ ହୋଇ ତିଆରି ହୋଇଥ୍‌ଲେ ଜୀବନଟା ସତେ କେଡେ ଦୁର୍ବହ ହୋଇଥାନ୍ତା ! 
ହୃଦୟର ଏହି ଦୋହଲିଯିବାରୁ ହିଁ ମୁଁ ଚିରଦିନ ଜୀବନର ଅଧ୍‌କ ନିର୍ଭର 
ପାଇଆସିଛି । 


ଯୋଉଦିନ କଟକରୁ ବିଦା ହୋଇ ତୁ ମଟରରେ ବସି ଗାଆଁକୁ ଗଲୁ, 
ସେଦିନ ତୋତେ ଜବାବ ଦେଇଥ୍‌ଲି ଯେ ଜାହାଜରୁ ମୁଁ ପ୍ରତ୍ୟେକଦିନ ନିୟମିତ 
ଭାବରେ ତୋ ଲାଗି କିଛି କିଛି ନିଶ୍ଚୟ ଲେଖ୍ବି। ଏହି ଜବାବ ଅନୁସାରେ ମୋର 
ପଅରଦିନଠାରୁ ଲେଖା ଆରମ୍ଭ କରିଦେବା ଉଚିତ ଥ୍ଲା। ପଅରଦିନ ପ୍ରାୟ ଦିନ 
ଗୋଟାଏ ବେଳକୁ ଆମର ଜାହାଜ ବମ୍ବେ ଛାଡ଼ିଲା। ମୋର ବିଦେଶ ଯାତ୍ରା ଆରମ୍ଭ 
ହେଲା । ଏହି ବିଦେଶଯାତ୍ରା ପାଇଁ ଏଇଟା ସେଇଟା ପ୍ରସ୍ତୁତ କରିବାରେ ଗତ 
ଦୁଇ ମାସ କାଳ ମୁଁ କେତେ କୁଆଡ଼େ ଦଉଡ଼ିଚି, କେତେ ଉକୃଣ୍ଠା ଓ ଉତ୍ତେଜନା 
ସହିତ କେତେ ଅଫସରେ କେତେ ହାକିମଙ୍କ ପାଖରେ ଯାଇ ଠିଆ ହୋଇଚି । 
ଏଇଟା କିଣା ହେବ, ସେଇଟା ଧୋବାଘରକୁ ଯିବ, ଏଇଟା ମରାମତି ହୋଇ 


ଆସିବ-ଏହିପରି ନାନା ଧନ୍ଦା ଓ ଚିନ୍ତାର ଜ୍ବରରେ ମୁଁ କିଛି ଖିଆଲ ରଖିପାରିନାହିଁ। 
ତୁମମାନଙ୍କଠାରୁ ବିଦାୟ ନେଇ ଆସିଲାବେଳେ ମଧ୍ଯ ମୁଁ କ'ଣ ସବୁ ଯେ 


ସାଗର ପଥ / ୨ 

ପଛରେ ଛାଡ଼ିକରି ଯାଉଚି, ସେ କଥା ହୃଦୟଙ୍ଗମ କରିବାକୁ ଆଦୌ ସମୟ 
ପାଇନାହିଁ। ସବୁ ସାରି ଯେତେବେଳେ ସେଦିନ ଜାହାଜ ଉପରକୁ ଉଠିଆସିଲି, 
ସେତେବେଳେ ଯାଇ ମୋର ହୋସ୍‌ ଆସିଲା ¦ ମନ ଭିତରେ ହଠାତ କେଉଁ 
ଉତ୍ତେଜିତ ବାଳକ ଯେପରି ବଡ଼ ନିଷ୍ପନ୍ଦ ହୋଇ ଆସିଲା । ଏଇ ନିଷ୍ପନ୍ଦତାକୁ ମୁଁ 
ଦୁଃଖ ବୋଲି କହିବି ନାହିଁ । କାରଣ ଏହାରି ମଧ୍ଯ ଦେଇ ହିଁ ମୁଁ ତୁମ ସମସ୍ତଙ୍କୁ 
ନିକଟତର ଭାବରେ ଅନୁଭବ କରିବାକୁ ଆରମ୍ଭ କଲି । ପୂର୍ଣ୍ଣିମା ରାତିର ଜହ୍ନ 
ଆଲୁଅ ଆମ ଗାଆଁର ଆମ୍ବତୋଟା, ନଲପଠା ଓ ଆଖୁକିଆରୀକୁ ସ୍ନିଗ୍ଧ ଓ ସମଗ୍ର 
କରି ଧରି ରଖ୍ଥ୍ବା ପରି ତୁମେ ସମସ୍ତେ ଯେପରି ମୋର ଚେତନାର ଶାନ୍ତ 
ପ୍ରସାର ଉପରେ ଏକ ସ୍ବିଗ୍ଧ ସମଗ୍ରତା ବିସ୍ତାର କରି ଶାନ୍ତ ହୋଇ ରହିଥ୍ଲ । 
ଖାଇବାବେଳେ, ନୂଆ ବନ୍ଧୁମାନଙ୍କ ମେଳରେ ପାଠୁଆ କଥଆାବାର୍ର୍ାରେ ମଜି 
ରହିଥ୍ବାବେଳେ, ଶୋଇଥ୍ବାବେଳେ, ବା ନିର୍ନିମେଷ ନୟନରେ ଏହି ସମୁଦ୍ର ଓ 
ଏହି ଆକାଶକୁ ଗୋଟିଏ ପ୍ରତିରୂପ କରି ଦେଖ୍ବାବେଳେ ମଧ୍ଯ ମୁଁ ଯେପରି ଏଠି 
କୋଉଠିହେଲେ ନଥୁଲି । ମୋର ଅଜସ୍ର ବାସନାର ଖିଅ ଧରି ମୁଁ ଯେପରି 
କେବଳ ତୃମରିମାନଙ୍କ ସହିତ ଯୁକ୍ତ ହୋଇ ରହିଥ୍ଲି। ଏହି ସଂସାରରେ ଗୋଟିଏ 
ଘରକୁ ମୁଁ ଘର ବୋଲି କହୁଚି, କେତେକ ମଣିଷଙ୍କୁ ମୁଁ ବାପା, ବୋଉ, ବଡ଼ ଭାଇ 
ଓ ସାନ ଭାଇ ବୋଲି କହୁଚି, ଆଦର ପାଉଚି ଓ ଆଦର ଦେଇ ପାରୁଚି, ଅଭିମାନ 
କରିପାରୁଚି । ମୋର ସମସ୍ତ ନୀତି -ସତର୍କତା ସନ୍ତେ ସେଠି ମୁଁ ନିର୍ମଳ ପିଲାଟି 
ପରି ଆପଣାର ଅଳିକୁ ପ୍ରକଟ କରି ପାରୁଚି । ସେଇ ଘର ବା ଆପଣା ସଂସାରର 
ଆଧାର ଉପରେହିଁ ଯେପରି ସଂସାରରେ ମୋର ଅନ୍ୟ ସମସ୍ତ ବିଚରଣ ସାର୍ଥକ 
ହୋଇ ପାରୁଚି। ପଅରଦିନ ଆଉ କାଲି ମୁଁ ଖାଲି ଏଇଆ ଭାବିଚି। କିଛି ପଢିବାକୁ 
ମନ ହୋଇ ନାହିଁ, କିଛି ଲେଖ୍ବାକୁ ମନ ହୋଇନାହିଁ; ତୋ' ପାଖରେ ଦେଇ; 
ଆସିଥ୍‌୍ବା ଜବାବକୁ ମୁଁ ପୂର୍ଣ କରି ପାରୁନାହିଁ ବୋଲି ଯେତେ କ୍ଷୁନ୍ନ ହୋଇ ପଡ଼ୁଥ୍ଲେ 
ମଧ୍ଯ ତଥାପି ମୁଁ କିଛି କରି ପାରିନାହିଁ। ଖାଲି ଦୁର୍ବଳ ହୋଇ ପଡ଼ିରହିଚି। 

ଘରୁ ଆସିଲାବେଳେ ମୁଁ ସମସ୍ତଙ୍କୁ ବୁଝାଇ କରି ଆସିପାରିଲି। ସମସ୍ତେ 
ବୃଝିଲେ, କିନ୍ତୁ ବୋଉକୁ ବୁଝାଇ ପାରିଲି ନାହିଁ କି ସେ ମଧ୍ଯ ବୁଝିଲାନାହିଁ। ମୋର 
ବିଦେଶ ଯିବା କଥା ଶୁଣିବା ଦିନୁ ସେ ମୋତେ ଖାଲି ଗୋଟିଏ ପ୍ରଶ୍ନ ପଟାରୁଥୁଲା । 
ଥରେ ତ ତେଣେ ଯାଇଥ୍‌ଲୁ, ତିନିଚାରି ବର୍ଷ ରହିକରି ଆସିଲୁ । ପୁଣି କାହିଁକି 
ଯିବୁ ? ବାର ବର୍ଷ ତଳେ ମୋର ପ୍ରଥମ ବିଦେଶଯାତ୍ରା ସମୟରେ ସେ ରାମ 
ଅବଧାନକୁ ଡ଼କାଇ ମୋର ଜାତକ ଦେଖାଇଥୁୂଲା। ଅବଧାନେ କୁଆଡ଼େ କହିଥ୍‌ଲେ 
ଯେ ସେତେବେଳେ ମୋର ରାଶି ଉପରେ କେଇଟା ଦୃଷ୍ଟ ଗ୍ରହଙ୍କର କୋପ 
ପଡ଼ିଥ୍ବାରୁ ମୋତେ ଭ୍ରମଣ ଯୋଗ ପଡ଼ିଚି । ଏହି ଗ୍ରହମାନେ ମୋତେ ଘରୁ 
ବାହାର କରାଇବେ । ସମୁଦ୍ର ପାର କରାଇବେ, ଦେଶ ଦେଶାନ୍ତର ବୁଲାଇବେ। 
ସେମାନଙ୍କର ଏହି କୋପକୁ ଶାନ୍ତ କରାଇବାର ଏକମାତ୍ର ପ୍ରତିକାର ରୂପେ ବୋଉ 
ଖାସ୍‌ ମୋ ପାଇଁ ସପ୍ତାହରେ ଦିନେ ଉପାସ ରହିବାକୁ ଆରମ୍ଭ କଲା। ବାଡ଼ିରେ 
ନୂଆ ହୋଇ କାକୁଡ଼ିଟିଏ ଫଳିଲେ, ଗଡ଼ିଆ ପାଣିରୁ ସୁନୁସୁନିଆ ଶାଗ ତୋଳାହୋଇ 
ଘରକୁ ଆସିଲେ ବୋଉ କେତେଥର ମୋ'କଥା ମନେ କରିଚି । ଗାଧୋଇବ 
ବୋଲି ଅଣ୍ଟାକ ପାଣିରେ ଠିଆ ହୋଇ ସେ କେତେଥର ମୋ'ପାଇଁ ଗ୍ରହମାନଙ୍କୁ 
ଡ଼ାକିଚି । ଯାହାର ପ୍ରଭାବରୁ ହେଉ ପଛକେ, ଚାରି ବର୍ଷ ପରେ ମୁଁ ଦେଶକୁ ଫେରି 
ଆସିଲି; ଯେଉଁ ଘରର ପୁଅ ହୋଇ ଯାଇଥ୍‌ଲି, ପୁଣି ସେହି ଘରର ପୁଅ ହୋଇ 
ଫେରିଆସିଲି। ଗ୍ରହମାନେ ଶାନ୍ତ ହେଲେ, ବୋଉର ମନରେ ଦମ୍ଭ ପଶିଲା। ସେ 
ଭାବିଥ୍ଲା, ଏଇ ଅରକରେ ତାର ଧୈର୍ଯ୍ୟର ପରୀକ୍ଷା ସରିଯିବ; କୌଣସି ଦୁଷ୍ଟ 
ଗ୍ରହର କୋପ ମୋତେ ଆଉ ଚଗଲା କରିବାକୁ ଆସିବ ନାହିଁ। 


କିନ୍ତୁ ମୋର ପୁଣିଥରେ ବିଦେଶଯାତ୍ରାର ପ୍ରଶ୍ନ ଉଠିଲାବେଳକୁ ସେ 
ଏଥ୍‌ଲାଗି କୌଣସି ଯୁକ୍ତି ପାଇଲା ନାହିଁ । ଗ୍ରହମାନେ ସିନା ଜୀବନ ଭିତରେ 
ଥରେ କୋପଦୂୃଷ୍ଠି ପକାଇବାକୁ ଆସନ୍ତି। କିନ୍ତ ମୋ'ପରି ଗୋଟିଏ ବିଗ୍ରହକୁ ପୁଣି 

ପାରିବ କିଏ ? ସେଥ୍ପାଇଁ ଥରେ ମନର ସଂଶୟ ପ୍ରକାଶ କରି ବୋଉ ମତେ 
କହିଥ୍ଲା, ତୁ ଏ ସଂସାରୁ ବାହାର, ତୋତେ ଭଗବାନ ମଧ୍ଯ ପାରିବେ ନାହିଁ। ମୁଁ 
ତାକୁ କେତେ ପ୍ରବୋଧ ଦେଲି, କେତେ ଯୁକ୍ତି ଦେଖାଇଲି । କହିଲି, ଆରଥର 
ବିଦେଶକୁ ପଢିବାକୁ ଯାଇଥ୍ଲି, ଏଥର ଯାଉଚି ପଢାଇବାକୁ । ଏଥ୍‌ରେ କେତେ 
ପଇସା ମିଳିବ, କେତେ ମାନ ସମ୍ମାନ ମିଳିବ, ଦେଶର ସୁନାମ ହେବ, - ଇତ୍ୟାଦି 
ଇତ୍ୟାଦି। କିନ୍ତୁ ଏଥ୍‌ରେ ବୋଉର ସଂଶୟ ଆହୁରି ବଢିଲା ସିନା, କମିଲା ନାହିଁ। 
ଆସିବା ଦିନ ଯେତେବେଳେ ସେ ଦାଣ୍ଡଯାଏ ମୋତେ ବଳାଇ ଦେବାକୁ ଆସିଥ୍ଲା, 
ସେତେବେଳେ ତାର ଆଖିରେ ମୁଁ ପ୍ରଧାନତଃ ଏହି ସଂଶୟ ହିଁ ଦେଖ୍ବାକୁ ପାଇଥ୍‌୍ଲି । 
ତା'ର ଏହି ସଂଶୟର କାରଣକୁ ମୁଁ ଅନ୍ଧବିଶ୍ଵାସ ବୋଲି କଦାପି କହିବି ନାହିଁ । 
ଯୋଉଠି ଅନ୍ଧବିଶ୍ଵାସ ଥାଏ , ସେଠି ଗୋଟାଏ ପ୍ରକାର ଉଗ୍ରତା ମଧ୍ଯ ଥାଏ । 


ମୋର ସମୁଦ୍ରଯାତ୍ରା ବିଷୟରେ କିଛି ଲେଖ୍‌ବାପୂର୍ବରୁ ମୁଁ ତୋତେ 
ଗୋଟାଏ ଅନୁରୋଧ କରି ରଖୁଚି । ତୁ ମଝିରେ ମଝିରେ ବୋଉ ପାଖକୁ ଯିଦୁ, 
ସେଠି ଘଡ଼ିଏ ଶାନ୍ତ ହୋଇ ବସିବୁ । ମନ ଖୁସିରେ ତା' ଆଗରେ କଥା ପଦେ 
କହିବୁ । ତେବେ ତୋ'ରି ପାଖରେ ବସି ଓ ତୋ'ରି କଥା ଶୁଣି ସେ ମୁଁ ମଧ୍ଯ ତା' 
ପାଖରେ ବସିଥ୍ଲା ପରି ଓ କଥା କହୁଥ୍ଲା ପରି ଅନୁଭବ କରିବ । ଇତି । 


ତୋର 
ଭାଇ 

ଦୁଇ 
ଆରବ ସାଗର 
ତା ୧୦/୧୦/୬୨ 


ସ୍ପେହର ଜଟି, 

ଜାହାଜର ନୋଟିସ୍‌ ବୋର୍ଡ଼ରୁ ଜଣାପଡ଼ିଲା ଯେ ବମ୍ବେଠାରୁ ଆମେ 
ଏହା ଭିତରେ ଏଗାର ଶହ ମାଇଲରୁ ଅଧ୍କ ଆସି ସାରିଲୁଣି । ମାନଚିତ୍ରରୁ 
ଜଣାପଡ଼ୁଚି ଯେ ହୁଏତ ଆଜି ସନ୍ଧ୍ୟାବେଳକୁ ଆମେ ଦୁଇ ପାଖରେ ବା ଅନ୍ତତଃ 
ଗୋଟିଏ ପାଖରେ ସ୍ଥଳଭାଗ ଦେଖ୍ବାକୁ ପାଇବୁ । ଏଡେନ୍‌ ବନ୍ଦର କ୍ରମେ ନିକଟ 
ହୋଇ ଆସୁଚି । ଗତ ଚାରିଦିନ ହେଲା ସ୍ଥଳଭାଗ ଦେଖି ନ ଥ୍‌ବାରୁ ଆମ ଭିତରୁ 
ଅନେକେ ବଡ଼ ଅସ୍ଥିର ହୋଇ ପଡ଼ିଲେଣି। ଆଜି ସକାଳେ ମୁଁ ବଡ଼ିଭୋରୁ ଗାଧୁଆ 
ପାଧୁଆ ସାରି ଉପରେ ଯାଇ ବସିଚି । ଶାନ୍ତ ସମୁଦ୍ଵ ଉପରେ ଆକାଶର ସିଗ୍ଧ 
ଆଶୀର୍ବାଦ ଅଜାଡ଼ି ଦେଇ ସୂର୍ଯ୍ୟ ଉଠୁଚି। ମୁଁ ଏକା ଆଖିରେ ସେହି ଆଡ଼କୁ ଅନାଇ 
ରହିଚି । ହଠାତ୍‌ ପଛରୁ ଜଣେ ସହଯାତ୍ରୀ ବନ୍ଧୁ ମୋତେ ସମ୍ବୋଧନ କରି ଚିଳ୍କାର 
କରି ଉଠିଲେ; Mr. Das, that bloody horizon is still not visible | 
ବନ୍ଧୁ ଜଣକ ଭାରତୀୟ । ପାଟଣାରେ ଅଧ୍ୟାପକ । ବର୍ରମାନ ଉଚ୍ଚତର ଶିକ୍ଷା ପାଇଁ 
ବିଲାତ ଯାଉଚନ୍ତି । ଶବ୍ଦଟାକୁ ସେ ଏହି ଜାହାଜ ଉପରେ ଆସି ଶିଖିଛନ୍ତି । 
ସେଇଥ୍‌ଲାଗି ତାହାକୁ ସେ ଯଥାସମ୍ଭବ ସବୁ ବାକ୍ୟରେ ବ୍ୟବହାର କରି ପାରିବାର 
ଅଭ୍ୟାସ କରୁଛତ୍ତି। ଯେଉଁ ଦିଗ୍ବଳୟକୁ ଅନାଇ ରହି ମୁଁ ହୃଦୟକୁ ପୂର୍ଣ୍ଣ କରୁଥ୍ଲି, 

ତାକୁ ସେ bାଠଠy ବୋଲି କହିବାରୁ ବନ୍ଧୁଙ୍କ ପ୍ରତି ଟିକିଏ ବିରକ୍ତି ଆସିଲା, କିନୁ 
ତଥାପି ତାଙ୍କ ମନର ଅସ୍ଥିରତାକୁ ମୁଁ ଭଲ କରି ବୁଝି ପାରିଲି । ଚାରିପାଖ ଯାକ 
ଖାଲି ପାଣି ଦେଖି ଦେଖି ସେ ବଡ଼ ଅସ୍ଥିର ହୋଇ ପଡ଼ିଲେଣି । ମାଟିର ମୋହ 
ତାଙ୍କୁ ଏଇ ପାଣି ପ୍ରତି ବିତୃଷ୍ଣ କରି ପକାଇଲାଣି । ମୋ ପାଖରେ ବସିପଡ଼ି ସେ 
କହିଲେ, ମୁଁ ଭାବିଥ୍ଲି, ଆମର ଜାହାଜ ଦିନେ ଦୁଇଦିନ କଳଯାତ୍ରା କରିବା ପରେ 
କୋଉଠି କୂଳଯାଗା ଦେଖି ରହିବ, ଆମେ ସବୁ ଉପରକୁ ଯିବା, ଟିକିଏ ଚଲାବୁଲା 
କରିବା, ମନଟାକୁ ଟିକିଏ ଖେଳେଇ ଆସିବା, - ତା ପରେ ଢାହାଜ ପୁଣି ଆଗକୁ 
ଚାଲିବ। କିନ୍ତୁ ଏକାବେଳକେ ଚାରି ପାଞ୍ଚ ଦିନ ଯାଏ ଦିଗ୍ବଳୟ ମଧ୍ଯ ଦେଖିବାକୁ 
ମିଳିବ ନାହିଁ ବୋଲି ମୁଁ ଆଦୌ କଳ୍ପନା କରି ନଥ୍ଲି। 


ଆମ ଜାହାଜର ନାଆଁ ହେଉଚି ସିଡ଼ଵନି । ଜାହାଜ କମ୍ପାନୀ ହେଉଚି 
ଇତାଲି ଦେଶର । ଢାହାଜର ଓଜନ ୧୮୦୦୦ ଟନ୍‌ | ଖୁବ୍‌ ବଡ଼ ନ ହେଲେ ମଧ୍ଯ 
ବେଶ୍‌ ବଡ଼ । ଆମେରିକାର ଗୋଟିଏ ଯାତ୍ରୀବାହୀ ଜାହାଜର ଓଜନ ହେଉଚି 
୩୦ ୦ ୦ ୦ ଟନ୍‌ । ଗତଥର ବମ୍ବେ ଠାରୁ ଲିଭର୍‌ ପୁର ଗଲାବେଳେ ମୁଁ ଯେଉଁ 
ଭାରତୀୟ ଜାହାଜରେ ଯାଇଥ୍‌ଲି, ତାର ଓଜନ ଦଶହଜାର ଟନ୍‌ରୁ ମଧ୍ଯ କମ୍‌ 
ଥୁଲା ¦ ଜାହାଜର ଓଜନ ଯେତେ ବେଶୀ ହେବ, ସମୁଦ୍ଵ ଉପରେ ଜାହାଜର ଗତି 
ମଧ୍ଯ ସେତିକି ବେଶି ହେବ। ଓଜଢନ କମ୍‌ ଥୁଲେ ଜାହାଜ ଟଳଟଳ ହେବ। ପବନର 
ଗତି ଟିକିଏ ପ୍ରଖର ହେଲେ ଜାହାଜର ଯାତ୍ରୀମାନଙ୍କ ଲାଗି ଜାହାଜ ଯାତ୍ରା ବେଶ୍‌ 
କଷ୍ଟକର ହୋଇ ଉଠିବ । ଆମ ଗାଆଁରେ ନଇବଢି ଆସିଥ୍ଲାବେଳେ ତୁ କେବେ 
ଡ଼ଙ୍ଗା ଚଳାଇବୃ ? ଖାଲି ଡ଼ଙ୍ଗାକୁ କାତ ମାରି ନେଲାବେଳେ ଯେତେ କଷ୍ଟ ଲାଗେ, 
ବୋଖଝାଇ ଡ଼ଙ୍ଗାକୁ ନେଲାବେଳେ ସେତେ କଷ୍ଟ ଲାଗେନାହିଁ। ଖାଲି ଡ଼ଙ୍ଗା ଠାରୁ 
ବୋଖାଇ ଡ଼ଙ୍ଗା ଅଧ୍କ ବୋଲ ମାନେ । 

ଏର ଖାଲି ଡ଼ଙ୍ଗା ଆଉ ବୋଝାଇ ଡ଼ଙ୍ଗା ବିଷୟରେ କହିଲା ବେଳକୁ 
ମୋର ଆଉ ଗୋଟିଏ କଥା ମନେ ପଡ଼ିଗଲା ! ତୁ ଇତିହାସ ବହିରେ ପଢିଥ୍‌ବୁ 
ଯେ ଇଂରେଜମାନେ ପ୍ରଥମେ ଆମ ଦେଶକୁ ବାଣିଜ୍ୟ କରିବାକୁ ଆସିଥୁଲେ ! 
ସେତେବେଳେ ସେମାନେ ବିଲାତରୁ ଜିନିଷ ଆଣି ଭାରତର ବଜାରରେ ବିକୁ 
ନଥୁଲେ। ଭାରତର ଜିନିଷ ନେଇ ବିଲାତର ବଜାରରେ ହିଁ ବିକୃଥ୍‌ଲେ। ସେହି 
ସମୟରେ ଆମ ଦେଶରେହିଁ ଆମର ସକଳ ପ୍ରୟୋଜନୀୟ ପଦାର୍ଥ ଭରପୂର 
ହୋଇ ରହିଥୂଲା। ଆମ ଦେଶରୁ ମସଲା, ସୂତା ଆଉ ରେଶମର ଲୁଗା ଓ ନୀଳରଙ୍ଗ 
ନେଇ ବିଲାତରେ ବିକି ପଇସା କମାଇବା ପାଇଁ ଇଂଲଣ୍ଡର ପ୍ରଥମ ବଣିକ ଦଳ 
ଭାରତକୁ ଆସିଥ୍ଲେ । ଏଠୁ ଅର୍ଥାତ ଆମ ଦେଶରୁ ବିଲାତକୁ ଗଲାବେଳେ 
ଜାହାଜ ବୋଝାଇ ହୋଇ ଯାଇଥଲା ! କିନ୍ଧ ତେଣୁ ଅର୍ଥାତ ବିଲାତରୁ ଭାରତକୁ 
ଆସିଲାବେଳେ ଜାହାଜଗୁଡ଼ିକୁ ବାଧ ହୋଇ ଖାଲି ଆସିବାକୁ ପଡ଼ୁଥ୍ଲା। ଏଠି 
ଆମ ଦେଶରେ ବିକିବା ଲାଗି କୌଣସି ପଣ୍ୟ ଦ୍ରବ୍ୟ ଥ୍‌ଲେ ସିନା ଇଂରେଜ 
ବଣିକମାନେ ତାହାକୁ ଜାହାଜରେ ବୋଝାଇ କରି ଏଠାକୁ ଆଣୁଥାନ୍ତେ। ଏହା 
ଫଳରେ ଖାଲି ଜାହାଜ ନେଇ ଭାରତକୁ ଆସିଲାବେଳେ ସେମାନଙ୍କୁ ସମୁଦ୍ରରେ 
ଭାରି କଷ୍ଟ ସହିବାକୁ ପଡ଼ୁଥ୍ଲା। ଝଡ଼ ତୋଫାନ ଓ ଖରାପ ପାଗର ଅନେକ ଦାଉ 
ସହିବାକୁ ପଡ଼ୁଥ୍ଲା। ଶେଷକୁ ବାଧ ହୋର ସେମାନେ ବିଲାତରୁ ଆସିବାବେଳେ 
ଜାହାଜ ଭିତରେ ମାଟି ବୋଝାଇ କରି ଆଣିଲେ । ବିଲାତର ମାଟି ଜାହାଜରେ 
ଚଢି କଲିକତା ପର୍ଯ୍ୟନ୍ତ ଆସିଲା। ଏହିସବୁ ଜାହାଜରୁ ଉତରା ହୋଇଥୁବା ମାଟି 
ଯେଉଁଠି ପଡ଼ୁଥ୍ଲା, ସେହି ସ୍ଥାନକୁ ବର୍ରମାନ କଲିକତାର ଚୌରଙ୍ଗୀ ବୋଲି 
କୁହାଯାଉଛି । ଏଥର ଯେତେବେଳେ ତୁ ମୋ ସହିତ କଲିକତା ବୁଲିଆସିବୁ, 
ସେତେବେଳେ ଦେଖିବୁ ବିଲାତର ମାଟିରେ ମୂଳୁଦୁଆ ମଡ଼ା ହୋଇଥ୍‌ବା ଏହି 
ଚୌରଙ୍ଗୀର ରୂପ ବର୍ଭମାନ କିପରି ବଦଳି ଗଲାଣି ! 

ଏଇ କାହାଣୀର ଏକ ଦ୍ବିତୀୟ ଅଧ୍ୟାୟ ମଧ୍ଯ ରହିଚି । ବିଲାତରୁ ମାଟି 
ବୃହାହୋଇ ବେଶ୍‌ କିଛିଦିନ ପର୍ଯ୍ୟନ୍ତ କଲିକତାର ଚୌରଙ୍ଗୀରେ ମୁକଦୁଆ ମଡ଼ା 
ହେବାପରେ ଜଣେ ବୁଦ୍ଧିଆ ଇଂରେଜ୍ଚଙ୍କର ମୁଣ୍ଡରେ ଗୋଟିଏ ନୂଆ ବୁଦ୍ଧି ଆସି 
ପହଞ୍ଚ୍ଲା । ସେ ଭାବିଲେ, ଆମ ଦେଶରୁ ମାଟି ନେଇ କଲିକତାରେ ମୂଳଦୁଆ 
ପକାଇଲେ ଆମର ଜି ଲାଭ ହେବ ? ତା' ଅପେକ୍ଷା ବରଂ ଏପରି କିଛି ସାମଗ୍ରୀ 
ନେଇକରି ଆସିବା ଉଚିତ, ଯାହାଫଳରେ କି ଭାରତବର୍ଷରେ ଦୁଇ ପଇସା 
ମିଳିବାର ସମ୍ଭାବନା ମଧ୍ଯ ରହିବ । ସେହି ଦିନଠାରୁ ବିଲାତର ଖାଲି ଜାହାଜରେ 
ଆମ ଦେଶକୁ ଲୁଣ ବୋଝେଇ ହୋଇ ଆସିବାକୁ ଆରମ୍ଭ କଲା । ବିଲାତର 
ଚେଶାୟାର ପ୍ରଦେଶରେ ଲୁଣର ପାହାଡ଼ ରହିଚି, ସେଇଠୁ କଟାହୋଇ ଆମ 
ଦେଶକୁ ଲୁଣ ଆସିଲା । କିନ୍ତୁ ଭାରତରେ କଣ ଲୁଣ ଅଭାବ ? ଯେଉଁ ଦେଶରେ 
ଶହ ଶହ ମାଇଲ ସମୁଦ୍ର ଉପକୂଳ ରହିଚି, ସେଠି ଲୋକମାନେ ଅତି ଶସ୍ତାରେ 
ସମୁଦ୍ର ପାଣିରୁ ଲୁଣ ମାରି ଖାଉଥ୍ଲେ। ତେଣୁ ଭାରତରେ ବିଲାତୀ ଲୁଣର ବିକ୍ରୀ 
ପାଇଁ ବଢାର ସୃଷ୍ଠି କରିବା ଲାଗି ଭାରତର ଆପଣା ଉପାୟରେ ଏହି ଲୁଣ 
ଅମଳ କରିବା ବନ୍ଦ କରିବାକୁ ପଡ଼ିଲା। ସେହିମାନଙ୍କ ହାତରେ ତ ଆଇନ ରହିଚି, 
ତେଣୁ ସମୁଦ୍ରରୁ ଆଉ କେହି ଲୁଣ ମାରି ପାରିବେ ନାହିଁ ବୋଲି ସେହିମାନେ ହିଁ 
ଆଇନ୍‌ ଜାରି କରିଦେଲେ । ସେମାନଙ୍କର ଏକମାତ୍ର ମତଲବ ହେଲା, ଭାରତର 
ଲୁଣମରାକୁ ଯେକୌଣସି ପ୍ରକାରେ ବନ୍ଦ କରି ପାରିଲେ ଯାଇ ଭାରତବାସ 
ବିଲାତର ଲୁଣ କିଣିବାକୁ ବାଧ୍ୟ ହେବେ। ଏବଂ ସେହି ଉପାୟରେ ବିଲାତର ବାଣିଜ୍ୟ 
ବଢିବ, ଲକ୍ଷ୍ମୀ ବଢିବ। କମ୍ପାନୀ ସରକାରର ଏହି ଆଇନ ସତ୍ତ୍ଵେ ତଥାପି ଯେଉଁ 
ଭାରତୀୟମାନେ ସମୁଦ୍ରରୁ ଲୁଣ ମାରିଲେ , ସେମାନଙ୍କୁ ନାନାପ୍ରକାର ଶାସ୍ତି 
ଦିଆଗଲା । ସରକାରୀ ପୋଲିସଙ୍କର ଦୃଷ୍ଟି ଏଡ଼ିବା ଲାଗି ସମୁଦ୍ର କଳର ଅନେକ 
ଗରିବ ଲୋକ ଲୁଣ ଖାଇବାର ଗୋଟିଏ ନୂତନ ଉପାୟ ଅବଲମ୍ବନ କଲେ । 
ସେମାନେ ବାହୁଙ୍ଗୀରେ ଘାସ ହଳା ବାନ୍ଧି ଘାସ ଧୋଇବା ବାହାନାରେ ତାକୁ ସମୁଦ୍ର 

ପାଣିକୁ ନେଇ ବୁଡ଼ାଇ ଆଣୁଥୂଲେ। ସେହି ଘାସକୁ ଶୁଖାଇବା ପରେ ସେଥ୍‌ରେ 
ନିଆଁ ଲଗାଇ ଦେଉଥ୍‌ଲେ ଏବଂ ତାହାର ପାଉଁଶକୁ ଭାତ ସହିତ ଲୁଣ ପରି 
ଗୋଳାଇ ଖାଉଥୂଲେ । କିନ୍ତୁ ବାଣିଜ୍ୟବୁଭୁକ୍ଷିତ ବେପାରୀ ଲାଗି ପୁଣି କୋଉ 
ପାପର ମନା ରହିଚି ? ଭାରତବାସୀଙ୍କର ଏହି ଚଲାଖି ବୁଝିପାରି ଇଂରେଜମାନେ 
ପୁଣି ଆଇନ୍‌ ପାସ୍‌ କରିଦେଲେ ଯେ ଯିଏ ଏହିପରି ଭାବରେ ମଧ୍ଯ ସମୁଦ୍ରର ପାଣିରେ 
ଘାସ ଧୋଇ ଲୁଣ ଖାଇବାର ଅନ୍ୟାୟ କରିବ, ତାକୁ ପାଞ୍ଚଶହ ଟଙ୍କା ଜୋରିମାନା 
ଦେବାକୁ ପଡ଼ିବ ଓ ଛଅମାସ ଜେଲ ଭୋଗିବାକୁ ପଡ଼ିବ। ତୁ ଜାଣିଥ୍‌ବୁ, ଇଂରେଜ 
ସରକାରଙ୍କର ଏଇ ଲୁଣ - ଆଇନ୍‌ ଭାଇଁବା ପାଇଁ ୧୯୩୦ ମସିହାରେ 
ମହାତ୍ମାଗାନ୍ଧୀ ଲବଣ ସତ୍ୟାଗ୍ରହ ଆରମ୍ଭ କରିଥୂଲେ । 


ଭାରତବର୍ଷର ଇତି ହାସ ଭିତରୁ ବର୍ଭମାନ ଆମେ ପୁଣି ଆମ ଜାହାଜକୁ 
ଫେରି ଆସିବା । ଇତାଲୀର ଏହି ଜାହାଜ କମ୍ପାନୀର ଦୁଇଟି ଜାହାଜ ଅଷ୍ଟ୍ରେଲିଆ 
ଓ ଇତାଲୀ ଭିତରେ ଯାତ୍ରୀ ନେବା ଆଣିବା କରେ | ଅଷ୍ଟେଲିଆର ଗୋଟିଏ ବଡ଼ 
ସହର ସିଡ଼୍‌ନିର ନାମ ଅନୁସାରେ ଆମ ଜାହାଜର ନାମକରଣ ହୋଇଛି। ଆର 
ଜଢାହାଜଟିର ନାମ ହେଉଚି 'ରୋମା' । ଇତାଲୀ ଦେଶର ଭାଷାରେ ରାଜଧାନୀ 
'ରୋମ' ସହରକୁ 'ରୋମ।ା' ବୋଲି କହନ୍ତି । ସେହି ଜାହାଜଟି ବର ମାନ 
ଇଉରୋପରୁ ଅଷ୍ଟ୍ରେଲିଆ ଫେରୁଥ୍ବ। ଆମ ଜାହାଢରେ ବରଁମାନ ସର୍ବମୋଟ 
ଏଗାରଶହ ଯାତ୍ରୀ । ଏମାନଙ୍କ ଭିତରୁ ୧୭୫ ଢଣ ଯାତ୍ରୀ ବମ୍ବେ ବନ୍ଦରରେ ଜାହାଜ 
ଚଢ଼ିଛନ୍ତି। ଅଷ୍ଟ୍ରେଲିଆର ସିଡ଼ନି ବନ୍ଦର ଛାଡ଼ିବା ପରେ 'ସିଡ଼ିନି' ସିଙ୍ଗାପୁର ଦେଇ 
ବନ୍ଧେ ଆସିଚି । ବମ୍ବେ ପରେ ଆମର ଜାହାଜ ସୁଏଜ୍‌, ପୋର୍ଟସୟଦ, ମେସିନା 
ଓ ନେପ୍ଲ୍ସ୍‌ ବନ୍ଦର ହୋଇ ଢେନୋଆଠାରେ ଆପଣାର ଏହି ଯାତ୍ରା ଶେଷ କରିବ । 
ହଁ, ଦରକାର ପଡ଼ିଲେ ଭୂମଧ୍ଯସାଗରର ମାଲଟା ଦ୍ବୀପରେ ମାତ୍ର କେତେ ଘଣ୍ଟା 
ଲାଗି ରହିବ, ନହେଲେ ନାହିଁ । ଢେନୋଆ ହେଉଚି ଉତ୍ତର ଇତାଲୀର ଏକ 

ପ୍ରଧାନ ବନ୍ଦର । ସମୁଦ୍ରପଥ ଲାଗି ସମଗ୍ର ମହାଦେଶୀୟ ଇଉରୋପର ଦକ୍ଷିଣ 
ଦ୍ଵାର ସ୍ଵରୂପ ! ଏହି ଜେନୋଆ ବନ୍ଦରରେ ହିଁ ଆମ ସମସ୍ତଙ୍କର ସମୁଦ୍ରଯାତ୍ରା ଶେଷ 
ହେବ । ଏହି କେତେ ଦିନର ସଂସାର ଭାଙ୍ଗି ଆମେ ସେହିଠାରୁ ଯିଏ ଯୁଆଡ଼େ 
ଆପଣାର ଗନ୍ତବ୍ୟ ପଥରେ ଚାଲିଯିବୁ । 


ଆମ ଜାହାଜରେ ଅଷ୍ଟେଲିଆ ବାସୀ ଅନେକ ଲୋକ ଅଛନ୍ତି। ସିଙ୍ଗାପୁର 
ଓ ମାଲୟ ରାଜ୍ୟରୁ ମଧ୍ଯ କେତେକ ଯାତ୍ରୀ ଆସିଛନ୍ତି। ଯେଉଁମାନେ ବମ୍ବେ ବନ୍ଦରରୁ 
ଉଠିଛନ୍ତି, ସେମାନଙ୍କ ମଧ୍ଯରୁ ଅଧୁକାଂଶ ହେଉଛନ୍ତି ଭାରତବାସୀ । ଏମାନେ 
ସମସ୍ତେ ବି ଦେଶଯାତ୍ରା କରି ବାହାରିଛନ୍ତି । ଅନ୍ୟମାନେ ଘରକୁ ଫେରୁଛନ୍ତି 
ଘରକୁ ଫେରୁଥ୍ବା ଲୋକମାନଙ୍କ ମଧ୍ଯରୁ ଅଧ୍କାଂଶ ହେଉଛନ୍ତି ଇତାଲୀ ଦେଶର | 
ଏହା ବ୍ୟତୀତ ଜର୍ମାନୀ ଦେଶର ମଧ୍ଯ ପ୍ରାୟ ଶହେ ଦୁଇଶହ ଯାତ୍ରୀ ଅଛନ୍ତି 
ଏମାନେ ଢାହାଜରେ ଜେନୋଆ ପର୍ଯ୍ୟନ୍ତ ଯିବେ । ଇତାଲୀ ଓ ଜର୍ମାନୀ ଦେଶର 
ଲୋକମାନଙ୍କ ଭିତରେ ଚେହେରାରେ ବେଶ ପ୍ରାର୍ଥକ୍ୟ ରହିଚି। ଇତାଲୀୟମାନଙ୍କର 
ମୁଣ୍ଡରେ କଳା ବାଳ, ନାକ ତଳେ କଳା ନିଶ, ଆଖିରେ କଳା କଳା ଡ଼ୋଳା ! 
ଦେହର ରଙ୍ଗ ଟିକିଏ ସାବନା ହୋଇଥ୍‌ଲେ ଏମାନେ ଭାରତୀୟ ବୋଲି ମଧ୍ଯ ବେଶ୍‌ 
ଭ୍ରମ ହେଉଥାନ୍ତା । ଢର୍ମାନୀ ଦେଶର ଲୋକମାନଙ୍କର ମୁଣ୍ଡର ବାଳ କହରା । 
କାହାରି କାହାରି ନାଲି ପୁଣି ଆଉ କାହାରି ତମ୍ବା ରଙ୍ଗର । ସେମାନେ ଦେଖ୍ବାକୁ 
ଟିକିଏ ଅଧ୍କ ଡ଼େଙ୍ଗା, ନାକ ତଳର ନିଶ ପରିଷ୍କାର ଭାବରେ ପୋଛା ହୋଇଚି। 
ଆଖିଗୁଡ଼ାକ ବିଲେଇ ଆଖି ପରି ଚିଲା ଚିଲା ଦେଖାଯାଉଚି । ଦେହର ବର୍ସ୍ତକୁ 
ଆମ ଭାରତୀୟ ଅର୍ଥର ଗୋରା ବୋଲି ନ କହି ଶେତା ବୋଲି କହିଲେ ବୋଧହୁଏ 
ଅଧକ ଯୁକ୍ତିଯୁକ୍ତ ହେବ । 

ହଁ, ଭାଷାରେ ମଧ୍ଯ ତଫାତଵ ରହିଚି । ଇତାଲୀର ଭାଷା ଆସିଚି ଲାଟିନ୍‌ 
ଭାଷାରୁ । ଫ୍ରାନ୍ସ, ସେନ ଓ ଇତାଲୀ, - ଇଉରୋପର ଏହି ତିନୋଟି ଦେଶର 
ଭାଷା ଇଉରୋପୀୟ ପ୍ରାଚୀନ ଭାଷା ଲାଟିନ୍‌ରୁ ଉଦ୍ଭୂତ ହୋଇଚି। ଆମ ଦେଶର 
ଉତ୍ତରାଞ୍ଚଳରେ ସଂସ୍କୃତ ଭାଷା ଯେମିତି, ଇଉରୋପର ଏହି ତିନି ଦେଶ ଲାଗି 
ଲାଟିନ୍‌ ଭାଷା ମଧ୍ଯ ଠିକ ସେମିତି । ଆମ ଦେଶରେ ବେଶ୍‌ ଅନେକ ଶତାଦ୍ୀ ଲାଗି 
ସଂସ୍କୃତ ଭାଷା ଦେବଭାଷା ହୋଇ ରହିଥ୍‌ବାପରି ସେଠି ଲାଟିନ୍‌ ମଧ୍ୟ ମଧ୍ୟଯୁଗରେ 
ଧର୍ମର ଶାସ୍ତ୍ରୀୟ ଭାଷା ହୋଇ ରହିଥୁଲା । ଜର୍ମାନୀ ଭାଷାରେ ଅନେକ ଲାଟିନ୍‌ 
ଶବ୍ଦ ରହିଚି। ଦକ୍ଷିଣ ଭାରତର ଦ୍ରାବିଡ଼ୀ ଭାଷାରେ ଯେପରି ଅନେକ ସଂସ୍କୃତ ଶବ୍ଦ 
ରହିଚି, ଠିକ୍‌ ସେହିପରି । କିନ୍ତୁ ତଥାପି ଜର୍ମାନ୍‌ ଭାଷା ଲାଟିନ୍‌ ବଂଶର ଭାଷା 
ନୁହେଁ । ଇତାଲୀୟ ଭାଷା ଠାରୁ ଏହା ଉଚ୍ଟାରଣରେ ଭିନ୍ନ, ବ୍ୟାକରଣରେ ଭିନ୍ନ ଓ 
ସ୍ଵରାଘାତରେ ମଧ୍ୟ ଭିନ୍ନ। 


ଜାହାଜକୁ ମୁଁ ପ୍ରକୃତରେ ଗୋଟିଏ ପରିପୂର୍ଣ୍ଣ ସଂସାର ବୋଲି କହିବି । 
ଯେକୌଣସି ସଂସାର ଅପେକ୍ଷା ଏହା କୌଣସି ଗୁଣରେ ଆଦୌ କମ୍‌ ବିଚିତ୍ର ନୁହେଁ । 
ଦେଖ୍ବାର ଆଖ୍‌ ଓ ଜାଣିବାର ମନ ନେଇ ଜାହାଜକୁ ଆସିଥ୍‌ଲେ ଏଠି ଅନେକ 
କିଛି ଦେଖିହେବ, ଅନେକ କିଛି ଜାଣିହେବ, ମଣିଷ ଜୀବନର ଅନେକ ନୂତନ 
କ୍ଷେତ୍ର ଓ ନୂତନ ଦିଗକୁ ଆବିଷ୍କାର କରିହେବ। କୌଣସି ପ୍ରକାରେ କୁପିତ ବା 
କ୍ଦ୍ଧ ନ ହୋଇ ଉପଭୋଗ କରିବାର ହୃଦୟ ରହିଥ୍‌ଲେ ଏଠି ଚାରିପାଖର ଜୀବନରୁ 
ଅନେକ କିଛି ଭପଭୋଗ କରିହେବ। ଆମର ଏହି ସଂସାରରେ ବାସ କରୁଥ୍‌ବା 
ଏଗାରଶହ ଯାତ୍ରୀ ଅଛନ୍ତି, ଏହି ସଂସାରର ଯନ୍ତ୍ରମାନଙ୍କୁ ଚଳାଉଥୁ୍‌ବା ପ୍ରାୟ 
ପଚାଶଜଣ କୁଶଳୀ କାରିଗର ଅଛନ୍ତି, ଆମର ଦୈନନ୍ଦିନ ଜୀବନକୁ ଖାଦ୍ୟପେୟ, 
ଚର୍ବ୍ୟ, ଚୋଷ୍ୟ ଓ ବାସଯୋଗ୍ୟ ପରିଷ୍ଠୀରପରିଛ୍ଥନ୍ନତା ଦ୍ଵାରା ସମ୍ପ ଓ ମଣ୍ଡିତ 
କରି ରଖ୍ବା ଲାଗି ପ୍ରାୟ ଶହେ ସରିକି ପରିଚାରକ ମଧ୍ୟ ଅଛନ୍ତି। ଜାହାଜରେ 

କପ୍ରତାନ୍‌ ଅଛନ୍ତି, ଡ଼ାକ୍ତର ଅଛନ୍ତି, ଇଞ୍ଜିନିଅର ଅଛଚ୍ତି, ପାଦ୍ଵବୀ ମଧ୍ୟ ଅଛନ୍ତି । 
ରୋଷେଇ କରିବାର ପୁଝାରି ଅଛନ୍ତି, ବିଛଣା ପାରିଦେବାକୁ ଭୂତ୍ୟ ଅଛନ୍ତି 
ମଦ୍ୟବିପଣିରେ ମଦ୍ୟ ପରିବେଷଣ କରି ଯାତ୍ରୀମାନଙ୍କ ଚିତ୍ରକୁ ରଞ୍ଜାର ରଖିବାର 
ପରିକରମାନେ ମଧ୍ୟ ଅଛନ୍ତି। ଯାତ୍ରୀମାନଙ୍କ ମଧ୍ୟରେ ରହିଥ୍‌ବା ବୈଚିତ୍ତ୍ୟୁ ମଧ୍ୟ 
କମ୍‌ ନୁହେଁ । ଆମ ଭିତରେ ଛାତ୍ର ଅଛନ୍ତି, ଶିକ୍ଷକ ଅଛନ୍ତି, ଗ୍ରୀଷ୍ମ କାଳରେ 
ଗ୍ରୀଷ୍ମମଣ୍ଡଳକୁ ବୁଲି ଆସିଥ୍‌ବା ଇଉରୋପବାସୀ ଅଛନ୍ତି। କାହାର ସ୍ଵାମୀ ବିଲାତରେ 
ଚାକିରୀ କରିଛନ୍ତି, ସେ ପିଲାପିଲି ଧରି ବିଲାତକୁ ବାହାରିଛନ୍ତି । କିଏ ଆମ 
ଦେଶରେ କୋଉ କାରଖାନାରେ କାମ କରୁଥ୍‌ଲା, ଜର୍ମାନୀର କୌଣସି 
କାରଖାନାରେ କାମ ଯୋଗାଡ଼ କରି ଜର୍ମାନୀ ଯାଉଛି । ଦିନରେ କାରଖାନାରେ 
କାମ କରି ଜୀବିକା ଲାଗି ଅଥୋପାର୍ଜ୍ଚନ କରିବ । ରାତିରେ ପାଠ ପଢି ଶେଷକୁ 
ଉଚ୍ଚତର ଯୋଗ୍ୟତା ନେଇ ଦେଶକୁ ଫେରିବ। 


ହଁ, କେହି କେହି ବ୍ୟବସାୟ କରିବାକୁ ମଧ୍ଯ ଯାଉଛନ୍ତି। ଆଜି ସକାଳେ 
ଚାହା ପିଇଲାବେଳେ ମୁଁ ଯୋଗକୁ ଜଣେ ପଞ୍ଜାବୀ ଭଦ୍ରଲୋକଙ୍କ ସହିତ ଗୋଟିଏ 
ଟେବୁଲ୍‌ରେ ବସିଥ୍ଲି। ଦେଖିବାକୁ ବେଶ୍‌ ମୋଟାସୋଟା, ଲମ୍ବା ଯେତିକି, ଚଉଡ଼ା 
ମଧ୍ଯ ସେତିକି। ମୁଖ ବର୍ଗାକାର, ବକ୍ଷ ମଧ୍ଯ ବର୍ଗାକାର। ଶରୀରର ଛାଞ୍ଚ ଅନୁସାରେ 
ଶରୀର ଉପରର ପୋଷାକ ମଧ୍ଯ ଅନୁରୂପ ଭାବେ ତିଆରି ହୋଇଚି। ତାଙ୍କ ସହିତ 
କଥାବାର୍ରା ଜମିଲା ପରେ ଜାଣିଲି ଯେ ସେ ଏଥଅରକୁ ମିଶାଇ ପଞ୍ଚମ ଥର ପାଇଁ 
ବିଲାତ ଯାଉଛନ୍ତି । ଲଣ୍ଡନ ସହରରେ ତାଙ୍କର ଲୁଗା ବେପାର ଅଛି। ବେପାରୀ 
ତ ବେପାରୀ, ପୁଣି ଲଣ୍ଡନ ସହରର ବେପାରୀ । ମୋର ଅର୍ଥଦରିଦ୍ରବ ପୋଷାକୀୀ 
ମନଟାରେ ଟିକିଏ ସମ୍ବରମ ଉତ୍ପନ୍ନ ହେବାର ଉପକ୍ରମ ହେଲା। ତା'ପରେ ଅନେକ 
ଉତ୍କଣ୍ଠା ନେଇ ମୁଁ ପୁଣି ପଚାରିଲି; ଆପଣ ବିଲାତରୁ ଲୁଗା ଆଣି ଭାରତରେ 
ବିକନ୍ତି ନା ଭାରତରୁ ଲୁଗା ନେଇ ବିଲାତରେ ବିକନ୍ତି ୨ ସେ ଉତ୍ତର ଦେଲେ, 

ନାଇଁ, ମୁଁ ଲଣ୍ଡନରୁ ଲୁଗା କିଣେ, ପୁଣି ସେହି ଲଣ୍ଡନରେ ବିକ୍ରୀ କରେ । ମୁଁ 
ପଚାରିଲି ! ସେଥ୍‌ରେ କ'ଣ ଲାଭ ହୁଏ ? ମୋ' ଭିତରେ ଅସୀମ ବିସ୍ବୟର ସୃଷ୍ଟି 
କରି ସେ ଅସୀମ ବିଶ୍ଵାସର ସହିତ ଉତ୍ତର ଦେଲେ ହଁ, ଭାରି ଲାଭ ହୁଏ । ମୁଁ 
ମୋଟା ପରିମାଣରେ ଲୁଗା କିଣେ, କଳା ବଜାରରେ କିଣେ ଓ ତାକୁ ଖୁଚୁରା 
ବଜାରରେ ବିକ୍ରୀ କରେ । ସବୁ ଶୁଣି ମୁଁ ମନେ ମନେ ଭଦ୍ରଲୋକଙ୍କର ଅର୍ଥକାରୀ 
ବୃଦ୍ଧିକୁ ଧନ୍ୟବାଦ ନ ଦେଇ ରହି,ପାରିଲିନାହିଁ। 


ଆମ ସଂସାରର ପୋଷାକପତ୍ର ମଧ୍ଯ କମ୍‌ ବିଚିତ୍ର ନୁହେଁ। ଅଷ୍ଟ୍ରେଲିଆ 
ମଧ୍ଯ ଆମ ଭାରତବର୍ଷ ପରି ଗୋଟିଏ ଗ୍ରୀଷ୍ପପ୍ରଧାନ ଦେଶ । ଯେଉଁମାନେ ସେହି 
ଦେଶରୁ ଆସିଚନ୍ତି, ସେମାନେ ଏ ପର୍ଯ୍ୟନ୍ତ ଗ୍ରୀଷ୍ମକାଳୀନ ପୋଷାକ ପିନ୍ଧିଛନ୍ତି । 
ଯେଉଁମାନେ ଗ୍ରୀଷ୍ମ ମଣ୍ଡଳର ଭ୍ରମଣ ସମାପ୍ତ କରି ଇଉରୋପରେ ଥ୍ବା ଆପଣା 
ଦେଶକୁ ଫେରି ଯାଉଚନ୍ତି, ସେମାନେ ମଧ ଗ୍ରୀଷ୍ମମଣ୍ଡଳୀୟ ପୋଷାକ 
ଛାଡ଼ିନାହାନି । ଅଧ୍କାଂଶ ହାପପ୍ୟାଣ୍ଟ ପିନ୍ଧୁଛନ୍ତି। ଏହାକୁ ହାପ୍ପ୍ୟାଣ୍ଡ ନ କହି 
ମୋଟା ଅଣ୍ଡର ଓୟାର କହିଲେ ଅଧ୍କ ସଙ୍ଗତ ହେବ। ଦେହ ଉପରେ ଗୋଟାଏ 
ମୋଟା ଗେଞ୍ଚ, ଛାତିର ଅଧଯାଏ ଫଡା ହୋଇରହିଚି । ଗୋଡ଼ରେ ଚଟି । 
ଅନେକଙ୍କର ଗୋଡ଼ରେ ହୁଏତ କୌଣସି ପ୍ରକାରର ହିଁ ପାଦୁକା ନାହିଁ । ନାନା 
ଦେଶ ବୁଲିସାରିବା ପରେ ଆପଣା ଦେଶକୁ ଫେରୁଛନ୍ତି ବୋଲି ମନ ଭାରି ଖୁସିଅଛି । 
ତେଣୁ ସେମାନେ ଦିନଯାକ ଏଠି ସେଠି ହୋଇ ଜାହାଜର ଜୀବନକୁ ମୁଖର ଉଚୁସିତ 
କରି ରଖିଛନ୍ତି । ପୁରୁଷମାନଙ୍କର ପୋଷାକ ପରି ସ୍ତ୍ରୀଲୋକମାନେ ପିଛିଥ୍‌ବା 
ପୋଷଂନକୁ ମଧ୍ଯ ନିରାପଦରେ ସ୍ଵଜ୍ଥ ବୋଲି କୁହାଯାଇପାରିବ । ଏମାନଙ୍କୁ 
ଦେଖିଲାବେଳକୁ ହଠାତ ଇଉରୋପର କୌଣସି ଗ୍ରୀଷ୍ମକାଳୀନ ସମୁଦ୍ର “ଉପ କୂଳର 
କଥା ମନେ ପଡ଼ିଯାଉଚି । ଦୀର୍ଘ ଶୀତର ଜଢୀବନହୀନତା ପରେ ଯେତେବେଳେ 
ଗଛର ନୂଆ ପତର ଓ ନୂଆ ଚଢେଇର କଣ୍ଠସ୍ଵବନରେ ଇଉରୋପର ଧରାତଳ 

ଜୀବନମୟ ହୋଇଉଠେ, ସେତେବେଳେ ଇଉରୋପର ଅଧ୍ବାସୀମାନେ ସହସ୍ର 
ସହସ୍ର ସଂଖ୍ୟାରେ ସମୁଦ୍ର କୂଳକୁ ସ୍ବାନ କରିବାକୁ ଆସନ୍ତି । ଦିନଯାକ 
ସମୁଦ୍ରଉପକୂଳରେ ବାଲିଉପରେ ପଡ଼ି ଖରା ଖାଉଥାନ୍ତି। ଖରା କାଟିଲେ ପାଣିରେ 
ଯାଇ ପଡ଼ର୍ତି, ପୁଣି ଶୀତ କଲେ ପାଣିରୁ ଉଠି ବାଲିଉପରେ ଆସି ପଡ଼ନ୍ତି । 
ହଠାତ୍‌ ଦେଖିଲେ ଏମାନଙ୍କୁ ମଣିଷର ପୋଷାକ ପିନଛିଥ୍‌ବା କୁମ୍ଭୀରମାନଙ୍କର ଏକ 
ସଂସାର ବୋଲି ମନେହୁଏ । ସାଧାରଣ ସମାଜର ସଂସ୍କାର ବିଷୟରେ 
ସେତେବେଳେ ସେମାନଙ୍କର କୌଣସି ହୋସ୍‌ ନଥାଏ, ନିଜର ପୋଷାକପତ୍ର 
ବିଷୟରେ ମଧ୍ଯ କୌଣସି ହୋସ୍‌ ନଥାଏ । 


ପୋଷାକ ବିଷୟରେ ଏଠି ଅଭାରତୀୟମାନେ ଯେତିକି ଅଣହୁସିଆର, 
ଆମ ଭାରତୀୟମାନେ ଠିକ୍‌ ସେତିକି ହୁସିଆର । ଆଗେ ଭାରତରୁ ପ୍ରଧାନତଃ 
ରାଜାମହାରାଜାମାନେ ବିଲାତ ଯାଉଥ୍‌ଲେ। ତେଣୁ ଇଉରୋପର ସାହେବମାନେ 
ଜାଣୁଥ୍‌ଲେ ଯେ ଭାରତବର୍ଷରେ ମଣିଷମାତ୍ରେ ହିଁ ରାଜାମହାରାଜାମାନଙ୍କ ପରି 
ଦେଖା ଯାଉଥ୍‌ବେ । ତେଣୁ ସେମାନେ ଭାବୁଥ୍ଲେ ଯେ ଭାରତରୁ ଯିଏ ଆସିବ, 
ତା' ଦେହରେ ଚପକନ ରହିଥ୍‌ବ, ମୁଣ୍ଡରେ ପଗଡ଼ି ବନ୍ଧାହୋଇଥ୍‌ବ । ଠିକ୍ର 
ସେହିପରି 'ବିଲାତର' ଯେଉଁ ଲୋକମାନେ ଇଂରେଜ ଅମଳରେ ଆମ ଦେଶକୁ 
ଆସୁଥ୍ଲେ, ସେମାନେ ପ୍ରଧାନତଃ କୌଣସି ଦେଶ, ସଂସ୍କୃତି ବା ସଭ୍ୟତାର 
ପ୍ରତିନିଧ୍‌ ହୋଇ ଆମ ଦେଶକୁ ଆସୁ ନ ଥଲେ, ସେମାନେ ଶାସକ ହୋଇ 
ଆସୁଥ୍ଲେ। ଭାରତୀୟ ଶାସିତ ବର୍ଗଠାରୁ ଆପଣାକୁ ଭିନ୍ନଧକରି ଦେଖାଇବାକୁ ଓ 
ଆପଣାକୁ ଉଚ୍ଚତର ବର୍ଗ ବୋଲି ପ୍ରମାଣ କରିବାକୁ ସେମାନେ ଆପଣାର 
ପୋଷାକପଡତ୍ର ବିଷୟରେ ଭାରି ସଚେତ ଥଲେ । ଆମ ଭାରତୀୟ ସମାଜରୁ 
ଯେଉଁମାନେ ପ୍ରଥମେ ଇଂରାଜୀ ପାଠ ପଢି ସାହେବ ହୋଇ ଶିଖିଲେ, ସେମାନଙ୍କୁ 
ଏହି ଶାସକ ବର୍ଗଠାରୁ ହିଁ ଇଂରାଜୀ ଚାଲିଚଳନ ଓ ଇଂରାଜୀ ପରିଧାନର 

ସଂସ୍କାରମାନ ଶିଖିବାକୁ ପଡ଼ିଥୁଲା। ତେଣୁ ଏମାନେ ମଧ୍ଯ ଆପଣାର ପୋଷାକଗତ 
ବାହ୍ୟ କାଇ ଗୁଡ଼ାକ ବିଷୟରେ ଭାରି ସଚେତ ହୋଇପଡ଼ିଥ୍‌୍ଲେ। ଆମଦେଶରୁ 
ବରଁମାନ ଇଂରାଜଶାସନ ଅପସରି ଗଲାଣି, ଇଂରାଜୀ ସଂସ୍କାର ଓ ଇଂରାଜୀ 
କାଇଦାର ଶାସନକର୍ରୃତ୍ଵ ମଧ୍ଯ ଅପସରି ଗଲାଣି । ତଥାପି ଦୁର୍ଭାଗ୍ୟର ବିଷୟ ଯେ 
ଆମ ଭିତରୁ ଅନେକ ଭାରତବାସୀ ପୋଷାକ ବିଷୟରେ ଏକ ତୀକ୍ଷ୍ଣ ଓ ଦୁର୍ଵର୍ଷ 
ସଚେତନତା ଦ୍ଵାରା ବଡ଼ ଉତ୍କଟ ଭାବରେ ପୀଡ଼ିତ ହୋଇ ରହିଛନ୍ତି । ଏହିମାନେ 
ସକାଳଠାରୁ ସଞ୍ଚପର୍ଯ୍ୟନ୍ତ ଦିନକୁ ଚାରିଥର କରି ପୋଷାକ ବଦଳାଉଛନ୍ତି। ଆମ 
ଗୀଆରେ ଆଗେ କୌଣସି ସ୍ଥାନକୁ ଅନୁକୂଳ କରି ଗଲାବେଳେ ଯେପରି ନାହାକ 
ଡ଼ାକି ବାରବେଳା ଓ ରାଶି ନକ୍ଷତ୍ର ବିଷୟରେ ପରାମର୍ଶ କରି ଲୋକେ ତାପରେ 
ଯାଇ କୁ ଆଡ଼କୁ ବାହାରୁଥ୍‌ଲେ, ସେଇପରି ଏମାନେ ମଧ୍ଯ ଦେଶରୁ 
ବାହାରିବାବେଳେ ସାହେବି କାଇଦା ବିଷୟରେ ପାରଙ୍ଗମ ହୋଇଥ୍‌ବା ଅନେକ 
ଲୋକଙ୍କଠାରୁ କର୍ରବ୍ୟ ଓ ଅକରଁବ୍ୟ ସମ୍ବନ୍ଧରେ ଯାବତୀୟ ପରାମର୍ଶ ନେଇ 
ଆସନ୍ତି । ତେଣୁ ଦେଶର କୃଜ ଛାଡ଼ିବା ମାତ୍ରକେ ସେମାନଙ୍କର ସଚେତନ ମନ 
ଆପଣାର ସବୁ କୁଳ ଭୁଭି କେବଳ ଏକ ଅନୁକରଣ ପ୍ରକ୍ରିୟା ହିଁ ଆରମ୍ଭ କରିଦିଏ । 


ଆମ ଜାହାଜରେ ଅଧ୍କାଂଶ ଭାରତୀୟମାନଙ୍କ ମଧ୍ୟରେ ପୋଷାକ 
ବିଷୟରେ ମୁଁ ପ୍ରଧାନତଃ ଏହି ପ୍ରକ୍ରିୟାଟି ଦେଖିବାକୁ ପାଉଛି । ସେମାନେ ପାଠ 
ପଢିବାବେଳେ, ସଭ୍ୟ ସମାଜରେ ମିଶିଲାବେଳେ ଆପଣାର ଭୂଇଁଛଡ଼ା ଆଗ୍ରହ 
ନେଇ ଯେଉଁ ପରାମର୍ଶମାନ ପାଇଛନ୍ତି, ଏଠି ସେହିପରି ପରାମର୍ଶ ଅନୁସାରେ 
ଆପଣଂ'ର ବାହ୍ୟାଚାର ଗୁଡ଼ାକୁ କେବଳ ସଜାଇବାରେ ଲାଗି ପଡ଼ିଛନ୍ତି । ଭିନ୍ନ 
ଭିନ୍ନ ସମୟରେ ଉନିକି ଭଳି ପୋଷାକ ପିନ୍ଧିବା ଏମାନଙ୍କର ଆଚାରଧର୍ମ ହୋଇ 
ରହିତି। ସକାଳେ ପାଇଖାନା ଓ ଗାଧୁଆଘରକୁ ଯିବାବେଳଠାରୁ ଆରମ୍ଭ କରି 
ରାତି ଭୋଜନରେ ବସିବା ପର୍ଯ୍ୟନ୍ତ ଦେହର କେଉଁ ଅଂଶ ଓ କେଉଁ ଅଞ୍ଚଳରେ 

କିପରି ପୋଷାକ ରହିବା ଉଚିତ, ଏହିପରି ଏକ ସୂତ୍ରର ନିର୍ଦ୍ଦେଶାନୁସାରେ ଏମାନେ 
ଆପଣାର ମଣ୍ଡନ ବଦଳାଇବାରେ ବ୍ୟସ୍ତ ଅଛନ୍ତି । ଦେଖିଲେ ମନେହେଉଚି, 
ଯେପରି ଏମାନଙ୍କର ଜୀବନ ବଞ୍ଚ୍ବାକୁ ହୋଇନାହିଁ । କେବଳ ଯାତ୍ରାରେ 
ବାହାରିବାକୁ ହିଁ ତିଆରି ହୋଇଚି । ଯାତ୍ରା ଦେଖିବାକୁ ଗଲାବେଳେ ଅନେକ 
ମଣିଷ ଯାତ୍ରା ଦେଖିବା ଅପେକ୍ଷା ଆପଣାକୁ ଦେଖାଇ ହେବାରେ ଅଧକ ବ୍ୟସ୍ତ 
ଥାଆନ୍ତି । ସେଥ୍‌ପାଇଁ ଭଲ ପୋଷାକ, ଭଲ ଗହଣା ପିନି ଏମାନେ ଯାତ୍ରାକୁ 
ଯାଆରି। ଆପଣାର ନ ଥୁଲେ ପରଠାରୁ ମାଗିକରି ପିନ୍ଧି ଯାଆରି। ଆମ ଜାହାଜ 
ଉପରେ ଆପଣାର ଅର୍ଥାତ ଆପଣା ଦେଶର କିଛି ଦେଖାଇ ହେବାର ପ୍ରଶ୍ର ହିଁ 
ଉଠୁନାହିଁ। ଆପଣା ଦେଶର ଭୂମିଉପରେ ଯାହାର ହୁଏତ କୌଣସି ପ୍ରକାର ଚେର 
ନାହିଁ, ସେହିମାନେ ହିଁ ବଡ଼ ପ୍ରସନ୍ନ ମନରେ ନିଜର ଅନୁକରଣପଟୀୟସୀ 
ତୃଷ୍ଣାଗୁଡ଼ାକୁ ଦେଖାଇବାରେ ଭାରି ବ୍ୟସ୍ତ ଅଛନ୍ତି । ଏହି ତିନିଟା ଦିନଭିତରେ 
ଏମାନେ ତିନି ଚାରିଭଳି ପ୍ୟାଣ୍ଡକୋଟ୍‌ ଦେଖାଇ ସାରିଲେଣି। ଆପଣାର ବେକରେ 
ତିନିଚାରି ପ୍ରକାରର ଟାଇ ବାନ୍ଧି ସାରିଲେଣି । 


ବର୍ଭମାନ ତୋତେ ମୁଁ ଫିନ୍‌ଲାଣ୍ଡ୍‌ ଦେଶରେ ଅନେକଥର ଶୁଣିଥ୍‌ବା 
ଗୋଟିଏ ଗପକହିବି। ଥରେ କୌଣସି ସ୍ତୁଲରେ ପିଲାମାନଙ୍କୁ ହାତୀ ବିଷୟରେ 
ରଚନାଟିଏ ଲେଖିବାକୁ ଦିଆଗଲା । ସେଇ ସ୍ତୁଲରେ ନାନା ଦେଶର ପିଲା ପାଠ 
ପଢୁଥ୍ଲେ । ଯେଉଁ ପିଲାକୁ ହାତୀ ଜୀବନର ଯେଉଁ ଦିଗଟି ସବୁଠାରୁ ଅଧ୍କ 
ଆକର୍ଷକ ମନେହେଲା, ସେହି ବିଷୟଟି ନେଇ ସେ ରଚନା ଲେଖିଲା। ଜର୍ମାନୀ 
ଦେଶର ପିଲ। ଲେଖିଲା, ହାତୀ ଜାତିର ଉପ୍ପଭି, କ୍ରମବିକାଶ ଓ ପ୍ରାଣୀଜଗତରେ 
ଏହାର ଭବିଷ୍ୟତ । ଫରାସୀ ପିଲାଟି ଯେଉଁ ବିଷୟରେ ରଚନାଟି ଲେଖିଲା, 
ତାହା ହେଉଚି, ହାତୀ ଜଗତରେ ପ୍ରେମ । ଇଂଲଣ୍ଡର ପିଲା 'ହାତୀ ଓ ଆମର 
ସାମ୍ରାଜ୍ୟ ବିଷୟରେ ଲେଖିଲା । ତେଣେ ଆମେରିକାର ପିଲା ବଡ଼ ଆଣ୍ଢରେ 

ଲେଖ୍ଲା, 'ପୂଥ୍ବୀର ବୃହତମ ହାତୀ ।' ପୁଣି ଫିନ୍‌ ଲାଣ୍ଡର ଗୋଟିଏ ପିଲା ଥଲା 
ଯେ ଲେଖ୍ଲା, ' ହାତୀ ମୋ ବିଷୟରେ କଣ ଭାବୁଥ୍ବ ?' ତୁ ଭାବିକରି କହିଲୁ, 
ଯଦି ଭାରତବର୍ଷର କୌଣସି ପିଲା ସେହି ସ୍ତଲରେ ପଢୁଥାଆନ୍ତା, ସେ କୋଉ 
ବିଷୟରେ ରଚନା ଲେଖିଥଆାନ୍ତା ? 


ଏହି କଥାଟି ପଛରେ ଯେଉଁ ବ୍ୟଙ୍ଗ ରହିଚି, ବୋଧହୁଏ ତୁ ତାହା ନିଶ୍ଚୟ 
ବୃଝି ପାରୁଥ୍ବୁ | ଯିଏ ଆପଣାର ମନଭିତରେ ଆପଣାକୁ ହୀନ ବୋଲି ଭାବେ, 
ସେହି ମଣିଷ ଅନେକ ସମୟରେ ଅନ୍ୟର ଆଖିରେ ବଡ଼ ଓ ଭଲ ବୋଲି 
ଦେଖାଯିବାର ପ୍ରୟାସ କରୁଥାଏ । ତାରି ଜୀବନ ବଞ୍ଚ୍ବାର ପ୍ରେରଣା ସେ ଆପଣା 
ଭିତରେ ପାଏନାହିଁ। ଜୀବନର ଭୂମିଉପରେ ତା'ର ଆପଣାର କୌଣସି ଚେର 
ନ ଥାଏ । ସେଥ୍‌ଲାଗି ଯେଉଠିକି ସେ ଯାଏ, ସେଠାକୁ କେବଳ ଏକ 
ସତର୍କତାପ୍ରପୀଡ଼ିତ ମନ ଦେଇ ଯାଏ । ମେଳରେ ବସେ, ସେଠି ବଡ଼ ଅଶାନ୍ତ 
ଭାବରେ ବେଳ କଟାଏ । ଏପରି ଢୀବନରେ ବାହାରକୁ ଅନେକ ସ୍ତ ରି ପ୍ରକାଶ 
ପାଏ, ଅନେକ ଫୁତୃଵକାର ଶୁଣିବାକୁ ମିଳେ, କିନୁ ଆନନ୍ଦ ମିଳେନାହିଁ। ସତର୍କ 
ମନକୁ ଆନନ୍ଦ ମିଳିବ କୁଆଡୁ ? ଆମ ଭାରତୀୟମାନଙ୍କର ଭେକ ଆଉ ବେଶ 
ବିଷୟରେ ଏହି ଅତି -ସତର୍କତା ଦେଖି ମୋର ସେହି ଗପଟି ବାରମ୍ବାର ମନେ 
ପଡ଼ିଯାଉଚି । ଯେତେ ଅପ୍ରିୟ ଲାଗିଲେ ମଧ୍ଯ ଗୋଟିଏ କଥା ମୋର ମନକୁ 
ବାରମ୍ବାର ଆଘାତ କରିଯାଉଚି ଯେ ଏହା ହେଉଚି ଦାସତ୍ସ ଓ ଦାସତୃଜର୍୍ଟର ମନର 
ଏକ ଅବଶେଷ ମାତ୍ର। ଆମେ କୋଉଦିନ କାହାର ଅଧୀନ ଥ୍ଲୁ, ସେହି ଅଧ୍ନତାର 
ଅବଶେଷରୂପେ ଆଜି ସ୍ବାଧୀନ ହେବାର ପରେ ମଧ୍ଯ ଆମେ ସେଇ ସଂସ୍କାରଗୁଡ଼ାକୁ 
ବଡ଼ ସତର୍କ ଭାବରେ ଅନୁକରଣ କରିବାରେ ଲାଗିତୁ । ଫିନ୍୍‌ନ ଲାଣ୍ଡର 
ଅଧ୍ବାସୀମାନେ ଫିନ୍‌ଲାଣ୍ଡ ପିଲାର ଦ୍ଵାହି ଦେଇ ଆପଣାର ହୀନଭାବକୁ ବ୍ୟଙ୍ଗ 
କରିଥାଆନ୍ତି । ଏହା ଏକ ପ୍ରଶଂସନୀୟ କଥା। ଆପଣାର ଦୋଷକୁ ଦୋଷ ବୋଲି 

ସ୍ଵୀକାର କରିବା ଆଦୌ ସହଜ କଥା ନୁହେଁ, ପୁଣି ଆପଣାର ଦୋଷକୁ ବ୍ୟଙ୍ଗ 
କରିବା ତା'ଠାରୁ ଅଧ୍କ କଠିନ । କିନ୍ତୁ ଆମେ ଭାରତବର୍ଷରେ ଆମର 
ଅନୁକରଣପ୍ରୟାସକୁ ବ୍ୟଙ୍ଗ କରିବାତ ଦୂରର କଥା, ଏହାକୁ ଉଚ୍ଚ ସଭ୍ୟତାର ଏକ 
ସରଣୀ ବୋଲି କହି ଏହାର ପକ୍ଷ ଲଢ଼ିବାକୁ ବାହାରିପଡ଼଼ । ସାହେବ ହେବାକୁ 
ଅର୍ଥାତ ସାହେବଙ୍କ ପରି ଦିଶିବାକୁ ଆଧୁନିକତାର ଧର୍ମ ବୋଲି ମାନିନେଉ। ଆପଣା 
ବିଷୟରେ ଅଜ୍ଞ ଥ୍ବାଯାଏ ଏହାହିଁ ହୁଏ । ପୁଣି ଆପଣା ବିଷୟରେ ଯେ ଅଜ୍ଞ 
ଥାଏ, ସେ ଅନ୍ୟଠାରୁ ମଧ୍ଯ କୌଣସି ସତ୍ୟ ଆହରଣ କରି ପାରେନାହିଁ। ପହଁରି 


ନ ଜାଣି ପାଣିକୁ ଝାସଦେଲେ କେବଳ ଆତ୍ମହତ୍ୟା ହିଁ ମଣିଷର ଏକମାତ୍ର ଗତି 
ହୁଏ । 


ମୁଁ ଭାବେ, କୋଉ ପୋଷାକ କାହାକୁ ସୁନ୍ଦର ଦିଶିବ, ସେ କଥା ସେହି 
ବ୍ୟଭ୍ତିର ଦେହର ଗଠନ ଓ ସ୍ଵାସ୍ଥ୍ୟଭପରେ ଅନେକ ପରିମାଣରେ ନିର୍ଭର କରେ। 
ସବୁ ମଣିଷଙ୍କୁ ସବୁପ୍ରକାରର ପୋଷାକ ଘେନାଏ ନାହିଁ। ଫୁଲ୍‌ ପ୍ୟାଣ୍ଟ ପିନ୍ଧି ବାହାରକୁ 
ବାହାରିଲେ କାହାକୁ କେଡ଼େ ଘଟଣ ଦେଖାଯାଏ, ପୁଣି ଆଭକିଏ ସେହି 
ଫୁଲ୍‌ପ୍ୟାଣ୍ଟ ପିନ୍ଧିଲେ ସର୍କସର ଜୋକର ପରି ଦେଖାଯାଏ । କାହାର ଦେହକୁ 
ହାପ୍ପ୍ୟାଣ୍ଟ୍‌ କେଡ଼େ ସୁନ୍ଦର ମାନେ, ପୁଣି ଆଉ କିଏ ହାପ୍ପ୍ୟାଣ୍ଟ ପିନ୍ଧିଲେ ଠିକ୍‌ 
ଷଣ୍ଢମାର୍କା ଗୋଟାଏ କ'ଣପରି ଦେଖାଯାଏ, ପୁଣି ଆଉକିଏ ରଣପା ଚଢି 
ଯାଉଥ୍ଲାପରି ମନେହୁଏ । ମୋର ଅନୁମାନ ଇଉରୋପରେ ଏପରି ଅନେକ 
ସ୍ତ୍ରୀଲୋକ ଅଛନ୍ତି, ଯେଉଁମାନେ କି ଶାଢ଼ୀ ପିନ୍ଧୁଥୁଲେ ଆହୁରି ଅଧ୍କ ସୁନ୍ଦର 
ଦେଖାଯାଉଥାନ୍ତେ । ଭାରତରେ ମଧ୍ଯ ଏପରି ଅନେକ ସ୍ତ୍ରୀଲୋକ ଅଛନ୍ତି, 
ଯେଉଁମାନେ ମେମସାହେବୀ ପୋଷାକ ପିନ୍ଧୁଥ୍ଲେ ଅଧ୍କ ସୁନ୍ଦର 
ଦେଖାଯାଉଥା'ନ୍ତେ। 

ମୁଁ କୌଣସି ପୋଷାକର ନିନ୍ଦା କରେନାହିଁ । କିନ୍ତୁ ଅକାରଣରେ 
ପୋଷାକଟା ବିଷୟରେ ଅତିସତର୍କ ହୋଇ ଅନୁକରଣ କରିବାର ପ୍ରବୃରିଟାକୁ ମୁଁ 
ମଣିଷସୁଲଭ ଏକ ସୁନ୍ଦର ପ୍ରବୃରି ବୋଲି ଗ୍ରହଣ କରି ପାରେ ନାହିଁ। ଇଉରୋପକୁ 
ଯିବାକୁ ହେଲେ ଇଉରୋପୀୟ ପୋଷାକ ପିନ୍ଧିବାକୁ ହିଁ ହେବ। ସେଠି ଜଳବାୟୁ 
ଅଲଗା, ତେଣୁ ଲୁଗା କମିଜରେ ସେଠି କାମ ଚଳିବ ନାହିଁ। ଆମ ଗୀଆର ନାବ 
ଗୁଡ଼ିଆଣୀ ବା ନବାଭଣ୍ଡାରି ବିଲାତରେ ଜନ୍ମ ହୋଇଥ୍‌ଲେ ସେମାନଙ୍କୁ ମଧ୍ଯ 
ସାହେବୀ ପୋଷାକ ପିନ୍ଧିବାକୁ ପଡ଼ିଥାଆନ୍ତା । ତେଣୁ ଲୁଗାଚଦର ପିନ୍ଧି ସାଧାରଣ 
ମଣିଷ ଇଉରୋପର ଜଳବାୟୁରେ କଦାପି ଚଳି ପାରିବନାହିଁ। ଅବଶ୍ୟ ମହାତ୍ମା 
ଗାନ୍ଧୀ ଲୁଗା ଚଦରରେ ବିଲାତ ଯାଇଥ୍‌ଲେ । କିନ୍ତୁ ସିଏ ତ ସାଧାରଣ ମଣିଷ 
ନୁହନ୍ତି । ସେ ହେଉଛନ୍ତି ମହାତ୍ମା । ଯେ ପର୍ଯ୍ୟନ୍ତ ପରିସ୍ଥିତି ସହିତ ଆପଣାକୁ ଖାପ 
ଖୁଆଇବାକୁ ଆମେ ପୋଷାକ ପିନ୍ଧୁ, ସେ ପର୍ଯ୍ୟନ୍ତ କୌଣସି ପୋଷାକ ପିନ୍ଧିବାରେ 
ମୋର କୌଣସି ଆପରି ନାହିଁ। କିନୁ ଯେଉଁଠି ପୋଷାକ ଆପଣାର ଅଭିମାନ ଓ 
ଅହଙ୍କାରଟାକୁ ଜାହିର କରିବାର ଏକ ସାଧନ ହୋଇପଡ଼େ ବା ଆପଣାର 
ହୀନଭାବନାଟାକୁ ଘୋଡ଼ାଇ ରଖିବାକୁ ଯେଉଁଠି ପୋଷାକଟାକୁ ଏକ ଆବରଣ 
କରି ବ୍ୟବହାର କରାଯାଏ, ସେଠି ତାହାକୁ ମୁଁ ସାଭାବିକ ବୋଲି ମାନିବାକୁ ପ୍ରସ୍ତୁତ 
ନୁହେଁ । ଆଧୁନିକ ସମାଜରେ ଏବେ ପୋଷାକ ପ୍ରତି ଯେଉଁ ଅତ୍ୟାସକ୍ତି 
ଦେଖାଯାଉଚି, ତାହା ଆଧୁନିକ ମନର କେଉଁ ଶୂନ୍ୟତା ବା କେଉଁ ହୀନତାକୁ ଆବୃତ 
କରି ରଖ୍ବାର ଏକ ପ୍ରୟାସ ନୁହେଁ ତ ? 


ଯେତେବେଳେ ଇଂରେଜମାନେ ଭାରତକୁ ଆସିଥ୍‌ଲେ, ସେତେବେଳେ 
ସଂସାରର ସଞ୍ଚାରପଥ ଅତି ସୀମାବଦ୍ଧ ଥ୍ଲା। ଦେଶ ସହିତ ଦେଶର ପରିଚୟ 
ନଥୁଲା, ସଂସ୍କୃତି ସହିତ ସଂସ୍କୃତିର ପରିଚୟ ନଥ୍‌ଲା। ତେଣୁ ସମସ୍ତେ ଭାବୁଥ୍‌ଲେ 
ଯେ ସେମାନଙ୍କର ଆପଣାର ଦେଶ ହେଉଚି ପୃଥ୍ବୀଯାକରେ ସବୁଠାରୁ ବଡ଼ 

ଦେଶ, ସେମାନଙ୍କର ଆପଣାର ସଂସ୍କୃତି ହେଉଛି ପୃଥ୍ବୀର ଉଚ୍ଚତମ ସଂସ୍କୃତି। 
ସେତେବେଳେ ଯିଏ ଅନ୍ୟ ଦେଶକୁ ଯାଉଥଲା, ସିଏ କେବଳ ଆପଣା ଦେଶ ଓ 
ଆପଣା ସଂସ୍କୃତିର ବଡ଼ାଇ କରିବାକୁ ଯାଉଥ୍‌ଲା । ଇଂରେଜମାନେ ଆମ ଦେଶକୁ 
ବାଣିଜ୍ୟ କରିବାକୁ ଆସିବାବେଳେ ପ୍ରଧାନତଃ ଏହିପରି ଏକ ଅଭ୍ତିମାନ ନେଇ 
ଆସିଥ୍‌ଲେ । କ୍ରମେ ବଣିକମାନେ ଏହି ଦେଶର ଶାସକ ହୋଇ ବସିଲେ । 
ସେମାନଙ୍କର ଆଖିରେ ଇଉରୋପର ସର୍ୟତା ହିଁ ଏକମାତ୍ର ସତ୍ତ୍ୟତା ଥୁଲା, 
ରଉରୋପୀୟ ଧର୍ମ ହିଁ ଏକମାତ୍ର ଧର୍ମ ଥୁଲା, ଇଭରୋପୀୟ ଆଚାର ଓ ଅନୁଶାସନ 
ଏକମାତ୍ର ଆଚାର ଓ ଅନୁଶାସନ ଥ୍ଲା ! କିନୁ ଆଜି ସେହି ଯୁଗ ବଦଳି ଯାଇଚି। 
ମନୁଷ୍ୟର ସାମାଜିକ ଓ ମାନସିକ ସଞ୍ଚରଣ ବଢିବା ସଙ୍ଗେ ସଙ୍ଗେ ତାହାର 
ଜୀବନସୀମା ମଧ୍ଯ ସମ୍ପ ସାରିତ ହୋଇ ଯାଇଚି, ପୃଥ୍ବୀର ଯାବତୀୟ ଦେଶରେ 
ଯେଉଁ ଜ୍ଞାନ ଓ ବିଜ୍ଞାନ ରହିଚି, ଯାବତୀୟ ସଂସ୍କୃତି ଭିତରେ ଯେଉଁ ଜୀବନସୌନ୍ଦର୍ଯ୍ୟ 
ରହିଚି, ଆଜି ସେସବୁ ଆମର ଦ୍ଵାରଦେଶକୁ ଆସିପାରିଲାଣି। ଏହା ଦ୍ଵାରା ଆମେ 
କୂପ ଭିତରୁ ବାହାରି ଜୀବନସମ୍ପର୍କର ମହାସାଗରରେ ପ୍ରବେଶ କରିଛୁ, ଏଣେ 
ଆମ ଅଭିମାନର ସମସ୍ତ ବନ୍ଧ ମଧ୍ଯ ଭାଙ୍ଗିଯାଇଚି । ବିଂଶ ଶତାଦ୍ଦୀର ମଣିଷ 
ଆପଣାର ଧର୍ମ ଓ ଆପଣା ସଂସ୍କୃତି ବ୍ୟତୀତ ଅନ୍ୟ ଧର୍ମ ଅନ୍ୟ ସଂସ୍କୃତି ପ୍ରତି ମଧ୍ଯ 
ଆଗ୍ରହ ରଖି ଶିଖିଚି । ଏହାଦ୍ଵାରା ଅପରକୁ ଆପଣାର କରି ଚିହ୍ନିବାର ଅଧ୍କ 
ସୁଯୋଗ ମିଜିଟି, ଏଣେ ଆପଣାକୁ ମଧ୍ଯ ଅଧ୍କ ଗଭୀର ଭାବରେ ଚିହ୍ଦିବାର 
ଅବକାଶ ମିଳିପାରିଚି । ବର୍ରମାନ ଜ୍ଞାନ ବିଶ୍ବଜ୍ଞାନ ହେବାକୁ ଯାଉଚି, ଧର୍ମ 
ବିଶ୍ଵଧର୍ମରେ ପରିପୂର୍ଶ୍ତା ଲାଭ କରୁଚି, ବିଶ୍ଵମାନବର ଅଭିଷେକ ଲାଗି ଆଜି 
ନାନାଦେଶୀୟ ନାନା ରଙ୍ଗର ମଣ୍ଡନରେ ମଙ୍ଗଳଘଟ ପୂର୍ଣ୍ଣ ହେବାକୁ ଆରମ୍ଭ 
କଲାଣି । ଏହି ନୂତନ ଯୁଗାରମ୍ଭର ଶୁଭବେଳାରେ ଆମେ ଅନୁକରଣ କରିବା 
କାହିଁକି, ଆପଣାକୁ ହୀନ ମୂଣି କାହିଁକି ଆମେ ଅପରର ପାତ୍ରରେ ଏକ ଦୁର୍ଗତ 
ଲାଳସା ନେଇ ଝାସଦେବାକୁ ଯିବା ? କୌଣସି ସମ୍ବରମଶୀଳ ଇଉରୋପବାସୀ 

ଆପଣାର ଧର୍ମ ଓ ସଂସ୍କୃତି ଆଜି ଏକମାତ୍ର ଧର୍ମ ଓ ସଂସ୍କୃତି ବୋଲି କହିବାକୁ 
କଦାପି ଯିବନାହିଁ। ମୋର ମନେ ହେଉଚି ଯେ ଏହିପରି ଭାବରେ ମଣିଷ ପରସ୍ପରର 
ନିକଟତର ହୋଇ ଆସିବା ସଙ୍ଗେ ସଙ୍ଗେ ତା'ର ପୋଷାକ ଓ ପୋଷାକ-ସମ୍ପର୍କୀୟ 
ରୁଚିରେ ମଧ୍ଯ ଅପୂର୍ବ ପରିବର୍ଭନ ଘଟିବ । ସେ ଯୋଉଦେଶକୁ ଯିବ, ସେଠି ସେ 
ସେହି ଦେଶର ପୋଷାକକୁ ଭଲ ପାଇବ; ତାହାକୁ ପରିଧାନ କରି ସେ ଗୌରବ 
ଅନୁଭବ କରିବା ସଙ୍ଗେ ସଙ୍ଗେ ଆପଣା ଦେଶର ପୋଷାକକୁ ମଧ୍ଯ ଭଲ ପାଇବ । 
ତା'ର ଆପଣା ରୁଚି ଓ ଆପଣା ପୋଷାକ ବିଶ୍ଵମାନବର ପୋଷାକ ଓ ରୁଚିର 
ନିଦର୍ଶନ ହୋଇ ରହିବ । କିନ୍ତୁ ଆମେ ସମସ୍ତେ ମଳିନତା ଛାଡ଼ି ମଣିଷ ହୋଇ 
ଶିଖିଲେ ସିନା ଏହି ଶୁଭଦିନ ଶୀଘ୍ର ଆସିବ। 


ପୋଷାକ ବିଷୟରେ ଏତେ ଗୁଡ଼ାଏ ବକର ବକର ହୋଇ ତୋତେ ମୁଁ 
ଆଜିଦିନର ସବୁଠାରୁ ବଡ଼ ଅନୁଭୂତିଟି କହିବାକୁ ଭୁଲି ଯିବିନାହିଁ ତ ? ଗତ ତିନିଦିନ 
ପରେ ଆଜି ସକାଳର ସୂର୍ଯ୍ୟୋଦୟ ସବୁଠାରୁ ଅଧ୍କ ମନୋରମ ଲାଗିଲା। କେବଳ 
ନୟନାଭିରାମ ନୁହେଁ, ହୃଦୟାଭିରାମ ମଧ୍ଯ । ନିତି ସକାଳେ ମୁଁ ପ୍ରାୟ ସାଢ଼େ 
ପାଞ୍ଚଟା ବେଳକୁ ପ୍ରାତଃକର୍ମ ଓ ସ୍ବାନ ସାରି ଉପରକୁ ଦଉଡ଼ିଯାଏ ନୂତନ ଦିନଟିର 
ସୂର୍ଯ୍ୟୋଦୟ ଭିତରେ ମୋର ପରିଚିତ ହୃଦୟର ସନ୍ଦର୍ଶନ କରିବାକୁ। ଅତି ଧୈର୍ଯ୍ୟର 
ସହିତ ଅପେକ୍ଷା କରି ବସେ । ସମୟର ସମସ୍ତ ଗତି ବନ୍ଦ ହୋଇଯାଏ । କେବଳ 
ଅନ୍ଧାର ଅପସରି ଯାଇ କେତେଆଡ଼େ କେତେ ପଥ ଆଲୋକିତ ହୋଇ ଆସୁଥ୍ବାର 
ଗତିକୁ ହିଁ ମୁଁ ଅନୁଭବ କରୁଥାଏ । ମୋର ସମସ୍ତ ଅନୁଭୂତିର ନୈବେଦ୍ୟ ସ୍ଵୀକାର 
କଲାପରି ସମୟ ଜାଣି ସୂର୍ଯ୍ୟ ଉଠି ଆସେ । ସୃଷ୍ଟିବ୍ୟାପୀ ଜଳ ଉପରେ ଆଲୋକ 
ଖେଳିଯାଏ, ମୋ ଢୀବନର ଗୋଚର ଓ ଅଗୋଚର ସକଳ ଭୂମି ହଠାତ 
ଆଲୋକମୁହାଁ ହୋଇଉଠେ ! ଆଜି ଠିକ୍‌ ସେହିପରି ହେଲା । ଆଜି ସକାଳର 
ସୂର୍ଯ୍ୟଭିତରେ ମୁଁ ଯେପରି କାହାର ସଦୃଷ୍ଣ ହସ ଦେଖିବାକୁ ପାଇଲି । ମୋର 


ସାଗର ପଥ/ ୨୨ 


Digitized by srujanika@gmail.com 
f- 4; ¢ 


ଅନାଗତ ଦିନମାନଟି ପ୍ରସନ୍ନ ଓ ହୃଷ୍ଟ ହୋଇଉଠିଲା । କାଲି ଓ ପଅରିଦିନ 
ସୂର୍ଯ୍ୟୋଦୟରେ କୌଣସି ଢୀବନ ନ ଥଲା । ମେଘ ବିରିବିରି ଶୀର୍ଣ୍ଣ ଆକାଶ 
ଉପରେ ସୂର୍ଯ୍ୟର ନିଷ୍ପଭ ଗୋଲକର ପିଣ୍ଡଟା ବଡ଼ ଅନୌପଚାରିକ ଭାବରେ 
ଉପରକୁ ଉଠିଆସିଲା ଓ ସତେ ସେପରି ଅଚଳ ହୋଇ ଆକାଶ ଦାଢରେ 
ଠିଆହୋଇ ରହିଇା । ତୁମ ସ୍ତଲରେ ଅନେକ ବର୍ଷରୁ ରହିଥ୍ବା ଓ ଅତି କମ 
ବ୍ୟବହୃତ ହେଉଥ୍‌ବା ପୁରୁଣା ଗ୍ଲୋବ୍‌ଟା ତୋର ମନେ ଅଛି ? କାଲି ଆଉ 
ପଅରଦିନ ସକାଳେ ଉଦୟ-ସମୟର ସୂର୍ଯ୍ୟ ଠିକ୍‌ ସେହି ଗ୍ଲୋବ୍‌ଟା ପରି 
ଦେଖାଯାଉଥ୍ଲା। ମନେ ହେଉଥ୍ଲା, ଯେପରି ଏହି ସୂର୍ଯ୍ୟୋଦୟଟି ଲାଗି କେହି 
ଅପେକ୍ଷା କରି ବସିନଥ୍‌ଲେ । କିନ୍ତୁ ଆଜିକା ସୂର୍ଯ୍ୟୋଦୟର ତୁଳନା ନାହିଁ । 
ଏକାବେଳକେ ହୃଦୟର ସକଳ ଗ୍ରଛିକୁ ଖୋଲିଦେଲାଭଳି ସୂର୍ଯ୍ୟୋଦୟ । ମୁଁ ତ 
କହିବି, ସକାଳେ ଏହିପରି ଏକ ପରିପୂର୍ଣ୍ଣ ସୂର୍ଯ୍ୟୋଦୟ ଦେଖିଥ୍‌ଲି ବୋଲି ଆଜି 
ପ୍ରସନ୍ନ ମନରେ ଏଠାରେ ବସି ତୋ” ପାଖକୁ ଏତେ କଥା ସଜାଡ଼ି କରି 
ଲେଖିପାରିଲି। 


ସାଗର ପଥ / ୨୩ 


Digitized by srujanika@gmail.com 
f- 1 ¢ 


©) 
DD) 


ତା୧୧/୧୦/୬୨ 
ଆରବ ସାଗର 


ସ୍ପେହ ଜଟି, 

ଆଜି ବଡ଼ିଭୋରୁ ସୂର୍ଯ୍ୟ ଦର୍ଶନ ପାଇଁ ଉପରକୁ ଉଠି ଦେଖିଲି, ଡାହାଣ 
ପାଖରେ ସ୍ଥଳଭାଗ ଦେଖା ଯାଉଚି । ପୂର୍ବଦିଗରୁ ପ୍ରାୟ ଚଉଠେ ମାଡ଼ି ବସିଥ୍‌ବା 
ଏକ ଅନୁଜ ପର୍ବତଶ୍ରେଣୀ, ସକାଳର ଶାନ୍ତ ମେଘସ୍ତୁପ ଗୁଡ଼ିକ ସହିତ ପ୍ରାୟ 
ମିଶିଗଲା ପରି ମନେ ହେଉଚି । ଆଖିକୁ ଅନେକ ଦୂର ପର୍ଯ୍ୟନ୍ତ ଭେଦାଇ ମୁଁ 
ଅଧ୍କ କିଛି ଦେଖିବି ବୋଲି ଅନାଇ ରହିଥାଏ । ପ୍ରତ୍ୟୁଷ ସମୟର ଅନ୍ଧାର 
ଭିତରେ ତଥାପି ଏକ ମୌନ ପର୍ବତ ବ୍ୟତୀତ ମୁଁ ଅଧ୍କ କିଛି ଦେଖି ପାରିଲି 
ନାହିଁ। ଠିକ୍‌ ଏହିପରି ସମୟରେ ଅପରଦିଗରେ ଆଜିର ସୂର୍ଯ୍ୟୋଦୟ ହେଲା। 


ଦିବସର ପ୍ରଥମ ରଶ୍ମିପାତରେ ଅସ୍ପଷ୍ଟ ସ୍ଥଳଭାଗ ଇଷତବ ସଷ୍ଟତର ହୋଇ 
ଉଠିଲା । ଦେଖିବାକୁ ପାଇଲି ରାଜନୀତିକ ଜଗତରେ ବିଟିଶ୍‌ ସାମ୍ରାଜ୍ୟର ସଂରକ୍ଷିତ 
ଭୂମି ବୋଲି କୁହାଯାଉଥ୍‌ବା ଆରବଭୂଖଣ୍ଡର ଏହି ଅଂଶଟି ଆଇ ଥାଇ ଆଖି 
ଆଗରେ ଝଲସି ଉଠୁଛି। ଅନେକ ଦୂରରୁ ତଥାପି ଜାଣି ହେଉଥାଏ ଯେ ଆମେ 
ବରଁମାନ ଏଡ଼େନ୍‌ ବନ୍ଦର ଅତିକ୍ରମ କରି ଯାଉଛୁ । ଏଡ଼େନ୍‌ ହେଉଚି ଲୋହିତ 
ସାଗରର ମୁହଁରେ ଏକ ବନ୍ଦର, ବ୍ରିଟିଶ ବନ୍ଦର, କଳା ବାଣିଜ୍ୟର ଏକ ପ୍ରଧାନ 

ପେଣ୍ଠ । ଏ ପର୍ଯ୍ୟନ୍ତ ଆରବବାସୀଙ୍କର ଏହି ଭୂଖଣ୍ଡ ଉପରେ କୌଣସି ଅଧ୍କାର 
ନାହିଁ। ଏ ପର୍ଯ୍ୟନ୍ତ ପ୍ରାଚୀନ ପରମ୍ପରାକୁ ନେଇ ସନ୍ତୁଷ୍ଟ ହୋଇ ରହିଥ୍‌ବାରୁ ସେମାନେ 
ଏହାକୁ ବଣିକ ଇଂରେଜ ଓ ବ୍ୟବସାୟୀ ଭାରତୀୟମାନଙ୍କର କ୍ରୀଡ଼ାକ୍ଷେତ୍ର କରି 
ଛାଡ଼ି ଦେଇଛନ୍ତି। ପର୍ବତର ଏ ପାଖରେ ସମୁଦ୍ର କୂଳରେ ଆରବବାସୀର କୌଣସି 
ଆଗମନ ନାହିଁ। ଏଠି ସଭ୍ୟ ଜଗତରେ କେବଳ ଅସ୍ତ ଓ ପଣ୍ୟ ନେଇ କାରବାର 
କରୁଥ୍‌ବା ଇଂରାଜ ଓ ଭାରତୀୟମାନଙ୍କର ସଂସାର ଚାଲେ । କିନ୍ତୁ ପାହାଡ଼ର 
ଉପତ୍ୟକାମାନଙ୍କରେ କଣ୍ଟାବୁଦା ମଝିରେ ଥୁବା ଅପ୍ରଶସ୍ତ ଅନ୍ତରାଳ ଗୁଡ଼ିକରେ 
ପର୍ବତ ସେପାଖେ ଆରବ ଯୁବକ ଛେଳି ଚରାଏ, ଓଟ ନେଇ ମରୁଭୂମି ଭିତରେ 
ଭାଗ୍ୟ ପରୀକ୍ଷା କରିବାକୁ ଯାଏ, ବା ରାତ୍ରିର ଆକାଶକୁ ଅନାଇ ନିରାଶାର 
ନକ୍ଷତ୍ରଗୁଡ଼ିକୁ ଗଣନା କରିବାରେ ଲାଗିଥାଏ । ପୃଥ୍ବୀର ଚଳନ୍ତି ଇତିହାସଟା ଯେତେ 
ଅପ୍ରିୟ ଲାଗିଲେ ମଧ୍ଯ ସାନ ଏଡେନ୍୍‌ ରାଜ୍ୟଟି ବିଷୟରେ ମୁଖ୍ୟତଃ କେବଳ 
ଏତିକି କୁହାଯାଇପାରେ । 


ତଥାପି ଏ ପାହାଡ଼ର ମଧ୍ଯ ନିଦ ଭାଙିଲାଣି। ବିଶ୍ଵବାଣିଜ୍ୟର ତୋରଣ 
ଦ୍ବାରରେ ମୂକସ୍ତମ୍ଭପରି ଠିଆ ହୋଇ ଏଡେନ୍‌ ଆଉ ଅଧ୍କ ଦିନଯାଏ ପରମ୍ପରା 
ଅର୍ଥାତ୍ବ ସବଳ କୌଶଳୀର ଠେଙ୍ଗାକୁ ଆଦରି ରହି ପାରିବ ନାହିଁ । ଏଡେନଵର 
ଆରବବାସୀ ମଧ୍ଯ ଏବେ ଖବରକାଗଜ ପଢ଼ିବାକୁ ଆରମ୍ଭ କଲାଣି; ଚାରିପାଖେ 
ଘଟୁଥ୍ବା ପରିବର୍ରନମାନ ତାହାର ହୃଦୟରେ ମଧ୍ଯ ଆଘାତ କରି ବସିଲାଣି - ସେ 
ଆଉ ବେଶୀ ଦିନଯାଏ ଆପଣା ଭାଗ୍ୟଟାକୁ ପଥରପରି ମୁଣ୍ଡାଇ ମାଦଳ ପରି 
ବସି ରହିବ ନାହିଁ । ତେଣୁ ଆଜି ଭୂମଧ୍ଯସାଗରର ମାଲ୍‌ଟା ବା ମାଳୟର 
ସିଙ୍ଗାପୂରରେ ଯେଉଁ ପରିବର୍ଗନର ସମ୍ବାବନା କଡ଼ ଲେଉଟାଇବାକୁ ଆରମ୍ଭ 
କଲାଣି, ଏଡେନ୍‌ର ମାଳଭୂମିରେ ମଧ୍ଯ ସେହି ପରିବର୍ଭନର ପ୍ରତିଧ୍ଵନି ଶୁଣା ଗଲାଣି । 
ଆଫ୍ରିକା ସ୍ଵାଧୀନ ହେବାରେ ଲାଗିଛି । ଏସିଆ ସ୍ଵାଧୀନ ହୋଇ ସାରିଲାଣି, 

ଇଉରୋପ ସମେତ ସମସ୍ତ ପୃଥ୍ବୀ ଆଜି ଅଧ୍କ ସୁନ୍ଦର, ସମ୍ମାନିତ ଓ 
ମନୁଷ୍ୟୋଚିତ ଭାବରେ ବଞ୍ଚ୍‌ ରହିବାର ଉଦ୍ୟମ କରୁଚି, ତେଣୁ ସାନ ଏଡେନ୍‌ 
ଉପରେ ଏହି ମଝିବାଟଟାରେ ସେହି ପୁରୁଣା କଳଙ୍କଟା ଲାଗି ରହିଥ୍‌ବ କାହିଁକି ? 
ଆଠବର୍ଷ ତଳେ ଦେଶକୁ ଫେରି ଗଲାବେଳେ ମୁଁ ଏଡ଼େନ୍‌ ବନ୍ଦରରେ କେତେଘଣ୍ଟା 
ରହିବାର ସୁଯୋଗ ପାଇଥ୍‌ଲି, ଜାହାଜରୁ ଓହ୍ଲାଇ ଉପରକୁ ମଧ୍ଯ ଯାଇଥ୍‌ଲି । 
ସେତେବେଳେ ବିଦେଶୀ ଶାସକ ଓ ବିଦେଶୀ ବ୍ୟବସାୟୀଙ୍କ ପ୍ରାଦୁର୍ଭାବ ଦେଖି 
ବଡ଼ ଅସହ୍ୟ ବୋଧ ହୋଇଥଲା । ଇତ୍ୟବସରେ ମଣିଷର ମନ ବଦଳି ଯାଇଛି। 
ସମୟର ଗତିନି ର୍ଦେଶ ମଧ୍ଯ ବଦଳି ଯାଇଛି । ତେଣୁ ଆଜି ପୁଣି ଏହି ତୋରଣ 
ଦେଇ ଯାଉଥବା ବେଳେ ମୁଁ ନୂତନ ଏଡ଼େନ୍‌ ଓ ନୂତନ ଆରବ -ସଂସାରକୁ ପ୍ରଣାମ 
ଜଣାଇ ଯାଉଚି । 


ଆମ ଦୁଇପାଖରେ ସ୍ଥଳଭାଗ କ୍ରମେ ନିକଟତର ହୋଇ ଆସିଲାଣି । 
ଅବଶ୍ୟ ଏତେବେଳଯାଏ ଆମେ ଆଫ୍ରିକାର ଉପକୂଳ ଆଦୌ ଦେଖିବାକୁ 
ପାଇନାହୁଁ । ଏଡ଼େନ୍‌ ପରେ ଆରବ ଉପକୂଳ ମଧ୍ଯ କ୍ରମେ ଦୂରତର ହୋଇ 
ଯାଇଥ୍‌ବାପରି ଲାଗୁଚି । ତଥାପି ଏକଥା ସତ ଯେ ଆମ ଜାହାଜ ସ୍ଥଳଭାଗ ଠାରୁ 
ଖୁବ ବେଶୀ ଦୂରରେ ଯାଉନାହିଁ। ଏବଂ ଏହାର ଅନେକ ପ୍ରମାଣ ମଧ୍ଯ ମିଳିଗଲାଣି । 
ସର୍ବପ୍ରଧାନ ପ୍ରମାଣ ହେଉଛନ୍ତି ଚଢେଇ । ମୁଁ ସକାଳୁ ଆଜି ଅନେକ ଚଢେଇ 
ଦେଖିଲିଣି । ଧଳା, ନାଲି ଓ କଳା ନାନା ରଙ୍ଗର ଚଢେଇ । କେତେବେଳେ 
ପାଖରେ, ପୁଣି କେତେବେଳେ ବେଶ୍‌ ଅନେକ ଦୂରରେ। ସେମାନେ ମେଚ୍ାମେଳା 
ହୋଇ ସମୁଦ୍ରର ତରଙ୍ଗ ଉପରେ ଉଡ଼ି ଉଡ଼ି ଚାଲିଛନ୍ତି । ଗତ ଚାରିଦିନ ହେବ 
କୌଣସି ପକ୍ଷୀ ଦେଖି ନଥ୍୍‌ବାରୁ ଆଜି ସେମାନଙ୍କୁ ଦେଖିବା ମାତ୍ରକେ ସତେ 
ଅବା ଅପୂର୍ବ ସମ୍ପଦ ପାଇଲା ପରି ମନେ ହେଉଚି । ଅନେକ ଦିନ ଗତ ହେବାପରେ 
ଆଜି ସତେଅବା ଅନେକ ଦିନର ପୁରାତନ ବନ୍ଧୁ ସହିତ ଦେଖା ହେବାପରି ମନେ 

ହେଉଚି, ପୁରୁଣା ପୃଥ୍ବୀ ସହିତ ଭେଟ ହେବାପରି ମନେ ହେଉଚି । ଯେଉଁ 
ପୃଥ୍ବୀରେ ଗଛ ପତର ଅଛି, ଫୁଲ ଫଳ ଅଛି, ଜୀବନ ଅଛି, ମଣିଷ ଅଛନ୍ତି, 
ସେହି ପୃଥ୍ବୀ ସହିତ ପୁଣି ଭେଟ ହେବାର ଇସାରା ପାଇବା ପରି ଲାଗୁଛି। 


ଆରବ ସାଗରରେ ଆମେ ଉଡନ୍ତା ମାଛ ବ୍ୟତୀତ ( Flying fish ) 
ଆଉ କୌଣସି ଜୀବ ଦେଖିନଥ୍‌ଲୁ। ଆରବ ସାଗରର ଜୀବରଣ୍ଡାରରେ ଏହିମାନେ 
ହେଉଛନ୍ତି ଏକ ବିଶେଷ ସମ୍ପଦ। ଆମ ଜାହାଜ ଚାଲିଯିବା ମାତ୍ରକେ ଢ଼େଉମାଳର 
ଦୁଇ ପାଖରେ କେତେ ଥର ମୁଁ ଏହି ଉଡ଼ନ୍ତା ମାଛର ଦଳମାନ ଦେଖିବାକୁ 
ପାଇଚି । ଆମ ଗୀ ନଣଲର ଜହ୍ଲାମାଛ ପରି ଛୋଟ ଛୋଟ ଧୋବ ଫର ଫର 
ମାଛଗୁଡ଼ିକ ଅଧ୍କାଂଶ ସମୟ ପାଣି ଭିତରେ ବୃଡ଼ିକରି ରହିଥାନ୍ତି । ହଠାତ 
ପାଣିଭିତରୁ ବାହାରିପଡ଼ି ପାଣି ଉପରେ ଖଣ୍ଡେଦୂର ପର୍ଯ୍ୟନ୍ତ ଉଡ଼ିଯାଉଥାନ୍ତି ଓ 
ପୁଣି ହଠାତ୍‌ ସେହି ପାଣି ଭିତରେ ଅଦୃଶ୍ୟ ହୋଇ ଯାଉଥାନ୍ତି । କେତେବେଳେ 
ଗୋଟିଏ ଦୁଇଟା ଓ ପୁଣି କେତେବେଳେ ଶହ ଶହ ସଂଖ୍ୟାରେ । ସେମାନଙ୍କୁ 
ଦେଖି ସତକୁ ସତ ଚଢେଇ ବୋଲି ଭ୍ରମ ହେଉଥାଏ । ଆମ ଭିତରୁ ଅନେକେ 
ସହାନୁଭୂତି ପ୍ରକାଶକରି କହୁଥାନ୍ତି - ବିଚାରା ଚଢ଼େଇ ଗୁଡ଼ିକ ଏହି ଅକୃୂଳ ସମୁଦ୍ର 
ଭିତରେ କୋଉଠି ଯାଇ ଆଶ୍ରା ପାଇବେ । ସତେ କ'ଣ ସେମାନେ କୃଳ ପର୍ଯ୍ୟନ୍ତ 
ଉଡ଼ିଯାଇ ପାରିବେ ? ଏପରି ଭ୍ରମ ହେବା ଅତ୍ୟନ୍ତ ସ୍ଵାଭାବିକ, ଉଡ଼ନ୍ତା ମାଛର 
ପଲ ଉଡ଼ିଗଲା ବେଳକୁ ପ୍ରକୃତରେ ବାୟା ବା ଘରଚଟିଆ ଚଢ଼େଇଙ୍କର ପଲ 
ଉଡ଼ି ଚାଲି ଯାଉଥ୍‌ଲାପରି ମନେ ହେଉଥାଏ। 


ଆଜି ସକାଳେ ଆମେ ଏଡ଼େନ୍‌ ଅତିକ୍ରମ କରି ଆସିଲୁ, ଅର୍ଥାତ୍‌ 
ବମ୍ବେଠାରୁ ଆମେ ପ୍ରାୟ ସତର ଶହ ମାଇଲ ବାଟ କଟାଇ ସାରିଲୁଣି । ଏଥ୍‌ରୁ 
ଜଣାଯାଉଚି ଯେ, ଆମେ ଦିନକୁ ପ୍ରାୟ ସାଢ଼େ ତିନିଶହ ମାଇଲ କରି ଆସୁଛୁ । 

ଜାହାଜ ଉପରେ ଅମ ଯାତ୍ରାପଥର ଏକ ବିରାଟ ଓ ବିଶଦ ମାନଚିତ୍ର 
ଟଙ୍ଗାହୋଇଚି । କୋଉଦିନ ଆମେ କେତେବାଟ ଅତିକ୍ରମ କରୁଛୁ ପ୍ରତ୍ୟହ ସକାଳେ 
ମାନଚିତ୍ର ଉପରେ ତାହାର ଏକ ଚିହ୍ନ ଲଗାଇ ଦିଆ ଯାଉଚି । ପ୍ରତିଦିନ ପ୍ରକାଶ 
ପାଇଥ୍‌ବା ବିବରଣୀରୁ ଜଣା ଯାଉଚି ଯେ, ଆମେ ଘଣ୍ଟାକୁ ପ୍ରାୟ ଷୋଳ ମାଇଲ 
ହିସାବରେ ଚାଲିଛୁ । ଏକ ସାଇକେଲର ସାଧାରଣ ଗତିଠାରୁ କିଞ୍ତ୍‌ ଅଧ୍କ | 
ଅବଶ୍ୟ କୌଣସି ସାଇକେଲ୍ଲ୍‌ ଚଢ଼ାଳୀ ଅବିରାମ ଭାବରେ ଚବିଶି ଘଣ୍ଟା ସାଇକେଲ 
ଚଳାଇ ପାରଚ୍ତା ନାହିଁ, ତେଣୁ ଦିନକୁ ସାଢ଼େ ତିନିଶହ ମାଇଲ ପଥ ଅତିକ୍ରମ କରିବା 
ତାହା ପକ୍ଷରେ କଦାପି ସମ୍ଭବ ହୋଇ ପାରନ୍ତା । 


ସମୁଦ୍ର ଉପରୁ ବର୍ଭମାନ ମୁଁ ତୋତେ ଆମ ଜାହାଜର ଭିତରକୁ ଆସିବାକୁ 
କହିବି । ଆଢି ଜାହାଜର ଖାଦ୍ୟପେୟ ବିଷୟରେ ତୋତେ କେତେକ କଥା 
କହିବି। ପ୍ରତ୍ୟେକ ଯାତ୍ରୀବାହୀ ଜାହାଜରେ ସାଧାରଣତଃ ଦୁଇଟି ଶ୍ରେଣୀର ଯାତ୍ରୀ 
ଥାଆନ୍ତି । ପ୍ରଥମ ଶ୍ରେଣୀ ଓ ସାଧାରଣ ଶ୍ରେଣୀ । ଏହି ସାଧାରଣ ଶ୍ରେଣୀକୁ 
ଇଂରାଜୀ ଭାଷାରେ Tou ବୋଲି କହର୍ତି। ଏମାନଙ୍କର ରହିବାଲାଗି ଅଲଗା 
ଅଲଗା ବ୍ୟବସ୍ଥା କରାଯାଇଥାଏ। ଖାଇବା ଲାଗି ମଧ୍ଯ ସ୍ଵତନ୍ତ୍ର ବ୍ୟବସ୍ଥାମାନ ରହିବା 
ସ୍ଵାଭାବିକ । କାରଣ ପ୍ରଥମ ଶ୍ରେଣୀର ଯାତ୍ରୀମାନେ ବେଶୀ ପଇସା ଦେଇଛନ୍ତି। 
ଯାତ୍ରୀମାନଙ୍କର ରୁଚି ଅନୁସାରେ ଖାଇବା ପଦାର୍ଥର ମଧ୍ୟ ଶ୍ରେଣୀ ବିଭାଗ କରା 
ଯାଇଛି । ଅବଶ୍ୟ ସାତଟାବେଳେ ସକାଜ ଜଳଖିଆ ଓ ଚାରିଟାବେଳେ ଚାହା 
ପିଇବାବେଳେ ସମସ୍ତେ ଏକାଠି ଏକ ପଙ୍ଗତରେ ବସନ୍ତି। କିଏ କୋଉଁଠି ବସନ୍ତି 
ତାହାର କୌଣସି ନିୟମ ନଥାଏ । ସେତେବେଳେ ସମସ୍ତଙ୍କୁ ଏକ ପ୍ରକାରର ଖାଇବା 
ଦିଆଯାଏ । କିନ୍ତୁ ଦିନ ଗୋଟାଏ ଓ ରାତି ଆଠଟା ବେଳେ ଯେଉଁ ଦୁଇ ପ୍ରଧାନ 
ବଢ୍ତ ଖାଇବା ମିଳେ, ସେଥୁରୁ ରୁଚିଭେଦରେ ଅନେକ ତାରତମ୍ୟ ରହିଥାଏ ଓ 
ସେଥ୍‌୍ସକାଶେ ଆପଣାର ରୁଚି ଅନୁସାରେ ଯାଇ ଅନୁରୂପ ସ୍ଥାନରେ ଓ ଅନୁରୂପ 

ସମୟରେ ବସିବାକୁ ପଡ଼େ । ପ୍ରଥମେ ପିଲାମାନଙ୍କୁ ଓ ନିରାମିଷ ଭୋଜନ 
କରୁଥୁବା ଯାତ୍ରୀ ମାନଙ୍କୁ ଖାଇବା ପରଷାଯାଏ। ପିଲାମାନଙ୍କର ତ ଶୀଘ୍ର ଖାଇବା 
କଥା, ତେଣୁ ସେମାନଙ୍କର ପାଳି ପ୍ରଥମେ ପଡ଼େ । ନିରାମିଷାହାରୀଙ୍କ ସଂଖ୍ୟା 
ଅପେକ୍ଷାକୃତ କମ୍‌ ହୋଇଥ୍‌ବାରୁ ସେମାନଙ୍କୁ ମଧ୍ଯ ପିଲାଙ୍କ ସହିତ ବସାଇ 
ଦିଆଯାଏ। ଅବଶିଷ୍ଟ ଯାତ୍ରୀମାନଙ୍କୁ ଦୁଇଟି ଦଳରେ ବିଭକ୍ତ କରାଯାଇଚି। ଗୋଟିଏ 
ହେଉଛି ମହାଦେଶୀୟ ଓ ଅନ୍ୟଟି ହେଉଛି ଭାରତୀୟ । ଇଂରାଜୀରେ ଗୋଟିକୁ 
୯ଠମinental ଓ ଅନ୍ୟଟିକୁ |ମdian ବୋଲି କୁହାଯାଏ । ଶ୍ରେଣୀବିଭାଗ 
କଲାବେଳେ ଏମାନେ ସାଧାରଣତଃ କଳା ଚମଡ଼ା ଥ୍ବା ସବୁ ଭାରତୀୟଙ୍କୁ - 
an ଶ୍ରେଣୀରେ ପକାଇ ଦେଇଚଚତ୍ତି ଓ ଗୋରା ଚମଡ଼ା ଥ୍ବା ଅଷ୍ଟ୍ରେଲିଆ ଏବଂ 
ଇଉରୋପ ଅଧ୍ବ।ସୀ ଓ ଭାରତରୁ ବିଲାତ ଯାଉଥ୍ବା ଦରଗେୋର। 
ଆଙ୍ଗୋଇଣ୍ଡି ଆନମାନଙ୍କୁ ଠ୦୩t¡ଆental ଶ୍ରେଣୀର ଅଚ୍ତହଧଭ୍ତ କରିଚତ୍ତି । 
ମହାଦେଶୀୟ ଖାଇବାରେ ଭାତ ନାହିଁ ରୁଟି ନାହିଁ। ଇଚ୍ଛାକଲେ ପାଉଁରୁଟି ଯାହାକୁ 
ଯେତେ ମିଳିପାରିବ । କିନ୍ତୁ ଖାଦ୍ୟସାମଗ୍ରୀର ପ୍ରଧାନ ପ୍ରକାର ଗୁଡ଼ିକ ହେଉଛି 
ମାଂସ, କେବଳ ସିଦ୍ଧ ହୋଇଥ୍ବା ପରିବା ଓ ସାଲାଡ଼୍‌। ତେଣୁ ଏହା ପ୍ରଧାନତଃ 
ମାଂସାହାର । ନାନା ପ୍ରକାରର ମାଂସ । କୁଶଳ ଯନ୍ତ୍ର ଓ କୁଶଳ ହାଚର କାରିଗରୀ 
ବାଳି ତାହା ପୁଣି ଏତେ ବିଚିତ୍ର ରଙ୍ଗ ଓ ସ୍ଵାଦ ଧାରଣ କରିଛି ଯେ ଯେତେବଡ଼ 
ଚିହ୍ନାଳି ହେଲେ ମଧ୍ଯ ଦେଖିକରି ମାଂସର ଜାତି ବା ବର୍ଣ୍ଣ ନିରୂପଣ କରିବାର କୌଣସି 
ସମ୍ଭାବନା ନାହିଁ। ଧର୍ମଭୀରୁ ହିନ୍ଦୁ ହୋଇଥ୍‌ଲେ ହୁଏତ ପତରରେ ପଡୁଥ୍ବା ସବୁ 
ମାଂସକୁ ଖାଲି ଗୋମାଂସ ବୋଲି ମନେହେବ, ବା ଧର୍ମଭୀରୁ ମୁସଲମାନ 
ହୋଇଥ୍‌ଲେ ସବୂ ପ୍ରକାର ମାଂସ କେବଳ ଶୂକରମାର୍ଦବବର ଭ୍ରମ ଜାତ କରିବ । 
ତେଣୁ ଏପରି ସ୍ଥଳରେ ବିଦ୍ରୋହ ଜାଚ ହେବା ଅତି ସ୍ଵାଭାବିକ । ସେଥ୍‌ପାଇଁ ଏହି 
ମହାଦେଶୀୟ ପଂକ୍ତିରେ ବସିବାକୁ ଭାରତୀୟମାନେ ସାଧାରଣତଃ ନିରାପଦ ମନେ 
କରଚ୍ତି ନାହିଁ । ତେଣୁ ସେମାନଙ୍କ ଲାଗି ସ୍ଵ ତନ୍ତ୍ର ଭାରତୀୟ ଆହାରର ବ୍ଯବସ୍ଥା 

କିନ୍ତୁ ଭାରତୀୟ ଆହାର ବୋଲି ସେପରି କୌଣସି ମାର୍କାମରା 
ନିର୍ଦିଷ୍ଟ ଆ୍ାର ଅଛି କି ? ଗୋଟିଏ ଅର୍ଥରେ ଭାରତବର୍ଷର ପ୍ରତ୍ୟେକ ଧର୍ମକୁ 
ହିନ୍ଦୁଧର୍ମ ( ଖ୍ରୀଷ୍ଟପୂର୍ବ ଚତୁର୍ଥ ଶତାଦ୍ଦୀରେ ଗ୍ରୀକ୍‌ମାନେ ଏହାକୁ ଯେଉଁପରି ଅର୍ଥ 
ଦେଇଥ୍‌ଲେ) କୁହା ଯିବାପରି ଭାରତର ଯାବତୀୟ ସ୍ଥାନରେ ପ୍ରଚଳିତ 
ଯାବତୀୟ ପ୍ରକାରର ଆହାରକୁ ଭାରତୀୟ ଆହାର ବୋଲି କୁହାଗଲେ 
ଅବଶ୍ୟ ସ୍ଵଚନ୍ତ୍ର କଥା ହେବ । ଏହି ଅର୍ଥରେ ଇଂରାଜୀ ଭାଷାକୁ ଯେପରି 
ଭାରତୀୟ ଭାଷାବୋଲି କୃହାଯାଇ ପାରିବ , ମହାଦେଶୀୟ ବା ଇଉରୋପୀୟ 
ଆହାରକୁ ମଧ୍ଯ ସେହିପରି ବ୍ୟତି କ୍ରମାର୍ଥେ ଭାରତୀୟ ଆହାର ବୋଲି 
କୁହାଯାଇ ପାରିବ । କିନ୍ତୁ ଖାଇବ ବିଷୟରେ ମଣିଷର ରୁଚି ଦୃଷ୍ଟିରୁ ଯଦି 
ଆମେ ଭାରତୀୟ ରୁଚି ଅନୁସାରେ ଗୋଟାଏ ପ୍ରକାର ଭାରତୀୟ ଆହାରର 
ବ୍ୟବସ୍ଥା କରିବାକୁ ଯାଉ, ତେବେ ଏହା ଅନେକ ଭାରତୀୟଙ୍କର ରୁଚିକୁ 
କଦାପି ସନ୍ତୁଷ୍ଟ କରି ପାରିବ ନାହିଁ । ଆମ ଢାହାଜରେ ଭାରତୀୟ ଆହାର 
ବିଷୟରେ ବରଁମାନ ଏହି ପ୍ରମାଦ ଆସି ପହଞ୍ଚି । ଭାରତୀୟ କହିଲେ 
ରଉରୋପରେ ଏହାର ଏକ ସ୍ଥାନୀୟ ବା ଦେଶୀୟ ଅର୍ଥ କରାଯାଇଥାଏ । 
ଇଉରୋପରେ ଧର୍ମ ଏକ, କିନୁ ଏକଦେଶୀୟତାଦୁଷ୍ଟ। ପରମ୍ପରାର ଦୋଷରୁ 
ସେଠି ସଂସ୍କାର ଓ ଆଚାରଗୁଡ଼ାକ କ୍ରମେ ଅତି ଦେଶୀୟ ହୋଇ ପଡ଼ିଚି ଓ 
ମଣିଷର ବିଚାରକୁ ମଧ୍ଯ ତାହା କ୍ରମେ ଗ୍ରାସ କରି ପକାଇଚି । ସେଥୁପାଇଁ 
ଭାରତ ବିଷୟରେ ବିଚାର କଲାବେଳେ ସାନ ଡ଼େନମାର୍କର ଶିକ୍ଷିତ ଅଧ୍ବାସୀ 
ଭାବେ ଯେ ଭାରତ ଠିକ୍‌ ଡେନମାର୍କ ପରି ଖଣ୍ଡେ ଛୋଟିଆ ଅରାଏ ମାତ୍ର 
ଥାନ ˆହାଇଥ୍ବ | ଏହିପରି ଏକ ଭ୍ରମର ବଶବରଁୀ ହୋଇ ଭାରତବାସୀଙ୍କର 
କାହିଁଜି ଗୋଟାଏ ସାଧାରଣ ଭାଷା ନାହିଁ ବୋଲି ସେ ବିସ୍ମୟ ପ୍ରକାଶ କରିଥାଏ, 
କିନଛୁ ତେଣେ ଆପଣା ଘରେ ସେ ସୁଇଡ଼େନ୍‌ ଓ ନର୍‌ଓୟେ ଦେଶର ତତାଷାକୁ 
ମଧ୍ଯ ବିଦେଶୀଭାଷା ବୋଲି ମନେକରି ତା'ଠାରୁ ଦୂରରେ ରହେ । 

ଆମ ଜାହାଜର ଇତାଲୀୟ ବ୍ୟବସ୍ଥାପକମାନେ ମଧ୍ଯ ସେହିପରି ଏକ 
ତ୍ରମଦ୍ଧାରୀ ପରିଚାଳିତ ହୋଇ ଏଠି ଭାରତୀୟ ଆହାରର ବ୍ୟବସ୍ତା କରିଥ୍‌ବା ପରି 
ମନେହେଉଚି। ଭାରତୀୟ ଆହାର କହିଲେ ସେମାନେ ଭାତ ଆଉ ମାଂସଖଝଖୋଳର 
ଏକ ସମାହାର ବୋଲି ବୁଝିଚନ୍ତି। ଏହି ଭାରତୀୟ ଆହାରକୁ ସୁଚାରୁରୂପେ ପ୍ରସ୍ତୁତ 
କରିବା ଲାଗି ସେମାନେ ବମ୍ବେଠାରୁ ଭାରତୀୟ ରାନ୍ଧୁଣିଆ ମଧ୍ଯ ଯୋଗାଡ଼ କରି 
ଆଣିଛତ୍ତି। ସମୁଦ୍ରଯାତ୍ରାର ଏହି ପାଞ୍ଚଦିନ ଭିତରେ ଭାରତୀୟ ଆହାର ହିସାବରେ 
ଆମକୁ କେବଳ ଅପର୍ଯ୍ୟାପ୍ର ଭାତ ହିଁ ମିଳିଚି । ଭାତ ଉପରେ ଅସଣ୍ଡଣା ହୋଇ 
ରନ୍ଧା ହୋଇଥ୍‌ବା ଗୁଡ଼ାଏ ଡ଼ାଲି ଅଜାଡ଼ି ଦିଆଯାଉଚି । ଯେଉଁଦିନ ଡ଼ାଲି ନାହିଁ, 
ସେଦିନ କେବଳ ମାଂସର ଝଖୋଳରେ ସନ୍ତୁଷ୍ଟ ରହିବାକୁ ପଡ଼ିବ। ନାନା ସ୍ଵାଦପୂର୍ଣ୍ 
ମସଲାରେ ଏହି ଝୋଳ ବଡ଼ ସୁଦୃଶ୍ୟ ଓ ସୁସ୍ବାଦୁ ହୋଇ ଯେ ତିଆରି ହେଉଚି, 
ଏଥ୍‌ରେ କୌଣସି ସନ୍ଦେହ ନାହିଁ । କିନ୍ତୁ ଭାତ ନଖାଉଥ୍‌ବା ଭାରତୀୟ ଯେ 
ଭାରତବର୍ଷରେ ଅନେକ ଅଛନ୍ତି, ଏକଥା ଆଉ କାହାରି ମନେନାର୍ହିଁ। ତେଣୁ ପଞ୍ଜାବ, 
ଉତ୍ତରପ୍ରଦେଶ, ବିହାର ବା ମଧ୍ୟପ୍ରଦେଶରୁ ଯେଉଁ ଯାତ୍ରୀମାନେ ଆମସହିତ 
ଯାଉଚନ୍ତି, ଭାରତୀୟ ହେଲେ ମଧ୍ଯ ଏହି ଭାରତୀୟ ଆହାର ଉପରେ ସେମାନସର 
ଖୁବୁବେଶୀ ସରାଗ ଥ୍ଲାପରି ମନେ ହେଉନାହିଁ। 


ଇଉରୋପୀୟ ସଂସ୍କାରରେ ଉପନୟନ ହୋଇ ପାରିବାଲାଗି ଜାହାଜ 
ହେଉଚି ଏକ ଚମନ୍କାର ପାଠଶାଳା । ଟେବୁଲ ଉପରେ ଖାଇବାକୁ ହେବ। ଅସ୍ତ୍ରଶସ୍ତ୍ର 
ଅର୍ଥାତ୍ଵ ଇଉରୋପୀୟ ହାତହତିଆର ଧରି ପାତ୍ରସ୍ଥିତ ଆହାରକୁ ଗର୍ଭସ୍ଥ କରିବାକୁ 
ହେବ । ଭାରତବର୍ଷରେ ଘରେ ଥ୍ଲାବେଳେ ତ ଏସବୁ କୌଶଳ ଆୟତ୍ତ କରିବା 
ସମ୍ଭବ ନୁହେଁ । ତେଣୁ ବମ୍ଭେ ଛାଡ଼ିବାପରେ ଆମଭିତରୁ ଅନେକେ ଏହି ଶିକ୍ଷା 
ଆରମ୍ଭ କରିଦେଇଛନ୍ତି। ଅନେକ ନିଶ୍ବାସହିତ ସେମାନେ ଏହା ଆରମ୍ଭ କରିଚନ୍ତି 
ନୂଆ ନୂଆ ଇସ୍ତ୍ୁଲକୁ ଯାଉଥ୍‌ବା ପିଲା ଯେପରି ଇସ୍ଟୁଲରୁ ଫେରିବା ବେଳକୁ 

ମୁହଁରେ ହାତରେ ଖଡ଼ି ଲଗାଇ ବଡ଼ ଅବିନ୍ୟସ୍ତ ହୋଇ ଆସେ, ଇଉରୋପୀୟ 
ଆଚାରର ଚୂଆପାଠ ପଢୁଥ୍ବା ଭାରତୀୟ ଯୁବକ ମଧ୍ଯ ଖାଇବା -ଟେବୁଲରୁ ଉଠି 
ବାହାରକୁ ବାହାରି ଆସିବାବେଳେ ଅନେକାଂଶରେ ପ୍ରାୟ ସେହିପରି ଦେଖାଯାଏ ! 
ସେଦିନ ସକାଳେ ଜଣେ ଭାରତୀୟ ବନ୍ଧୁଙ୍କ ସହିତ ଏକାଠି ବସି ଚାହା ପିଉଥ୍‌ଲି । 
ପାଉରୁଟିରେ ଲହୁଣୀ ଲଗାଇ ସେ ତାହାକୁ ଖାଇବାରେ ଲାଗିଥାନ୍ତି । ମଣିଷର 
ବଡ଼ ବଡ଼ ନିଶ ଥ୍ଲେ ଯେପରି ଦହି ବା ଦୁଧ ପିଇଲାବେଳେ ନିଶର ଅଧଯାଏ 
ଧଳା ହୋଇଯାଏ, ନୂଆ ଆଚାର ସମ୍ବନ୍ଧରେ ସମ୍ପୂର୍ଣ୍ଣ ନୈପୁଣ୍ୟ ଅର୍ଜନ ନକରିଥ୍‌ବା 
ହେତୁ ଏହି ବନ୍ଧୁଙ୍କର ମୁହଁଯାକ ଲହୁଣୀ ବୋଳିହୋଇ ଯାଇଥାଏ । ନାସିକାର 
ଶୃଙ୍ଗଠାରୁ ଆରମ୍ଭ କରି ଚିବୁକ ପର୍ଯ୍ୟନ୍ତ ତିଳକ ଛପାହୋଇ ରହିଥାଏ । ତେଣୁ 
ଏଠି ଖାଇଲାବେଳେ ଦେଖ୍ବାର ଆନନ୍ଦ କିଛି କମ୍‌ ମିଳେନାହିଁ। କେଉଁ ଜିନିଷ 
ଖାଇଲାବେଳେ କେଉଁ ହାତରେ କେଉଁ ଜିନିଷ କିପରି ଭାବରେ ଧରିବାକୁ ହେବ, 
ଇଉରୋପୀୟ ଆଚାରପବ୍ବତିରେ ସେସବୁର ନିଦିଷ୍ଠ ନିୟମମାନ ରହିଚି। କିନ୍ତୁ 
ଜାହାଜକୁ ଆସି ନୂଆ ପାଠ ପଢୁ ପକୁ ଏସବୁ କାଇଦା ଏକାବେଳକେ ଦୋରସ୍ତ 
ହୋଇଯିବ କିପରି ? ତେଣୁ ଡ଼ାହାଣ ହାତର ହତିଆରକୁ ବାଆଁ ହାତରେ ଓ 
ବାଆଁ ହାତର ହତିଆରକୁ ଡାହାଣ ହାତରେ ଧରି ଯିଏ ବଡ଼ ଅସୁବିଧାରେ ପଡ଼ି 
ଧନ୍ଦି ହେଉଥାଏ, ସେତେବେଳେ ତାକୁ ଦେଖିଲେ ଠିକ୍‌ ସ୍ବୁଲଘରେ ଅନ୍ୟ ପିଲାଙ୍କ 
ତୃୁଜନାରେ ପଛରେ ପଡ଼ିଯାଇଥୁବା ପିଲାଙ୍କପରି ହିଁ ମନେହୁଏ । କଣ୍ଟାଟାକୁ କିଏ 
କେତେବେଳେ ଖଣତିପରି ଧରେ ତ ପୁଣି କିଏ ଖୁରୁପିପରି ଧରେ ବୁଢାପାଟିର 
ଦାନ୍ତରେ ମାରଉଁସକୁ ଭିଡ଼ିଓଟାରି ଛିନ୍ନ ଭିନ୍ନ କରି ପକାଇବାପରି କାହାର ହତିଆର 
ଖାଇବ! ପଦାର୍ଥ ଗୁଡ଼ାକୁ ବଡ଼ ଅସ୍ତବ୍ୟସ୍ତ କରି ପକାଏ । ଆଉକିଏ ଭାବେ, 
ଭାରତବର୍ଷ ପରି ନଖରେ କମଳାଲେମ୍ବ ଛଡ଼ାଇ ଖାଇବା ବୋଧହୁଏ ଇଭରୋପୀୟ 
କାଇଦା ଅନୁସାରେ ଆଦୌ ଅନୁମୋଦନୀୟ ହେବନାହିଁ ଓ ସେଥ୍‌ଲାଗି ସଭାର 
ଆଖିରେ ଆଦୌ ଘେନାଇବ ନାହିଁ । ତେଣୁ ସେ ଆଗ ବଡ଼ ସାବଧାନରେ 

ଚତୁ୍ଦିଗକୁ ଚାହିଁ ଆପଣା ଚାଖୁ ସାହାଯ୍ୟରେ ଲେମ୍ବ୍‌ ଛଡ଼ାଇବାକୁ ଆରମ୍ଭ କରେ । 
ଏହାର ଫଳସ୍ବରୂପ ତାହାର ଲେମ୍ବୁ ଖାଇବା ଅବଶ୍ଯ ସଫଳ ହୁଏ । କିନ୍ତୁ ଏହି 
ସଫଳତା ଅର୍ଜ୍ଜନ କରିବା ଲାଗି ତାକୁ ହାତ, ମୁହଁ, ଲୁଗାପଟା, ଟେବୁଲ ଓ ଆଳିଆ 
ଚାରିଆଡ଼ ରସରେ ବୃଡ଼ାଇ ଦେବାକୁ ପଡ଼େ। ସେତେବେଳେ ସିଏ ବୁଝିପାରେ 
ନାହିଁ ଯେ ଏହିସବୁ ଗୁଡ଼ାକ ଏଡ଼େ ନିଷ୍ଠାର ସହିତ ଅନୁସରଣ କରିବାର ଆଦୌ 
କୌଣସି ଆବଶ୍ୟକତା ନାହିଁ । ଇଉରୋପରେ ମଧ୍ଯ ଖାଇବା ବିଷୟରେ ଏହି 
କାଇଦା ଗୁଡ଼ିକ ଦେଶ ଦେଶକେ ଫରକ । ବଡ଼ ହୋଟେଲମାନଙ୍କରେ ଯେଉଁ 
କାଇଦାମାନ ଚଳେ, ହୁଏତ ଗାଆର ଚାଷୀଘରେ ସେ ସବୁ ଚଳେନାହିଁ। ଧନୀ 
ଘରେ ଯାହା ଚଳେ, ସାଧାରଣ ଶ୍ରମିକର ଘରେ ହୁଏତ ତାହା ଚଳେନାହିଁ। କିନ୍ତୁ 
ଏହି ସଦଵଜ୍ଞାନ ଅନେକ ପରେ ହୁଏ । ସାମାଜିକ ଓ ଭୌଗୋଳିକ ସ୍ଥିତି ଅନୁସାରେ 
ରୁଚି ଯେ ବିଭିନ୍ନ ହୁଏ, ଏହି ସତ୍ୟଟି ହୃଦୟଙ୍ଗମ କରିବାଲାଗି ଜୀବନରେ ଅନେକ 
ଶିକ୍ଷାର ଦରକାର ହୁଏ । 


ସବୁ ବ୍ୟଙ୍ଗ ସର୍ତ ମୁଁ ଆମ ଭାରତୀୟମାନଙ୍କୁ ଏହି ବିଷୟରେ ଅବଶ୍ୟ 
ବାହାଦୂରୀ ଦେବି । ପିଲାଦିନୁଁ ଅନ୍ୟ ଆଚାର ଓ ଅନ୍ୟସଂସ୍କାର ମଧ୍ୟରେ ବଢି 
ଆସିଥୂଲେ ସୁଦ୍ଧା ଆମେ ଯେଉଁ ଦେଶକୁ ଯାଉ କ୍ରମେ ସେହି ଦେଶର ଆଚାରକୁ 
ଆୟର କରିନେଉ । ପ୍ରଥମେ ପ୍ରଥମେ ଅବଶ୍ୟ କଷ୍ଟ ହୁଏ, କିରୁ କେବେହେଲେ 
ବିଫଳ ହେବାକୁ ପଡ଼େନାହିଁ । ଭାରତର ଘର ଛାଡ଼ି ଆମ ଭିତରୁ ଯେଉଁମାନେ 
ବିଲାତ ବା ଆମେରିକା ଯାଆନ୍ତି, ସେମାନେ କଷ୍ଟେମଷ୍ଟେ ଅତି ଅଳ୍ପ ସମୟରେ 
ସେହିସବୁ ଦେଶର ଚାଲିଚଳନ ଓ ଆଦବ କାଇଦାକୁ ଅକ୍ତିଆର କରି ନିଅନ୍ତି । 
ସେଗୁଡ଼ିକ ସହିତ କ୍ରମେ ମନକୁ ଓ ଆପଣାର ରୁଚିକୁ ସୁହାଇ ନିଅନ୍ତି। କିନ୍ତୁ ବିଲାତ 
ଓ ଆମେରିକାରୁ ଯେଉଁମାନେ ଅଳପ ବା ବହୁତ ଦିନପାଇଁ ଭାରତବର୍ଷକୁ ଆସନ୍ତି, 
ସେମାନେ ଆମ ଦେଶର କାଇଦା ଶିଖି ପାରନ୍ତି ନାହିଁ କାହିଁକି ୨ ସମସ୍ତେ 

ପାରଚ୍ତିନାହିଁ ବୋଲି ମୁଁ କହୁନାହିଁ । କିନ୍ତୁ ଲକ୍ଷକରେ ଦଶଜଣଙ୍କୁ ଛାଡ଼ିଦେଲେ 
ଅନ୍ୟକେହି ପାରଚ୍ତି ନାହିଁ। ସେମାନେ ବିଲାତରେ ଯେପରି ଖାଆନ୍ତି, ଭାରତରେ 
ମଧ୍ଧ ଠିକ୍‌ ସେହିପରି ଖାଆନ୍ତି। ଆମେରିକାରେ ଯେପରି ଲୁଗା ପିନ୍ଧନି, ଭାରତୀୟ 
ସମାଜ ଭିତରେ ମଧ୍ଯ ଠିକ୍ଵ ସେହିପରି ଲୁଗା ପିନ୍ଧନ୍ତି। ବିଲାତରେ ଯେପରି ଠିକ୍‌ 
ଜାଗା ଓ ବିଛଣା ନହେଲେ ସେମାନଙ୍କୁ ନିଦ ମାଡ଼େନାହିଁ, ଭାରତବର୍ଷରେ ମଧ୍ଯ 
ସେମାନେ ବୋଉ-କାଖଛଡ଼ା ପିଲାଙ୍କ ପରି ଅତି ବ୍ୟାକୁଳ ଭାବରେ ସେହିପରି 
ଜାଗା ଓ ସେହିପରି ବିଛଣା ଦ ରାଣ୍ଡି ହୁଅନ୍ତି । ଏପରି ହୁଏ କାହିଁକି ? 
ନୁତର୍ଵବିଜ୍ଞାନରେ ଏହି ପ୍ରକୃତିର ଅନେକ କାରଣ ଥ୍ବାର ଅନୁମାନ କରାଯାଏ। 
ଯେଉଁମାନେ ତୁଳନାତ୍ମକ ଭାବରେ ନାନା ସମାଜ ଓ ନାନା ସଂସ୍କୃତିର ଅଧ୍ୟୟନ 
କରନ୍ତି, ସେମାନେ ମଧ୍ଯ ଏହି ବିଷୟରେ ନାନା ପ୍ରକାର ଅନୁମାନ କରିଛନ୍ତି। କିନ୍ତୁ 
ଏଠି ମୁଁ ତୋତେ ସେସବୁ କଥା ବଖାଣିକରି କହିବାକୁ ଯାଉନାର୍ହିଁ। ଯେତେବେଳେ 
ତୁ ବଡ଼ ହେବୁ, ମଣିଷର ବିଚିତ୍ର ସଂସ୍କୃତି ଓ ସାଂସ୍କୃତିକ ସ୍ଵଭାବକୁ ଜାଣିବା ଲାଗି 
ଯଦି ତୋର ସ୍ଥାୟୀ ଆଗ୍ରହ ରହିଥ୍ବ, ତେବେ ହୁଏତ ଡୁ ନୃତର୍‌ବିଜ୍ଞାନ ଅଧ୍ୟୟନ 
କରିବୁ ଓ ମଣିଷଜୀବନ ବିଷୟରେ ଅନେକ କିଛି ଜାଣିବାକୁ ପାଇବୁ । 


ଆମର ଜାହାଜ ପାଣି ଉପରେ ରହିଚି । ଏଠି ଖାଇବା, ଶୋଇବା, 
ଖେଳିବା, ସବୁ ଚାଲିଚି । କେତେଦିନର ଏହି ସମୁଦ୍ରଯାତ୍ରାକୁ ସ୍ଥାୟୀ ଜୀବନର 
ବ୍ୟଞ୍ଜନା ଦେବାକୁ ଯେତେ ଯାହା ବ୍ୟବସ୍ଥା କରି ପାରିବା ସମ୍ଭବ, ସେହି ସକଳ 
ବ୍ୟବସ୍ଥା ଏଠି ଖଞ୍ଜା ହୋଇ ରହିଚି । ତୁ ଇଚଛଥାକଲେ ନରରେ ପହଁରିଲା ପରି ଏଠି 
ମଧ୍ୟ ଆମ କୃତ୍ରିମ ପୋଖରୀରେ ପହଁରିପାରିବୁ । କେହି ଇଚ୍ଛାକଲେ ଦିନ ଯାକ 
ବସି ଜୁଆ ଖେଳି ପାରିବ ବା ଦିନଯାକ ବସି ମଦ ପିଇ ପାରିବ। ପୁଣି ଇଚାକଲେ 
କେବଳ ଖାଇବା ସମୟଟା ଛଡ଼ା ଆପଣା ଘରେ ଆରାମରେ ଶୋଇ ମଧ୍ଯ ପାରିବ ! 
କେହି ତୁମକୁ ଘର ଭିତରୁ ବାହାରକୁ ଆସିବାକୁ ବାଧ୍ଯ କରିବ ନାହିଁ। ହଁ, ଆମର 

ଏଠି ରାତି ଖାଇବା ପରେ ସିନେମା ଦେଖା ଯିବାର ମଧ୍ଯ ବନ୍ଦୋବସ୍ତ ରହିଚି । 
ସାଧାରଣତଃ ସାଢେ ନଅଟାଠାରୁ ରାତି ବାରଟା ଯାଏ ସିନେମା ଦେଖା ହୁଏ । 
ନିଦ ନ ମାଡୁଥ୍ଲେ ଯେ କେହି ଅତି ଆରାମରେ ବସି ସିନେମା ଦେଖି ପାରିବ। 
କାଲି ଏହି କାର୍ଯ୍ୟକ୍ରମରେ ଭାରତୀୟ ଚିତ୍ରର ବ୍ୟବସ୍ଥା ଥଲା । ଉପରେ ଖୋଲା 
ଡ଼କ୍‌ ଉପରେ ଏହି ମନୋରଞ୍ଜନର ବ୍ୟବସ୍ଥା ହୋଇଥୂଲା। ଉପରୁ ଶୁକ୍ଳ ଦ୍ଵାଦଶୀର 
ଉଜ୍ଜଳ ଜଢହ୍ୁଆଲୁଅ ବିଞ୍୍ହୋଇ ପଡ଼ୁଚି। ଚାରି ପାଖରେ ନୀଳ ଚନ୍ଦନର ସ୍ଵିଗ୍ଧତାକୁ 
ପରିବ୍ୟାପ୍ତ କରିଦେଇ ସମୁଦ୍ର ଆଗକୁ ବାଟ ଛାଡ଼ି ଦେଉଚି । ଚାରିଆଡ଼ର 
ନିସ୍ତବଧତା ଭିତରେ ଆମେ ଅତି ନିମଗ୍ନ ଭାବରେ ବସି ସିନେମା ଦେଖୁଚୁ । ଇଷତ୍ବ 
ନିଦରୁ ଉଠିଥ୍ବା ପରି ମୋ ପାଖରେ ବସିଥ୍‌ବା ଜଣେ ବଙ୍ଗୀୟ ବନ୍ଧୁ ବଡ଼ 
ଭାବବିହ୍ଧଳ ଭାବରେ କହି ଉଠିଲେ, ଆରେ ମୁଁ ଏତେ ବେଳ ଯାଏ ସବୁ ଭୁଲି 
ଯାଇଥ୍‌୍ଲି। ଏହି ସମୁଦ୍ରର ଏହି ଆକାଶ, ଏହି ଢାହାଜ ଓ ଏହି ସମୁଦ୍ରଯାତ୍ରା, ଏହି 
ସମସ୍ତ କଥା ମୁଁ ଏକାବେଳକେ ଭୁଲିଯାଇଥ୍‌ଲି । ଭାବୁଥଲି ଯେପରି କଲିକତାର 
କୌଣସି ସିନେମାଘରେ ବସି ମୁଁ ସିନେମା ଦେଖୁଚି ! 

ଚାରି 


ଆରବ ସାଗର 
୧୨-୧୦-୬୨ 


ସ୍ବେହର ଜଟି, 

ଆମ ଜାହାଜରେ ସତେ କ'ଣ ନମିଳୁଚି ? ଘରଠାରୁ ଅଧ୍କ ବଢିଆ 
ଖାଇବା ମିଳୁଚି। ଦିନରେ ଦୁଇ ବକ୍ତଯାକ ମାଛ ଓ ମାଂସ । ସକାଳ ଜଳଖିଆରେ 
ଦୁଇଟା ଲେଖାଏଁ ଅଣ୍ଡା, ଖାଇବା ପରେ ମୁଖରୋଚନ ଉଦ୍ଦେଶ୍ୟରେ ଗୋଟାଏ 
ଲେଖାଏଁ ଫଳ ।| ସକାଳକୁ କମଳାଲେମ୍ବୁ ଓ ରାତିରେ ଶେଉ | ରାତିକୁ ଶେଉ ତ, 
ତହିଁ ଆରଦିନ ସକାଳକୁ ପୁଣି ନାସପାତି । ବଢ଼ିଆ ପରିଷ୍କାର ଟେବୁଲ ଉପରେ 
ଆଧୁନିକ ସମସ୍ତ ସନ୍ତର୍ପଣ ସହିତ ଥାଳି ଓ ଥାଳିଆମାନ ସଜାହୋଇ ରହିଚି - 
ପିଇବା ପାଣି ମଧ୍ଯ ରହିଚି । ପସନ୍ଦ ଅନୁସାରେ ଇଉରୋପର ଅଙ୍କୁର ରସରୁ 
ତିଆରି ମଦ ବି ରହିଚି। ମଣିଷଯାକ ସେଠି ବସି ଯିବା ମାତ୍ରକେ ପରିଚାରକମାନେ 
ଆଞ୍ଞାପ୍ରମାଣେ ଖାଇବା ବାଢିଦେଇ ଯିବେ । ଖାଇବାକୁ ମନ ନଥ୍‌ଲେ ବଳାଇକରି 
ଖୁଆଇବେ, ନାନା ମଧୁର ବ୍ୟଟ୍ରୋଲ୍ିରେ ଭୋଜନର ବାସନାକୁ ଉଦ୍ରେକ କରିବାରେ 
ଲାଗିଥ୍ବେ। ପଇସା ଦେଲେ ମଧ୍ଯ କେତେଟା ଜାଗାରେ ଏସବୁ ମିଳେ ? ଆମେ 
ଯେଉଁ ସବୁ ଘରେ ଅଛୁ, ସେ ଗୁଡ଼ିକ ମଧ୍ଯ ପରିଷ୍ପାର ପରିଛ୍ନ୍ନ ରଖ୍ବାକୁ ମଣିଷ 
ନିଯୁକ୍ତ ଅଛନ୍ତି। ସକାଳୁ ଉଠି ମୁହଁ ଧୋଇ ଆମେ ଜଳଖିଆ ଖାଇବାକୁ ଯାଇଥ୍‌ବା 
ସମୟରେ ସେମାନେ ବଡ଼ ଖଞ୍ଜରେ ଆସି ଘର ପରିଷ୍କାର କରି ଦେଇଯିବେ, 

ଅସନା ଲୋଚାକୋଚା ହୋଇଥୁବା ବିଛଣାକୁ ସଜାଡ଼ି ଦେଇଯିବେ | ସ୍ବିଙ୍ଗ୍‌ ଖଟ 
ଉପରେ ମୋଟା ଗଦି, ତା ଉପରେ ଜହ୍ନ ଆଲୁଅ ପରି ତୋଫା ଛନଛନିଆ ଚାଦର 
ଓ ତକିଆ । ଦେହରେ ଘୋଡ଼ାଇ ଦେବାଲାଗି ଧୋବ ଚାଦର ଓ ଦାମିକା କମ୍ବଳ । 
ହାତମୁହଁ ପୋଛିବାଲାଗି ବଢିଆ ସଫା ତଉଲିଆ । କୋଠରୀ ସାମନାକୁ 
ପାଇଖାନା, ଗାଧୁଆ ଘର, ଇଉରୋପୀୟ ସ୍ବଚ୍ଛତାରେ ସୁମଣ୍ଡିତ ହୋଇ ରହିଥୁବା 
ବ୍ୟବସ୍ଥାମାନ । ରାତି ବାରଟାବେଳେ ଗାଧୋଇବାକୁ ମନ କଲେ ମଧ୍ଯ କଳ 
ଫିଟାଇ ଦେବା ମାତ୍ରକେ ଆପଣାର ଆବଶ୍ୟକତା ଅନୁସାରେ ଗରମ ଓ ଥଣ୍ଡା ପାଣି 
ଆସି ଦେହ ଉପରେ ବରଷି ହୋଇଯିବ। ଘରେ ଘରେ ପିଇବା ପାଣିର ବ୍ୟବସ୍ଥା । 
ବମ୍ବେଠାରୁ ଅନୁକୂଳ କଲାବେଳେ ଜାହାଜରେ ଯେଉଁ ମିଠା ପାଣି ବୋଝାର 
ହୋଇ ଆସିଥ୍ଲା, ତାହାକୁ ଅତି ଯତ୍ନରେ ଆଜିପର୍ଯ୍ୟନ୍ତ ମଧ୍ୟ ପିଇବାର ଯୋଗ୍ୟ 
କରି ରଖାଯାଇଚି। ବମ୍ବେ ପରେ ତିନିଦିନ ପର୍ଯ୍ୟନ୍ତ ଗାଧୋଇବାକୁ ଓ ମୁହଁହାତ 
ଧୋଇବାକୁ ମଧ୍ଯ ମିଠାପାଣି ମିଳୁଥ୍ଲା। ପଅରଦିନଠାରୁ ଲୁଣପାଣି ମିଳୁଚି । 
ବୋଧହୁଏ ମିଠାପାଣିର ଭଣ୍ଡାର ସରି ଆସିଲାଣି । କିନ୍ତୁ କାଲି ପଅରଦିନ 
ଯେତେବେଳେ ଆମେ ସୁଏଜ୍‌ ବନ୍ଦରରେ ଯାଇ ପହଞ୍ଚବୁ, ସେତେବେଳେ ଜାହାଜ 
ଭିତରେ ପୁଣି ମିଠାପାଣି ଭରି ନିଆଯିବ। 


ଆମ ଜାହାଜରେ ପିଲାଙ୍କର ସଂଖ୍ୟା ଅନେକ । ମୁଁ ତ ଭାବୁଚି ଯେ 
ଏଗାରଶହ ଯାତ୍ରୀଙ୍କ ଭିତରେ ପ୍ରାୟ ଏକଶହରୁ ଅଧ୍କ ପିଲା ରହିଥ୍୍‌ବେ। ଏମାନେ 
ନାନା ଦେଶରୁ ଆସିଚଚର୍ତି । ଅଷ୍ଟେଲିଆରୁ ଆସିଛନ୍ତି, ମାଳୟ ଓ ସିଙ୍ଗାପୁରରୁ 
ଆସିଚତ୍ତି । ଭାରତବର୍ଷର ନାନାସ୍ଥାନରୁ ମଧ୍ଯ ଆସିଚର୍ତି। ଭାରତରୁ ଆସିଥ୍‌ବା 
ଅନେକ ପିଲା ଇଂରାଜୀ ଭାଷା ମଧ୍ଯ ଜାଣିନାହାର୍ତି। ପଞ୍ଜାବ ପ୍ରଦେଶରେ କେତୋଟି 
ପରିବାର ଆମ ସହିତ ଯାଉଚର୍ତି। ଅବସ୍ଥା ମଧ୍ଯବିର ସ୍ତରର । ତେଣୁ ଏ ପର୍ଯ୍ୟନ୍ତ 
ଏମାନଙ୍କର କଳେବର ଉପରେ ସାହେବୀ ସଂସ୍କାରର ସାଜମାନ ଲାଗିନାହିଁ। 
ବାପାମାନେ ବିଲାତରେ ଚାକିରୀ କରନ୍ତି, ହୁଏତ ଲଣ୍ଡନ ବା ଆଉ କୌଣସି 

ସହରରେ କୌଣସି କାରଖାନାରେ ବା ଆଉ କୌଣସି କମ୍ପାନୀରେ । ଜୀବିକାର 
ସନ୍ଧାନରେ ସେମାନେ ଆଗ ବିଲାତକୁ ବାହାରି ଆସିଥୂଲେ, ବର୍ଭମାନ ସେହିଠାରେ 
ହିଁ ସ୍ଥାୟୀଭାବରେ ରହିଯିବେ ବୋଲି ସିର କରିଛନ୍ତି । ସେଥୁପାଇଁ ସେମାନଙ୍କର 
ପିଲାପିଲି ବର୍ଭମାନ ସେମାନଙ୍କ ସହିତ ଏକାଠି ରହିବେ ବୋଲି ବିଲାତ ଯାଉଛନ୍ତି 
ନାନା ଦେଶର ନାନା ପିଲାଙ୍କର କଳରୋଳରେ ଆମ ଜାହାଜର ସଂସାର ପ୍ରକୃତରେ 
ଭାରି ଜୀବନମୟ ହୋଇ ଉଠିଚି । ହସ ଖୁସି ଓ ଖେଳକୁଦରେ ଉଛୁଳି ଉଠୁଚି । 
ଅତି ସାନ ପିଲାମାନେ ଯାତାୟତ ପଥର ଚଟାଣ ଉପରେ ଗଡ଼ାଗଡ଼ି ଲଢାଲଢି 
ହେଉଛନ୍ତି । ବନ୍ଧୁତା ଓ ଶତୁତାର ନାନା ସମ୍ପର୍କପାଲଟାରେ ସେମାନଙ୍କର ଆଉ 
କୌଣସି ବିଷୟରେ ହୋସ୍‌ ମଧ୍ଯ ରହୁନାହିଁ । କେଉଁଠି ଦଳେ ପିଲା ଲୁଚକାଳି 
ଖେଳୁ ଚନ୍ତି । ଏଠାରେ ଲୁଚିବା ଲାଗି ତ ବଣବୁଦା କି କୁଟା ଗଦା ନାହିଁ, ତେଣୁ 
ଚଉକୀ ବା ଟେବୁଲତଳେ, ପୁଣି କେତେବେଳେ ଏକତ୍ର ଠିଆହୋଇ କଥାବାର୍ରା 
ହେଉଥ୍‌ବା ବୟସ୍କମାନଙ୍କର ଗୋଡ଼ ସନ୍ଧିରେ ଲୁଚି ସେମାନେ ଭାରି ଆନନ୍ଦ 
ପାଉଚନ୍ତି । ଅଷ୍ଟ୍ରେଲିଆରୁ ଆସିଥ୍‌ବା ପିଲାମାନେ ଖେଳର ଓସ୍ତାଦିରେ ସମସ୍ତଙ୍କୁ 
ବଳି ଗଲେଣି । କାରଣ ପ୍ରାୟ ତିନି ସପ୍ତାହ ହେଲା ସେମାନେ ଜାହାଜ ଭିତରେ 
ଅଛନ୍ତି । ଜଳଯାତ୍ରାର ନୀରସ ସମୟକୁ ନାନା ଆଗ୍ରହ ଓ ଉତ୍ସାହରେ ଉତ୍ତେଜିତ 
କରି ରଖିବାଲାଗି ସେମାନେ ନାନା ପ୍ରକାର ନୂଆ ନୂଆ ଖେଳର ଉଦ୍ଵଭାବନ 
ମଧ୍ଯ କରିଚନ୍ତି। ଜାହାଜ ଉପରେ ସବୁଠାରୁ ଅଧୁକ ଅଭିଜ୍ଞ ହିସାବରେ ସେମାନେ 
ବର୍ରମାନ ଅନ୍ୟ ସବୁ ପିଲାଙ୍କର ଅନୁକରଣୀୟ ହୋଇଚନ୍ତି । ଖାଲି ବୋତଲ 
ଆଣି ଜାହାଜ ଉପରୁ ସମୁଦ୍ର ଭିତରକୁ ପକାଇବା ଓ ଦୂର ତରଙ୍ଗ ଭିତରେ ସେଇଟି 
ଅଦୃଶ୍ୟ ହୋଇଯିବା ପର୍ଯ୍ୟନ୍ତ ତାହାକୁ ଲକ୍ଷ୍ୟ କରି ଦେଖିବା ଏମାନଙ୍କର ଗୋଟିଏ 
ପ୍ରଧାନ କ୍ରୀଡ଼ା ହୋଇଚି । ଜାହାଜରେ କଣ ଖାଲି ବୋତଲର ଅଭାବ ରହିଚି ? 
ଏଠି ଦିନରାତି ଅର୍ଥାତ୍ର ସକାଳ ସାତଟାରୁ ରାତି ବାରଟା ପର୍ଯ୍ୟନ୍ତ ମଦବିପଣିରେ 
ମଦପିଆ ଚାଲିଚି । ସମସ୍ତେ କହୁଛନ୍ତି, ସମୁଦ୍ର କୌଣସି ସରକାରଙ୍କ ଅଧୀନ 

ନୁହେଁ । ତେଣୁ ସମୁଦ୍ରପଥରେ ଯାଉଥଲା ପର୍ଯ୍ୟନ୍ତ ଜାହାଜରେ ଯେଉଁ ମଦ 
କିଣାଯିବ, ସେଥ୍ଲାଗି ପୃଥ୍ବୀର କୌଣସି ସରକାରକୁ ଆଦୌ ଟିକସ ଦେବାକୁ 
ପଡ଼ିବ ନାହିଁ । ଏହିପରି ଏକ ଅନୁକୂଳ ବାତାବରଣରେ ଜାହାଜ ଉପରର ମଦ 
ପିଇବା ପାଣି ପିଇବାର ପରିମାଣକୁ ମଧ୍ଯ ବଳି ପଡ଼ିଚି। ଇଉରୋପରେ ଅନେକ 
ଲୋକ ମଦ ପିଅନ୍ତି, ମୁଁ ସେକଥା ଜାଣିଚି । ଭାରତରେ ମଦ ପିଅନ୍ତି । କିନ୍ତୁ 
ଅଷ୍ଟପ୍ରହରୀ ନାମସଂକୀରନ କରିବାପରି ଖାଇବା ଥାଳି ଛାଡ଼ିବାମାତ୍ରକେ 
ମଦବୋତଲର ଅନ୍ଧେଷଣ କରିବାକୁ ଯିବାର ଏହି ଅନାଚାରୀ ପ୍ରବୃତ୍ତି କେବଳ 
ଜାହାଜ ଉପରେ ହିଁ ଦେଖିବାକୁ ମିଳେ । ତେଣୁ ଜାହାଜ ଉପରେ କଦାପି ଖାଲି 
ବୋତଲ୍ଲର ଅଭାବ ହୁଏ ନାହିଁ। କଟକର ବଡ଼ ଡ଼ାକ୍ତରଖାନା ପାଖ ହୋଇଥ୍‌ଲେ 
ହୁଏତ କେତେକ ଲୋକ ଏଠୁ ଖାଲି ବୋତଲମାନ ସାଉଁଟିନେଇ ସେଠି ମନୁମାନଙ୍କୁ 
ବିକ୍ରୀ କରି ଭାରି ଲାଇ ଖାଉଥାଆନ୍ତେ। କିନ୍ତୁ ଏଠି ସେପରି ଘଟିବାର କୌଣସି 
ଆଶା ନାହିଁ। ତେଣୁ ଖାଲି ବୋତଲ ଗୁଡ଼ାକ ଏଠି ପିଲାମାନଙ୍କର ସମ୍ପତି ହୋଇଚି । 
ବିକାହେବାର ଓ ପିଆହେବାର ବଡ଼ କୋଠରୀ ଭିତରେ ପ୍ରାୟ ଡ଼ଜନେ ସରିକି 
ପିଲା ଛକିଛକି ଟେବୁଲକୁ ଟେବୁଲ ଖୋଜି ବୁଲୁଚନ୍ତି, ପିଇବାବାଲାଙ୍କର ପିଇବା 
ଶେଷହେବା ମାତ୍ରକେ ଦଉଡ଼ିଯାଇ ସେମାନେ ସେଠାରୁ ଖାଲି ବୋତଲ ନେଇ 
ବାହାରକୁ ଚ।ଲି ଯାଉଚନ୍ତି । ଏହି କ୍ରୀଡ଼ାରେ ସେମାନଙ୍କ ମଧ୍ଯରେ ବେଶ 
ପ୍ରତିଯୋଗିତା ମଧ୍ଯ ଲାଗିଚି। ପ୍ରଥମେ ପ୍ରଥମ୍ବେ ତ ସେମାନେ କେବଳ ବୋତଲ 
ଗୁଡ଼ାକୁ ପାଣିଭିତରକୁ ପକାଇ ଦେଇ ଆନନ୍ଦ ପାଉଥ୍‌ଲେ। ଏହି କ୍ରୀଡ଼ାରେ ବର୍ଭମାନ 
ଆହୁରି କେତେ ନୂଆ ନୂଆ କୌଶଳର ପ୍ରଣୟନ ଆରମ୍ଭ ହୋଇଗଲାଣି । 
ଉଦାହରଣ ସ୍ଵରୂପ ଗୋଟିଏ ପିଲା ଦୁଇ ହାତରେ ଦୁଇଟି ବୋତଲ ଧରିବ। ଆଗ 
ଗୋଟିକୁ ଉପରକୁ ପକାଇବ, ସେଇଟି ଶୂନ୍ୟରେ ତଳକୁ ଖସି ଆସୁଥ୍ବା ବେଳେ 
ଅନ୍ଯଟିକୁ ମଧ୍ଯ ଏପରି ଲକ୍ଷ୍ଯ କରି ପକାଇବ ଯେ ସେଇଟି ଯାଇ ପ୍ରଥମଟିର 
ସହିତ ଢ଼ୋ କରି ବାଜିବ ଓ ଦୁଇଟିଯାକ ବୋତଲ ଚୂନା କାଚ ହୋଇ ଯାଇ ପାଣିରେ 

ପଡ଼ିବେ । ପୁଣି କେତେବେଳେ ଦୁଇଟି ବୋତଲକୁ ଧରି ଦୁଇଜଣ ପିଲା ଏପରି 
ଭାବରେ ବାହାରକୁ ଫୋପାଡ଼ିବେ ଯେ ଶୂନ୍ୟମାର୍ଗରେ ଦୁଇଟିଯାକର ଲଚେଇ 
ହୋଇଯିବ । 


ଜାହାଜ ଉପରେ ଯେ ଖାଲି ବୋତଲର ଅଭାବ ନାହିଁ, ଚା' ନୁହେଁ । 
କାଲି ରାତିରେ ଖାଇସାରି ବାହାରକୁ ଆସିଲାବେଳେ ଜଣେ ବନ୍ଧୁ ରହସ୍ୟ କରି 
କହୁଥ୍ଲେ ଯେ ଏଠି ପ୍ରତିଦିନ ଯେତେ ହାଡ ଓ ମାଛକକଣ୍ଟା ଅଇଁଠା ଥାଳିରୁ ବାହାରକୁ 
ଫୋପାଡ଼ି ଦିଆଯାଉଚଟି , ସେଥ୍‌ରେ ଅତି ସହଜରେ ବଢିଆ ବଢିଆ ପ୍ରାୟ ପଚାଶଟି 
କୁକୁର ପୋଷାହୋଇ ପାରୁଥାନ୍ତେ। ସେମାନଙ୍କର ଖାଇବା ଲାଗି ଆଉ କୌଣସି 
ଅଧ୍କ ଖର୍ଚ କରିବାକୁ ପଡ଼ନ୍ତା ନାହିଁ । ଯେଉଁଠି ପ୍ରତ୍ୟହ ଏଗାରଶହ ଲୋକଙ୍କ 
ଲାଗି ଅହୋରାତ୍ର ଖନ୍ଦା ଲାଗିଟି, ସେଠାରେ ଉଦଵବ୍ରର ଉଚ୍ଛିଷ୍ଠର ଯେ ଆହୁରି କେତେ 
ପ୍ରାଣୀଙ୍କର ପେଟ ପୂରୁଥାନ୍ତା, ସେକଥା କିଏ କହି ପାରିବ ? ଆମ ଗାଆଁରେ 
କୌଣସି ବାହାଘର ସମୟରେ କୋଉଠି ପ୍ରତି ବକ୍ତକୁ ଏଗାରଶହ ଅଇଁଠା ପତ୍ର 
ଉଠାହୁଏ, ତୁ ଭାବି କହିଲୁ ? 


ଆରବ ସାଗର ଛାଡ଼ି ବର୍ଭମାନ ଆମେ ଲୋହିତ ସାଗରରେ ପ୍ରବେଶ 
କଲୁଣି । କାଲି ରାତି ପ୍ରାୟ ଦଶଟା ବେଳେ ପେରିମ୍‌ ଦ୍ଵୀପ ପଡ଼ିଥ୍ଲା | ଦ୍ଵୀପ 
ବୋଇଲେ ପଥରର ବଡ଼ ଟାପୁଟାଏ, ଗଛ ପତର କିଛି ନାହିଁ; କେବଳ ଗୋଟିଏ 
ଆଲୋକ ସ୍ତମ୍ଭ ରହିଚି, - ଜଳପଥରେ ଆସୁଥ୍ବା ଜାହାଜମାନଙ୍କୁ ଆପଣାର 
ସୂଚନା ଦେବାକୁ । ସେହି ପେରିମ୍‌ ଦ୍ଵୀପ ହେଉଚି ଗୋଟିଏ ପାଖରେ ଆରବ 
ସାଗର ଓ ଅନ୍ୟ ପାଖରେ ଲୋହିତ ସାଗରର ମଝିରେ ଥ୍ବା ସରହଦ । ଏହି 
ସ୍ଥାନଟି ହେଉଚି ଆମେ ଭୂଗୋଳ ବହିରେ ପଢିଥ୍‌ବା ବାବୁ -ଏଲ୍‌ ମଣ୍ଡବୁ ପ୍ରଣାଳୀ । 
ଡ଼ାହାଣପାଖେ ଏସିଆ ଓ ବାଆଁପାଖେ ଆଫ୍ରିକା । ଲୋହିତ ସାଗରରେ ପ୍ରବେଶ 

କରିବା ପରେ ପରେ ଆମେ ବର୍ଗମାନ ଉତ୍ତର-ପଶ୍ଚିମ ଦିଗକୁ ଗତି କରୁଚୁ । 
ଆରବ ମହାସାଗରରେ ସିଧା ପଶ୍ଚିମ ଦିଗକୁ ଗତି କରୁଥ୍‌ଲୁ । ଲୋହିତସାଗର 
ଭିତରେ ଏଣେତେଣେ ଅନେକ ପଥରର ଟାପୁ ଦେଖ୍ବାକୁ ମିଳୁଚି। ଦୁଇପାଖର 
ମାଳଭୂମି ଭିତରେ ଏହି ସାଗର ଠିକ୍‌ ଗୋଟିଏ ଗର୍ର ପରି! ତେଣୁ ଏଠି କଳବାୟୁ 
ମଧ୍ଯ ବେଶ୍‌ ଗରମ । ଆଜି ସକାଳ ସାଢ଼େ ଛଅଟା ସମୟରେ ଯେତେବେଳେ ମୁଁ 
ଉପରକୁ ଯାଇଥ୍‌ଲି, ସେତେବେଳକୁ ମଧ୍ଯ ସୂର୍ଯ୍ୟଥାଡ଼କୁ ଅନାଇଲା ବେଳକୁ ଆଖି 
କ'ଣ ହୋଇଯାଉଥ୍‌ଲା। ଗରମ ହେତୁ ମୁହଁରୁ ଝାଳ ବୋହି ଯାଉଥ୍ଲା। ମାନଚିତ୍ର 
ଦେଖିଲେ ତୃ ବୁଝିପାରିବୁ ଆମେ ବର୍ଭମାନ କୋଉଠି ଯାଉଛୁ। ତା'ହେଲେ ମୋର 
ବର୍ଣ୍ଣନା ଗୁଡ଼ିକ ମଧ୍ଯ ତୋତେ ଅଧ୍କ ସତ୍ୟ ବୋଲି ମନେ ହେବ। ମନେ ହେବ, 
ଯେପରି ତୁ ନିଜେ ଏହିସବୁ ବାଟ ଦେଇ ଜାହାଜ ଯାତ୍ରା କରି ଯାଉଛୁ । 


ଆମର କାବିନ୍‌ ବା କୋଠରୀରେ ଥୁବା ମଣିଷମାନଙ୍କ ବିଷୟରେ ମୁଁ 
ଆଜି ତୋତେ କିଛି କହିବି । ଏ ଘରେ ଆମେ ଆଠଜଣ ଅଛୁ । ଆମେ ସମସ୍ତେ 
ବମ୍ବେଠାରୁ ଢାହାଜ ଚଢିତୁ ଓ ଭାରତର ଭିନ୍ନ ଭିନ୍ନ ସ୍ଥାନରୁ ଆସିଚୁ । ମୋତେ 
ଛାଡ଼ିଦେଲେ ଆଉ ସାତଜଣଯାକ ଭିନ୍ନ ଭିନ୍ନ ଉଦ୍ଦେଶ୍ୟରେ ଭାରତ ଛାଡ଼ି ଇଉରୋପ 
ଯାଉଚତ୍ତି । ପ୍ରଥମ ଜଣକ ହେଉଚତ୍ତି କଲିକତାର । ବିଲାତରେ ସେ ଆସନ୍ତା 
ତିନିବର୍ଷ ଲାଗି ରହିବେ ଓ କାଚ ଏବଂ ସେରାମିକ୍୍‌ ଶିଳ୍ପ ବିଷୟରେ ଉଚ୍ଚଶିକ୍ଷା 
ଲାଭ କରିବେ । ଆଉ ଜଣେ ଦିଲ୍ଲୀରୁ ଆସିଚତ୍ତି । ସେ ଯାଉଚନ୍ତି ଇତାଲିର 
ରାଜଧାନୀ ରୋମ ସହରରେ ଗୃହନିର୍ମାଣବିଦ୍ୟା ଅଧ୍ୟୟନ କରିବେ । ଅଠର 
ଉଣେଇଶି ବରଷର ଦୁଇଜଣ ପିଲା କେରଚ୍ରୁ ଜର୍ମାନୀ ଯାଉଚନ୍ତି । ସେମାନେ 
ଖ୍ରୀଷ୍ଟିଆନ୍‌ ,- ମାଟ୍ରିକ୍‌ ପାସ୍‌ କରି ଭାରତରେ ବର୍ଷେ ଟ୍ରେନିଂ ପାଇବା ପରେ 
ସେମାନେ ବିଦେଶରେ ବର୍ଭମାନ ସାତବର୍ଷ ପଡିବେ ଓ ତାଲିମ୍‌ ପାଇ ଭାରତବର୍ଷକୁ 
ପାଦ୍ରୀ ହୋଇ ଆସିବେ । ଅବଶିଷ୍ଠ ତିନିଜଣ ହେଉଛନ୍ତି ଆଙ୍ଗୋରଣ୍ଡିଆନ୍, 

ଏମାନେ ମଧ୍ଯ ଭାରତ ଛାଡ଼ି ବିଲାତ ଯାଉଚନ୍ତି ସେଇଠି ରହିବାକୁ । ଏମାନଙ୍କର 
ଜନ୍ମ ଭାରତବର୍ଷରେ । କିନ୍ତୁ ଏମାନେ ବର୍ଁମାନ ସ୍ଥାୟୀ ଭାବରେ ବିଲାତରେ ରହିବାକୁ 
ଯାଉଚଚ୍ତି । ଜଣେ ହେଉଚଚ୍ରି ମିଷ୍ଟର ଆଣ୍ଡଚ,- ତାଙ୍କର ଚଉଦ ବରଷର ପୁଅ 
କେ ନ ସହିତ ସେ ଆମରି ବଖରାଟିରେ ଅଛନ୍ତି । ଝିଅ ଅନ୍ୟ କାବିନ୍‌ରେ ଅଛି । 
ତାଙ୍କର ବଡ଼ ଝିଅ ବିଲାତରେ ବାହା ହୋଇଚନ୍ତି, ସେଇଠି ଚାକିରି କରିଚନ୍ତି 
ମିଷ୍ଟର ଆଣ୍ଟଜ୍‌ ଜୀବନର ଅବଶିଷ୍ଟ କେତେ ବର୍ଷ ଝିଅ ପାଖରେ କଟାଇଦେବେ 
ବୋଲି ଯାଉଛନ୍ତି। ତାଙ୍କର ପତ୍ନୀ ଶ୍ରୀମତୀ ଆଣ୍ଡଜ୍‌ ବର୍ଭମାନ ମଧ୍ଯ ଭାରତବର୍ଷରେ 
ଅଛନ୍ତି, ବର୍ଷେ ଦୁଇବର୍ଷ ପରେ ଭାରତରୁ ସଂସାର ଭାଙ୍ଗି ସେ ମଧ୍ଯ ବିଲାତକୁ 
ଚାଲିଆସି ବେ। ଆର ଭଦ୍ରଲୋକ ଜଣକ ଆମ ସହିତ ଏକା ଅଛନ୍ତି। ତାଙ୍କର ଦୁଇ 
ଝିଅ, ସ୍ଥ ଓ ବୁଢ଼ୀ ମାଆ ଅନ୍ୟତ୍ର ଅନ୍ୟ କାବିନ୍‌ରେ ଅଛନ୍ତି। ସେ ମଧ୍ଯ ଭାରତରେ 
ଜନ୍ମ ନେଇଥ୍‌ଲେ, ଆଜିଯାଏ ଭାରତରେ ଚାକିରୀ କରିଥ୍‌ଲେ । କିନ୍ତୁ ବର୍ଭମାନ 
ଭାରତ ଛାଡ଼ି ଇଂଲାଣ୍ଡରେ ସ୍ଥାୟୀ ଭାବରେ ବସବାସ କରିବେ ବୋଲି ଯାଉଚନ୍ତି 


ଅନେକ ଆଗ୍ରହର ସହିତ ମୁଁ ଏମାନଙ୍କ ସହିତ କଥାବା କରିଚି, - 
ଏମାନଙ୍କର ପୋଷାକୀ ଢ୍ରୀବନର ଆବରଣ ତଳେ ରହିଥ୍‌ବା ଅନ୍ତରଙ୍ଗ ଜଗତଟିକୁ 
ବୃଝିବାକୁ ଚେଷ୍ଟା କରିଚି, ଏବଂ ସେଇଥ୍ରୁ ଏମାନଙ୍କର ଢୀବନଭୂମି ଓ ଢୀବନଦଧଷ୍ି 
ବିଷୟରେ କିଞ୍ତ୍‌ କଥା ଜାଣିବାର ସୁଯୋଗ ପାଇଚି। ସଂସାରରେ ମଣିଷ ସହିତ 
ଏକାଠି ହେଲାବେଳେ ମୁଁ ଭଲମନ୍ଦ ସବୁ ଭୁଲିଯାଏ । ତେଣୁ ମୋର ଦୃଷ୍ଟି ସହିତ 
ଆଉ କାହାରି ଦୃଷ୍ଟି ନମିଳିଲା ବୋଲି ମୁଁ ତାକୁ ଅପଦାର୍ଥ ବୋଲି ମଣି ଫିଙ୍ଗି ଦିଏ 
ନାହିଁ। ହୁଏତ ତା ସହିତ ମୁଁ ପ୍ରତ୍ୟେକ କଥାରେ ଏକମତ ନହୋଇପାରେ, ତଥାପି 
ତାକୁ ମୁଁ ମଣିଷର ସମ୍ମାନ ଦେଇ ବୃଝିବାକୁ ଚେଷ୍ଟା କରେ। ତା'ର ଭଲକୁ ବୁଝେ, 
ମନ୍ଦକୁ ମଧ୍ଯ ବୁଝେ । ସଂସାରରେ କୌଣସି ନିର୍ଦ୍ଦିଷ୍ଟ ଧର୍ମ ବା ନୀତି ପ୍ରଚାର 
କରିବାକୁ ବାହାରିଥ୍‌ଲେ ହୁଏତ ମୁଁ ଏପରି କରି ପାରୁନଥାନ୍ତି । ହୁଏତ ସେତେବେଳେ 

ମୁଁ ଆପଣାକୁ ଏକ ଆଦର୍ଶବାଦୀ କହି ଭାରି ଦମ୍ଭ କରୁଥାନ୍ତି । କିନ୍ତୁ ତଥାପି ସବୁ 
ମଣିଷ ସହିତ ଏତେ ଆପଣା ଭାବରେ ସମ୍ଭବତଃ ଆଦୌ ମିଶି ପାରୁନଥଆନ୍ତି 
ଜାତି ବାରି କେବଳ ଦୂରରେ ରହି ଯାଉଥାନ୍ତି । 


ପ୍ରଥମେ ମୁଁ କେରଳରୁ ବାହାରିଥ୍ବା ସାନ ବନ୍ଧୁ ଦୁଇଜଣଙ୍କ ବିଷୟରେ 
କହିବି । ଏମାନେ ଖ୍ରୀଷ୍ଟିୟାନ, ଏମାନେ କାଥୋଲିକ୍‌ । ଇଂରାଜୀ-ଶାସନ 
ଅମଳରେ ଆମ ଦେଶକୁ ଖ୍ରୀଷ୍ଟିଆନ୍‌ ଧର୍ମ ପ୍ରଚାର କରିବାକୁ ସଂଗଠିତ ଦଳମାନ 
ଆସିବା ପୂର୍ବରୁ ଏମାନଙ୍କର ବଂଶଧରମାନେ ମଧ୍ଯ -ଏସିଆରୁ ଆସି ଦକ୍ଷିଣ 
ଭାରତରେ ବସତି ସ୍ଥାପନ କରିଥ୍‌ଲେ ! ନୂଆ ହୋଇ କ୍ଷମତାପନ୍ନ ହୋଇଥ୍‌ବା 
ମୁସଲମାନ ଧର୍ମର ଶାସନଦ୍ଧାରା ଉତ୍ଵପୀଡ଼ିତ ହୋଇ ଏମାନେ ଆପଣା ଧର୍ମ ଓ 
ଢୀବନ ସହିତ ଭାରତବର୍ଷକୁ ପଳାଇ ଆସିଥ୍‌ଲେ । ସେହିଦିନ ଏମାନେ 
ଭାରତବର୍ଷର ବାସିନ୍ଦା ହୋଇ ରହିଚନ୍ତି । କୌଣସି ପ୍ରକାର ସଂଖ୍ୟାଗରିଷ୍ଠତାର 
ନିଶାରେ ପଡ଼ି କୌଣସି ହିନ୍ଦୁ କଦାପି ଏମାନଙ୍କୁ ହିନ୍ଦୁ ହେବାକୁ କହି ନାହାନ୍ତି 
ଭାରତୀୟ ହିସାବରେ ଏମାନେ ଆଜି ମଧ୍ଯ ଏମାନଙ୍କର ଧର୍ମାନୁସରଣ କରୁଚତ୍ତି। 
କିନ୍ତୁ ବ୍ରିଟିଶ ଶାସନ ଓ ଇଉରୋପୀୟ ଧର୍ମ -ପ୍ରଚାରକମାନଙ୍କର ଉତ୍କଟ ହାଉଆ 
ବାଢି ଏମାନେ ମଧ୍ଯ କ୍ରମେ ଟିକିଏ ଉତ୍କଟ ହୋଇ ପଡ଼ିଚନ୍ତି । ଆପଣାର ଧର୍ମକୁ 
ସଦ୍ଧର୍ମ ଓ ଭାରତର ଅନ୍ୟାନ୍ୟ ଧର୍ମକୁ ଅନ୍ଧବିକ୍ଷ୍ମାସ ବୋଲି ବିଚାର କରି ଶିଖିଚନ୍ତି ¦ 
ତେଣୁ ଭାରି ଆମ୍ମସଚେତ ଭାବରେ ଏମାନେ ମଧ୍ଯ ଆପଣାର ସମ୍ପଦାୟକୁ ସୁରକ୍ଷିତ 
କରିବାରେ ଲାଗି ପଡ଼ିଚନ୍ତି। ମୁଁ ଯୋଉ ଦୁଇଜଣ ପିଲାଙ୍କ କଥା କହୁଚି, ମାଟ୍ରିକ 
ପାସ୍‌ କରିବା ପରେ ସେମାନଙ୍କୁ ସମ୍ପଦାୟ ତରଫରୁ ଆଗ ଗୋଟାଏ ବର୍ଷ 
ଟ୍ରେନିଂ ଦିଆଯାଇ ବର୍ଭମାନ ପାଦ୍ରୀ ହେବାଲାଗି ସାତବର୍ଷ ସକାଶେ ବିଦେଶକୁ 
ପଠାଯାଉଚି । ଏମାନେ ପାଦ୍ରୀ ହୋଇ ଫେରିବେ, ଖ୍ରୀଷ୍ଟିଆନ୍‌ ଧର୍ମ ସମ୍ପଦାୟକୁ 
ବୃଵି କରାଇବେ । ‘ପାଦ୍ରୀ ଶବ୍ଦ ଇତାଲିଦେଶର ଭାଷାରୁ ଆସିଚି । ଏହାଚ 

ସିଧା ଅର୍ଥ ହେଉଚି 'ପିତା' । ଖ୍ରୀଷ୍ଟିଆନ ସମ୍ପରଦାୟର ସାଧାରଣ ଲୋକମାନଙ୍କ 
ଲାଗି ଧର୍ମଯାଜକମାନେ ଆଧ୍ଯାମ୍ଭିକ ଦୃଷ୍ଟିରୁ ପିତାପରି ହୋଇ ରହନ୍ତି । ତେଣୁ 
ଏମାନଙ୍କୁ ମଧ୍ଯ ଏକ ଅତିପାର୍ଥିବ ଅର୍ଥରେ ପାଦ୍ରୀ ବୋଲି କୁହାଯାଏ | ଯେପରି 
ପିତା ଉପରେ ପରିବାରର ବାଳୁତ ପିଲାଙ୍କର ଦାୟିତ୍ଵ ଆଏ , ଆଧ୍ଯାମିିକ ଦୃଷ୍ଟିରୁ 
ବାଳୁତ ପରି ରହିଥ୍ବା ସମ୍ପଦାୟର ସାଧାରଣ ଲୋକଙ୍କୁ ଧର୍ମପଥରେ ନିର୍ଦ୍ଦେଶ 
ଦେବାର ଦାୟିତ୍ସ ଠିକ୍‌ ସେହିପରି ପାଦ୍ରୀଙ୍କ ଉପରେ ନ୍ୟସ୍ତ ରହିଥାଏ । 


ଖ୍ରୀଷ୍ଟିଆନ୍‌ ଧର୍ମ ହେଉଛି ଗତ ଦୁଇ ହଜାର ବର୍ଷର ପୁରୁଣା ଧର୍ମ। ଏହି 
ଦୃଇ ହଜାର ବର୍ଷ ଭିତରେ ଏହି ଧର୍ମ ମଧ୍ଯ-ଏସିଆର ପାଲେଷ୍ଟାଇନ୍‌ରୁ ଇଉରୋପ 
ଯାଇଚି, ସେଠାରେ ରାଜା ଆଉ ସମ୍ରାଟମାନଙ୍କର ପରାକ୍ରମର ଆଶ୍ରା ପାଇ ସମସ୍ତ 
ଇଉରୋପରେ ପ୍ରଚାରିତ ହୋଇଚି; ଇଉରୋପର ଓ୍ପନିବେଶିକ ବାଣିଜ୍ୟ ବଢିବା 
ସଙ୍ଗେ ସଙ୍ଗେ ସେଇ ବୋଇତ ଉପରେ ବସି ଖ୍ରୀଷ୍ଟିଆନ୍‌ ଧର୍ମ ଏସିଆ ଓଆଫ୍ରିକାକୁ 
ମଧ୍ଯ ଯାଇଚି ! ବଡ଼ ହେଲେ ତୁ ନିଜେ ଏହି ବିଷୟରେ ଅଧ୍ୟୟନ କରିପାରିବୁ ଓ 
ଜାଣି ମଧ୍ଯ ପାରିବୁ। ଖ୍ରୀଷ୍ଟିଆନ୍‌ ଧର୍ମ ପଛରେ ଯୀଶୁଖ୍ରୀଷ୍ଟଙ୍କ ପରି ମହାପୁରୁଷଙ୍କର 
ଢୀବନକାହାଣୀ ରହିଚି। କିନ୍ତୁ ପୃଥ୍ବୀର ଅନ୍ୟାନ୍ୟ ସବୁ ଧର୍ମ ପରି ଶାସକ ଓ 
ସମ୍ପଦାୟମାନଙ୍କର ଅଧୀନ ହୋଇ ଖ୍ରୀଷ୍ଟିଆନ୍‌ ଧର୍ମ ମଧ୍ୟ ବଡ଼ ଦୂଷିତ ହୋଇ 
ପଡ଼ିଛି। ଏଥୁରେ ଆଡ଼ମ୍ବର ବଢିଚି, ପ୍ରଚାର ବଢିଚି, ପ୍ରକୋପ ଓ ପରାକ୍ରମ ମଧ୍ୟ 
ବଢିଚି; କିନ୍ତୁ ଧର୍ମ ହିସାବରେ ମନୁଷ୍ୟର ହୃଦୟରେ ଏହା ସତ୍ଵପ୍ରେରଣା ଦେବାକୁ 
ବଡ଼ ଅସମର୍ଥ ହୋଇପଡ଼ିଚି । ଇଉରୋପରେ ସବୁ ଦେଶରେ ଏହି ଧର୍ମର ବାନା 
ଉଡ଼ୁଥ୍‌ଲେ ମଧ୍ଯ ଇଉରୋପରେ ଲୋକହତ୍ୟା ହୋଇଚି, ଯୁଦ୍ଧ ହୋଇଚି, 
ନାନାପ୍ରକାର ଭୟ ଓ ଘୃଣାରେ ଇଉରୋପର ଜୀବନ ବିପନ୍ନ ହୋଇ ପଡ଼ିଚି । 
ତଥାପି ଆଜି ମଧ୍ଯ ଅନେକ ଖ୍ରୀଷ୍ଟିଆନ ସମ୍ପଦାୟ ଏ ବିଷୟରେ ଆଦୌ ସଚେତ 
ହୋଇ ନାହାନ୍ତି । ବର୍ରମାନ ଜଗତ ବିଷୟରେ ବଡ଼ ଅଜ୍ଞ ଭାବରେ ଆଖି ବୁଢିଦେଇ 

ସେମାନେ ସମ୍ପଦାୟର ବଳ ବଢାଇଛନ୍ତି, ଘୃଣା ବଢାଇଛନ୍ତି, - ଧର୍ମର ବଳକୁ ଉଣା 
କରିଛତ୍ତି, ମଣିଷଠାରୁ ମଣିଷକୁ ଅଲଗା କରି ରଖିଛନ୍ତି । 


କେରଳରୁ ଯାଉଥବା ଦୁଇବନ୍ଧୁଙ୍କ ବିଷୟରେ ତୋତେ କହିବାକୁ ଯାଇ 
ଅନେକ ଏଣୁତେଣୁ କହି ପକାଇଲିଣି । ଏମାନେ କିଶୋର ବୟସର ସ୍ଵାଭାବିକ 
ଉତ୍ସାହ ନେଇ ବିଦେଶ ଯାଉଚନ୍ତି। ପଢିବେ, ଜାଣିବେ, ମଣିଷ ହେବେ, ଦେଶକୁ 
ଫେରିବେ । ଏମାନଙ୍କର ନିଷ୍ଠାରେ ମୋର କୌଣସି ସଂଶୟ ନାହିଁ। କିନ୍ତୁ ସମସ୍ତ 
ପୃଥ୍ବୀରେ ଆଜି ଯେଉଁ ନୂତନ ଯୁଗ ଲାଗି ସକବାଜ ଆରମ୍ଭ ହେଲାଣି, ଏମାନେ 
ତାହାର ଯୋଗ୍ୟ ହୋଇ ପାରିବେ ତ ? ଯେଉଁ ଯୁଗରେ ମଣିଷ ସକଳ ବିଭିନ୍ତା 
ସଦ୍ତେ ମଣିଷକୁ ଶ୍ରଦ୍ଧା କରିବ, ମଣିଷ ପ୍ରତି ସହିଷ୍ଣୁ ହେବ, ପ୍ରତ୍ୟେକ ମଣିଷକୁ 
ସହମଯାତ୍ରୀ ବୋଲି ଗ୍ରହଣ କରିବ, ସେହି ଯୁଗରେ ହୁଏତ ଏମାନଙ୍କର ପାଠ, 
ଏମାନଙ୍କର ଧର୍ମଜ୍ଞାନ ଓ ଭଶ୍ଵରପରାୟଣତା କେବଳ ଏକ ଅଚନଳନ୍ତି ଟଙ୍କା ପରି 
ଅକାମୀ ହୋଇ ପଡ଼ି ରହିବ। 


ଜାହାଜକୁ ଆସି ଏଇ ବନ୍ଧୁ ଦୁଇଜଣ ଅଜସ୍ର ସିଗାରେଟ୍‌ ଖାଇବା ଆରମ୍ଭ 
କରି ଦେଇଛର୍ତି । ଦେଶରେ ଥୁଲାବେଳେ ଗୁରୁଜନ ମାନଙ୍କର ଆକଟ ଏଡ଼ିବାକୁ 
ଲୁଚାଇଛପାଇ ଖାଉଥ୍‌ଲେ, ଏଠି ଶତଗୁଣ ଉଚ୍ଛାସରେ ସ୍ୟୂର୍ଣ୍ଣ ସ୍ଵାଧୀନତାର ସହିତ 
ଏମାନେ ସିଗାରେଟ୍‌ ସେବନ କରିବାର ପରିମାଣକୁ ପନ୍ଦରଗୁଣ ବଢାଇ ଦେଇଛନ୍ତି । 
ସ୍ଵାଧୀନତା ପାଇବା ମାତ୍ରକେ ଚାରି ଦଉଡ଼ି କାଟି ଦଉଡ଼ିବାର ଏଇ ଖଳ ପ୍ରବୃତ୍ତିକୁ 
ମୁଁ ଏମାନଙ୍କ ଦୋଷ ବୋଲି କହିବି ନାହିଁ। ଏମାନେ ଯେଉଁ ଶିକ୍ଷା ପାଇଛନ୍ତି, 
କେବଳ ତାହାରି ଦୋଷ ବୋଲି କହିବି। ଆସିବା ଦିନଠାରୁ ଏମାନେ ମନର ସମସ୍ତ 
ମନାସକୁ ମେଣ୍ଟାଇ ମଦ ପିଇବାରେ ଲାଗିଛନ୍ତି । ପଇସା ଦେଇ କମ୍‌, କିନ୍ତୁ 
ମାଗଣାରେ ଯେତେ ମିଳିବ ସେତେ। ଖାଇବା ଟେବୁଲ ଉପରେ ଦିନକୁ ଦୁଇ ବଢ୍ତ 


ସାଗର ପଥ / ୪୫ 


Digitized by srujanika@gmail.com 
f- 1 ¢ 


= ms — 


ଯେଉଁ ନାଲିଆ ମଦ ମିଳୁଛି, ତାହା ତ ମାଗଣା ¦ ଯେତେ ପିଇଲେ ମଧ୍ଯ କେହି କିଛି 
କହିବାକୁ ନ'।ଧ । ତେଣୁ କୌଣସି ପ୍ରକାର ଦ୍ଵିତୀୟ ଚିନ୍ତା ନ କରି ଘଣ୍ଟିକା ପର୍ଯ୍ୟନ୍ତ 
ଭର୍ଭି ହେବାଯାଏ ମଦ ପିଆଯାଇ ପାରିବ। କାଲି ତାଙ୍କରି ଭିତରୁ ଜଣେ ମୋତେ 
କହୁଥ୍ଲା ମଦ ପିଇବା ଆଦୌ ଖରାପ ନୁହେଁ, ଏହା ବେଶ୍‌ ଦରକାରୀ । ଏହାଦ୍ଵାରା 
ଖାଦ୍ୟ ହଜମ ହେବାରେ ସାହାଯ୍ୟ ମିଳେ। ମୁଁ ଭାବୁଥ୍ଲି, ଝାଡ଼ା ସଫା ହେବାପାଇଁ 
ଗୁଡ଼ାଖୁ ଘଷିବା ଦ୍ଵାରା ଯେପରି ସାହାଯ୍ୟ ମିଳେ, ସେହିପରି । 


ମୋ ମୁହଁରୁ ଏସବୁ ଶୁଣି ତୋ'ର ପିଲାମନ ଯେପରି ଆତଙ୍କିତ 
ହୋଇ ନଉଠେ। ଏମାନଙ୍କ ଅର୍ଥରେ ଖ୍ରୀଷିଆନ୍୍‌ ଧର୍ମ ମଣିଷର ଦୋଷଗୁଣ ଅପେକ୍ଷା 
ଧର୍ମପୁସ୍ତକ ଉପରେ ବୋଧହୁଏ ଅଧ୍କ ବିଶ୍ଵାସ କରେ । ଯିଏ ପାଦ୍ରୀ ହେବ, ସେ 
ଧର୍ମପୁସ୍ତକକୁ ବୁଝାଇ କହିପାରିବାର ଦକ୍ଷତା ହାସଲ କରିବ । ସେଇଟା ହେଉଚି 
ତାହାର ପ୍ରଧାନତମ ଯୋଗ୍ୟତା; ସିଏ ମଦ ପିଉ କି ଆଉ ଯାହା ପିଉ ପଛକେ, 
ତଦ୍ଵାରା ତାର ମୁହଁ ଦେଇ ବାହାରୁଥ୍ବା ଧର୍ମକଥାମାନ କଦାପି ଅଶୁଦ୍ଧ ହୋଇ 
ଯିବନାହିଁ। ଧର୍ମର ପ୍ରଚାର ହେବ, ମାତ୍ର ଏଣେ ଜୀବନକୁ ଉପଭୋଗ କରିବାରେ 
କୋଉଠି କିଛି କଉଡ଼ିଏ ମଧ୍ଯ ତୁଟି ହେବନାରହିଁ। ଖାଲି ଖ୍ରୀଷ୍ଟିଆନ୍‌ ଧର୍ମରେ ନୁହେଁ, 
ଧର୍ମକୁ କୌଣସି ସମ୍ପ୍ରଦାୟର ଅକ୍ତିଆରକୁ ଆଣିବା ମାତ୍ରକେ ତାହାର ଏହି ସହଜଗତି 
ହୋଇଥାଏ । ମଣିଷର ଭିତରଟାକୁ ବଦଳାଇବାର ଧୀର ବାଟକୁ ଛାଡ଼ି ଧର୍ମ 
ସେତେବେଳେ ଶହ ଶହ ସଂଖ୍ୟାରେ ମଣିଷମାନଙ୍କୁ ଧର୍ମଭୁକ୍ତ କରିବାରେ ସଫଳ 
ହୁଏ । ଡ଼େନମାର୍କରେ ପାଦ୍ରୀ ହେଉଚି ସରକାରଙ୍କ ଅଧୀନରେ ଜଣେ କର୍ମଚାରୀ । 
ସେଠି ପାଦ୍ରୀମାନେ ବିଶ୍ଵବିଦ୍ୟାଳୟରେ ପାଠ ପଢି ଧର୍ମର ଡ଼ିଗ୍ରୀ ହାସଲ କରନ୍ତି ଓ 
ସର .।ରଙ୍କ ଧର୍ମ ବିଭାଗରେ ଚାକିରି କରି ସମାଜ ଭିତରେ ସରକାରୀ 
ଲାଇସେନସ୍‌ପ୍ରାପ୍ତ ପାଦ୍ରୀ ଅର୍ଥାତ ପିତା ହୋଇ ରହନଚ୍ତି। 

ଲୋହିତ ସାଗର 
୧୪/୧୦/୬୨ 


ସ୍ପେହର ଜଟି, 

କାଲି ତୋପାଖକୁ ଆଉ ଏଇ ଚିଠି ଲେଖି ପାରିଲି ନାହିଁ। କାରଣ କାଲି 
ସତକୁସତ ଆମ ଜାହାଜରେ ଚିଠି ଲେଖିବାର ପାଳି ଥୂଲା। ଡୁ ଭାବୁଥ୍‌ବୁ, ଇଏ 
ପୁଣି କିପରି କଥା ? ଜାହାଜ ତ ପାଣି ଭିତରେ ଯାଏ, ଦୁଇକୂଳର ଭୂଇଁ ସହିତ 
ଏହାର କୌଣସି ସମ୍ପର୍କ ବି ନଥାଏ। ତେଣୁ ଜାହାଜରୁ ଚିଠି ନେଇ ଭୂମି ଉପରେ 
ପହଞ୍ଚାଇ ହେବ କିପରି ? ଜାହାଜରୁ ଯାଉଥବା ଚିଠିପତ୍ର ଉପରେ ପୁଣି କେଉଁ 
ଡ଼ାକଘରର ମୋହର ବସୁଥୁବ ? 


ଆଜି ଅଧରାତିକୁ ଆମର ଜାହାଜ ସୁ ଏଜ ବନ୍ଦରରେ ଯାଇ ପହଞ୍୍ବ ଓ 
କାଲି ବଢ଼ିସକାଳ ପର୍ଯ୍ୟନ୍ତ ସେଠାରେ ଲଙ୍ଗର ପକାଇ ରହିବ । ବମ୍ବେ ପରେ 
ସେଇଠି ଆମ ଜାହାଜର ସ୍ଥଳଭାଗ ସହିତ ପ୍ରଥମ ଭେଟ ହେବ। ପଅରଦିନ ଅର୍ଥାତ 
ବାରତାରିଖ ଦିନ ଆମ ଜାହାଜରେ ଘୋଷଣା କରି ଦିଆଯାଇ ଥ୍ଲା ଯେ ସେଦିନ 
ଯାତ୍ରୀମାନଙ୍କୁ ଚିଠିଲେଖା କାଗଜ ଓ ପୋଷ୍ଟକାର୍ଡ଼ମାନ ଦିଆଯିବ। ଆମେ ସମସ୍ତେ 
ଯାଇ ଜଣପିଛା ତିନିଖଣ୍ଡ ଚିଠିଲେଖା କାଗଜ , ସେଥ୍ପାଇଁ ଉଡ଼ାଜାହାଜ ଡ଼ାକରେ 
ଯିବାଭଳି ତିନିଟା ହାଲୁକା ଲଫାପା ଓ ପୋଷ୍ଟକାର୍ଡ଼ ନେଇ ଆସିଥ୍‌ଲୁ। କାରଜ, 
ଲଫାପା ଓ ପୋଷ୍ଟକାର୍ଡ଼ ଉପରେ ଆମ ଜାହାଜର ନାମ ଓ ପତାକାର ଛାପ ରହିଛି । 

ଏହିସବୁ ଲେଖ୍ବା ସାମଗ୍ରୀ ଲାଗି ଆମକୁ କୌଣସି ପଇସା ଦେବାକୁ ପଡ଼ିବ ନାହିଁ । 
ବାସ୍‌, ବାର ୪।ରଖରେ କାଗଜ ପାଇବାପରେ ତେର ତାରିଖରେ ଯାତ୍ରୀମାନଙ୍କର 
ଚିଠିଲେଖା ଆରମ୍ଭ ହୋଇଗଲା। ସମସ୍ତେ ଆପଣା ଆପଣାର ଚିଠି ଲେଖି କାଲି 
ଉପରବେଳା ପ୍ରାୟ ପାଞ୍ଚଟାବେଳେ ଜାହାଜ ଅଫିସରେ ସେଗୁଡ଼ିକୁ ଜମା କରିଦେଇ 
ଆସିଲେ । ସେହି ଦୃଶ୍ୟ ଦେଖିଥ୍‌ଲେ ତୁ କାବା ହୋଇଥାନ୍ତୁ। ରେଳଷ୍ଟେସନରେ 
ଟିକେଟ କିଣିଲାବେଳେ ଯେପରି ଧାଡ଼ି ଲାଗିଥାଏ; ସେହିପରି ପ୍ରାୟ ଘଣ୍ଟାକ 
ପର୍ଯ୍ୟନ୍ତ ଜାହାଜର ଅଫିସରେ ଧାଡ଼ି ଲାଗି ରହିଥୁଲା । ପ୍ରତ୍ୟେକଙ୍କ ହାତରେ 
ଗୋଛାଏ ଲେଖାଏଁ ଚିଠି, - ସମସ୍ତଙ୍କର ଛାତି କେତେ ସ୍ବେହ ଓ ମମତାର ସ୍ତୃତିରେ 
ଉଲ୍ଲସି ଉଠୁଚି। ଧାଡ଼ୀରେ ଠିଆ ହୋଇଥୁବା ଯାତ୍ରୀମାନଙ୍କର ଆଖି ଭିତରୁ କେତେ 
ପରିଚିତ ବାସନା ଓ ମୂରଚୁନା ଏକ ସ୍ମିଗ୍‌ଧ ଆଲୋକର ବାତାବରଣ ସୃଷ୍ଟି କରି ବାହାରି 
ଆସୁଚି। ଗତ ସାତଦିନ କାଳ ମୁଁ ଏମାନଙ୍କୁ ଖାଇବାବେଳେ ଦେଖିଛି, ନାଚିବାଘରେ 
ଓ ମଦ ପିଇବାବେଳେ ଦେଖିଚି । ପଇସା ବାଜି ରଖି ତାଆସର ଜୁଆ 
ଖେଳିବାବେଳେ ମଧ୍ଯ ଦେଖିଚି। ହାଟରେ ମଣିଷପଲ ଭିତରେ ଚାଲି ଗଲାବେଳେ 
ଯେଉଁପରି ମାଗେ, ସେତେବେଳେ ଠିକ୍‌ ସେହିପରି ଲାଗିଚି । କିନ୍ତୁ କାଲି 
ଧାଡ଼ୀଭିତରେ ଠିଆ ହୋଇଥ୍‌ବା ବେଳେ ମୁଁ ସତେ ଯେପରି କେତେ ବାପ, 
କେତେ ମାଆ, କେତେ ପତି, କେତେ ପତ୍ନୀ, କେତେ ପୁତ୍ର ଓ କେତେ କନ୍ୟାଙ୍କୁ 
ଦେଖ୍ବାକୁ ପାଇଲି । ଏବଂ ସେଇଥ୍୍‌ବାଇଁ ସେମାନଙ୍କୁ ଅଧ୍କ ନିବିଡ଼ କରି 
ଚିହ୍ନପାରିଲି, ସବୁ ବେଶ ଓ ଭେକତଳେ ଏହି ସଂସାରର ସାର୍ବଜନୀନ ମଣିଷକୁ ମୁଁ 
ଆପଣା ଭିତରେ ତଥା ଆପଣାର ବାହାରେ ଆବିଷ୍କାର କରିନେଇ ପାରିଲି । 


କାଲି ମୁଁ ତୋ ପାଖକୁ ଚିଠି ଲେଖିଚି, ବୋଉ ପାଖକୁ ଚିଠି ଲେଖିଚି । 
ଅହୁରି ଅନେକଙ୍କ ପାଖକୁ ଚିଠି ଲେଖିଚି । ସର୍ବମୋଟ ମୋତେ ଏହିସବୁ ଚିଠିର 
ତ଼ାକଖରଚ ପ୍ରାୟ ସାତ ଆଠଟଙ୍କା ଦେବାକୁ ପଡ଼ିଚି । ଜାହାଜର ଯାତ୍ରୀମାନେ 

ଆପଣା ଆପଣାର ଚିଠିଗୁଡ଼ିକ ଲାଗି କାଲି ଜାହାଜର ଅଫିସରେ ପଇସା ଜମା 
କରି ଦେଇଛନ୍ତି। କାଲି ସୁଏକ ବନ୍ଦରଠାରେ ଜାହାଜ ଭିତରକୁ ଜାହାଜ କମ୍ପାନୀର 
ଲୋକ ଆସିବେ। ସେମାନେ ଏହି ସବୁ ଚିଠି ଓ ଡ଼ାକଖରଚ ଲାଗି ଜମା ହୋଇଥ୍‌ବା 
ପଇସାକୁ ନେଇଯିବେ ଓ ସୁଏଜ ସହରର କୌଣସି ଡ଼ାକଘରେ ଯାଇ ଟିକେଟ 
ଲଗାଇ ଚିଠିଗୁଡ଼ିକ ପକାଇଦେଇ ଆସିବେ । ତାପରେ ପବନର ଘୋଡ଼ାରେ ଚଢି 
ଚିଠିଗୁଡ଼ିକ ଯିଏ ଯାହାର ସ୍ଥାନକୁ ଚାଲିଯିବେ । ପାଣିଭିତରେ ମୁଁ ତୋ ପାଖକୁ 
ଲେଖ୍ଥ୍ବା ଚିଠି ଯାଇ ଆଉ ଚାରିଟା ଦିନରେ ତୋ ପାଖରେ ପହଞ୍ଚଯିବ। ବୋଉ 
ପାଖକୁ ଲେଖା ହୋଇଥ୍‌ବା ଚିଠି ମଧ୍ଯ ବୋଉ ପାଖରେ ପହଞ୍୍‌ ଯିବ । ସଂସାରର 
ଅନେକ କୁଳରେ ଜାହାଜର ଏହି କୂଳଛଡ଼ା କେତେ ହୃଦୟର କଥା ଯାଇ ଆହୁରି 
କେତେକେତେ ହୃଦୟ ସହିତ ସମ୍ମିଳିଦ୍ ହୋଇ ପାରିବ । ଖାଲି ସୁଏଜଠାରେ 
ନୁହେଁ, - ଏହାପରେ ଆମର ଜାହାଜ ଯେତେ ବନ୍ଦରରେ ଲାଗିବ, ସେହି ସମସ୍ତ 
ସ୍ଥାନରୁ ଚିଠି ଲେଖି ଆମେ କେତେକେତେ ସ୍ଥାନକୁ ପଠାଇ ପାରିବା । ଅର୍ଥାତ୍‌ ମୁଁ 
ଜେନୋଆ ବନ୍ଦରରେ ପହଞ୍ଚବା ପୂର୍ବରୁ ତୁ ମୋ' ଠାରୁ ମେସିନା ଓ ନେପ୍ଲସ୍ଠାରୁ 


Gms 


ନିଶ୍ଚୟ ଖଣ୍ଡେ ଲେଖାଏ ଚିଠି ପାଇବୁ ! 


ଏତେବେଳକୁ ତୁ ନିଶ୍ଚୟ ବୁଝି ସାରିବୁଣି ଯେ କାଲି ମୁଁ ତୋ'ପାଖକୁ 
ଯେଉଁ ଚିଠି ଲେଖି ପଠାଇଚି, ସେଥ୍ରେ ମିଶର ଦେଶର ଡ଼ାକଟିକେଟ ଲଗା 
ହୋଇଥ୍‌ବ। ମେସିନା ଓ ନେପ୍ଲସଠାରୁ ଯେଉଁ ଚିଠି ଦୁଇଟି ପଠାଇବି, ସେଥ୍‌ରେ 
ଇଟାଲି ଦେଶର ଡ଼ାକଟିକେଟ ଥ୍ବ। କିପରି ଡ଼ାକଟିକେଟ ଥ୍ବ, ତାହା ମୁଁ ନିଜେ 
ମଧ୍ଯ ଜାଣିନାହିଁ । ହୁଏତ ଏପରି କୌଣସି ନୂଆ ଡ଼ାକଟିକେଟ ଥ୍ବ, ଯାହା କି ମୁଁ 
ଏପର୍ଯ୍ୟନ୍ତ ମୋ ଟିକେଟ-ସଂଗ୍ରହ ଭିତରେ ରଖି ପାରିନାହିଁ। ମେୋ' ଆଗରୁ ତୁ 
ଏହିସବୁ ନୂଆ ଟିକେଟ ପାଇଯିବୁ ବୋଲି ଭାବିଲାବେଳକୁ ମୋର ଭାରି ଲର୍ଷା 
ହେଉଚି । ତୁ ପ୍ରକୃତରେ ବଡ଼ ଭାଗ୍ୟବାନ । କିନ୍ତୁ ନୂଆ ବା ପୁରୁଣା ଯେଉଁଭଳି 


ସାଗର ପଥ/ ୪୯ 


Digitized by srujanika@gmail.com 
f- 1 ¢ 


ଡ଼ାକଟିକେଟ ମିଳୁ ପଛକେ, ଗୋଟାଏ ବିଷୟରେ ଢାହାଜର ଯାତ୍ରୀମାନେ କାଲି 
ଭାରି କଳନା ହୋଇଚନ୍ତି। ଜାହାଜ ଉପରେ ନୁହେଁ, ମିଶର ଦେଶର ସରକାରୀ 
ଡ଼ାକ ବ୍ୟବସ୍ଥା ଉପରେ । ଖଶ୍ତିଏ ପୋଷ୍ଟକାର୍ଡ଼ ଏଠୁ ଭାରତବର୍ଷକୁ ପଠାଇବାକୁ 
ଆମକୁ ୧୩୦ ଲିରା ( ଇଟାଲିର ମୁଦ୍ରା) ଅର୍ଥାତ ପ୍ରାୟ ସତରଅଣା ପଇସା 
ଜମା କରିବାକୁ ପଡ଼ିଚି । ଖଣ୍ଡେ ଲଫାପାଚିଠିକୁ ଦେଢ୍ଟଙ୍କା । ଆମ ଜାହାଜରେ 
ଅଷ୍ଟ୍ରେଲିଆର ଅନେକ ଯାତ୍ରୀ ଅଛନ୍ତି । ସେମାନଙ୍କ ଭିତରୁ କାଲି ଅନେକେ 
ଅଷ୍ଟେଲିଆକୁ ଚିଠି ପଠାଇଥ୍‌ବେ। ବିଚାରା ସେମାନଙ୍କୁ କାଲି ସବୁଠାରୁ ମହଙ୍ଗା 
ହାଟରେ ସଉଦା କରିବାକୁ ପଡ଼ିଚି । କାରଣ ଅଷ୍ଟ୍ରେଲିଆକୁ ଖଣ୍ଡେ ପୋଷ୍ଟକାର୍ଡ 
ପଠାଇବାର ମାହାସୁଲ ହେଉଚି ଦେଢଟଙ୍କା, ଚିଠିପାଇଁ ଆହୁରି ସୁଭକାଏ ଅଧ୍କ 
ଦେବାକୁ ପଡ଼ିବ । ତୁ ଜାଣିଛୁ କି ନାହିଁ କେଢାଣି, ଭାରତରୁ ବିଦେଶ ଯାଉଥବା 
ପ୍ରତ୍ୟେକ ଯାତ୍ରୀକୁ ଆପଣା ସାଙ୍ଗରେ ନେଇକରି ଯିବାଲାଗି କେବଳ ପଚସ୍ତରି 
ଟଙ୍କା ଛାଡ଼ ମିଳେ। ଏରଥ୍‌ରେ ଏହି ଦୁଇ ସପ୍ତାହର ଜାହାଜସଂସାରକୁ ଚଳାଇବା 
କଥା । ତେଣୁ ଥରେ ଚିଠି ଲେଖ୍ଲେ ଏଇ ନଅଣ୍ଟିଆ ଅଣ୍ଡିରୁ ଯଦି ଏତେ ଗୁଡ଼ାଏ 
ପଇସା ଚାଲିଯାଏ, ତେବେ ତାହା ପ୍ରକୃତରେ ବାଧ୍ବା କଥା | 


ମିଶର ଦେଶରେ ଡ଼ାକଖରଚ ଅଧ୍କ ବୋଲି ମୋତେ ଆଗରୁ 
ଜଣାଥ୍ଲା । ପ୍ରାୟ ଆଠବର୍ଷ ତଳେ ଗୋଟିଏ ସପ୍ତାହ ଲାଗି ପିରାମିଡ଼୍‌ ଆଦି 
ପ୍ରସିଦ୍ଧ ସ୍ଥାନ ଦେଖିବାକୁ ମୁଁ ମିଶର ଦେଶରେ ଥ୍ଲି। ସେତେବେଳେ ଇଉରୋପରୁ 
ଦେଶକୁ ଫେରୁଥାଏ । ବାଟରେ ନାନା ଦେଶରେ ଦୀର୍ଘଦିନ କଟାଇ ପଇସା 
ସରିସରି ଆସୁଥାଏ । ତେଣୁ ମୁଁ ପଇସା ବିଷୟରେ ଟିକିଏ ସତର୍କ ମଧ୍ଯ ହୋଇ 
ଯାଇଥାଏ । ସେତିକିବେଳେ ଥରେ ଆପଣା ଦେଶକୁ ଚିଠିଖଣ୍ଡେ ପଠାଇଲା 
ବେଳକୁ ମନ କ'ଣ ହୋଇଯାଉଥାଏ । ଥରେ ସହି ନପରି ମୁଁ ମନ ଖୋଲି 
ଡ଼ାକଘରେ ବସି ଟିକେଟ ବିକ୍ରୟ କରୁଥ୍ବା ଜଣେ ଭଦ୍ରମହିଳାଙ୍କୁ ବେଶ୍‌ କେତେପଦ 

କଥା ଶୁଣାଇଦେଲି । କହିଲି, ଏଦେଶର ଡ଼ାକବିଭାଗ ଗୋଟିଏ ଦୋକାନ ନା 
କ'ଣ ? ବିଦେଶୀମାନଙ୍କର ହୃଦୟର ଦୁର୍ବଳତାର ସୁଯୋଗ ନେଇ ଏହି ଦେଶ ତ 
ବେଶ୍‌ ପଇସା ରୋଜଗାର କରୁଛି । ମୁଁ କିଛି ମିଛକଥା କହି ନଥ୍ଲି । ମିଶରର 
କୌଣସି ସାଧାରଣ ହୋଟେଲରେ ଗୋଟାଏ ବୋତଲ ବିଅର ( be, ଏକପ୍ରକାର 
ମଦ) କିଣିଲେ ଯେତେ ପଇସା ପଡ଼େନାହହିଁ, ଭାରତବର୍ଷକୁ କିମ୍ବା ଆଷ୍ଟ୍େଲି ଆକୁ 
ଖଣ୍ଡେ ପୋଷ୍ଟକାର୍ଡ଼ ଲେଖି ପଠାଇଲେ ତା'ଠାରୁ ଅଧ୍କ ଲାଗେ | ଆଧୁନିକ 


ଅର୍ଥକାରୀ ମନର ଏକ ବଢ଼ିଆ ବୁଝାମଣା ଏକା । 


ଖାଲି ବ୍ୟବସାୟ ବଢ଼ାଇବାକୁ ତ ଚିଠି ଲେଖା ଯାଏନାହିଁ, ସୌହାର୍ଦ୍ୟ 
ବଢାଇବାକୁ ମଧ୍ଯ ଚିଠି ଲେଖାଯାଏ । କୌଣସି ସ୍ଵାଥ ନଥାଇ କେବଳ ସମ୍ପର୍କ 
ବଢାଇବାକୁ ଚିଠି ଲେଖାଯାଏ । ବନ୍ଧୁ ବନ୍ଧୁ ପାଖକୁ ଚିଠି ଲେଖେ, କେତେ 
ଅପରିଚିତକୁ ପରିଚିତ କରାଇ ଏହି ଚିଠି ପାଖକୁ ଟାଣିଆଣେ। ଏହି ଚିଠି ଲେଖ୍ବା 
ଦ୍ଵାରା ହୃଦୟ ମଧ୍ଯ ସମ୍ପସାରିତ ହୋଇପାରେ, ହୃଦୟରେ ପଡଢ଼ିଥ୍ବା ଅନେକ 
ସତର୍କ ସଂସ୍କାରର ଗଣ୍ଡି ଖୋଲିଯାଏ , ଦୂରର ପୃଥ୍ବୀ ଅନ୍ତରର ଧନରେ ପରିଣତ 
ହୁଏ । ଏହି ଚିଠି ଲେଖ୍ବା ଦ୍ଵାରା ଅନ୍ଧବିଶ୍ଵାସ କଟେ, ଭୟ କମେ, ଘୃଣା ଅପସରି 
ଯାଏ, - ବଡ଼ ସଂସାରପରି ଆପଣାକୁ ମଧ୍ଯ ବଡ଼ ବୋଲି ଆବିଷ୍କାର କରିବାର 
ସୌଭାଗ୍ୟ ମିଳେ ତେଣୁ ମୁଁ ଭାବେ, ଏହି ଚିଠି ଲେଖିବାର ବ୍ୟାପାରରେ କୌଣସି 
ଦେଶର ସରକାର କୌଣସି ପ୍ରକାରେ କୃପଣ ହେବା ଉଚିତ ନୁହେଁ । ମିଶର 
ଦେଶରେ କେତେ ଗାଆଁ ଓ ସହରରେ ଲକ୍ଷ ଲକ୍ଷ ପିଲା ରହିଥ୍‌ବେ। ଚିଠି ଲେଖ୍ବାର 
ଖରଚକୁ ଏପରି କମ୍‌ କରି ଦିଆଯାଇଥାଆନ୍ତା ଯେ ସେମାନେ ଅନେକ ସଂଖ୍ୟାରେ 
ଭାରତର ପିଲାଙ୍କପାଖକୁ ଚିଠି ଲେଖି ପାରନ୍ତେ, ଇଂଲଣ୍ଡର ପିଲାଙ୍କ ପାଖକୁ ଚିଠି 
ଲେଖନ୍ତେ। ଦୂର ଅଷ୍ଟ୍ରେଲିଆର ପିଲାଙ୍କ ପାଖକୁ ଚିଠି ଲେଖି ଅଷ୍ତ୍ରେଲିଆକୁ ମଧ୍ଯ 
ଆପଣାର ପରି ଜାଣନ୍ତେ। ଏହାଦ୍ଵାରା ମିଶରର ଓ ଆଉସବୁ ଦେଶର କେତେ 

ଲାଭ ନ ହୁଅନ୍ତା କହିଲୁ । ଗୋଟିଏ ସିଧା ଉଦାହରଣ ଦେଲେ ତୁ ଏଇକଥାଟି 
ସହଜରେ ବୁଝି ପାରିବୁ। ମିଶର ଦେଶ ବର୍ଭମାନ ସାନ ନୂଆ ଇସ୍ରାଏଲ୍‌ ଦେଶକୁ 
ସ୍ଵୀକାର କରୁନାହିଁ । ମିଶରବାସୀ ମୁସଲମାନ ଓ ଇସ୍ରାଏଲ୍‌ବାସୀ ହେଉଚଚ୍ତି 
ଇହୁଦୀ; ଧର୍ମର ଏହି ଭେଦଟାକୁ ରାଜନୀତିର ଚକଟାରେ ମସଲା କରି ପକାଯାଇଚି 
ଓ ଦୁଇଦେଶର ଅଧ୍ବାସୀମାନେ ଗତ ପନ୍ଦରବର୍ଷ ହେଲା ପରସ୍ସରର ଶତୁ ହୋଇ 
ରହିଚତ୍ତି । ଗୋଟାଏ ପକ୍ଷ ଟିକିଏ ଖୁରି ଖାଇବା ମାତ୍ରକେ ସଙ୍ଗେ ସଙ୍ଗେ ଅପର 
ପକ୍ଷର ତୁଣ୍ଡ ଓ ହାତର ବନ୍ଧୁକ ଖର ହୋଇ ଉଠୁଚି । ମିଶର ଦେଶର ସୀମାକୁ 
ଇସ୍ରାଏଲ ଦେଶର ସୀମା ଲାଗିଚି, କିନୁ ଦୁଇଦେଶ ମଧ୍ୟରେ କୌଣସି ସମ୍ପର୍କ 
ନାହିଁ । ଦୁହେଁ ପରସ୍ପରର ନିନ୍ଦା ହିଁ ଗାଇବାରେ ଲାଗିଛନ୍ତି । ତୁ ମୁହୁର୍ରକ ପାଇଁ 
ଭାବିଲୁ, ଯଦି ମିଶରର ପିଲାମାନେ ଇସ୍ରାଏଲ୍‌ର ପିଲାଙ୍କ ସହିତ ଚିଠିପତ୍ର 
ଲେଖିବାର ସୁବିଧା ପାଆନ୍ତେ, ଇସ୍ବାଏଲ୍‌ର ପିଲାଙ୍କ ମନରେ ମିଶର ବିଷୟରେ 
ଖାଲି ବିଷ ଢଳା ନହୋଇ ଯଦି ସେମାନଙ୍କୁ ମିଶରର ପିଲାଙ୍କ ପାଖକୁ ଚିଠି 
ଲେଖିବାର ସୁଯୋଗ ଦିଆଯାଆନ୍ତା, ତେବେ ପରିଣାମ କ'ଣ ହୁଅନ୍ତା ! 
ଦୃଢଭାବରେ କହିବି ଯେ ଏହାଦ୍ଵାରା ଦୁଇଦେଶର ରାଜନୀତିକ ନେତାମାନଙ୍କର 
ନିଶାଖିଆଟା ଅନେକ ପରିମାଣରେ କମିଯାଆନ୍ତା । ପୃଥ୍ବୀରେ ମଧ୍ଯ ଅନେକ 
ବଡବଡ଼ ଚାଗାରେ ନିଶାଖୋରି କମ୍‌ ହୋଇଯାଆନ୍ତା। 


କାଲି ସକାଳ ଠାରୁ ସମୁଦ୍ରର ରୂପ ବଦଳିଯାଇଚି। ସମୁଦ୍ର ବଡ଼ ଭୟଙ୍କର 
ହୋଇ ପଡ଼ିଚି । ଆଗରୁ ମୁଁ ଏ ବାଟ ଦେଇ ଦୁଇଥର ଜାହାଜରେ ଯାଇଚି, ମାତ୍ର 
ସମୁଦ୍ରର ଏପରି ରୂପ କେବେ ଦେଖିନାହିଁ । ଆରବ ସାଗର ଭିତରେ 
ଆସିବାବେଳେ ଦୃୁଇଟାଦିନ ସତେଅବା କେଉଁ ଅହିଂସ ହ୍ରଦ ବା ପୁଷ୍ଠରଣୀ ଭିତର 
ଦେଇ ଆସୁଥ୍ବା ପରି ଲାଗୁଥ୍ଲା । କୋଉଠିହେଲେ ତରଙ୍ଗର କୌଣସି ଚିହ୍ନ 
ନଥାଏ। ସମୁଦ୍ରଟା ସତେଅବା କୌଣସି ନୀଳବର୍ଣ୍ଣ ପ୍ରାଣୀର କଟା ମାର୍ଭସଫଡ଼ିଆଟା 

ପରି ବଡ଼ ନିର୍ଜୀବ ଭାବରେ ପଡ଼ି ରହିଥାଏ । ଆମର ଜାହାଜଟା ଚାଲିଗଲାବେଳେ 
ତା'ଉପରେ ଯାହା ଜୀବନର ସଞ୍ଚାର ହେଉଥାଏ, କେବଳ ସେତିକି। ଜାହାଜର 
ଆଘାତରେ ସମୁଦ୍ରର ଦେହ ଉପରେ ଖଣ୍ଡେ ଦୂର ପର୍ଯ୍ୟନ୍ତ ଯେଉଁ ତରଙ୍ଗାୟଯିତ 
ଚଞ୍ଚଳତା ସୃଷ୍ଟ ହେଉଥାଏ, ସେଇଟା ମଧ୍ଯ ଖଶ୍ତେଦୂର ଯିବାପରେ ଶାନ୍ତ ହୋଇ 
ଯାଉଥାଏ। ଏହି ତରଙ୍ଗ ଉପରର ଫେଣଗୁଡ଼ାକ ଭାଙ୍ଗିଯାଇ ନାନା ବିନ୍ଦୁରେ କ୍ଷଣକ 
ମଧ୍ଯରେ ନୀଳବିସ୍ତାରର ଗର୍ଭରେ ଲୀନ ହୋଇ ଯାଉଥାଏ । ଲୀନ ହୋଇଯିବା 
ପୂର୍ବରୁ ସମତଳ ଜଳ ଉପରେ ଖଇ ବିଞ୍ଚ୍ଦେଇ ଗଲାପରି ମନେ ହେଉଥାଏ। 


ଆରବସାଗରର ଶାନ୍ତି ପରେ ଲେ। ହିତ ସାଗରର ଏହି ଅଶାନ୍ତି 
ଯାତ୍ରୀମାନଙ୍କୁ ଭାରି ଅଶାନ୍ତକରି ପକାଉଚି। ଅନେକ ଅସୁସ୍ଥ ହୋଇଯିବେ ବୋଲି 
ଆଶଙ୍କା କରୁଚନ୍ତି । ସମୁଦ୍ରରେ ଯେଉଁ ଅସୁସ୍ଥତା ଭୋଗିବାକୁ ପଡ଼େ, ତାହାକୁ 
ଅସୁସ୍ଥତା ନକହି ଅରୁଚିରୋଗ ବୋଲି କହିବାକୁ ହେବ। ଖାଇବାକୁ ଇଚ୍ଛା ହୁଏନାହିଁ, 
ଆଖି ଖୋଲି ଅନାଇବା ମାତ୍ରକେ ଖାଲି ବାନ୍ତି ଲାଗେ, ମୁଣ୍ଡଟା ଭାରି ହୋଇଯାଏ, 
କୋଉଠି ହେଲେ ମନ ଲାଗେନାହିଁ, ଜୀବନଟା ବଡ଼ ଅନାକର୍ଷଣୀୟ ମନେହୁଏ । 
ହଠାତ ଏକ ବୀତଶ୍ରଦ୍ଧ ବାର୍ଵକ୍ୟ କୁଆଡୁ ଆସି ଗ୍ରାସ କରି ପକାଇଥ୍‌ବା ପରି ଖାଲି 
ବିଛଣାରେ ମୁହଁ ମାଡ଼ି ପଡ଼ି ରହିବାକୁ ଇଛାହୁଏ। ସମୁଦ୍ର ଆଡ଼କୁ ଅନାଇବା ମାତ୍ରକେ 
ହିଁ ମନଭିତରେ ଉଜ୍କଟ ବୈରାଗ୍ୟ ଜାତନହୁଏ । ତରଙ୍ଗର ଚଞ୍ଚଳତାକୁ ଦେଖି ରର୍ଷା 
ହୁଏ, ଖୋଲା ପୃଥ୍ବୀର ପବନଟା ଏତେ ପ୍ରଚଣ୍ଡ ଓ ଉଦ୍ଦଧ୍ତ ହୋଇ କାହିଁକି ଆସି 
ମୁହଁ ଉପରେ ବାଜୁଚି ବୋଲି ତାହା ସହିତ ବାଦ କରିବାକୁ ଇଚ୍ଛା ହୁଏ । ଏହି ରୋଗକୁ 
ଡ଼ାକ୍ତରମାନେ ସମୁଦ୍ର ରୋଗ ବୋଲି କହନ୍ତି । ମୁଁ ଏହାକୁ ଅରୁଚିରୋଗ ବୋଲି 
କହିବି। 

ଆଜି ପ୍ରତ୍ୟେକଟି ଇଞ୍ଚର ରାସ୍ତା ଚାଲିବାପାଇଁ ଆମ ଜାହାଜକୁ ରୀତିମତ 
ଯୁଝିକରି ଆଗକୁ ଯିବାକୁ ପଡ଼ୁଚି । ପବନ ମଧ୍ଯ ଆମର ପ୍ରତିକୂଳରେ । ତେଣୁ 

ତରଙ୍ଗର ଅବୟବ ଫ୍ରଲାଇ ସମୁଦ୍ର ସତେଅବା ପ୍ରଚଣ୍ଡ ରୋଷରେ ଆମର 
ଜାହାଜକୁ ଗ୍ରାସ କରିବାକୁ ଆସୁଚି । ସକଳ ଦିଗନ୍ତ ବ୍ୟାପି ଏହି ଜଳର ସମତଳ 
ଉପରେ କେଉଁ ବରୁଣସେନାର କେତେ ଅକ୍ଷୌହିଣି ସୈନ୍ୟ ଯେପରି ଶୁଭ୍ରଫେଣର 
ଶିରସ୍ରାଣ ପିନ୍ଧି ଆମରି ଆଡ଼କୁ ମାଡ଼ି ଆସୁଚନ୍ତି, ଆଉ ଆମର ଜାହାଜ ଏଗାରଶହ 
ଯାତ୍ରୀମନର ସକଳ ସମର୍ଥନ ସହିତ ଗୋଟାଏ ଗୋଟାଏ ଲହରୀକୁ ଭାଟି ଆଗକୁ 
ଆଗକୁ ଚାଲିଛି। ଏହି ଜାହାଜରେ ମୁଁ ଯେଉଁ କ୍ୟାବିନଟିରେ ଅଛି, ସେଇଟି ହେଉଚି 
ଏକାବେଳକେ ଆଗ ମଙ୍ଗ ପାଖଚେ, ଢାହାଜର ଉପରିଭାଗ ତୁଳନାରେ ଠିକ୍‌ 
ଦଇ ପୁରୁଷ ଗଭୀରରେ । ତେଣୁ ଆଗପଟରୁ ଆସୁଥ୍ବା ଢେଉ ଗୁଡ଼ାକ ଠିକ୍‌ 
ଯେପରି ମୁଣ୍ଡପାଖରେ ଆସି ବାଢୁଥ୍ବା ପରି ଶବ୍ଦ ଶୁଭୁଚି । କାଲି ରାତିରେ ମୁଁ 
କେତେଥର ଏହି ଶହଦହାବୁକାର ସ୍ଵପ୍ନ ହେଖିଟି, କେତେଥର ଏହାରି ଶବ୍ଦରେ ମୋର 
ନିଦ ମଧ୍ଯ ଭାର୍ଗିଯାଇଚି। ତଥାପି ଡର ମାଡୁନାହିଁ। ଆପଣାକୁ କୌଣସି ପ୍ରକାରେ 
ଅସୁସ୍ଥ ବା ପୀଡ଼ିତ ବୋଲି ମନେ ହେଉନାହିଁ। ସମୁଦ୍ରର ଏହି ତରଙ୍ଗ ସହିତ କୁଆଡ଼େ 
ଲମ୍ପ ଦେଇ ଚାଲିଯିବାକୁ ମନ ହେଉଚି । 


ଆଜି ସକାଳେ ସୂର୍ଯ୍ୟୋଦୟ ପୂର୍ବରୁ ମୁଁ ଡ଼େକୃ ଉପରେ ଠିଆ ହୋଇ 
ଅପେକ୍ଷା କରି ରହିଥ୍ଲି। ନିତି ସକାଳେ ଯେପରି ଅପେକ୍ଷା କରି ରହିଥାଏ, ଠିକ 
ସେହିପରି । ସମୁଦ୍ରର କିନ୍ଧ ସକାଳ ବା ସଞ୍ଜବେଳର ବିଚାର ନାହିଁ, ଆଲୁଅ ବା 
₹୍ଧାରର ବିଚାର ନାହିଁ । ଆପଣାର ଆକୁଳତାକୁ ଉତ୍ତାଳ ତରଙ୍ଗର ଆଘାତରେ 
ରୂପାନ୍ତରିତ କରି ସେ ସତେଯେପରି ଚତୁର୍ଦିଗକୁ ଆକୁଳ କରିଦେବାକୁ ଇଛ୍ଥା 
କରୁଛି। ମୁଁ ଆଉ ନିସ୍ତବୁଧ ହୋଇ ଠିଆହୋଇ ରହିପାରୁଚି କେତେକେ ? ଝଡ଼ର 
ପ୍ରାଥନା ଠିକ ଝଡ଼ପରି ହୋଇଥ୍‌ବ, ଆକୁଳ ତରଙ୍ଗର ପ୍ରାର୍ଥନା ମଧ୍ଯ ଠିକ୍‌ 
ତାହାରିପରି ହୋଇଥ୍‌ବ। ଠିକ୍‌ ଏହି ସମୟରେ ଆଲୋକର ବୀଣା ବାଜି ଉଠିଲା । 
ତରଙ୍ଗଗୁଡ଼ିକର ଫେନଚୃଡ଼ା ଉପରେ ଆଲୋକର ଶୁଭ୍ରମଣିମାନ ସଂଜୀବିତ ହୋଇ 

ଉଠିଲା। ମୁଁ ହଠାତଵ ଅନୁଭବ କଲି, ଯେପରି ଗୋଟିଏ ଆଲୋକବୀଣା ଝଙ୍କୃତ 
ହେବା ସଙ୍ଗେସଙ୍ଗେ ଏକାବେଳକେ ସହସ୍ର ତରଙ୍ଗର ବୀଣା ସହସ୍ର ଝଙ୍କାରର 
ସୃଷ୍ଟିମୟ ଆଲୋଡ଼ନ କରି ପକାଇଲେ । ମୁହୃର୍ଭକ ମଧ୍ଯରେ ମୋ' ପ୍ରାର୍ଥନାର 
ସମସ୍ତ ରାଗିଣୀ ବଦଳିଗଲା । ଏହି ପୃଥ୍‌ବୀରେ ଶାନ୍ତିଲାଭ କରିବାର ସମସ୍ତ 
ଜାଳସା କୁଆଡ଼େ କାହାର ହାଚପାପୁଲିର ଗୋଟାଏ ପୋଛାରେ ପୋଛି ହୋଇ 
ଗଲା। ଇଂରେଜ କବି ଶେଲିଙ୍କର ଗୋଟିଏ ପ୍ରାର୍ଥନା ହଠାତ୍ଵ ମୋ'ରି ପ୍ରାର୍ଥନାରେ 
ପରିଣତ ହେଲା:ଠh, Lift me as a wave ! ମୋର ପ୍ରାଣ ଆଜି ଉଡ଼ିଯିବାକୁ 
ଚାହେ, ଶୁଭ୍ରଫେଣର ମଙ୍ଗଳଟୀକାକୁ କପୋଳ ଉପରେ ମଣ୍ଡାଇ ତାହା ଆଖି 
ପିଛୁଳାକେ ଦିଗ୍ଦିଗନ୍ତକୁ ଛୁଟିଯିବାକୁ ଚାହେ ସବୁ ଦିଗର ସେପାଖକୁ ଡ଼େଇଁ 
ପଡ଼ିବାକୁ ଚାହେଁ । ଅସ୍ଥିର କବିର ଏହି ଅମର ଧାଡ଼ିଟି ଆଢି ମୋର ମଧ୍ଯ 
ପ୍ରାର୍ଥନାବାକ୍ୟ ହୋଇ ରହିଲା। 


ମୁଁ ପଳାଇଯିବାକୁ ଚାହେ ନାହିଁ । କବି ଶେଲି ମଧ୍ଯ ପଳାଇଯିବାକୁ 
ଚାହିଁ ନଥ୍‌ଲେ। ଶେଲିଙ୍କର କବିତାରେ ସବୁ ଅଛି, କିନୁ ପଳାଇ ଯିବାର ଉତ୍ତପ୍ରତା 
ନାହିଁ। ଚେତନା ଓ ବାସନାର ଆରୋହଣ -ଯାତ୍ରାରେ ଏପରି ଏକ ସ୍ତର ରହିଚି, 
ଯେଉଠି ସଂସାର ପ୍ରତି ଆସସ୍ତି ଓ ପରମାର୍ଥ ପ୍ରତି ଆସକ୍ତି ମଧ୍ୟରେ କୌଣସି 
ପ୍ରଭେଦ ରହେନାହିଁ । ନଶ୍ଵର ଆଉ ଅବିନଶ୍ବର ମଧ୍ୟରେ କୌଣସି ଅନ୍ତର 
ରହେନାହିଁ । ଏହି ଆସଭ୍ତିର ଅଭାବ ହିଁ ନଶ୍ବରତାକୁ ବୁଝାଇଥାଏ। ଏହି ଆସକ୍ତି 
ନିର୍ଭର ଭିତରକୁ ଆସି ତଥାଗତ ବୁଦ୍ଧ ଅରହତ୍‌ ମଧ୍ଯ ହୁଅନ୍ତି । ଭଗବତ୍‌ -ପୁତ୍ର 
ଯୀଶୁ କୁଳଟା ଅବଳାକୁ ବଳ ଦେବାକୁ ଆସନ୍ତି। ଗୀତାର ପଣ୍ତିତ ଶ୍ରୀକୃଷ୍ଣ ବିହୁରଘରେ 
ଶାଗଖରଡ଼ା ଖାଇ ଯାଆନ୍ତି। ତେଣୁ ଉପରକୁ ଉତ୍ତୋଳିତ ହୋଇ ଯିବାର ବାସନାଟି 
ସଂସାର ଛାଡ଼ି ପଳାଇଯିବାର ଦୁର୍ବାସନାରୂପେ କଦାପି ସିଦ୍ଧହୋଇ ପାରେନାହିଁ। 
ସାନ ପିଲାଟିଏ ମାଆ କୋଳରେ ବସିଥ୍‌ବା ବେଳେ ଚାନ୍ଦକୁ ଦେଖି ଚାନ୍ଦପାଖକୁ 

ଯିବାକୁ ମଧ୍ଯ ମନ ବଳାଏ । କିନ୍ତୁ ଚାନ୍ଦଲାଗି ଉଚ୍ଛନ୍ନ ହୁଏ ବୋଲି ସେ ମାଆର 
କୋଳ ଛାଡ଼ି ପଳାଇ ଯିବାକୁ ମନ କରେ ବୋଲି କିଏ କାହିଁକି କହିବ ? 


ଏଠି ବସି ତୋ ପାଖକୁ ଏସବୁ ଲେଖୁଥ୍ବା ସମୟରେ ମୁଁ ଖାଲି ତୋ'ରି 
କଥା ଭାବୃଚି। ମନକୁ ଉଚ୍ଚାଟ କରି ପକାଉଥ୍‌ବା ଏହି ସମୁଦ୍ରଳୀଳାକୁ ଦେଖିବା 
ଲାଗି ତୁ ଏଠି ମୋ' ସହିତ ଏହି ଜାହାଜରେ ଥାଆନ୍ତୁ ଜି ! ମୁଁ ବାଜି ରଖି କହୁଚି, 
ତୋତେ ଏସବୁ ଦେଖି କଦାପି ଡ଼ର ମାଡ଼ନ୍ତା ନାହିଁ। ତୁ ମଧ୍ଯ ନିଦ ଆଉ 
ଭୋକଶୋଷ ଭୁଲି ଖାଲି ଏହି ସମୁଦ୍ରର ଭୀମରୂପ ସୌନ୍ଦର୍ଯ୍ୟକୁ ଦେଖିବାରେ 
ବ୍ୟସ୍ତ ହୋଇ ରହିଥାଆନ୍ତୁ, ଏହି ଉତ୍ତାଳ ପାଣି ଉପରେ ଦିଗଛଡ଼ା ହୋଇ କ୍ଷେପି 
ବୃଲୁଥାଆନ୍ତୁ। ଖାଲି ତୁ ନୋହୁ କି ମୁଁ ନୁହେଁ, ପ୍ରତ୍ୟେକ ମଣିଷ ଭିତରେ ଗୋଟାଏ 
ପିଲାମନ ରହିଚି ଓ ଏହି ପିଲାମନ ଭିତରେ ଦିଗ ଭୁଲି, ବାଡ଼ ଡ଼େଇଁ କେବଳ 
ଉଡ଼ିଯିବାର ଗୋଟାଏ ଅତି ପ୍ରବଳ ବାସନା ମଧ୍ଯ ରହିଚି । ନାନାପ୍ରକାର ଚାପର 
କବଳରେ ପଡ଼ି ଆମ ଭିତରର ପିଲାମନ କୋଉ ତଳେ ଯାଇ ଅଣଲେଉଟା ହୋଇ 
ପଡ଼ିରହିଥାଏ, ନାନା ପ୍ରକାର ଆକଟରେ ଆମର ସେହି ଦୁଆରଟା ବନ୍ଦ ହୋଇ 
ରହିଥାଏ ଓ ସେହି ଦୁଆରଟାକୁ ନଖୋଲିବା ଲାଗି ଆମକୁ ମନା କରାଯାଇ ଥାଏ । 
ଗୁରୁଜନ ମାନଙ୍କର ଆକଟକୁ ମାନି ମାନି ଆମର ମନଟା ମଧ୍ଧ କ୍ରମେ ଗୁରୁ 
ହୋଇଯାଇ ଥାଏ । ସଂସାର ମଧ୍ଯରେ ବୁଡ଼ି ରହିଥ୍ବା ବେଳେ ସାଧାରଣତଃ 
ସେହି କ୍ଷତିର ପରିମାଣକୁ ଅନୁଭବ କରି ହୁଏନାହିଁ। ଆଜିର ସମୁଦ୍ର ଭଳି କୌଣସି 
ସମୁଦ୍ରରେ ଯାଉଥ୍ବାବେଳେ ତରଙ୍ଗମାଳାର ଉତ୍ତାଳତା ମଧ୍ଯରେ ଠିଆହୋଇ 
ସେମାନଙ୍କ ସହିତ ସମସ୍ବରରେ ଜୀବନର ମନ୍ତ୍ରକୁ ଗାଇଉଠି ପାରିଲେ ହଠାତ 
ଆପଣାର ସେଇ ତାଲାବନ୍ଦ ଘରଟି ଖୋଲିଯାଏ, ଆପଣା ଭିତରର ସେହି 
ଶକ୍ତିମାନ ଶିଶୁଟି ସହିତ ଚିହ୍ନା ହୋଇଯାଏ । 

ମୁଁ ଏସବୁ ଲେଖୁଅ୍ବା ବେଳେ ଆମର ଜାହାଜ ସମୁଦ୍ର ଭିତରର ଦୁଇଟା 
ଟାପୁକୁ ଅତିକ୍ରମ କରି ଯାଉଚି । ଟାପୁଦୁଇଟି ଦେଖିବାକୁ ଚନ୍ଦନପେଡ଼ୀ ପରି 
ସମତଳ, କେବଳ ଖଣ୍ଡେ ଖଣ୍ତେ ପଥର ଆକାରରେ ସମୁଦ୍ର ଭିତରୁ ଗଢାହୋଇ 
ଉଠିଚି । ଗୋଟିଏ ଛୋଟ, ଆଉ ଗୋଟିଏ ଚା'ଠାରୁ ଟିକିଏ ବଡ଼ । ଦୁଇଟିର 
ନାମକରଣ ଏକାଠି ହୋଇଚି, ଦୁଇଭାଇ । ଗୋଟିକୁ ମୁଁ ବଡ଼ଭାଇ ବୋଲି କହିବି 
ଓ ଆରଟିକୁ ସାନଭାଇ ବୋଲି କହିବି । ଏହି ଥଳହୀନ ସମୁଦ୍ର ଭିତରେ ଏଇ 
ଦୁଇଭାଇ ଅଟଳ ବିଶ୍ଵାସ ଓ ନିର୍ଭରର ସନ୍ତକରୂପେ. ପରସ୍ପରକୁ ଲାଗି କରି 
ଠିଆହୋଇ ରହିଚନ୍ତି। ସେମାନଙ୍କୁ ମୁଁ ପ୍ରଣାମ କରି ଯାଉଚି । 

ଛଅ 


ସୁଏଜ୍‌ କେନାଲ 
୧୫/୧୦/୬୨ 


ସ୍ବେହର ଜଟି, 

ତୋ ପାଖକୁ ଲେଖିବା ପାଇଁ ବସୁ ବସୁ ଆଜି ଅନେକ ଡ଼େରି 
ହୋଇଗଲାଣି । ନିତି ସାଧାରଣତଃ ସକାଳ ଆଠଟାବେଳେ ମୁଁ ଲେଖିବାକୁ ବସେ । 
ସକାଳ ସାତଟାବେଳେ ଜଳଖିଆ ଘଣ୍ଟି ବାଜେ । ସେଠାରୁ ଉଠିବା ପରେ ପ୍ରତ୍ୟେକ 
ଦିନର ରେଡ଼ିଓଖବର ପଢି ଆସିବାକୁ ପଡ଼େ । ଗତ ଗୋଟାଏ ଦିନ ଭିତରେ 
ଆମର ଜାହାଜ କେତେ ମାଇଲ ପଥ ଅତିକ୍ରମ କରିଚି, ତାହା ମଧ୍ଯ ଦେଖିଆସେ । 
ଏହିସବୁ କାମ ସାରି ଜାହାଜର ଚାରି ପାଖରେ ଚାରି ପାଞ୍ଚଘେରା ବୁଲି ଟିକିଏ 
ସତେଜ ହେବାପରେ କାବିନକୁ ଫେରି ଆସୁ ଆସୁ ପ୍ରାୟ ଆଠଟା ବାଜିଯାଏ । 
କିନ୍ତୁ ଆଜି ପ୍ରାୟ ସାଢ଼େ ନଅଟା ବାଜିବାକୁ ବସିଲାଣି । ତେଣୁ ଡ଼େରିରେ ଆସି 
ସ୍ତ୍ୁଲରେ ପହଞ୍ଚ୍‌ଲେ ପିଲାଙ୍କର ମନ ଯେଉଁପରି ହୁଏ, ମୁଁ ଆଜି ଠିକ ସେହିପରି 
ଅନୁଭବ କରୁଚି। 


ଡ଼େରି ହେବାର କାରଣ ମଧ୍ଯ ରହିଚି । କାଲି ରାତି ପ୍ରାୟ ଦୁଇଟା 
ବେଳେ ଆମ ଜାହାଜ ସୁଏଜ ବନ୍ଦରରେ ଆସି ପହଞ୍ଚଲା । ସେତେବେଳକୁ ମୁଁ 
ଜିଘୋଡ଼ ନିଦରେ ଶୋଇଥ୍‌ଲି । ଆଜି ସକାଳେ ଉଠିବାବେଳକୁ ଢାହାଜସାରା 
ମଣିଷଙ୍କର ପାଟି ତୁଣ୍ଡରେ କମ୍ପୁଚି । ମୁଁ ବୁଲି ବୁଲି ସକାଳ ପହରୁ ସେଇଆ 


ସାଗର ପଥ / ୫୮ 


Digitized by srujanika@gmail.com 


ଦେଖୁଥ୍ଲି । ପୁଣି ସାଢ଼େ ସାତଟା ବେଳକୁ ଜଳଖିଆ ଖାଇସାରି ବାହାରକୁ 
ବାହାରିବା ମାତ୍ରକେ ଦେଖିଲି ଯେ ଆମ ଜାହାଜ ଚାଲିବାକୁ ଆରମ୍ଭ କଲାଣି ! 
ସେତେବେଳେ ଜି ଆଉ ନିବୁଜ ଘର ଭିତରକୁ ଆସିବାକୁ ମନ ହୁଏ ? ଜାହାଜ 
ଗୋଟାକର ସବୁ ଯାତ୍ରୀ ଯାଇ ବାହାରେ ଜମା ହୋଇଚନ୍ତି । ତୁ ବାଗଲପୁର 
ଗାଆଁରେ ଥାଇ ଆଜି ମୋର ମନର ଖୁସିକୁ କଳନା କରି ପାରିବୁ ନାହିଁ। ଗତ 
ଆଠଦିନ ହେଲା ଆମେ ଗଛ ପତର କିଛି ଦେଖିନାହୁଁ । ଲୋହିତସାଗର ଭିତରେ 
ଆସିଲାବେଳେ ଯାହା ଗୋଟିଏ ଦୁଇଟା ଟାପୁ ଆମର ହାବୁଡ଼େ ପଡ଼ିଚି । 
ସେଗୁଡ଼ାକ ପୁଣି ଏକାବେଳକେ ଚନ୍ଦା-ମଥାରେ କୌଣସି ଥାନରେ ଚୃଟି ବୋଲି 
ମଧ୍ଯ କେରାଏ ଦୂବ ନାହିଁ କି ଘାସ ନାହିଁ । ଆଜି ସକାଳେ ସୁଏଜ ସହ ରରେ 
କେତେ କୋଠାଘର, କେତେ ମଣିଷ, କେତେ ଗଛ ଓ କେତେ ଫୁଲ | ଅନେକ 
ଦିନର ବିଚ୍ଛେଦ ପରେ ଯେତେବେଳେ ଜଣେ ପୁରୁଣା ବନ୍ଧୁ ସହିତ ବାଟ ମଝିରେ 
ସାକ୍ଷାତ ହୋଇଯାଏ, ସେତେବେଳେ ସବୁ କିଛି ନୂଆ ଲାଗେ ! ଆପଣା ଆଖି 
ଭିତରେ ଯେପରି ନୂତନ ଉତ୍ସାହ ଓ ନୂତନ ନାନା ଆକାଙ୍କ କ୍ଷା ଭରପୂର ହୋଇ 
ଉଠେ - ସେଇ ଘର, ଗଛ ପତର ଓ ମଣିଷ ଦେଖି । ସେଥ୍ପାଇଁ ଆଜି ତଥାପି 
ସବୁ ନୂଆକରି ଦେଖିଲାଭଳି ଲାଗୁଚି ଆଜି ଦିନଟାଯାକ ଆମେ ସୁଏଜ କେନାଲର 
ମଧ୍ଯ ଦେଇ ଗତି କରିବୁ । ରାତି ପ୍ରାୟ ନଅଟା ବେଳକୁ ଆମର ଜାହାଜ ଯାଇ 
କେନାଲର ଆର ମୁଣ୍ଡରେ, ଅର୍ଥାତ ପୋର୍ଟସୟଦ୍‌ ବନ୍ଦରରେ ଯାଇ ପହଂଚିବ ବୋଟ 
ଅନୁମାନ କରାଯାଉଚି । 


ତୁ ତୋର ମାନଚିତ୍ର ଖୋଲି ବସ, ମୁଁ ତୋତେ ଗୋଟିଗୋଟି କରି 
ସବୁକଥା ପରିଷ୍କାର କରି କହିଦେଉଚି । କାଲି ସଞ୍ଜ ବୁଡ଼ିଲାବେଳକୁ ଆମେ ପ୍ରାୟ 
ଲୋହିତ ସାଗରର ମୁଣ୍ଡରେ ଆସି ପହଞ୍୍‌ ସାରିଥ୍‌ଲୁ | ଲୋହିତ ସାଗର ମୁଣ୍ଡରେ 
ଦୃଇଟା ଶିଙ୍ଗ ପରି ବାଆଁ ପାଖରେ ସୁଏଜ ଉପସାଗର ଓ ଡାହାଣ ମାଖରେ 

ଆକାବା ଉପସାଗର। ଆକାବା ହେଉଚି ଜର୍ଡ଼ାନ୍‌ ଦେଶର ଏକ ପ୍ରଧାନ ବନ୍ଦର | 
ସେଇଠି ମିଶର, ଇସ୍ବାଏଲ୍‌ ଓ ଜର୍ଡ଼ାନ -ଏହି ତିନୋଟି ଦେଶର ସୀମା ଆସି ଏକତ୍ର 
ମିଳିତ ହୋଇଚି । ଠିକ୍‌ ନଅବର୍ଷ ତଳେ ମୁଁ ଇସ୍ରାଏଲ ଯୁବସଙ୍ଗଠନ ଦ୍ଵାରା 
ଆୟୋଜିତ ଏକ ପଦଯାତ୍ରାରେ ପ୍ରାୟ ୨୫୦ ମାଇଲ ମରୁଭୂମିର ପଥ ଅତିକ୍ରମ 
କରି ଏହି ଆକାବା ଉପସାଗରରେ ଅବସ୍ଥିତ ଇସ୍ତାଏଲ୍ବର ଏଲାଥ୍‌ ବନ୍ଦରରେ ଆସି 
ପହଂଚିଥ୍ଲି ଓ ସେଠାରେ ସମୂର୍ଣ୍ ଗୋଟିଏ ଦିନ କଟାଇଥ୍‌ଲି। ସେହି ଅଭିଜ୍ଞତା 
କଦାପି ଭୁଲିବାର ନୁହେଁ । ସେହି ଦିନଠାରୁ ମୁଁ ମରୁଭୂମିକୁ ଭଲ ପାଇ ଶିଖିଚି । 
ମରୁଭୂମିର ତାରାମୟ ଆକାଶତଳେ ଯିଏ କେବେ ଗୋଟିଏ ରାତ୍ରି କଟାଇଥ୍‌ବ, 
ଯିଏ ସେହି ଅନନ୍ତ ବାଲି ଉପରେ ଠିଆ ହୋଇ ସକଳ ବିଶ୍ବ ବ୍ରହ୍ମାଣ୍ଡକୁ ସମ୍ଭାଳି 
ଧରିଥ୍ବା ଏହି ମହାକାଶ ଆଡ଼କୁ ଥରେ ଶାନ୍ତ ହୋଇ ଅବଲୋକନ କରିଥ୍‌ବ, 
ସେ ତା' ଜୀବନରେ ମଧ୍ଯ କେବେହେଲେ ମରୁଭୂମିକୁ ରୁକ୍ଷ ଓ ଶୁଷ୍ ବୋଲି କହିବ 
ନାହିଁ। କିନ୍ତୁ ଆଜି ସେସବୁ ପଛକଥା ଥାଉ, ତୋର ସମୟ ହେଲେ ଆଉ କେବେ 
କହିବି। 


ବାଆଁ ପାଖରେ ସୁଏଜ ଉପସାଗର। ଦୁଇ ଉପସାଗର ମଝିରେ ସିନାଇ 
ମାଳଭୂମି, ବାଇବେଲ୍‌ର ଅନ୍ୟତମ ତୀର୍ଥଭୂମି। ସୁଏଜ ଉପସାଗର ଭିତରକୁ ଆମର 
ଜାହାଜ ପ୍ରବେଶ କଲାବେଳେ ମୁଁ ବାହାରେ ଡ଼େକ୍‌ ଉପରେ ଠିଆ ହୋଇଥାଏ । 
ମିଶର ଦେଶର ଏକ ଅନାମଧେୟ ଉଚ୍ଚ ପାହାଡ଼ର ଶିଖରଦେଶରେ ଦିନଟି ଅସ୍ତ 
ହେବାର ଉପକ୍ରମ କରୁଥାଏ। ସୂର୍ଯ୍ୟ ବୁଡ଼ିଯିବାର ପ୍ରାୟ ଘଣ୍ଟାଏ ପର୍ଯ୍ୟନ୍ତ ପାହାଡ଼ଟିର 
ସର୍ବାଙ୍ଗ ଏକ ରକ୍ତାଭ ପ୍ରସନ୍ନତାରେ ସପ୍ରତିଭ ହୋଇ ରହିଥ୍‌ଲା । ଆପଣାର ବିଶାଳ 
ବକ୍ଷକୁ ପ୍ରସାରିତ କରିଦେଇ ତାହା ଯେପରି କେଉଁ କୁଳର ପ୍ରପିତାମହ ପରି ସମୁଦ୍ର 
ଆଡ଼କୁ ଅନାଇ ରହିଥ୍‌ଲା । କ୍ରମେ ଧରଣୀ ଅନ୍ଧାର ହୋଇ ଆସିଲା । ରକ୍ତିମ 
ଆକାଶ ନିର୍ମଳ ନୀଳବର୍ଣ୍ଣ ଧାରଣା କଲା । ସେହି ନୀଳପଟ ଉପରେ କୃଷ୍ଣକାୟ 
ଆଦିମ ପର୍ବତଟିର ମସୃଣ ଭାଲର ଶୋଭାକୁ ମୁଁ ମୁଗ୍ଧ ହୋଇ ଦେଖୁଚି, ଏ 

ପାଖରେ ସିନାଇ ମାଳଭୂମିର ଶୈଳ - ଶ୍ରେଣୀକୁ ଉଦ୍‌ଭାସିତ କରି ଦେଇ ବାଣୀର 
ଆଶୀର୍ବାଦ ପରି ଚ ନ୍ଦ୍ରୋଦୟ ହେଲା । କାଲି ପୂଣ୍ିମା ଯାଇଚି, ତଥାପି ତିଥ୍‌ ଓ 
ବାରର ସମସ୍ତ ସଂଗତି ହରାଇ ବସିଥ୍‌ବା ଏହି ବାଟ ଉପରେ ମୁଁ ଯେପରି ଆଜି 
ଏହି ଦୃଶ୍ୟଟିର ମଧ୍ୟଦେଇ ମୋର କୁମାର ପୂର୍ଣ୍ଣିମା ପାଳନ କଲି । ଚାହୁଁ ଚାହୁଁ 
ପୂର୍ଣ୍ଣଶଶୀ ଶି ଖର ଉପରୁ ଆକାଶ ଉପରକୁ ଉଠି ଆସିଲା, ଦିଗନ୍ତର 
ପର୍ବତଶ୍ରେଣୀଠାରୁ ଆରମ୍ଭ କରି ସମୁଦ୍ରର ଜଳସମତଳ ପର୍ଯ୍ୟନ୍ତ ଚନ୍ଦ୍ରାଲୋକର 
ଅବଗାହନରେ ସୁନ୍ଦର ହୋଇ ଉଠିଲା । କାଲି ରାତ୍ରି ଅନେକବେଳ ଯାଏ ମୁଁ 
ଏକୁଟିଆଟି ଠିଆହୋଇ ଏହି ଶୋଭା ଦେଖୁଥ୍ଲି। 


ସୁଏଜ ଉପସାଗର ପରେ ଯେଉଁ ଅଣଓସାରିଆ ସ୍ଥଳଭାଗଟି ଏସିଆ ଓ 
ଆପ୍ରିକାକୁ ସଯୁକ୍ତ କରି ଦେଉଥୁଲା, ତାକୁ ଆଗେ ଭୂଗୋଳ ବହିରେ ସୁଏଜ ଯୋଜକ 
ବୋଲି ପଢିବାକୁ ପତୁଥ୍ଲା । ସେତେବେଳେ ଏହି ଯୋଜକ ଭୂମଧ୍ଯସାଗରକୁ 
ଲୋହିତ ସାଗରରୁ ଅଲଗା କରି ରଖିଥ୍ଲା। ସେତେବେଳେ ଇଉରୋପରୁ 
ଭାରତବର୍ଷ ବା ପୂର୍ବଭୂ ଖଣ୍ଡର ଯେକୌଣସି ଦେଶକୁ ଆସିବାକୁ ହେଲେ ସମ୍ପୂର୍ଣ୍ଣ 
ଆଫ୍ରିକା ମହାଦେଶର ଉପକୂଳର ବୁଲାଣିବାଟ ଧରି ଆସିବାକୁ ପଦୁଥ୍ଲା । 
ଇଉରୋପରୁ ଏସିଆକୁ ଆସିଥ୍‌ବା ପ୍ରଥମ ନାବିକ ଭାସ୍ତୋ-ଡ଼ା-ଗାମା ମଧ୍ଯ ଏହି 
ବୁଲାଣି ବାଟରେ ହିଁ ଆସି ଭାରତବର୍ଷରେ ପହଞ୍ଥ୍ଲେ । ବରରମାନ ସୁଏଜ 
ଯୋଜକରେ ସୁଏକ କେନାଲ ଖୋଳା ହେବା ଫଳରେ ଏସିଆ ଇଉରୋପର 
ଅନେକ ନିକଟ ହୋଇ ପାରିଚି। ଇଉରୋପରୁ ଭାରତବର୍ଷକୁ ଆସିବାକୁ ହେଲେ 
ଆଉ ଆଫ୍ରିକାର ଉପକୂଳକୁ ପରିକ୍ରମା କରିବାକୁ ପଡୁନାହିଁ। 


ସୁଏଜ କେନାଲର ଇତିହାସ ଅନେକ ପୁରାତନ ସମୟର ଇତିହାସ । 

ସୁଏଜ ଯୋଜକର ଜନହୀନ ସ୍ଥଳଭାଗ ଉପରେ ଏକ କୁତ୍ରିମ ଜଳପଥ ବାହାର 

କରି ଦୁଇ ପାଖର ଦୁଇ ଜଳଭାଗକୁ ଏକତ୍ର ସଂଯୁକ୍ତ କରିପାରିଲେ ଯେ ତଦ୍ଵାରା 
ସାଗର ପଥ/ ୬୧ 


Digitized by srujanika@gmail.com 
f- 1 ¢ 


ବାଣିଜ୍ୟ ଓ ଅନ୍ୟାନ୍ୟ ସରବରାହରେ ଅନେକ ଲାଭ ହୋଇ ପାରିବ, ଏହି ବୁଵି 
ପ୍ରଥମେ ଇଉରୋପୀୟ ମଥାରୁ ବାହାରି ନାହିଁ। ଆଜିକୁ ପ୍ରାୟ ଚାରି ହଜାର 
ଚର୍ଷ ପୂର୍ବେ ଅର୍ଥାତ୍‌ ଖ୍ରୀଷ୍ଟପୂର୍ବ ବିଂଶ ଶତା୍ଦୀରେ ପ୍ରଥମେ ମଣିଷର ମୁଣ୍ଡ ଭିତରେ 
ଏହି ବିଚାର ପ୍ରବେଶ କରିଚି। ପ୍ରଥମ ସୁଏଜ କେନାଲ ଖୋଳାଇଥୁ୍‌ବାର ବାହାଡୂରୀ 
ମିଶରର ଜଣେ ସମ୍ରାଟଙ୍କୁ ଦେବାକୁ ହେବ। କିନ୍ଧ ସେତେବେଳେ ଯେଉଁ କେନାଲ 
ଖୋଳାଯାଇଥ୍ଲା, ସେଥ୍‌ରେ ଆଧୁନିକ ଯୁଗର ବଡ଼ବଡ଼ ଢାହାଜ ଯାତାୟତ କରିବା 
କଦାପି ସମ୍ଭବ ହୁଅନ୍ତା ନାହିଁ। ଆମ ଜାହାଜଟି ବର୍ରମାନ ଯେଉଁ କେନାଲ ମଧ୍ୟଦେଇ 
ଯାଉଚି, ତାହା ହେଉଚି, ମୋଟେ ଶହେ ବରଷର ପୁରୁଣା । ଫ୍ରାନ୍‌ସ ଦେଶରେ 
ଜଣେ ଇଞ୍ଜିନି ଅରଙ୍କର ପରିକଳ୍ଛନା ଅନୁସାରେ ଏହି କେନାଲ ଖୋଳା ହେବାର 
କାର୍ଯ୍ୟ ୧୮୫୯ ଖ୍ରୀଷ୍ଟାଦରେ ଆରମ୍ଭ କରାଯାଇଥ୍‌ଲା ଏବଂ ଦର୍ଶବର୍ଷ ପରେ 
ସାଧାରଣ ଜଳପଥ ହିସାବରେ ଏହି ନାଳ ୧୮୬୯ ଖ୍ରାଷ୍ଟାଦରେ ସବୁ ଦେଶଲାଗି 
ଉଦ୍ଘାଟିତ ହୋଇଥଲା । ଡୁ ଢାଣିଥ୍‌ବୁ ଓଡ଼ିଶାର ନଅଙ୍କ ଦୁର୍ଭିକ୍ଷ ପରେ 
ମହାନଦୀରେ ଆନିକଟ ବନ୍ଧାହୋଇ ୧୮.୬୯ ଖ୍ରୀଷ୍ଟାଦଦରେ ଆମ କଟକ ଜିଲ୍ଲାରେ 
ନାଳମାନ ଖୋଲା ହୋଇଥ୍‌ଲା। ତେଣୁ ଆମ ଗାଆଁ ପାଖ ମାଛଗୀ ଓ ତାଳଦଣ୍ଡା 
କେନାଲକୁ ଯେତିକି ବୟସ ହେଲା, ଏହି ସୁଏଜ କେନାଲକୁ ମଧ୍ଯ ପ୍ରାୟ ସେତିକି 
ବୟସ ବୋଲି ଧରି ନିଆଯାଇ ପାରିବ ¦ 


ସୁଏଜ ବନ୍ଦରଠାରୁ ପୋର୍ଟ ସୟଦ ବନ୍ଦର ପର୍ଯ୍ୟନ୍ତ ଏହି କେନାଲଟିର 
ଇମ୍ବ ହେଉଛି ମୋଟେ ସତାଅଶୀ ମାଇଲ । ଆଗେ ଆଫ୍ରିକାର ଦକ୍ଷିଣ ସୀମା 
ହୋଇ ବୁଲିକରି ଆସିଲାବେଳେ ଜାହାଜଗୁଡ଼ିକୁ ବୋଧହୁଏ ପ୍ରାୟ ଆଠହଡାର 
ମାଇଲ ଅଧକ ପଥ ଅତିକ୍ରମ କରିବାକୁ ପଡୂଥ୍ଲା । ତେଣୁ ଏହି କେନାଲଟି 
ଦ୍ବାରା ଆମ ପୃଥ୍ବୀର କେତେ ଯେ ଉପକାର ହୋଇଛି, ତୁ ସେକଥା ବେଶ୍‌ 
ଅନୁମାନ କରି ପାରୁଥ୍ବୁ। କିନ୍ତୁ ଗତ ୧୯୫୬ ମସିହା ପର୍ଯ୍ୟନ୍ତ ଏହି ନାଳଟି ଏକ 

ଇଉରୋପୀୟ କମ୍ପାନୀ ହାତରେ ଥଲା । ଇଉରୋପୀୟ ବୋଲି କହିଲେ ଭୁଲ 
ହେବ, ଇଂରାଜୀ ବା ଫରାସୀ ବୋଲି କହିଲେ ମଧ୍ଯ ଭୁଲ ହେବ। କାରଣ ଇଂଲଣ୍ଡ 
ଓ ଫ୍ରାନ୍ସର କେତେଜଣ ସଦସ୍ୟଙ୍କୁ ନେଇ ଗଢା ହୋଇଥ୍‌ବା ଗୋଟିଏ କମ୍ପାନୀ 
ହାତରେ ଏହି କେନାଲ ଏକ ବ୍ୟକ୍ତିଗତ ସ୍ଵତ୍ଵ ହୋଇ ରହିଥ୍‌ଲା । ଏଥ୍‌ରୁ ଲାଭ 
ହେଉଥ୍ବା କୋଟି କୋଟି ଟଙ୍କା କେବଳ ଏହି କେତେଜଣଙ୍କର ପକେଟକୁ ହିଁ 
ଯାଉଥଲା! ପୃଥ୍ବୀର ସମସ୍ତ ସଭ୍ୟଦେଶ ଏହି ବ୍ୟବସ୍ଥାଟିକୁ ଇତିହାସ ବୋଲି 
ମାନି ନେଇଥ୍‌ଲେ ! ଆଫ୍ରିକା ବା ଏସିଆର ଅନ ୟ ଦେଶମାନଙ୍କ ଲାଗି 
ସେତେବେଳେ ଏହି ବିଷୟରେ କୌଣସି କଥା କହିବାର ହିଁ ଅଧ୍କାର ନ ଥ୍ଲା। 
ଯେଉଁ ମିଶରର ଭୂଇଁ ଉପରେ ଏହି ନାଳଟି ଖୋଳା ହୋଇଚି, ଆପଣା ଦେଶର 
ହୋଇ ମଧ୍ଯ ତଥାପି ସେହି ମିଶରବାସୀଙ୍କର ଏଥ୍‌ରେ କୌଣସି ହାତ ନ ଥଲା । 
ଗୋରା ଅଫିସରମାନଙ୍କ ଅଧ୍ନରେ ସେତେବେଳେ କୁଲି କାମକରି ସେମାନେ 
ଯାହା ଦୁଇ ପଇସା ରୋଜଗାର କରୁଥ୍‌ଲେ ସେତିକି। ସାମ୍ରାଜ୍ୟ ଓ ସାମ୍ରାଜ୍ୟବାଦୀ 
ବେପାରବଣିଜର ନୀତି ଅନୁସାରେ ଏହି ବ୍ୟବସ୍ଥାକୁ ସେତେବେଳେ ଉଚିତ ବ୍ୟବସ୍ଥା 
ବୋଲି ବିଚାର କରାଯାଉଥ୍‌ଲା ! ଗତ ଶତାଦ୍ଦୀରେ ମିଶର ଇଂରେଜମାନଙ୍କର 
ଅଧୀନରେ ଥୂଲା। ତେଣୁ ସେହି ଇଂରେଜମାନଙ୍କର ଜମିଦାରୀରେ ହିଁ ସୁଏଜ 
କେନାଲ ଖୋଳାଯାଇଥ୍‌ଲା। ଇଂରେଜ ସାମ୍ରାଜ୍ୟରୁ ମୁକ୍ତ ହୋଇ ଯେତେବେଳେ 
ସ୍ଵାଧୀନ ମିଶର ଜନ୍ମଗ୍ରହଣ କଲା, ସେତେବେଳେ ସୁଏଜ କେନାଲ ଯେଉଁ 
କମ୍ପାନୀର ଅଧୀନରେ ଥୁଲା, ସେହି କମ୍ପାନୀର ହୋଇ ରହିଲା । କେନାଲର 
ଦୁଇପାଖରେ ଭୂଇଁ ମିଶରଦେଶର ଅଂଶ ହୋଇ ରହିଲା, କିନୁ କେନାଲର ବାଣିଜ୍ୟ 
ଉପରେ ମିଶରକୁ କୌଣସି ଅଧ୍କାର ଦିଆଗଲାନାହିଁ। 


୧୯୫୬ ମସିହାରେ ମିଶର ଦେଶର ରାଷ୍ଟ୍ରପତି ଅବଦୁଲ ଗାମେଲ 
ନାସେର ସୁଏଜ କେନାଲକୁ ମିଶର ଦେଶର ଜାତୀୟ ସମ୍ପରି ବୋଲି ଘୋଷଣା 

କରିଦେଲେ | ଇତିହାସର ପଥର ଏହି ଘୋଷଣାରେ ଦୁଲୁକି ଉଠିଲା । 
ଇଉରୋପୀନ ଧାମାଜ୍ୟ-ପରମ୍ପରାର ସିଂହ ଅର୍ବାଚୀନ ମିଶରର ଆସ୍ପର୍ବା ଦେଖି 
ଗର୍ଜନ କରି ଉଠିଲା । ସିନାଇର ପାହାଡ଼ ଭୂଇଁ ଯୁଦ୍ଧ ଭୂଇଁରେ ପରିଣତ ହେଲା । 
ଇସ୍ରାଏଲକୁ ଆଳକରି ଧରି ଇଂଲଣ୍ଡ ଓ ପ୍ରାନ୍‌ସ ମିଶର ସହିତ ଯୁଦ୍ଧ କରିବାକୁ 
ଧାଇଁ ଆସିଲେ । କିନ୍ତୁ ସେମାନଙ୍କୁ ଜାଣିବାକୁ ପଡ଼ିଲା ଯେ ସଂସାରରେ ଯୁଦ୍ଧର 
ସମୟ ଅତୀତ ହୋଇ ଗଲାଣି! ଜନମତର ସମୟ ହେଲାଣି ମିଳିତ ଜାତିସଂଘର 
ବିଶ୍ଵସଭାରେ ମିଶରର ଦାବୀ ସ୍ଵୀକୃତ ହେଲା । ତେଣୁ ଗତ ଦୁଇଶହ ବର୍ଷ ଧରି 
ନାନା ଦେଶରେ ନାନା ନ୍ୟାୟକୁ ଆତ୍ମସାତଵ କରି ସାମ୍ରାଜ୍ୟ ବଢାଇବା ସୈନ୍ୟବଳ 
ପଛକୁ ହଟିଗଲା | ସୁଏକଢ କେନାଲ ମିଶରର ସମ୍ପତ୍ତି ହେଲା। ସେହି କନ୍ଦଳବେଳେ 
ଯେଉଁମାନେ ଇଂଲଣ୍ଡର ପକ୍ଷରେ ରହିଥ୍‌ଲେ, ସେମାନେ ମଧ୍ଯ କାଳକ୍ରମେ ଏହି 
ନିଷ୍ପରିକୁ ସ୍ଵୀକାର କରିନେଲେ । ବଡ଼ ଅଭିମାନ କରି ଇଂଲଣ୍ଡ ମିଶର ସହିତ 
ଆପଣାର ସମସ୍ତ ସମ୍ପର୍କ ଛିନ୍ନ କରି ନେଇଥ୍‌ଲା ଏବଂ ସେହି ଛିନ୍ନ ସମ୍ପର୍କ ଏବେ 
ପୁଣି ଯୋଡ଼ା ସରିଲାଣି। ଅର୍ଥାତ ଖୋଦ୍‌ ଇଂଲଣ୍ଡ ମଧ୍ଯ ସୁଏଜ କେନାଲ ଉପରେ 
ମିଶରର ଅଧ୍କାରକୁ ମାନିନେଇ ସାରିଲାଣି। ଗତ ଛଅବର୍ଷ ହେଲା ସୁଏଜ କେନାଲ 
ମିଶରର ଜାତୀୟ ଜଳପଥ ହୋଇ ରହିଚି। 


ସାମ୍ରାଜ୍ୟ-ବୃଦ୍ଧି ଓ ସାମ୍ରାଜ୍ୟ -ରକ୍ଷାର ଯୁଗରେ ସୁଏଜ କେନାଲ 
ପ୍ରଧାନତଃ ସାମାଜ୍ୟବାଦୀମାନଙ୍କର ସେବାହିଁ କରୁ ଥୁଲା । ଆଚ୍ତର୍ଜାତିକ ସ୍ଵାର୍ଥ 
କହିଲେ ସେତେବେଳେ ପ୍ରଧାନତଃ ରଉରୋପ ଓ ଆମେରିକାର ସ୍ବାର୍ଥକୁ 
ବୁଝାହଥଲା । ଏସିଆ ମହାଦେଶର ଉପନିବେଶଗୁଡ଼ିକୁ ଶାସନ ଓ ଶୋଷଣ 
କରିବାରେ ସୁଏଜ କେନାଲ ସେହି ଶତାଦଦୀମାନଙ୍କରେ ଅନେକ ସାହାଯ୍ୟ କରିଥ୍‌ବ | 
କିନ୍ତୁ ଏ ଯୁଗରେ ସେପରି ହୋଇ ପାରିବ ନାହିଁ । ଏପରିକି ମିଶରର ଜାତୀୟ 
ସମ୍ପରି ହେଲେ ମଧ୍ଯ ଏହାକୁ କେବଳ ମିଶରର ସ୍ବାର୍ଥସିଛି ଲାଗି ଏକ ସାଧନ ରୂପେ 


ଦ୍ୟବହାର କରାଯାଇ ପାତିବ ନାହିଁ। ମିଶରର ସ୍ବାର୍ଥ ସାଧନ କରୁଥ୍ବା କୌଣସି 

ଯୁଦ୍ଧରେ ବା କୌଣସି କୂଟନୀତିରେ ସୁଏଜ କେନାଲର ଆନ୍ତର୍ାତିକତାକୁ ବାନ୍ଧି 
ଦିଆଗଲେ ତାହା କେବଳ ଅନ୍ୟାୟହିଁ ହେବ । କିନ୍ଧୁ ଦୁଃଖର କଥା, ମିଶର ଏ 
ପର୍ଯ୍ୟନ୍ତ ଇସ୍ରାଏଲ ଦେଶର ଜାହାଜଗୁଡ଼ିକୁ ଏହି କେନାଲ ଭିତର ଦେଇ ଯିବାକୁ 
ଅନୁମତି ଦେଉ ନାହିଁ ଏବଂ ଆପଣା ଅଧ୍କାର ଜନିତ ସମ୍ମାନର ଯୋଗ୍ୟ ହୋଇ 
ପାରି ନାହିଁ। ତୁ ଜାଣିଥ୍ବୁ, ମିଶର ଦେଶ ଇସ୍ରାଏଲର ଅସ୍ତିତ୍ସକୁ ସ୍ଵୀକାର କରେ 
ନାହିଁ। ତେଣେ ମିଳିତ ଜାତିସଂଘରେ ଇସ୍ରାଏଲ ଦେଶକୁ ଏକ ସଦସ୍ୟ ହିସାବରେ 
ଗ୍ରହଣ କରାଯାଇଥ୍‌ଲେ ମଧ୍ଯ ତଥାପି ସେହି ଦେଶକୁ ଏପରି ଭାବରେ ଅସ୍ଵୀକାର 
କରିବାର ଅର୍ଥ ଆଧୁନିକ ଇତିନ୍ଦାସ ଓ ଆଧୁନିକ ନୀତିକୁ ଅସ୍ବୀକାର କଲାପରି 
ହେବ । ମିଶର ଓ ଇସ୍ରାଏଲ ମଧ୍ଯରେ ହୁଏତ ଅନେକ ଅମୀମାଂସିତ ସମସ୍ୟା 
ଥାଇପାରେ । ଦୁଇଦେଶ ମଧ୍ଯରେ ହୁଏତ ଅନେକ ବିବାଦ ମଧ୍ଯ ଥାଇପାରେ ! 
କିନ୍ତୁ ସେଥ୍‌ଲାଗି ସୁଏଜ କେନାଲକୁ ଇସ୍ରାଏଲ ଲାଗି ବନ୍ଦକରି ରଖିବା ଆଦୌ 
ଉଚିତ ନୁହେଁ। ନୀତି ଦୃଷ୍ଟିରୁ ଦେଖିବାକୁ ଗଲେ ସୁଏଜ ହେଉଚି ଏକ ଆନ୍ତର୍ଜାତିକ 
ସମ୍ପରି। ପୃଥ୍ବୀର ସବୁ ଦେଶର ଜାହାଜ ଲାଗି ଏହି କେନାଲ ମଧ୍ୟଦେଇ ଯାତାୟତ 
କରିବାର ସୁବିଧା ରହିବା ଆବଶ୍ୟକ । ଅବଶ୍ୟ ମିଶର ଦେଶ ଏହି ଆନ୍ତର୍ଜାତିକ 
ସମ୍ପଦର ମାରଫତଦାର ହୋଇ ରହିବ, ଏହାର ସୁରକ୍ଷା ଓ ତର୍ଵାବଧାନ କରିବାର 
ପ୍ରତିବଦଳରେ କେନାଲରୁ ଉଦ୍‌ଵବୃତ୍ତ ଆୟକୁ ଭୋଗ କରିବ - ଆଜି ନ ହେଲେ 
ମଧ୍ଧ ଦିନେନା ଦିନେ ମିଶରକୁ ଏହି ସତ୍ୟକୁ ସ୍ଵୀକାର କରିନେବାକୁ ପଡ଼ିବ ! ସୁଏଜ 
ବନ୍ଦରଠାରୁ ମିଶର ଦେଶର ଚାଳକ ବର୍ଁ ମାନ ଆମ ଜାହାଜକୁ ଚଳାଇ 
ନେଉଅନଛନ୍ତି । କେନାଲର ଇତିହାସରେ ଅନେକ ଦିନରୁ ଏହି ନିୟମଟି ଚଳି ଆସୁଚି । 
କେନାଲର ଦୁଇ ପାଖରେ ବାଲି ବନ୍ଧ। ଦୁଇ ପାଖରେ ଭୂମି କେବଳ ମରୁଭୂମି । 
କେବଳ ଏକ ପତଳା ପଥର -ଗାଛନି କରାଯାଇ ଏହି ବାଲିକୁ ଯେକୌଣସି ପ୍ରକାରେ 
ଅଟକାଇ ରଖାଯାଇଚି । ଆମର ଜାହାଜ ସମୁଦ୍ର ଭିତରେ ଯେଉଁ ଗତିରେ 
ଯାଉଥଲା, କେନାଲ ଭିତରେ ମଧ୍ଯ ସେହି ଗତିରେ ଯାଉଥ୍‌ଲେ, ଦୁଇ ପାଖର 


ବାଲିବନ୍ଧ ଧସି ଯାଉ ଥାଆନ୍ତା ଏବଂ ସବୁ ଜାହାଜ ଆପଣା ମନ ମୁତାବକ ବେଗରେ 

କେନାଲ ଭିତରେ ଜାହାଜ ଚଳାଉଥ୍‌ଲେ କେନାଲଟି ଅଚିରେ ପୋତିହୋଇ 
ପଡ଼ତ୍ତା । ସେଥୁଲାଗି ଏଠାରେ କୌଣସି ଢାହାଜକୁ ଆପଣା ମନମୁତାବକ ଗତିରେ 
ଯିବାକୁ ଅନୁମତି ମିଳେ ନାହିଁ। କେନାଲ ଭିତରେ ପ୍ରତ୍ୟେକ ଜାହାଜ ଲାଗି ଉଚିତ 
ଗତି ହେଉଚି ଘଣ୍ଟାକୁ ୫- ୧୦ ମାଇଲ | ଏହି ଗତି ସୀମା ଭିତରେ ଯେପରି 
ଜାହାଜ ଗୁଡ଼ିକ ପୋର୍ଟସୟଦ ଯାଏ ଚାଲି ପାରିବ, ସେଥ୍ଲାଗି କେନାଲ ତରଫରୁ 
ଚାଳକ ଆସି ଏଠି ପ୍ରତ୍ୟେକ ଜାହାଜକୁ ଚଳାଇ ନିଅନ୍ତି। ତଥାପି କେନାଲ ଭିତରେ 
କିଛି କମ୍‌ ବାଲି ଅତଡ଼ା ଖସେ ନାହିଁ। ସେଥ୍ପାଇଁ ପ୍ରାୟ ପ୍ରତ୍ୟହ ଯନ୍ତ୍ର ସାହାଯ୍ୟରେ 
କେନାଲର କୌଣସି ସ୍ଥାନରୁ ବାଲି ଉଠାଇ କୂଳ ଉପରକୁ ଫୋପାଡ଼ି ଦିଆଯାଏ । 
ତଦ୍ଧାରା କେନାଲର ଗଭୀରତା ଯଥାସମ୍ଭବ ଅକ୍ଷୁନ୍ନ ରହେ । 


ଆମ ଜାହାଜର ଲୋକସଂଖ୍ୟାରୁ ଆଜି ପ୍ରାୟ ଶହେ ସରିକି ମଣିଷ 
କମି ଯାଇଥାନ୍ତି । ସେମାନେ ମିଶର ଦେଶ ବୁଲି ଯାଇଚନ୍ତି । ସକାଳ ପାଞ୍ଚଟା 
ବେଳେ ସେମାନେ ସୁଏଜ ବନ୍ଦରଠାରୁ ସ୍ଥଳଭାଗକୁ ଓହ୍ଲାଇ ଯାଇଚର୍ତି, ଏବଂ 
ସନ୍ଧ୍ୟାବେଳକୁ ପୋର୍ଟସୟଦ ବନ୍ଦରଠାରେ ପୁଣି ଆସି ଜାହାଜରେ ଚଢିବେ । 
ସୁଏଢ ସହର ଦେଖିବା ପରେ ସେମାନେ ମଟର ଚଢ଼ି ମିଶରର ରାଜଧାନୀ 
କାଇରୋ ଯିବେ । ସେଠୁ ନଗରର ଉପକଣ୍ଠରେ ଥୁବା ଗୀଜାର ପୀରାମିଡ଼ 
ଦେଖ୍ବାକୁ ଯିବେ ଓ ଉପରବେଳା ନଗରରେ ଥୁବା ସଂଗ୍ରାହଳୟ ଓ ପୂରାତନ 
ମସଜିଦ୍‌ ମାନ ମଧ୍ଯ ବୁଲି ଦେଖିବେ । ତା ପରେ ସେଠାରୁ ମଟରରେ ବାହାରି 
ଆମେ ଠିକ୍‌ ରାତ୍ରିଭୋଜନ କଲା ବେଳକୁ ସେମାନେ ଆସି ପୋର୍ଟସୟଦ ବନ୍ଦରରେ 
ଆମ ସହିତ ଯୋଗ ଦେବେ। ମୁଁ ଏହି ଭ୍ରମଣରେ ଯାଇ ନାହିଁ। କାରଣ ଇଉରୋପରୁ 
ଫେରିଲାବେଳେ ଗତଥର ମୁଁ ମିଶରର ପ୍ରାୟ ସମସ୍ତ ଦର୍ଶନୀୟ ସ୍ଥାନ ଦେଖି 
ଆସିଛି । ପ୍ରଧାନତଃ ପୀରାମିଡ଼ ଓ କାଇରୋ ସହର ଦେଖିବା ଲାଗି ଗତଥର ମୁଁ 
ଏହି ଦେଶରେ ପ୍ରାୟ ପାଞ୍ଚଦିନ କଟାଇଥ୍‌ଲି । 

ବନ୍ଦର ଛାଡ଼ି କେନାଲ ଭିତରେ ପ୍ରବେଶ କଲାବେଳକୁ ଆମେ ଦୂରରୁ 
ସୁଏଜ ସହରର କେତେକ ଅଂଶ ଭଲ ଭାବରେ ଦେଖିବାକୁ ପାଇଚୁ। ମରୁଭୂମିକୁ 
ସୁନ୍ଦର କରିବାକୁ ହେଲେ ମଣିଷଦ୍ଧାରା ଯେତେ ଯାହା କରିବା ସମ୍ଭବ ହୋଇପାରେ, 
ତାହା କରାଯାଇ ସୁଏଜ ସହରଟିକୁ ସୁନ୍ଦର କରି ରଖାଯାଇଚି । ସମୁଦ୍ରର କୂଳେ 
କୂଳେ ରାସ୍ତା-ପ୍ରଶସ୍ତ ରାସ୍ତା ସେପାଖରେ ଭାରି ସୁନ୍ଦର ସୁନ୍ଦର ବଗିଚା ଓ ତା' 
ସେ ପାଖରେ ସୁଦୃଶ୍ୟ ହର୍ମ୍ୟମାଳା। ବଗିଚା ଭିତରେ ଅବଶ୍ୟ ଫୁଲଗଛର ସଂଖ୍ୟା 
ବେଶି ନୁହେଁ। ମୋର ଆଖିରେ ପଡ଼ିବା ଭିତରେ ମୁଁ ନାଲି ରଙ୍ଗର କରବୀ ଫୁଲ 
ଓ ହଳଦିଆ ରଙ୍ଗର ଗୋଟାଏ ପ୍ରକାର କନିଅର ଫ୍ରଲକୁ ଚିହ୍ନି ପାରିଲି । ରାସ୍ତାର 
ଦୁଇ ପାଖରେ ଝାଉଁଗଛ । ବଗିଚାରେ ଏଠି ସେଠି ଝଙ୍କାଳିଆ ହୋଇ ଖଜୁରୀ 
ଗଛ । ପଢିଲାବେଳକୁ ତୋତେ ହସ ମାଡ଼ୁଥ୍‌ବ । କିନ୍ତୁ ମରୁଭୂମିରେ ଏହି 
ଖଜୁରୀଗଛର ସୌନ୍ଦର୍ଯ୍ୟ କିଛି କମ ମୂଲ୍ୟବାନ୍‌ ନୁହେଁ । ଅବଶ୍ୟ ଆମ ଦେଶର 
ଖଜୁରୀଗଛଠାରୁ ମିଶର ଦେଶର ଖଜୁରୀଗଛ ଏକାବେଳକେ ନିଆରା । 


ସୁଏଜ ବନ୍ଦରର ଆଉ ଗୋଟିଏ ଘଟଣା ତୋତେ ଲେଖିବାକୁ ଭୁଲି 
ଯାଉଚି। କାଲି ରାତିରେ ଆମ ଜାହାଜ ଆସି ବନ୍ଦର ଭିତରେ ଠିଆ ହେଲା ପୂର୍ବରୁ 
ପ୍ରାୟ କୋଡ଼ିଏଟି ସରିକି ଛୋଟିଆ ଷ୍ଟୀମର ଦୁଇପାଖରେ ଧାଡ଼ିବାନ୍ଧି ଆମର 
ଅପେକ୍ଷା କରି ଠିଆ ହୋଇଥ୍‌ଲେ । ଆମର ଜାହାଜକୁ ସ୍ଵାଗତ ଢଣାଇବା ପାଇଁ 
ନୁହେଁ, ଆକ୍ରମଣ କରିବା ପାଇଁ । ଏହିସବୁ ଷ୍ଠୀମର ହେଉଚି ବେପାରୀମାନଙ୍କର । 
ପ୍ରତ୍ୟେକ ଯାତ୍ରୀବାହୀ ଜାହାଜ ବନ୍ଦର ଭିତରକୁ ଆସିବା ମାତ୍ରକେ ଏମାନେ ମିଶର 
ଦେଶର ତିଆରି ନାନା ପ୍ରକାର ସାମଗ୍ରୀ ଧରି ଜାହାଜ ଉପରକୁ ଆସନ୍ତି। ଯେଉଁ 
କେତୋଟି ଘଣ୍ଟା ସକାଶେ ଜାହାଜ ବନ୍ଦରରେ ନଙ୍ଗର ପକାଇ ରହେ, ସେହି 
କେତେଘଣ୍ଟା ଏମାନେ ଜାହାଜ ଉପରେ ଆପଣା ଆପଣାର ବିପଣି ମେଲାଇ 
ଦିଅନ୍ତି । ମୁଁ ତ କାଲି ରାତିରେ ଶୋଇପଡ଼ିଥ୍ଲି, ତେଣୁ ଆଜି ସକାଳେ ଯାଇ 
ଏମାନଙ୍କର ମେଳା ଦେଖିବାକୁ ପାଇଲି । 

ଜାହାଜ ଉପରକୁ ବାହାରି ଦେଖିଲି-ବାଟ, ଦୁଆରମୁହଁ କେଉଁଠି ଆଉ 
ଟିକିଏ ହେଲେ ରାହା ନାହିଁ । ଯେଉଁଠି ଏମାନେ କଣେ ହେଲେ ଜାଗା ପାଇଚଚ୍ତି, 
ସେଠାରେ ଆପଣାର ବଜାର ମେଲାଇ ଦେଇଚନ୍ତି। ଆମ ଜାହାଜର ଯାତ୍ରୀମାନେ 
ଆପଣା ସଉକ ଓ ସଞ୍ତ ଅର୍ଥର ଅନୁପାତରେ ଏହି ଶୋଭା -ବଜାରରେ 
ସଉଦାକରି ବାହାରିଚନ୍ତି । ଚମଡ଼ାର ସୁଟକେଶ୍‌, ହ୍ୟାଣ୍ଟବ୍ୟାଗ୍‌, ମନିବ୍ୟାଗ୍‌, 
କାଠତିଆରି ସୁନ୍ଦର ସୁନ୍ଦର ଜିନିଷ, ପିଲାଙ୍କ ପାଇଁ ସୌଖିନ୍‌ କଣ୍ଢେଇ, ମିଶର 
ଦେଶର ସୁସ୍ବାଦୁ ଖଜୁର, ଚମନୁାର ବୁଣା ହୋଇଥ୍‌ବା ଗାଲିଚା-ଏହି ପରି 
କେତେକଣ ଜିନିଷ । ଯେଉଁମାନେ ସଭଦା ବିକିବାକୁ ଆସିଚତ୍ତି, ସେମାନଙ୍କ 
ପାଖରେ ଭାଷାର କୌଣସି ସମସ୍ୟା ନାହିଁ । କାରଣ ଏମାନେ ପ୍ରାୟ ଡ଼ଜନେ 
ଖଣ୍ଡେ ଭାଷା ଆୟର କରି ରଖିଚନ୍ତି। ଜଣେ କୁଶଳ ବିକାଳୀ ହେବାଲାଗି ଯେଉଁ 
ପରିମାଣରେ ଯେଉଁ ଭାଷାର ପ୍ରୟୋଜନ, ତାହା ଏମାନଙ୍କର କଣ୍ଠସ୍ଥ ହୋଇ 
ରହିଚି । ଏମାନେ ଇଂରାଜୀ ଜାଣିଚନ୍ତି, ଜର୍ମାନ ଜାଣିଚନ୍ତି, ଫରାସୀ ଓ ଇତାଲୀୟ 
ଭାଷା ଜାଣିଚନ୍ତି, ହିନ୍ଦୀ ଓ ଉର୍ଦ୍ଧ ମଧ୍ଯ କହି ପାରୁଚନ୍ତି। ଯେତେବେଳେ ଯେଉଁ 
ଭାଷା କହିବା ଦରକାର ହେଉଚି, ଘରଭିତରେ ଗୋଟାକ ପରେ ଆଉ ଗୋଟାଏ 
ଝରକା ଫିଟାଇଦେଲା ପରି ସେମାନେ ସେହି ଭାଷାର ବ୍ୟବହାର କରି ଚାଲିଚତ୍ତି । 
କଥାରେ ମଧ୍ଯ ବାଟୁଳି ବାଜୁନାହିଁ। 


ପୃଥ୍ବୀଯାକର ଭାଷାକୁ କଣ୍ଠସ୍ଥ କରି ଆସିଥ୍‌୍ବ। ପରି ଏହି 
ବେପାରୀମାନେ ପୃଥ୍ବୀଯାକ ବିଭିନ ଦେଶରେ ଚଳୁଥ୍୍‌ବା ମୁଦ୍ରାକୁ ଆପଣାର 
ପକେଟସ୍ଥ କରିବାଲାଗି ପ୍ରସ୍ତୁତ ହୋଇ ଆସିଚନ୍ତି। ତୁମେ ଯେ କୌଣସି ଦେଶର 
ମୁଦ୍ରା ଦିଅ, ଏମାନଙ୍କର କୌଣସି ଆପରି ନାହିଁ। କେବଳ ଏମାନଙ୍କଠାରୁ କୌଣସି 
ନା କୌଣସି ଜିନିଷ ଖରିଦ କଲେ ହେଲା । ପାଉଣ୍ଡ, ଶିଲିଙ୍ ଦେଲେ ରାଜି, 
ଇତାଲୀ ଦେଶର ଲିରା ଦେଲେ ରାଜି ବା ଭାରତୀୟ ଟଙ୍କା ଅଣା ପଇସା ଦେଲେ 
ମଧ୍ଯ ରାଜି । ଏଇଟା ବେଶ୍‌ ଏକ ଚମତୃବକାର ବ୍ୟବସ୍ଥା। ସେଇଥ୍‌ପାଇଁ ଏମାନଙ୍କର 

ବେପାର ମଧ୍ଯ ଭାରି ଚମତଵକାର ଭାବରେ ଜମି ପାରିଚି। ଜିନିଷ ଘେନି ପଇସା 
ଦେବାବେଳକୁ କାହାକୁ କୌଣସି କଷ୍ଟ ସହିବାକୁ ପଡୁନାହିଁ । କାରଣ ପ୍ରତ୍ୟେକ 
ଜିନିଷର ମୂଲ୍ୟ କୋଉ ଦେଶର ମୁଦ୍ଵାରେ କେତେ ହେବ, ଏହି ବେପାରୀମାନେ 
ସେକଥା ବଡ଼ ନିର୍ଦ୍ଦୁଲ ଭାବରେ ହିସାବ କରି କଣ୍ଠସ୍ଥ କରି ରଖିଚନ୍ତି। ଆଢି ସକାଳେ 
ଢଣେ ଭାରତୀୟ ବନ୍ଧୁ ଜଣେ ବେପାରୀ ଠାରୁ ଗୋଟିଏ ସୁଟ୍‌କେଶ୍‌ କିଣିଲେ । 
ତାହାର ମୂଲ୍ୟ ସେ କେଉଁ ଦେଶର ମୁଦ୍ରାରେ ଦେଲେ ଜାଣିଚୁ ? ବିଦେଶୀ ମୁଦ୍ରା 
ଦେବା ତ ଦୂରେ ଆଉ, ତାଙ୍କୁ ଟଙ୍କା ମଧ୍ଯ ବାହାର କରିବାକୁ ପଡ଼ିଲା ନାହିଁ । 
ଭାରତବର୍ଷରୁ ସାଙ୍ଗରେ ଆଣିଥ୍‌ବା ସିଗାରେଟ୍‌ ଦେଇ ସେ ସୁଟ୍‌କେଶ୍‌ଟି କିଣିଲେ। 
ବେପାରୀ ଅତି ଆଗ୍ରହର ସହିତ ସୁଟ୍‌କେଶ ଦେଇ ସିଗାରେଟଗୁଡ଼ିକୁ ନେଲା | 
କାରଣ ମିଶର ଦେଶରେ ଭାରତରେ ତିଆରି ହେଉଥୁବା ସିଗାରେଟ୍‌ କୁଆଡ଼େ 
ଭାରି ମହଙ୍ଗା । ତେଣୁ ସେ ଏହି ସିଗାରେଟ୍‌ଗୁଡ଼ିକୁ ନେଇ ସୁଏଜ୍‌ର ବଜାରରେ 
ବେଶ୍‌ ଚଢା ଦାମରେ ବିକ୍ରୀ କରି ପାରିବ ଓ ଅଧ୍କ ଲାଭ କରିପାରିବ। ମୁଁ ମନେ 
ମନେ ଭାବୁଥାଏ, ଏହାକୁ ହି ସବୁଠାରୁ ବଡ଼ ବେପାର ବୋଲି କୁହାଯାଇ ପାରିବ । 
କାରଣ ଏଥୁରେ କିଣାଳୀ ଆଉ ବିକାଳୀ ଉଭୟ ପକ୍ଷର ମନ ଖୁସି, ନୁହଁ କି ? 


କିନ୍ତୁ ଆଜି ଏତିକି ଥାଉ। ମୋତେ ଉପରକୁ ଯିବାକୁ ହେବ। କେନାଲର 
ଦୁଇକୃଳରେ ଅତିକ୍ରାନ୍ତ ହୋଇ ଯାଉଥବା ପୃଥ୍ବୀ ମୋତେ କେତେବେଳୁ ଡ଼ାକୁଚି 


ଅନେକ ସଂଯମର ସହିତ ମୁଁ ଏଠାରେ ଏତେବେଳଯାଏ ବସିରହି ତୋ ପାଖକୁ 
ଏସବୁ ଲେଖୁଥୁଲି। କି ଆଉ ଅଧକ ପାରିବି ନାହିଁ। 

ସାତ 


ଭୂମଧ୍ଯୟସାଗର 
eD/eo0/D9 
ସ୍ବେହର ଜଟି, 
କାଲି ସକାଳେ ଏତେବେଳକୁ ଆମର ଜାହାଜ ସୁଏଜ ବନ୍ଦର ଛାଡ଼ି 
ସୁଏଜ କେନାଲ ଭିତରକୁ ପ୍ରବେଶ କରୁଥ୍‌ଲା । ଆଜି ସକାଳେ ଏତେବେଳକୁ 
ଆମେ ପୋର୍ଟସୟଦ୍‌ ବନ୍ଦରକୁ କୋଉ ପଛରେ ପକାଇଦେଇ ଆସିଲୁଣି। ବର୍ଭମାନ 
ଆମେ ଭୂମଧ୍ଯସାଗର ଭିତରେ । ଏସିଆ ପଛରେ ପଡ଼ି ରହିଲାଣି। ବାଆପାଖରେ 
ଆଫ୍ରିକା ଓ ଡାହାଣ ପାଖରେ ଇଉରୋପ । କିନ୍ତୁ ସେସବୁର ଅସ୍ତିତ୍ଵ ଆମଠାରୁ 
ଅନେକ ଦୂରରେ। ବର୍ଭମାନ କେବଳ ପାଣି ଆଉ ପାଣି। ଠିକ୍‌ ଆରବସାଗରରେ 
ଯେପରି ଥ୍ଲା, ଏଠି ମଧ୍ଯ ସେହିପରି । ପଅରିଦିନ ଯାଏ ଆମେ ପାଣି ବ୍ୟତୀତ 
ଆଉ କିଛିହେଲେ ଦେଖିବାକୁ ପାଇବୁନାହିଁ। ପଅରିଦିନ କେତେ ଚଞ୍ଚଳ ଆସିବ, 
ଏହି ବ୍ୟସ୍ତତାରେ ଆମଭିତରୁ ଅନେକ ସହଯାତ୍ରୀ ଅସ୍ଥିର ହୋଇ ପଡ଼ିଲେଣି । 


ଯେଉଁ ତିନୋଟି ପ୍ରାଚୀନ ସଭ୍ୟତା ଆଧୁନିକ ସଭ୍ୟତାର ମୂଳଦୁଆକୁ 
ତିଆରି କରିଚି, ବର୍ରମାନ ଆମେ ସେହି ତିନୋଟି ସଭ୍ୟତାର ଭୂମି ମଧ୍ୟରେ ଥବା 
ସମୁଦ୍ର ଭିତରଦେଇ ଯାଉଚୁ । ଗୋଟିଏ ପାଖରେ ମିଶର, - ବିଜ୍ଞାନ ଓ ଜ୍ଞାନର 
ନଗରୀ ଆଲେକୃଜାଶ୍ଡିଆକୁ କେନ୍ଦ୍ରକରି ଦିନେ ସେଠାରେ ଯେଉଁ ବିରାଟ ସଭ୍ୟତା 

ଗଢି ଉଠିଥୂଲା, ଆଧୁନିକ ଜ୍ଞାନ ଓ ବିଜ୍ଞାନଲାଗି ତାହାର ଅବଦାନ କିଛି କମ୍‌ ନୁହେଁ । 
ଆପ୍ରିକାକୁ ଯେଉଁମାନେ ଅନ୍ଧକାରାଛୁନ୍ନ ମହାଦେଶ ବା Dark Continent 
ବୋଲି କହନ୍ତି, ସେମାନେ ବୋଧହୁଏ ମିଶରକୁ ଭୁଲିଯାଆନ୍ତି କିମ୍ପା ଇଉରୋପର 
ଗଢ଼ାହେବାରେ ମିଶରର ଉପାଦାନଟିକୁ ସ୍ଵୀକାର କରିବାକୁ ଇଚ୍ଛା କରର୍ତି ନାହିଁ। 


ଆରପାଖରେ ଗ୍ରୀସ୍‌ । ଇଉରୋପର ରାତି ପ୍ରଥମେ ଏହି ଗ୍ରୀସ୍‌ରେ 
ପାହିଁଥ୍ଲା । ଇଉରୋପର ସାଂସ୍କୃତିକ ଗଗନରେ ପ୍ରଥମେ ଗ୍ରୀସ୍‌ର ଏହି ପୂର୍ବ 
ଦିଗ୍ବଳୟରେ ହିଁ ସଭ୍ୟତା ଓ ସଂସ୍କୃତିର ସିନୁରା ଫାଟିଥ୍‌ଲା। ତୁ ଗ୍ରୀସ୍‌ ଦେଶର 
ମହାବୀର ଆଲୋକ୍ଜାଣ୍ଡରଙ୍କ କଥା ପଢିଥ୍‌ବୁ । କିନ୍ତୁ ତାର ବହୁପୂର୍ବରୁ ଗ୍ରୀସ୍‌ର 
ଦର୍ଶନ, ଗ୍ରୀସ୍‌ର ସାହିତ୍ୟ ଓ ଗ୍ରୀସ୍‌ର ସମାଜ ଯେଉଁ ଉନ୍ନତ ସ୍ତରରେ ପହଞ୍ଚ୍‌ 
ପାରିଥ୍‌ଲେ, ତୁ ବଡ଼ହେଲେ ସେସବୁ ଅବଶ୍ୟ ପଢିବୁ। କାରଣ ଗ୍ରୀକ୍‌ ସଭ୍ୟତାର 
ଏହି ମୂଳନାଡ଼ୀଟିକୁ ଠିକ୍‌ ଭାବରେ ନବୁଝିଇ। ପର୍ଯ୍ୟନ୍ତ ଆମେ ଆଧୁନିକ 
ଇଉରୋପୀୟ ସଭ୍ତ୍ୟତାର ମୂଳ ପ୍ରାଣ ଓ ପ୍ରେରଣାଟିକୁ କଦାପି ଠିକ୍ଭାବରେ 
ବୁଝିପାରିବା ନାହିଁ । ଖ୍ରୀଷ୍ଟିଆନ୍‌ ଧର୍ମ ଏହି ଗ୍ରୀସ୍ଦେଶ ଦେଇ ମଧ୍ଯଏସିଆରୁ 
ଇଉରୋପକୁ ଆସିଥୂଲା ମୂଳ ହିବ୍ର୍ଯ ଭାଷାରୁ ବାଇବେଲର ପ୍ରଥମ ଅନୁବାଦ 
ଏହି ଗ୍ରୀସ୍‌ ଦେଶର ଭାଷାରେ ହିଁ ହୋଇଥଲା । ଖାଲି ଇଉରୋପୀୟ ସଭ୍ତ୍ୟତା 
କାହିଁକି, ସମନ୍ବିତ ଭାବରେ ଯେଉଁଦିନ ବିଶ୍ଵମାନବ ବା ବିଶ୍ଵ ସଂସ୍କୃତିର ଇତିହାସ 
ଲେଖାଯିବ, ସେଦିନ ଗ୍ରୀକ୍‌ ସଭ୍ୟତାର ବି ଶ୍ଵତୋମୁଖ ଦୃଷ୍ଟିକୋଣଟିକୁ ଆମେ 
ଆହୁରି ଅନ୍ତରଙ୍ଗ ଭାବରେ ବୁଝିବାକୁ ସୁଯୋଗ ପାଇବା । ଅନେକେ କହନ୍ତି, ଗ୍ରୀକ୍‌ 
ସଭ୍ୟତା କୁଆଡ଼େ ଭାରତୀୟ ପ୍ରାଚୀନ ସଭ୍ୟଦା ଦ୍ଵାରା ଭାରି ପ୍ରଭାବିତ 
ହୋଇଥଲା । ହୁଏତ ହୋଇଥୂ୍‌ବ। କିନ୍ତୁ ଭାରତୀୟ ସଭ୍ୟତା ଓ ସଂସ୍କୃତି ମଧ୍ୟ ଯେ 
ଗ୍ରୀକ୍‌ ମନୋଦ୍ଵ ଷ୍ଟି ଦ୍ଵାରା କମ୍‌ ପ୍ରଭାବିତ ହୋଇ ନଥୁଲା, ଏକଥା ମଧ୍ଯ ସମାନ 
ଦୃଢତାର ସହିତ କୃହା ଯାଇପାରେ । ତୁ ବଡ଼ ହେଲେ ଯେଉଁଦିନ ମୋ' ସହିତ 

ମଥୁରା ସହରର ପୁରାତନ ସଂଗ୍ରହାଳୟକୁ ଯିବୁ, ସେଦିନ ତୋତେ ମୁଁ ନାନା ଦୃଷ୍ଟାନ୍ତ 
ଦେଇ ଏହି କଥାଟି ବୁଝାଇ ଦେଇପାରିବି । 


ପୁଣି ଆମ ସମ୍ମୁଖଦେଶରେ ଇଟାଲି;- ପ୍ରାଚୀନ ରୋମ୍‌ସଭ୍ୟତାର 
କ୍ରୀଡ଼ାଭୂମି, ଆଧୁନିକ ଇଉରୋପର ତୃତୀୟ ଜନନୀ | ଆଉ ଦୁଇ ତିନିଦିନ ପରେ 
ଆମେ ଯାଇ ଇଟାଲିର ଭୂମିକୁ ସ୍ପର୍ଶ କରିବୁ । ଓଡ଼ିଶାର ପ୍ରତ୍ୟେକ ପିଲା ପୁରୀ 
ଆଉ ଭୁବନେଶ୍ବର ମନ୍ଦିରବେଢା ଭିତରେ ଠିଆ ହୋଇଥବା ବେଳେ ଆପଣାକୁ 
ଯେପରି ସମ୍ପଦଶାଳୀ ବୋଲି ଅନୁଭବ କରୁକରୁ କେଉଁ ମହାନ୍‌ ଅତୀତର ସୁନ୍ଦର 
ଏିତିହ୍ୟ ଆଗରେ ତାହାର ମସ୍ତକ ନତ ହୋଇପଡ଼େ, ମୁଁ ବର୍ରମାନ ଠିକ୍‌ ସେହିପରି 
ଅନୁଭବ କରୁଚି। ମିଶର, ଗ୍ରୀସ୍‌ ବା ରୋମ୍‌ର ଏତି ହ୍ୟ କେବଳ ଇଉରୋପର 
ନୁହେଁ, ଏହା ମୋର ମଧ୍ଯ ଏଏତିହ୍ୟ । ଆପଣା ଜାଡିଲାଗି ମୁଁ ଯେତିକି ଗର୍ବ 
ଅନୁଭବ କରେ, ଏହିସବୁ ସଭ୍ୟତା ଓ ସଂସ୍କୃତିର ଫୁଲପାଣି ପଡ଼ି ମୋର ବିଚାର 
ଓ ଢୀବନଦୃଷ୍ିର ମଣ୍ଡନ ହୋଇଥ୍‌ବାରୁ ମୁଁ ଠିକ ସେତିକି ଗର୍ବ ଅନୁଭବ କରେ । 
ମୋର ବେଶ୍‌ ମନେପଡୁଚି, ଯେତେବେଳେ ମୁଁ ଠିକ ତୋରି ବୟସର ହୋଇଥ୍‌ଲି, 
କଟକରେ ହାଇସ୍ତ୍ୁଲର ତଳକ୍ଟାସରେ ପଡୁଥ୍‌ ଲି, ସେତେବେଳେ ସ୍ତୁଲର 
ପତ୍ରିକାଲାଗି ମୁଁ 'ମହାତ୍ମା ସକ୍ରେଟିସ୍‌' ବୋଲି ପ୍ରବନ୍ଧଟିଏ ଲେଖିଥୂଲି । ଆମ 
କ୍ଲାସରେ ପଢା ହେଉଥ୍‌ବା ଇଂରାଜୀ ବହିରେ ସକ୍ତେଟିସ୍‌ଙ୍କର ବିଷୟ ଥୁଲା । 
ସେହି ବିଷୟଟି ମୋତେ ଏପରି ପ୍ରଭାବିତ କରିଥ୍ଲା ଯେ ଏଠୁ ସେଠୁ ନାନା 
ସାମଗ୍ରୀ ସଂଗ୍ରହ କରି ମୁଁ ସକ୍ରେଟିସ୍‌ଙ୍କ ସମ୍ବନ୍ଧରେ ଗୋଟିଏ ପ୍ରବନ୍ଧ ଲେଖି ସେହି 
କିଶୋର ବୟସରେ କେତେ ଆନନ୍ଦ ପାଇଥ୍‌ଲି । ମୋ”' ଲେଖକଜୀବନର 
ସ୍ତବକଟିରେ ସେଦିନ ସତେଯେପରି ସେହି ପ୍ରଥମ କଳିଟି ଫୁଟି ଉଠିଥ୍ଲା। ତୁ 
ଥରେ ଚିଚ୍ତାକରି ଦେଖିଲୁ, ସୁଦୂର ଗ୍ରୀସ୍ଦେଶର ସୁଦୂର ପୁରାତନ କେଉଁ ଯୁଗରେ 
ଦେଶର ଶାସନଦ୍ଵାରା ଅପରାଧୀ ସାବ୍ୟସ୍ତ ହୋଇ ମରିଥ୍‌ବା କୁସିତକାୟ ସକ୍ରେଟିସ୍‌ 

ପ୍ରାୟ ଅଢେଇ ହଜାର ବର୍ଷପରେ ପୃଥ୍ବୀର ଆଉଗୋଟାଏ କୋଣ ଓଡ଼ିଶାର 
ଗୋଟାଏ ଅଜ୍ଞାନ ବାଳକର ମନରେ ଏତେ ପ୍ରେରଣା ଓ ଏତେ ଶ୍ରଦ୍ଧା 
ଅଜାଡ଼ିଦେଇ ପାରିଲେ କିପରି ? ପିଲାଦିନର ସେହି ମୁଗ୍ଧ ହେବାର 
କାହାଣୀଟିକୁ ମୁଁ ଯେତିକି ମନେପକାଏ, ବାରମ୍ବାର ସେତିକି ବେଶୀ ଅଭିଭୂତ 
ହୋଇପଡ଼େ । ଦେଶ, ଜାତି, ଭାଷା ଓ ଭୂଗୋଳର ସବୁ ସୀମା ଡ଼େଇଁ ଆଉ 
ଯେଉଁ ପ୍ରାଣସୂତ୍ରଗୁଡ଼ିକ ଏହି ସଂସାରରେ ଜୀବନର ଆତଯାତ କରୁଚି, ମୋର 
ମସ୍ତକ ତାହାରି ପାଖରେ ନତ ହୋଇଯାଏ ! 


କିନ୍ତୁ ତୁ କହିଲୁ, କେବଳ ବିଜ୍ଞାନ ଫଳରେ ସିନା ଏହିସବୁ କୁହୁକ ସମ୍ଭବ 
ହୋଇ ପାରୁଚି ! ସଂସାରର ଯେକୌଣସି ସାନଜାଗାରେ ଜନ୍ମହୋଇ ମଧ୍ଯ ମଣିଷ 
ସକଳ ସଂସାରର କଥା ଜାଣି ପାରୁଚି, ସକଳ ସଂସାରର ଜ୍ଞାନ ଓ ବିଜ୍ଞାନକୁ ସେ 
ଆପଣାର ଅତିଥ୍‌ ପରି ଆପଣା ଘରକୁ ଡ଼ାକିଆଣି ପାରୁଚି । ସେଇଥ୍ପାଇଁ ଆମ 
ଦେଶର ଗୀତା ଓ ଉପନିଷଦ ପଢି ଇଉରୋପ ବା ଆମେରିକାର କୌଣସି ଯୁବକ 
ଆପଣା ଜୀବନର ପରମସତ୍ୟକୁ ଆବିଷ୍କାର କରି ପାରୁଚି, ପୁରାତନ ଭାରତର 
ସର୍ବଶ୍ରେଷ୍ଠ ଜୀବନଦରଷ୍ଠି ହୁଏତ ତାହାରି ଜୀବନ ଓ ତାହାରି ବାଣୀ ମଧ୍ଯଦେଇ ପ୍ରକଟିତ 
ହୋଇ ପାରୁଚି । ପୁଣି ଭାରତବର୍ଷର କେଉଁ ପିଲା ଗ୍ରୀସ୍‌ର ସକ୍ତେଟିସ୍‌ ବା 
ଆମେରିକାର ଲିଙ୍କନୁଙ୍କୁ ଆପଣା ଜୀବନର ବରେଣ୍ୟରୂପେ ଗ୍ରହଣ କରି ନେଉଟି । 
ମୁଁ ତ କହିବି, ରେଡିଓ, ସିନେମା କିମ୍ବା ମଟରଗାଡ଼ୀ ଠାରୁ ଏଇଟି ହେଉଚି ଆଧୁନିକ 
ବିଜ୍ଞାନର ଏକ ଅଧ୍କ ମୂଲ୍ୟବାନ ଦାନ । ବିଜ୍ଞାନର ବିକାଶ ଫଳରେ ଜ୍ଞାନର 
ବିକାଶ ଓ ସମ୍ପସାରଣ ହୋଇଚି, ମଣିଷ ତା'ର ଆପଣାକୁ ଓ ଆପଣାର ପୃଥ୍ବୀକୁ 
ଅଧ୍କ ସମ୍ପସାରିତ କରି ଜାଣିବାକୁ ଓ ଅନୁଭବ କରିବାକୁ ଶିଖିଚି। ଏବଂ ଏହାରି 
ଫଳରେ ସଂସ୍କୃତିର ଜାତି ଯାଇଚି; ପୁରୀର ବଡ଼ ଦେଉଳରେ ଜଗନାଥଙ୍କର ବେଢ଼ା 
ଭିତରକୁ ଆସିଲେ ମଣିଷର ଯେମିତି ଜାତି ଯାଏ, ଠିକ୍‌ ସେହିପରି । 

ବରଁମାନ ମୁଁ ତ ଇଉରୋପକୁ ହିଁ ଯାଉଚି। ଆସନ୍ତା କେତେବର୍ଷ ଭିତରେ 
ଇଉରୋପ ବିଷୟରେ ତୋ ପାଖକୁ କେତେକେତେ କଥା ଲେଖିପାରିବି। ମୋର 
ଅନୁଭୂତି ଗୁଡ଼ିକୁ ତୋପାଖରେ ଖୋଲି କହିବାକୁ ମୁଁ କେତେ ଅବସର ପାଇବି । 
ତେଣୁ ଆଜି ତରତର ହୋଇ ଗୁଡ଼ାଏ ଉଦ୍‌ଗାରି ପକାଇବା ଆଦୌ ଉଚିତ 
ହେବନାହିଁ । ସୁଏଜ୍‌ କେନାଲ ପାରି ହେଲେ କେଜାଣି କାହିଁକି ଏସିଆ ପଛରେ 
ରହି ଗଲାପରି ଲାଗେ । ଇଉରୋପର ଆୟତନ ଭିତରକୁ ଖୋଜ ପକାଇଲା ପରି 
ମନେହୁଏ । ଆଜି ସକାଳୁ ମୁଁ ଠିକ୍‌ ସେହିପରି ଅନୁଭବ କଲି । ସେଥ୍ପାଇଁ 
ତୋ'ପାଖକୁ ଆଜି ଅନ୍ୟ କୌଣସି ବିଷୟ ଲେଖିବା ପୂର୍ବରୁ ଇଉରୋପର କଥାରୁ 
ବହୁତଗୁଡ଼ାଏ ଲେଖି ହୋଇଗଲା । ଆଜି ମୋର ଯାହା ହେଲା, ଆଉ କେତେବର୍ଷ 
ଗଲେ ହୁଏତ ତୋର ମଧ୍ଯ ଠିକ୍‌ ସେହିପରି ହେବ। 


ଛୋଟିଆ ଗାଆଁ ବାଗଲପୁରର ଛୋଟିଆ କରଣସାହୀରେ ତୋର ଜନ୍ମ । 
ସେଥୁରେ କାହାରି କିଛି କହିବାର ନାହିଁ। ତୋ'ର ସେଠି ଆପଣାର ବୋଉ ଅଛି, 
ଭାଇଭଉଣୀମାନେ ଅଛନ୍ତି । ଘରୁ ବାହାରି ଦାଣ୍ଡ ପାରି ହୋଇଗଲେ ଆମ 
ଗାଆଁର ଠାକୁରଘର ରହିଚି। ସେଠି ସବୁଦିନ ସନ୍ଧ୍ୟାବେଳେ ତୁ କେତେ ସରାଗରେ 
ଆରତିବେଳର ଘଣ୍ଟ ବଜାଇବାକୁ ଯାଇଚୁ। ଗାଆଁକୁ ବେଡିକରି ରହିଥ୍ବା ନଇରେ 
ତୁ କେତେ ପହଁରିଚ୍ଛ ସେଇ ନଇର ବାଲିଉପରେ କେତେ ଆନନ୍ଦରେ ମଇଳା 
ହୋଇ ଖେଳିଚୁ। ଏଥ୍‌ରେ ମଧ୍ଯ କାହାରି କିଛି କହିବାର ନାହିଁ। ତୋ'ର ଓଡ଼ିଆ 
ଭାଷା, ତୋ'ର ଓଡ଼ିଆ ଜାତି, ଓଡ଼ିଆ ଦେଶ, - ଏସବୁ ଅତି ପ୍ରିୟ। ଠିକ୍‌ ସେହିପରି 
ହେବାର ହିଁ ଉଚିତ ଥୁଲା । ସ୍ଵାଭାବିକ ଭାବରେ ବଢିବାଲାଗି ଏହାହିଁ ହେଉଚି 
ରୀତି । କିଚ୍ତୁ ଜଟି, ତୁ ମଧ୍ୟ ଦିନେ ବଡ଼ ହେବୁ । ତୁ ବଡ଼ ହେବା ସଙ୍ଗେ ସଙ୍ଗେ 
ତୋର ଭାଷା ମଧ୍ୟ ଆହୁରି କେତେ କେତେ ଭାଷାକୁ ସମ୍ପରସାରିତ ହୋଇଯିବ । 
ତୋ'ର ଦୃଷ୍ଟି , ତୋ'ର ବିଚାର ଓ ତୋ'ର ଆଗ୍ରହ କ୍ରମେ କେତେ ଦିଗ୍ବଳୟ 

ପାରି ହୋଇଯିବ । ସେତେବେଳେ ଦେଶ, ଢାତି ବା ଭାଷା କହିଲେ ତୃ ତାହାକୁ 
ରିନ୍ନ ଅର୍ଥରେ ବୃଝିବୁ। ତୋ'ର ମନର ଡ଼େଣାକୁ ପରମସଙ୍ଗୀ କରି ତୁ କେତେ 
କୁଆଡ଼େ ଯିବୁ, କେତେଢଜାଗାରେ ଆପଣାର ହୋଇଯିବୁ, ପୁଣି କେତେକେତେ 
ମଣିଷଙ୍କୁ ଆପଣାର କରିନେବୁ ।! ବାଗଲପୁର ଗାଆଁର ଜଣେ ମଣିଷ ହୋଇ 
ବଢିବାର ଅଧ୍କାରକୁ କେହି ତୋଂଠାରୁ ଛଡ଼ାଇ ନେଇ ଯିବନାହିଁ। ଓଡ଼ିଆ ଭାଷା 
କିମ୍ବା ଓଡ଼ିଆ ଜାତି ପ୍ରତି ତୋର ଅନୁରଭ୍ତି ସେତେବେଳେ ମଧ୍ଯ କୌଣସିପ୍ରକାରେ 
କୁନନ ହେବନାହିଁ। ତଥାପି ତୁ ସେତେବେଳେ କୌଣସି କୃପଭିତରେ ରହି ଆପଣାର 
ସଂକୀର୍ଣ୍ତାକୁ ଆପଣାର ଗୌରବ ବୋଲି କହିବାର ନିର୍ବୋଧପଣିଆ କଦାପି 
ଦେଖାଇବୁ ନାହିଁ। ଆମ ଆଗରେ ଯେଉଁଭଳି ଏକ ପୃଥ୍ବୀ ଆସୁଚି, ସେଠାରେ 
ତିଷ୍ପିକରି ରହିବାକୁ ହେଲେ ଆମକୁ ଏହି ସଂସାରର ବିଜ୍ଞାନ ପରି ବିଶ୍ବମୁଖ ଓ 
ବିଶ୍ବନୀଡ ହେବାକୁ ପଡ଼ିବ। ବର୍ଭମାନ ମୁଁ ବାଢି ରଖି କହୁଚି ଯେ ଯେତେବେଳେ 
ତୁ ମୋ' ବୟସର ହେବୁ, ସେତେବେଳେ ତୁ ମଧ୍ଯ ଆପଣାର ଶ୍ରଦ୍ଧା ଓ ସମର୍ପଣର 
କ୍ଷେତ୍ରରେ ଏସିଆ ବା ଇଉରୋପର, ଓଡ଼ିଆ ବା ଅଣଓଡ଼ିଆର କିମ୍ବା ଭାରତୀୟ 
ବା ଅଭାରତୀୟର କୌଣସି ବାରଣ ରଖିବୁନାହିଁ । ତଦ୍ଵାରା ତୋ'ର ହାନି ହେବ 
ନା ଲାଭ ହେବ, ଭାବିକରି କହିଲୁ ? 


ଆମେ କାଲି ଦିନମାନ ସୁଏଜ କେନାଲରେ କଟାଇଚୁ। ଆଗେ କଟକଚ 
ନୂଆବଜାରରୁ ଜଗତ୍‌ସିଂହପୁର ଯାଏ ଡ଼ଙ୍ଗା ଚାଲୁଥ୍ଲା ! ସେତେବେଳେ ଅନେକ 
ସମୟରେ ମୁଁ କଟକରୁ ଗାଆଁକୁ ଆସିଲବେଜେ ଡ଼ଙ୍ଗାରେ ବସି ଆସୁଥ୍ଲି । 
ବାଲିଆରେ ଆସି ପହଁଞ୍ଲା ବେଳକୁ ପ୍ରାୟ ସନ୍ଧ୍ୟା ବୁଡ଼ି ଯାଉଥ୍‌ଲା। କାଲି ଦିନଯାକ 
ସେହିପରି କୌଣସି ଡ଼ଙ୍ଗାରେ ବସି ଥ୍ର ଜଳଉପରେ କୁଆଡ଼େ ଯାଉଥବା ପରି 
ମନେ ହେଉଥାଏ । କେନାଲରେ ଯେଉଁ ସୁଅ ଥାଏ, ତାହାକୁ ସୁଅ ବୋଲି ନକହିଲେ 
ମଧ୍ଯ ଭୁଲ ହେବନାହିଁ । ଆମ ଆଗରେ ଆଉ ପଛରେ ଆହୁରି କେତେକେତେ 


ସାଗର ପଥ / ୭୫ 


Digitized by srujanika@gmail.com 
f- 1 ¢ 


ଜାହାଜ ମଧ୍ଯ ଧାଡ଼ୀ ବାନ୍ଧି ଚାଲିଆଆନ୍ତି। ସୁଏକ୍ନାଳ ଭାରି ଅଣଓସାରିଆ ହୋଇ 
ଖୋଳା ହୋଇଥୁବାରୁ ଏଥ୍‌ରେ ଏକାବେଳକେ ଦୁଇପାଖରୁ ଜାହାଜର ଯାତାୟତ 
ସମ୍ଭବ ହୋଇ ପାରେନାରହିଁ। ଆଗ ତେଣୁ ଆସୁଥ୍ବା କାହାଜଗୁଡ଼ିକ କେନାଲର 
ସମସ୍ତ ପଥ ଅତିକ୍ରମ କରି ସାରିଲେ ଯାଇ ଏପାଖର ଜାହାଜଗୁଡ଼ିକୁ କେନାଲ 
ଭିତରକୁ ଯିବାପାଇଁ ଅନୁମତି ଦିଆଯାଏ । ତେଣୁ ପ୍ରାୟ ପ୍ରତ୍ୟେକ ଜାହାଜକୁ 
ରାସ୍ତା ଖୋଲିବାଯାଏ କେନାଲର ଏମୁହଁରେ ବା ସେମୁହଁରେ ବେଶ୍‌ କେତେଘଣ୍ଟା 
ଅପେକ୍ଷା କରି ଠିଆ ହେବାକୁ ପଡ଼େ । 


କେନାଲର ବାଆଁପାଖରେ ହରିତୃବରଙ୍ଗର ବୃ କ୍ଷଧାଡ଼ୀ ଲାଗି ରହିଥାଏ । 
ତାହାରି କଡ଼େ କଡ଼େ, ରେଲଲାଇନ୍‌ ଓ ମଟର ରାସ୍ତା, ଡ଼ାହାଣ ପାଖରେ ସିନାଇ 
ମରୁଭୂମି । ଆରଥର ଏଇବାଟେ ଗଲାବେଳେ ମୁଁ ଏଠାରେ କେବଳ ବାଲିଛଡ଼ା 
ଆଉ କିଛି ଦେଖିଥ୍ଲି ବୋଲି ମୋର ମନେ ହେଉନାହିଁ। ଖାଲି ବାଲି ଆଉ ବାଲି । 
ମଝିରେ ମଝିରେ ପାହାଡ଼ର ଭ୍ରମ ଦେଖାଇ ବାଲିର ସ୍ତୃପମାନ ରହିଚି ବୋଲି ଯାହା 
ଏହି ଭୂମିରେ ମଧ୍ଯ କୌଣସି ଆକୃତି ଓ ଆୟତନ ବି ରହିଚି ବୋଲି ମନେହୁଏ | 
ନଚେତ୍‌ ଆଖି ଯେତେଦୃୂରକୁ ବଢାଇବ, କେବଳ ବାଲି ଆଉ ବାଲି। କିନୁ ଆରଥର 
ଓ ଏଥର ମଧ୍ଯରେ କାଲି ଅନେକ ପ୍ରଭେଦ ଦେଖିବାକୁ ପାଇଲି । କେଉଁଠି ରାସ୍ତା 
ତିଆରି ହେଉଚି, ରାସ୍ତା ତିଆରି କରିବାର ଆଧୁନିକତମ ଯନ୍ତ୍ରପାତି ସହିତ ଶହଶହ 
ସଂଖ୍ୟାରେ ମଣିଷ ମଧ୍ୟ କାମରେ ଲାଗିଚରି। ମଝିରେ ମଝିରେ ପୁଣି ବସତିମାନ 
ରହିଚି। ଖୁବ୍‌ ସମ୍ଭବ ଏଗୁଡ଼ିକ ଅସ୍ଥାୟୀ | ଯେଉଁଠାରେ ସମ୍ଭବ, ସେଠି ଗଛମାନ 
ଲଗାଯାଇଚି। ସେହି ଗଛସବୁ ଦୂରରୁ ହରିତ ଓ କୃଷ୍ଣବର୍ଣ୍ଣର କୁହୁକ ଲଗାଇ ଦେଇ 
ମରୁଭୂମିର ବୁକୁ ଉପରେ ଜୀବନର ସମ୍ଭାବ୍ୟ ମାୟାକୁ ବ୍ୟାପ୍ତ କରି ରଖିଚି । 
ବେଳେବେଳେ ସ୍କପଗୁଡ଼ିକର ଫାଙ୍କରେ ଆଖିର ଜିଜ୍ଞାସା କେତେକେତେ ଯୋଜନ 
ଦୂରକୁ ଲମ୍ବିକରି ଚାଲି ଯାଉଥାଏ। ମୁଁ ଭାବୁଥାଏ, ଏହି ଭୂମିରେ ପ୍ରଧାନ ସମସ୍ୟା 

ହେଉଚି ପାଣି । ଏଠି ହୁଏତ ପାଞ୍ଚ ବରଶରେ ମଧ୍ଯ ଅରେ ହେଲେ ବର୍ଷା 
ହେଉନଥ୍ବ । ଯଦି ଯେକୌଣସି ପ୍ରକାରେ ଏଠାରେ ରହିଥ୍ବା ପାଣିର ଅଭାବଟିକୁ 
ପୂରଣ କରାଯାଇ ପାରନ୍ତା, ତେବେ ସିନାଇର ମରୁଭୂମି ଦିନେ ସ୍ଵେହମୟୀ ଭୂମି 
ହୋଇ ହସି ଉଠର୍ତା । ଏଠାରୁ ମାତ୍ର କେତେ ମାଇଲ୍‌ ଦୂରରେ ଇସ୍ରାଏଲର 
ଉଦ୍ୟମୀ ମଣିଷ ନେଗେଦ୍‌ ମରୁଭୂମିକୁ ଜଳର ଧାର ଆଣି ଅଭିଶପ୍ତ ମାଟିକୁ 
ପୁଣି ହସାଇ ଦେବାର ଉଦ୍ୟମ କରୁଚି । କାଲି ମିଶରରେ ମଧ୍ଯ ମୁଁ ଠିକ୍‌ ସେହି 
ଉଦ୍ୟମର ଆଭାସ ପାଇଲି। କିଏ କହିପାରିବ, ଆଜି ପରସରକୁ ବନ୍ଧୁକ ଦେଖାଇ 
ରହିଥ୍‌ବା ମିଶରର ଉଗ୍ର ମୁସଲମାନ ଓ ଇସ୍ରାଏଲର ଉଗ୍ର ଇହୁଦୀ କାଲି ମଣିଷର 
ମନ ନେଇ ବିଜ୍ଞାନର ବୁଦ୍ଧିକୁ ଏକାଠି ଖଟାଇବାକୁ ଆଗ୍ରହୀ ହେବେ ଏବଂ ପାଣିର 
ଏହି ସାଧାରଣ ସମସ୍ୟାଟିର ସମାଧାନ କରିବେ ? 


ସେପାଖରୁ ଆଖି ବୁଲାଇ ଏପାଖକୁ ଆସିଲା ବେଳକୁ ପ୍ରକୃତରେ ଆଖି 
ପୂରି ଯାଉଥାଏ । ଆରଥର ଏଇବାଟେ ଗଲାବେଳେ ମୁଁ ମଝିରେ ମଝିରେ 
ଶସ୍ୟକ୍ଷେତ ଅବଶ୍ୟ ଦେଖିଥ୍ଲି। କୃଷକର ଘର ବି ଦେଖିଥ୍ଲି । କିନୁ ମିଶରର 
ଭୂମି ସେତେବେଳେ ଭାରି ଅବହେଳିତ ହୋଇ ପଡ଼ି ରହିଥ୍ଲା। ଏହି ଦେଶର 
କ୍ଲାନ୍ତ ଓଟପରି ମଣିଷର ମୁହଁରେ ମଧ୍ଯ କେବଳ କ୍ଲାନ୍ତିର ଅବସାଦ ଗୁଡ଼ାକ ଅନ୍ୟ 
ସଳକ ସମ୍ଭାବନାକୁ ଆଚ୍ୁନ କରି ରଖିଥ୍‌ଲା । କିନ୍ଧ କାଲି ସକାଳର ସ୍ବମିଗ୍ଧ 
ଆଲୁଅରେ ମୁଁ ମିଶରରେ ଏକ ଅଦୃଭୂତ ପରିବର୍ରନ ଘଟିଥ୍ବାର ଅନୁଭବ କରି 
ପାରିଲି । ସବୁଠାରୁ ପ୍ରଥମେ ଯେଉଁ ପରିବର୍ରନଟି ଆଖ୍ରେ ପଡ଼ିଯାଉଥ୍ଲା, 
ସେଇଟି ହେଉଚି କେନାଲର କୃଳେ କୂଳେ ଯାଇଥ୍‌ବା ଚମଳ୍କାର ରାସ୍ତା। ରେଳ ଓ 
ମଟର ଉଭୟ ପାଇଁ ରାସ୍ତା। ମିଶରଦେଶକୁ ଏଥ୍‌ରେ ଅନେକ ଅର୍ଥ ବ୍ୟୟ କରିବାକୁ 
ପଡ଼ିଥ୍ବ। ଶୁଣିଲି, କେନାଲକୁ ଆପଣା ହାତକୁ ନେବାପରେ ମିଶର ସରକାର 
କେନାଲରୁ ଯାହା ଲାଭ ପାଉଚନ୍ତି, ତାହାକୁ ପ୍ରଧାନତଃ କେନାଲ ଓ ଏହାର 

ପାରିପାର୍ଶ୍ଣିକ କ୍ଷେତ୍ରର ବିକାଶରେ ବ୍ୟୟ କରୁଚର୍ତି। ଆଗେ କେନାଲରୁ ମିଳୁଥ୍‌ବା 
ଲାଭ ପ୍ରଧାନତଃ ଇଂଲଣ୍ଡ ଓ ପ୍ରାନ୍‌ସଦେଶକୁ ଚାଲି ଯାଉଥଲା ! କୂଳବର୍ଭୀ 
ମିଶରବାସୀ କେବଳ ଲକ୍ଷ୍ମୀମନ୍ତ ବିଦେଶୀର ବଡ଼ପଣିଆ ଦେଖି ବକା ହୋଇ ଅନାଇ 
ରହୁଥ୍ଲା। 


ଆଗେ ସୁଏଜ କେନାଲର କଡ଼ରେ ତିନି ଜାଗାରେ ତିନୋଟି ହୁଦ ଥୁଲା । 
ବର୍ଭମାନ ସେଗୁଡ଼ିକୁ ଆବାଦ କରାଯାଇ ଶସ୍ୟକ୍ଷେତ୍ରରେ ପରିଣତ କରିବାକୁ ଚେଷ୍ଟା 
କରାଯାଉଚି । ମଝିରେ ବନ୍ଧ ପକାଇ ହ୍ନଦଗୁଡ଼ିକୁ କେନାଲଠାରୁ ଅଲଗା କରି 
ଦିଆଯାଇଚି । ସେହି ବନ୍ଧଭପରେ ବର୍ରମାନ ରେଳ ଓ ମଟର ରାସ୍ତା ତିଆରି 
ହୋଇଚି । ରାସ୍ତା ସେପାଖରେ ହ୍ବଦର ପାଣିକୁ ଶୁଖାଇ ଦିଆଯାଇ କ୍ରମେ 
କୃଷିଯୋଗ୍ୟ ଭୂମିରେ ପରିଣତ କରାଯାଉଚି ଓ ସେହି ନୃତନ ଭୂମିକୁ ମିଶରର 
କୃଷକମାନଙ୍କୁ ଦିଆଯାଉଚି | ଖୁବ୍‌ସମ୍ଭବ ଗତ ଅନେକ ବର୍ଷ ହେଲା ଏମାନେ 
ଭୂମିହୀନ ଥ୍‌ଲେ, ବାଧହୋଇ ଆଉକୌଣସି ମାଲିକର ଢୁମିକୁ ଚାଷ କରୁଥ୍ଲେ। 
ମିଶର ଭାଷାରେ ଫେଲା ( ୮ଣାaମ ) ବୋଲି କହିଲେ ଯୁଗେ ଯୁଗେ ଏହି ଲାଞ୍ଚତ 
ଶ୍ରେଣୀକୁ ହିଁ ବୁଝାଉଥ୍‌ଲା ! ଏମାନେ ବର୍ଭମାନ ଆପଣାଲାଗି ଭୂମି ପାଇଚଚନ୍ତି 
ଆପଣାର ଜୀବନଲାଗି କିଞ୍ଚିତ ଭୂମି ପାଇଚଚ୍ି। ନୂଆ ହୋଇ ତିଆରି ହେଉଥ୍‌ବା 
ଜମି ଉପରେ ଏମାନଙ୍କର ନୂଆ ଘରମାନ ତିଆରି ହୋଇଚି। ଘର ଚାରିପାଖରେ 
ଛୋଟିଆ ବଗିଚା। ବଗିଚାର ହିଡ଼ଉପରେ ଶସିଆଳ କଦଳୀଗଛର ବାହୁଙ୍ଗାମାନ 
କେଡ଼େ ସୁନ୍ଦର ଦେଖାଯାଉଚି। ବାରି ସେପାଖକୁ ଶସ୍ୟକ୍ଷେତ୍ର। ଗହମ, ବାଜରା, 
ଆଳୁ ଓ ଆହୁରି କେତେକେତେ ଫସଲର ଚାଷ ହୋଇଚି। ରାସ୍ତାକଡ଼ରେ ଥୁବା 
ସବୁଜ ବୃକ୍ଷଧାଡ଼ୀର ଫାଙ୍କଭିତରୁ କୃଷକର ଉଦ୍ୟମୀ ଜୀବନର ଏହି ସମ୍ଭାରଗୁଡ଼ିକ 
କେଡ଼େ ସୁନ୍ଦର ଦିଶୁଚି, ଦେଖିଲା ଲୋକର ମନରେ କେତେକେତେ ଆଶା ଓ 
ବିଶ୍ମାସ ଭରିଦେଇ ଯାଉଚି । ମୁଁ ଯେତେବେଳେ ଇସ୍ରାଏଲ ଦେଶକୁ ଯାଇଥ୍‌ଲି, 

ସେତେବେଳେ ପ୍ରାୟ ପ୍ରତ୍ୟେକ ମୁଖରୁ ଶୁଣିଥ୍ଲି ଯେ ସେଠି ସେମାନେ ଇସ୍ରାଏଲର 
ଲଙ୍ଗଳା ଓ ଶୁଖିଲା ଭୂଇଁକୁ ଏକ ସବୁଜ ବଗିଚାରେ ପରିଣତ କରିବାକୁ ଶପଥ 
ନେଇ ବାହାରିଚନ୍ତି । ସେହି ଶପଥ ଓ ସଂକଳ୍ପର ସଂକ୍ରମଣ ଆଜି ମିଶର ଦେଶକୁ 
ଆସି ଛୁଇଁ ସାରିଲାଣି ବୋଲି ମନେହେଲା। 


ସନ୍ଧ୍ୟା ପ୍ରାୟ ସାତଟାବେଳେ ଆମ ଜାହାଜ ପୋର୍ଟ ସୟଦ ପୋତାଶ୍ରୟ 
ଭିତରେ ପଶିଲା। ଯାତ୍ରୀମାନଙ୍କର ମନ ଜାଣି ଆଜି ଜାହାଜର କର୍ରୃପକ୍ଷ ଚଞ୍ଚଳ 
ଖାଇବାକୁ ଦେଇଦେଲେ। ମିଶର ଦେଶର ପୋଲିସ୍‌ କର୍ମଚାରୀ ଜାହାଜକୁ ଆସିଲେ 
ଓ ଆମ ପାସ୍ପୋର୍ଟରେ ମୋହର ବାଡ଼େଇଦେଇ ଆମକୁ ସହରରେ ଟିକିଏ ବୁଲି 
ଆସିବାଲାଗି ଅନୁମତି ଦେଲେ। ରାତି ଏଗାରଟା ବେଳେ ଆମର ଜାହାଜ ପୋର୍ଟ 
ସୟଦ୍ଵ ଛାଡ଼ିବ । ତେଣୁ ମଝିରେ ଥ୍ବା ଏହି ଦୁଇ ତିନିଘଣ୍ଟା ସମୟଲାଗି ଯାହା 
ଗୋଡ଼ଟାକୁ ନେଇ ଟିକିଏ ଖେଳାଇ ଆଣିବା କଥା । ବନ୍ଦୀଶାଳାରୁ ବନ୍ଦୀମାନେ 
ମୁକ୍ତି ପାଇଲା ପରି ଆମେ ଗୋଟିଗୋଟି ହୋଇ ଜାହାଜରୁ ଓହ୍ଲାଇ ଆସିଲୁ ଓ 
ନିମେଷମାତ୍ରେ ସହରର ନାନା ଦିଗରେ ଅଦୃଶ୍ୟ ହୋଇଗଲୁ । ଗତ ନଅବର୍ଷ 
ତଳେ ଦେଖିଥ୍‌ବା ପୋର୍ଟସୟଦ୍‌ର ଯେଉଁ ଛବିଟି ମୋର ମନଭିତରେ ଏପର୍ଯ୍ୟନ୍ତ 
ଅସ୍ପଷ୍ଟ ହୋଇ ରହିଥୁଲା, ତାହାରି ସହିତ ବର୍ରମାନର ପୋର୍ଟସୟଦକୁ ମିଳାଇ 
ଦେଖିବାର ଚେଷ୍ଟା କଲି । ଭିତରେ କେଉଁଟା କେତେ ପରିମାଣରେ ବଦଳିଚି, 
ସେକଥା ମୁଁ କହି ପାରିବି ନାହିଁ। କିନୁ ବାହାରେ ନିଶ୍ଚୟ ଅନେକ କଥା ବଦଳିଚି। 
ଆରଥର ମୁଁ ଦେଖିଥ୍ଲି, ଢାହାଜଗୁଡ଼ିକ ବନ୍ଦରର କୂଜକୁ ଆସି ପାରୁନଥୁଲା | 
ସେଥ୍ପାଇଁ କୂଳରୁ ପ୍ରାୟ ଅଧମାଇଲ ଜଳପଥ ଷ୍ଟୀମର୍‌ରେ ବସି ଢାହାଜଯାଏ 
ଯିବାକୁ ପଡ଼ୁଥ୍ଲା ! ବର୍ରମାନ କିଳୁ ସେପରି ନାହିଁ । ଜାହାଜ ସିଧା ଉପକୂଳ 
ପର୍ଯ୍ୟନ୍ତ ଆସି ପାରୁଚି । ଜାହାଜପାଖରୁ ପ୍ରାୟ ଚାଳିଶି ପଚାଶ ଗଜର ଛୋଟିଆ 
ରାସ୍ତାଟିଏ ଏକାବେ ଳେକେ ସହରର ରାସ୍ତାଯାଏ ଗଡ଼ିଆସିଚି। 

ପୋଟ୍ଟସୟଦଵ ବନ୍ଦରର ସାଜସଜ୍ଜା ପୃଥ୍ବୀର ପ୍ରାୟ ସବୁ ବନ୍ଦରରେ ଥ୍‌ବା 
ସହରର ସାଜଂସ୍ସଜା ପରି । ଏଠି ସହରର ଜୀବନଟା ପ୍ରଧାନତଃ ଜଳପଥଚାରୀ 
ଯାତ୍ରୀମାନଙ୍କ ଲାଗି ହିଁ ଚଳେ, ସମୁଦ୍ରଗାମୀ ଜାହାଜଗୁଡ଼ିକର ଜୀବନର ଅନୁପୂରକ 
ହୋଇ ଚଳେ। ସେହିମାନଙ୍କ ଲାଗି ମନୋହରୀ ଦୋକାନମାନ ସଜାହୋଇ ରହିଚି । 
ସେହି ମାନଙ୍କ ପାଇଁ ହୋଟେଲ ଖୋଲାଯାଇଚି, ସେହିମାନଙ୍କ ଲାଗି 
ପୋର୍ଟସୟଦଵର ଅଧ୍‌ କାଂଶ ଅଧ୍ବାସୀ ପ୍ରାୟ ଅଧଡ଼ଜନେ ଭାଷାକୁ ଆୟତ୍ତ 
କରି ରଖିଚନ୍ତି । ଅବଶ୍ୟ ସମୟ ଅତି କମ୍‌ ଥ୍ବାରୁ ଆମେ ବନ୍ଦର-ଅଞ୍ଚଳ ଛାଡ଼ି 
ସହରର ଅଧ୍କ ସ୍ଵାଭାବିକ ଅଞ୍ଚଳଗୁଡ଼ିକୁ ଯାଇ ପାରିଲୁନାରହିଁ। କୌଣସି ଜାହାଜ 
ଆସି ପୋତାଶ୍ରୟରେ ପହଞ୍୍ବା ମାତ୍ରକେ ସବୁ ଦୋକାନରେ ଯାଇ ସେହି ଖବରଟି 
ପହଞ୍ଚ୍‌ ଯାଉଥ୍ବା ପରି ମୋର ମନେହେଲା । ଦୋକାନଗୁଡ଼ିକର ସମ୍ମୁଖରେ 
ସତେଅବା ଆମର ସ୍ଵାଗତ କରିବାପାଇଁ କିମ୍ବା ଆମକୁ ସୁବିଧାରେ ଜିନିଷ କିଣାଇ 
ଦେବାପାଇଁ ଦୋକାନୀ ବେଶରେ ଆମର ବନ୍ଧୁମାନେ ହିଁ ଠିଆହୋଇ ରହିଚନ୍ତି। 
କେଉଁ ଦେଶରୁ କେଉଁ ଜାହାଜ ଆସି ପହଞ୍ଲା, ସେଥ୍‌ରେ କେଉଁ କେଉଁ ଦେଶର 
ଯାତ୍ରୀମାନେ ଅଛନ୍ତି, ଆମେ ଭୂଇଁକୁ ଓହ୍ଲାଇବା ପୂର୍ବରୁ ସେହି ଖବର ଆସି ଏହିସବୁ 
ଦୋକାନରେ ପହଞ୍୍‌ ସାରିଥ୍ଲା। ସେଥ୍ଲାଗି ଆମେସବୁ ଦଳଦଳ ହୋଇ କୌଣସି 
ଦୋକାନ ଆଗରେ ଚାଲିଯିବା ମାତ୍ରକେ ଦୋକାନାମାନଙ୍କର ସୁହୃତ୍ଵସମ ଆଖ୍‌ 
ଆମକୁ ଚିହିନେଇ ପାରୁଥଲା ଓ 'ନମସ୍ତେ' 'ରାମରାମ' ପ୍ରଭୃତି କୁଶଳ -ସମ୍ଭାଷଣ 
ଦ୍ଵାରା ଆମର ମନକୁ ଲୋଭାଇ ନେଉଥ୍‌ୁଲା । ଏହି ବଜାରରୁ କିଛି କିଣିବାର 
ମତଲବ ନଥୂଲେ ମଧ୍ଯ, ଏପରିକି ପାଖରେ ଫଟା ପାହୁଲାଟାଏ ନଥୂଲେ ମଧ୍ଯ 
ଗୋଡ଼ ଦୁଇଟା ଆପେଆପେ ଦୋକାନ ଭିତରକୁ ଟାଣିହୋଇ ଯାଉଥଲା । 


କାଲି ସହର ଭିତରେ ବୁଲୁବୁଲୁ ଅକସ୍ମାତ୍‌ ଗୋଟିଏ ମିଉଚ୍ଚିଅମ୍‌ 
ଦେଖିବାକୁ ମିଳିଲା। ପୁରୁଣା ମିଶରର 'ମମି' ସାଇତାହୋଇ ରହିଥ୍‌ବା ମିଉଚିଅମ୍‌ 

ନୁହେଁ, ନୂଆ ମିଶରର ମିଉଜିଅମ୍‌ । ରାସ୍ତାଉପରେ ବୁଲୁଥ୍ବା ବେଳେ ଗୋଟାଏ 
ସୁଦୃଶ୍ୟ କୋଠାପାଖରେ ଠିଆ ହୋଇ ଏଇଟି କ'ଣ ହୋଇଥ୍‌ବ ବୋଲି ଭାବୁଚି, 
ହଠାତଵ ଦୁଇଜଣ ଯୁବକଙ୍କ ସହିତ ଭେଟ ହେଲା। ସେମାନେ ଚମକ୍କାର ଇଂରାଜୀ 
କହୁଥାନ୍ତି। ମୁଁ ସେଇମାନଙ୍କଠାରୁ କୋଠାଟି ଗୋଟିଏ ମିଉଜଚି ଅମ୍‌ ବୋଲି ଜାଣିଲି 
ଓ ସେଇମାନଙ୍କ ସହିତ ଭିତରକୁ ଗଲି। ୧୯୫୬ ମସିହାରେ ସୁଏଜ କେନାଲକୁ 
ମିଶର ଆପଣାର ଜାତୀୟ ସମ୍ପତ୍ତି ବୋଲି ଘୋଷଣା କରିବା ପରେ ଇଂଲଣ୍ଡ ଓ 
ପଫ୍ରୀନ୍‌ସ୍‌ ସହିତ ମିଶରର ଯୁଦ୍ଧ ହୋଇଥ୍‌ଲା । ପୋର୍ଟ ସୟଦ୍‌ର ସହରରାସ୍ତାରେ 
ମିଶରର ଲୋକେ ଇଂରେଜ ଓ ଫରାସୀ ସୈନ୍ୟଙ୍କ ସହିତ ଲଢିଥ୍‌ଲେ। କେତେ 
ଲୋକ ପ୍ରାଣ ଦେଇଥ୍‌ଲେ, କେତେ କୋଠାବାଡ଼ି ଭାଙ୍ଗିଥ୍ଲା, ମିଶରବାସୀଙ୍କ 
ଉପରେ କେତେପ୍ରକାର ନିଶୁରତା କରାଯାଇଥ୍‌ଲା । ସେହି ଇତିହାସର 
ଘଟଣାମାନ ଫଟୋ ସାହାଯ୍ୟରେ ଏହି ମିଉଜଚିଅମ୍‌ରେ ସଂଗୃହୀତ ହୋଇ ରହିଚି। 
ସେଇ ଫଟୋରୁ ଜାଣିବାକୁ ପାଇଲି, ଚଉଦ ପନ୍ଦର ବରଷର ଗୋଟିଏ ପିଲା ମଧ୍ଯ 
ଏହି ସମ୍ମାନିତ ସଂଗ୍ରାମରେ ଅନେକ ବୀରତ୍ଵ ଦେଖାଇଚି ଓ ଶେଷରେ ଶତ୍ତୁପକ୍ଷର 
ଅସ୍ତଆଗରେ ଢୀବନ ଦେଇଚି । ମିଶର ଦେଶରୁ ଇଂରେଚ୍ଚମାନେ ଯିବା ପ୍ରାୟ 
ପନ୍ଦରବର୍ଷ ହୋଇଗଲାଣି, କିନୁ ୧୯୫୬ ମସିହାକୁ ହିଁ ମୁଁ ନୂ ତନ ମିଶରର 
ଜନ୍ମସମ୍ବସର ବୋଲି କହିବି । 

ଅାଠ 


ଭୂମଧ୍ଯ ସାଗର 
ତା୧୭/୧୦/୬୨ 


ସ୍ନେହର ଜଟି, 

ଠିକ୍‌ ନଅବର୍ଷ ତଳେ, ଅର୍ଥାତ ୧୯୫୩ ମସିହାର ଶେଷବେଳକୁ ମୁଁ 
ମିଶର ଦେଶରେ ଗୋଟିଏ ସପ୍ତାହ କଟାଇଥ୍‌ଲି । ପିରାମିଡ ଦେଖ୍ବା ଅବଶ୍ୟ 
ମୋର ପ୍ରଧାନ ଉଦ୍ଦେଶ୍ୟ ଥୁଲା, ତଥାପି ଆନୁଷଟ୍ିକ ଭାବରେ ମୁଁ ସେତେବେଳେ 
ମିଶର ଦେଶର ସାଧାରଣ ଜୀବନ ଉପରେ ମଧ୍ୟ ଆଖି ବୁଲାଇ ନେଉଥ୍‌ଲି । 
ସେତେବେଳେ ଏଠି ଯାହାସବୁ ଦେଖିଥ୍ଲି, ସେଥୁରେ ପ୍ରସନ୍ନ ହେବାର କୌଣସି 
କାରଣ ନଥ୍ଲା ! ଅବଶ୍ୟ ବାହାରୁ ମିଶରବାସୀଙ୍କୁ ଦେଖି ମନେ ହେଉଥଲା ଯେ 
ସେମାନେ ନିଜ ଦେଶର ସାଧାରଣ ସ୍ଥିତି ବିଷୟରେ ବେଶ୍‌ ପ୍ରସନ୍ନ ଅଛନ୍ତି। କିନ୍ତୁ 
ଆପଣାକୁ ବାହାରେ ଅପରର ଆଖିରେ ପ୍ରସନ୍ନ ବୋଲି ଦେଖାଇ ହେବାର 
ପ୍ରଚେଷ୍ଟାଗୁଡ଼ାକ ସତେଅବା ଭାରି ସ୍ପଷ୍ଟ କରି ସୂଚାଇ ଦେଉଥ୍‌ଲା ଯେ ଭିତରେ 
ଏମାନେ ବଡ଼ ତ୍ରସ୍ତ ହୋଇ ରହିଚନ୍ତି । ଆପଣା ମନର ତ୍ରାସକୁ ମଧ୍ୟ ପଦାରେ 
ଧରା ପକାଇଦେବା ସେତେବେଳେ ବଡ଼ ମାରାତ୍ମକ ଥୁଲା ! ସେଥ୍ପାଇଁ କୁଶଳ 
ଅଭିନୟ କରୁଥ୍ବା ପରି ସେମାନେ ଉପର ମୁହଁର ପ୍ରସନ୍ନତାରେ ଆପଣା ମନର 
ସମସ୍ତ ସଂଶୟକୁ ଲୁଚାଇ ରଖୁଥ୍‌ଲେ | 


ସାଗର ପଥ/ ୮୨ 


Digitized by srujanika@gmail.com 
f- 4; ¢ 


ସେତେବେଳେ ସେନାପତି ନାଗିବ୍‌ ମିଶର ଦେଶର ଶାସନ କରୁଥ୍‌ଲେ ! 
ଇଂରେଜମାନଙ୍କର ସୌଖିନ୍‌ କଣ୍ଢେଇ ରାଜା ଫାରୁକ୍‌ ସିଂହାସନଚ୍ୟୁତ ହୋଇଥାର୍ି 
ଦରିଦ୍ର ମିଶରର ରାଜା ଥ୍ଲାବେଳେ ଇଂରେବ ପ୍ରତିପାଳକମାନଙ୍କର ସମ୍ପୂର୍ଣ୍ଣ 
ସମର୍ଥନ ସହିତ ସିଏ କିପରି ଅଶେଷ ବିଳାସର ରସକୁଶ୍ଡ ଭିତରେ ବୁଡ଼ି ରହିଥ୍‌ଲେ 
ଓ ଇଉରୋପର ବଡ଼ଲୋକମାନଙ୍କ ମନରେ ବଡଲୋକୀ ବିଷୟରେ ବିସ୍ମୟ 
ଜାତ କରୁଥ୍ଲେ, ସେତେବେଳେ ଅବିରାମ ଭାବରେ କେବଳ ସେହିକଥା ଗୁଡ଼ାକ 
ଶୁଣିବାକୁ ମିନୁଥାଏ । କେଉଁ ନୀତି ଅନୁସାରେ ଯେ ବ୍ରିଟେନ୍‌ର ସଭ୍ୟ ଶାସନ 
ରାଜା ଫାରୁକ୍ଵ ଭଳି ଜଣେ ଅପଦାର୍ଥ ମଣିଷକୁ ଘଣ୍ଟ ଘୋଡ଼ାଇ ରଖ୍ଥୁଲା, ସେ 
କଥା ସେଇ ଜଢାଣିଥ୍ବ ! ଯେକୌଣସି ଉପାୟରେ ହେଉ ପଛକେ, ସେନାପତି 
ନାଗିବ୍‌ ମିଶରର ଅଗ୍ରଗତିପଥରୁ ଏହି ପଥରସମ ବାଧାକୁ ଦୂର କରି ପାରିଲେ। 
ବିଚାରା ଫାରୁକ୍ଵ ମିଶରଦେଶ ଛାଡ଼ି ଇଉରୋପର ଖବରକାଗଜମାନଙ୍କ ଜରିଆରେ 
ସେଠି ଭାରି ବିଖ୍ୟାତ ହେଲେ ଓ ଅନେକ ପଇସା ମଧ୍ଯ କମାଇଲେ । ଅନେକ 
ବରଷର ରାଜନୀତିକ ଆଳସ୍ୟ ଭାଙ୍ଗିବାପରେ ମିଶରର ଜୀବନ ସରଗରମ ହୋଇ 
ଉଠିଲା । ନାଗିବ ଥ୍ଲେ ମିଶରର ସୈନ୍ୟବାହିନୀର ସର୍ବେସର୍ବାଃ ତେଣୁ ସେ 
କ୍ଷମତାକୁ ଆସିବାପରେ ମିଶର ଦେଶରେ ସୈନ୍ୟ ଓ ପୋଲିସ ମାନଙ୍କର ରାଜତ୍ଵ 
ଆରମ୍ଭ ହୋଇଗଲା । ଦେଶଟା ଯେ ଖାଲି ପୋଲିସ୍‌ ଓ ଫଉଜଙ୍କର ଅଢ଼ାରେ 
ଚାଲିଛି, ସେତେବେଳେ କି ଦେଶୀ କି ବିଦେଶୀ ସେଠି ସମସ୍ତଙ୍କୁ ନାନା କ୍ଷେତ୍ରରେ 
ଏହାହିଁ ଅନୁଭବ କରିବାକୁ ପଡ଼ୁଥୁଲା । 


ପୋଲିସ୍‌ ଚୋରକୁ ଧରେ, ତେଣୁ ସେ ଚୋରକୁ ଭୟ ମଧ୍ଯ କରେ । 

ଯେକୌଣସି ଲୋକକୁ ଦେଖ୍ଲେ ସେ ତାହାକୁ ଆଗ ଜଣେ ବିଶ୍ଵାସଘାତକ ବୋଲି 

ଧରିନିଏ, ଶତୁପକ୍ଷର ସମର୍ଥକ ବା ଗୁପ୍ତଚର ବୋଲି ଧରିନିଏ । ଏଣେ ରାଜନୀତିକ 

ପ୍ରଚାରରେ ଯେତେ କଲ୍ୟାଣକର କଥା କହିଲେ ମଧ୍ୟ ସେ ଆପଣାର ବନ୍ଧୁକଟା 

ଉପରେ ହିଁ ସବୁଠାରୁ ବଡ଼ ଭରସା ରଖିଥାଏ। ପୋଲିସ୍‌ର ଶାସନ ପ୍ରଜାକୁ ସବୁ 

ଦେଇପାରେ, କିରୁ ବିଶ୍ଵାସ ଦେଇ ପାରେନାହିଁ, ଅଭୟ ଦେଇ ପାରେନାହିଁ। କାରଣ 
ତା' ନିଜଭିତରେ ମଧ୍ୟ କୌଣସି ବିଶ୍ବାସ ନଥାଏ, କୌଣସି ଅଭୟ ନଥାଏ । 
ଜଣେ ବିଦେଶୀ ହିସାବରେ ସେତେବେଳେ ମୋତେ ଦିନକୁ ପ୍ରାୟ ଚାରି ପାଞ୍ଚଥର 
କରି ପୋଲିସ୍‌ଥାନାକୁ ଯିବାକୁ ପଡ଼ୁଥ୍ଲା। ହୋଟେଲର ମାଲପତ୍ର ରଖିବା ପରେ 
ଆଗ ପୋଲିସ୍ଥାନାକୁ ଯାଇ ମୁଁ ଅମୁକ ହୋଟେଲରେ ରହିଲି ବୋଲି କହି ଆସିବାକୁ 
ପଡ଼ିବ; ପୋର୍ଟସୟଦରୁ କାଇରୋ ଯିବାକୁ ହେଲେ ମୁଁ ପୋର୍ଟ୍‌ ସୟଦ ଛାଡ଼ି କାଇରୋ 
ଯାଉଚି ବୋଲି ସେଇ ପୋଲିସ୍‌କୁ ହିଁ କହିବାକୁ ପଡ଼ିବ । କାଇରୋରେ ପହଞ୍ଚ୍‌ 
ଅନ୍ୟ କୌଣସି କାର୍ଯ୍ୟ କରିବା ଆଗରୁ ମୁଁ କାଇରୋରେ ଆସି ପହଞ୍ଲି ବୋଲି 
ପୋଲିସ୍ଥାନାରେ ଯାଇ ଜଣାଇ ଆସିବାକୁ ପଡ଼ିବ । ଭୁଲ ହେଉ କି ଠିକ୍‌ ହେଉ, 
ବାରମ୍ବାର ଏହି ଉପଚାରଗୁଡ଼ାକ ମାନିବାକୁ ବାଧ୍ଯ ହୋଇ ମୁଁ ଭାବୁଥ୍ଲି ଯେ ମିଶର 
ଦେଶରେ ସମ୍ଭବତଃ ଏହି ପୋଲିସଗୁଡ଼ାଙ୍କୁ ଛାଡ଼ିଦେଲେ ଆଉ କିଛିହେଲେ ନାହିଁ। 
ପୁରୁଣା ଆଉ ନୂଆ ଉଭୟ ମିଶରର ସକଳ ଏ୍ିତିହ୍ୟ ଓ ଆକାଡ୍‌ କ୍ଷାକୁ କେବଳ 
ଆପଣାର ପ୍ରତିପତି ଦ୍ଵାରା ଆଚୁନ୍ନ କରି ରଖି ଏଠି ବରଁମାନ ପୋଲିସ୍‌ 
ସର୍ବାଧ୍କାରୀର ଶାସନ ଚାଲୁଚି। 


ସେତେବେଳେ ବିଦେଶୀ କହିଲେ ମିଶରବାସୀଙ୍କର ମନରେ କେବଳ 
ଆତଙ୍କିତ ହେବାକୁ ହିଁ ବୁଝାଉଥ୍ଲା | କାଇରୋ ଓ ପୋର୍ଟସୟଦର ମଝିରେ ଥ୍ବା 
ଜାଗାଜିଗ୍‌ ବୋଲି ଏକ ଛୋଟ ସହରରେ ଦିନେ ଖରାବେଳେ ମୁଁ ରେଳରୁ ଓହ୍ଲାଇ 
ବଜାର ଭିତରକୁ ଆସିଲି । ମିଶରବାସୀ ଜଣେ ଭଦ୍ରଲୋକଙ୍କ ଘରେ ଦୁଇଦିନ 
କଟାଇବା ଲାଗି ଏକ ନିମନ୍ତ୍ରଣ ପାଇ ମୁଁ ଅତି ସରାଗରେ ସେଠାରେ ଆସି 
ପହଞ୍ଚ୍‌ଥାଏ । ବଢାରର ଭୂଇଁ ମାଡ଼ିବା ମାତ୍ରକେ ମୋର ଚାରିପାଖରେ ପ୍ରାୟ 
କୋଡ଼ିଏ ସରିକି ଲୋକ ଘେରିଗଲେ । ମୋତେ ନାନାପ୍ରକାର ପ୍ରଶ୍ନର ପଚାରି 
ଅଥୟ କରି ପକାଇଲେ । ମୁଁ ଶାନ୍ତ ଭାବରେ କହିଲି, ମୋତେ ଅମୁକଙ୍କ ଘରକୁ 

ବାଟ ବତାଇ ଦିଅନ୍ତୁ, ମୁଁ ତାଙ୍କରି ଘରକୁ ଯିବାକୁ ଚାହେ। ବାଟ ବତାଇବା ପଛକୁ 
ରହିଲା, - ତତଵପରିବର୍ଭରେ ମୋ' ଉପରେ ପୁଣି ପ୍ରଶ୍ନର କୁଢ଼ ଅଜାଡି ହୋଇ 
ପଡ଼ିଲା : ତୁମେ ତାଙ୍କ ଘରକୁ କାହିଁକି ଯିବ, ସେଠି ତୁମର କିଏ ଚିହ୍ନା ଅଛି, ତୁମେ 
ତାଙ୍କୁ କିପରି ଚିହ୍ନିଲ, ଆଜି ରାତିରେ କଣ ତୁମେ ତାଙ୍କରି ଘରେ ରହିବ ? - ଇତ୍ୟାଦି, 
ରତ୍ୟାଦି। ତୁ ଭାବିଲୁ, ଗୋଟାଏ ଅଚିହ୍ନା ଜାଗାରେ କୌଣସି ସାହାଯ୍ୟ କରିବା 
ପରିବର୍ରଚେ ଯଦି ଏକ ନିର୍ମମ କୌତୁହଳ ସହିତ ଏତେ ମଣିଷ ତୋତେ ପ୍ରଶ୍ନ ଉପରେ 
ପ୍ରଶ୍ନ ପଚାରିବାକୁ ଆସନ୍ତି, ତେବେ ସେଥ୍‌ରେ ତୋତେ ବଡ଼ ବିରକ୍ତ ଲାଗିବନାହିଁ 
କି ? ସେମାନଙ୍କ ସହିତ ମୁଁ ଇଂରାଜୀ ଭାଷାରେ ହିଁ କଥାବାର୍ଭା କରୁଥାଏ । 
ସେଥ୍‌ରେ ସେମାନଙ୍କ ମନରେ ରହିଥ୍‌ବା ସଂଶୟଟି ଆହୁରି ଦଢ ହୋଇ 
ଯାଉଥାଏ, ତେଣୁ ସେମାନଙ୍କର ଅତ୍ୟାଚାର ବି ଅଧ୍କ ପ୍ରବଳ ହେବାରେ 
ଲାଗିଥାଏ । ମୁଁ ବିଦେଶୀ, ସେଥ୍‌ରେ ପୁଣି ଇଂରେଢୀ ଭାଷାରେ କଥା କହୁଚି । 
ତେବେ ଇଂରେଜ ଶତୃର ସହାୟକ ନହୋଇ ମୁଁ ଆଉ କ'ଣ ହୋଇଥ୍‌ବି ? ପୋଲିସ୍‌ 
ଶାସନ ଦ୍ଵାରା ପ୍ରତିପାଳିତ ହେଉଥ୍‌ବା ମିଶରବାସୀ ଠାରୁ ଏହାଠାରୁ ଅଧ୍କ କ'ଣ 
ଆଶା କରାଯାଇ ପାରିଥାନ୍ତା ? ମୁଁ ବଡ଼ ଅଶ୍ଵସ୍ତ ଭାବରେ ଆଗକୁ ଚାଲିଥାଏ, 
କେଳା ପଛରେ ପିଲାମାନେ ମେଳା କରି ଚାଲିଥ୍ବା ପରି ମୋ' ସହିତ ପଲେ 
ମଣିଷ ବି ଚାଲିଥାନ୍ତି । ହଠାତ୍ବ ମୋର ଉଦ୍ଧାରର ପଥ ଖୋଲିଦେଇ ମୋ' ପାଖରେ 
ଯାଉଥ୍ବା ଢଣେ ଭଦ୍ରଲୋକ ମୋତେ ପଚାରିଲେ: ତୁମର ପାସପୋର୍ଟ୍‌ 
ଦେଖାଇଲ ? ମୁଁ ପାସ୍‌ପୋର୍ଟ କାଢ଼ି ଦେଖାଇଲି । ଏପାଖ ସେପାଖ ଉପର 
ଭିତର ପରୀକ୍ଷା କରି ଦେଖିବାପରେ ସେ ମୋତେ ପଚାରିଲେ : ଭାରତୀୟ ? 
ମୁଁ କହିଲି, ହଁ, ଭାରତୀୟ | ତା'ପରେ ଜନତାକୁ ଆଶ୍ଵାସନା ଦେଇ ସେ କହିଲେ : 
ଇଏ ଜଣେ ଭାରତବାସୀ, ଆମର ବନ୍ଧୁ | ତା'ପରେ ଜନତା ବୁଝିଗଲା ଓ ଆଡି 
ହୋଇଗଲା । କହିବା ବାହୁଲ୍ୟ ଯେ ସେମାନଙ୍କ ମଧ୍ଯରୁ ଦୁଇଜଣ ଲୋକ ମୋତେ 
ଅତି ଭଦ୍ରଭାବରେ ମୋର ଗନ୍ତବ୍ୟ ସ୍ଥାନରେ ନେଇ ପହୁଞ୍ଚାଇ ଦେଇଗଲେ । 

ମଣିଷ ଡ଼ରିଲେ ଠିକ୍‌ ଏହିପରି ଉତ୍ୟକ୍ତ ହୁଏ । ପଶୁ ହୁଏ, ମଣିଷ ବି 
ହୁଏ | ଘୃଣା ଆଉ ଭୟ ହେଉଚି ଗୋଟିଏ ଆଉ ଗୋଟିକର ସାଥୀ | ଗୋଟିକର 
ବିହୁନେ ଆରଟି କେତେବେଳେ ହେଲେ ରହି ପାରେନାହିଁ। ଆଧୁନିକ ମିଶରର 
ଘଟଣାସମୂହରୁ ମୁଁ ତୋତେ ଆଉଗୋଟିଏ ଉଦାହରଣ ଦେବି ଇଂରାଜମାନେ 
ଗତ କେତେବର୍ଷ ହେଲା ମିଶର ଦେଶକୁ ଉପନିବେଶ କରି ରଖ୍ଥୂଲେ । ସଂଗ୍ରାମ 
କରି ମିଶରବାସୀ ଦେଶର ସ୍ଵାଧୀନତା ହାସଲ କଲେ। କିନ୍ତୁ ଏହି ସଂଗ୍ରାମ ପଛରେ 
ଯେଉଁ ଘୃଣାର ପୁଞ୍ଜ ସଞ୍ଚ ହୋଇ ରହିଥ୍ଲା, ସ୍ଵାଧୀନତା ପାଇବା ପରେ ମଧ୍ଯ 
ତାହା ମିଶରବାସୀର ମନକୁ କାମୁଡ଼ି ଧରିଥ୍ଲା। ଇଂରେଜଶାସନ ପରି ମିଶରବାସୀ 
ଇଂରେଜୀ ଭାଷା ଓ ଇଂରାଜୀ କାଇଦାଗୁଡ଼ାକୁ ମଧ୍ଯ ଘୃଣା କରୁଥ୍‌ଲେ। ତେଣୁ 
ଇଂରେଜଶାସନ ହଟିଯିବା ସଙ୍ଗେସଙ୍ଗେ ନୂଆ ମିଶରରୁ ଇଂରାଜୀ ଭାଷାକୁ ମଧ୍ଯ 
ହଟାଇ ଦିଆଗଲା । ଇଂରେଜୀଭାଷା ବଦଳରେ ଫରାସୀଭାଷାକୁ ଦେଶର ଦ୍ଵିତୀୟ 
ଭାଷା କରାଗଲା। ସବୁ ଭାଷାପ୍ରତି ମୋର ସମାନ ଶ୍ରଦ୍ଧା ରହିଚି। ଇଂରେଜୀଭାଷା 
ପ୍ରତି କୌଣସି ବିଶେଷ ଆସସଚ୍ତି ନାହିଁ ଓ ଫରାସୀଭାଷା ପ୍ରତି ମଧ୍ୟ କୌଣସି ବିଶେଷ 
ଅଶ୍ରଦ୍ଧା ନାହିଁ। କିନ୍ତୁ ବ୍ୟାବହାରିକ ଦୃଷ୍ଟିରୁ ମିଶରର ଏହି ନୀତିକୁ ମୁଁ ଏକ ମୂର୍ଖ 
ନୀତି ବୋଲି କହିବି । ମିଶରରେ ଇଂରେଜମାନେ ଥୂଲେ, ଇଂରେଜୀଭାଷା ଥୁଲା; 
ମିଶରର ଶିକ୍ଷାନୁଷ୍ଠାନ ମାନଙ୍କରେ ଇଂରେଜୀ ଶିକ୍ଷା ଦିଆଯାଉଥୁୂଲା । ତେଣୁ 
ଇଂରେଜଶାସନ ଚାଲି ଯିବାପରେ ଇଂରେଜୀ ଭାଷାରେ ଶିକ୍ଷା ଦେବାଲାଗି 
ଦେଶରେ ଶିକ୍ଷକମାନଙ୍କର ଖୁବ୍ଵବେଶୀ ଅଭାବ ହୋଇ ନଥାନ୍ତା । କିନ୍ତୁ ତଥାପି 
ମିଶରର ଉଗ୍ର ଜାତୀୟତାବାଦୀ ଶାସକମାନେ ଏକଥା ବୁଝି ପାରିଲେନାହିଁ । 
ଫରାସୀଭାଷା ଶିକ୍ଷା ଦେବାଲାଗି ଦେଶରେ ଶିକ୍ଷକ ନଥାରୁ ପଛକେ, ତଥାପି 
ଫରାସୀଭାଷାକୁ ହିଁ ଦେଶର ଦ୍ଵିତୀୟ ଭାଷା କରିବାକୁ ହେବ। ଏହି ଜିଦ୍‌ ହେଉଚି 
ମହମ୍ମଦ ଟୋଗଲକଙ୍କର ଆଦର୍ଶବାଦୀ ଜିଦୂପରି। ଏଥୁରେ ଖାଲି ବିପରି ହିଁ ରହିଚି । 

ବର୍ଁମାନ ମଧ୍ଯ ମିଶର ଦେଶରେ ସେହି ଇଂରେଜୀ-ଘୃଣା ରହିଚି । 
ରାସ୍ତାର ନାଆଁଗୁଡ଼ାକ କେବଳ ମିଶରଭାଷା ଓ ଫରାସୀଭାଷାରେ ଲେଖା ହୋଇ 
ରହିଚି । ଇଂରେଜମାନେ ଏହି ଦେଶକୁ ଶାସନ କରୁଥ୍ବା ସମୟରେ ବୋଧହୁଏ 
ରାସ୍ତାର ନାଆଁଗୁଡ଼ାକ କେବଳ ଇଂରେଜୀ ଭାଷାରେ ଲେଖାହୋଇ ରହିଥ୍ଲା । 
ଆମ ଦେଶରେ ରାସ୍ତାରେ ଯାଉଥ୍‌ବା ବେଳେ ସାଇକେଲ ଓ ମଟରଗାଡ଼ୀ ପ୍ରଭୂତିକୁ 
ବାଆଁକୁ ରଖ୍‌ ଚଳାଇବାକୁ ହୁଏନା ? ତାହାର କାରଣ ହେଉଚି, ବିଟିଶ୍‌ ରାଜତ୍ବ 
ସମୟରେ ଆମ ଦେଶରେ ଠିକ୍‌ ତାହାହିଁ ହେଉଥ୍ଲା | ଇଉରୋପରେ କେବଳ 
ଦୁଇଟି ଦେଶ, -ଇଂଲଶ୍ଡ ଆଉ ସୁଇଡ଼େନ୍‌କୁ ଛାଡ଼ିଦେଲେ ଆଉ ସମସ୍ତେ ଡାହାଣ 
ପାଖକୁ ରଖି ଯାନବାହାନ ଚଳାନ୍ତି । ଭାରତରେ ଆମେ ବ୍ରିଟିଶ ଅମଳର 
ପରମ୍ପରାଟିକୁ ରଖିବାକୁ କୌଣ ସିପ୍ରକାରେ ଅପମାନଜନକ ବୋଇି ମନେ କରିନୁ । 
କିନ୍ତୁ ମିଶରରେ ଇଂରେଜୀଭାଷା ପରି ଏହି ଅଭ୍ୟାସଟିକୁ ମଧ୍ଯ ବାସନ୍ଦ କରି 
ରଖାଯାଇଚି। ତୃ ବେଶ୍‌ ବୁଝି ପାରୁଥ୍ବୁ ଯେ ମିଶରରେ ବର୍ଭମାନ ଗାଡ଼ୀମଟର ଓ 
ସାଇକେଲ ବାଆଁପାଖକୁ ନୁହେଁ, ଡ଼ାହାଣ ପାଖକୁ ରଖ୍‌ ଚାଲୁଚି । ବିଦେଶୀ 
ବିରୁଦ୍ଧରେ ସଂଗ୍ରାମ ଏଠାକୁ ଆସି ଯାଇ ସମ୍ପୂର୍ଣ ହୋଇଚି। 


ସେତେବେଳେ ମୁଁ ମିଶରଦେଶରେ ସର୍ବତ୍ର ସେନାପତି ନାଗିବଙ୍କର 
ଫଟୋ ଝୁଲୁଥ୍ବାର ଦେଖିବାକୁ ପାଇଥ୍ଲି । ହୋଟେଲ ଠାରୁ ଆରମ୍ଭକରି 
ପୋଲିସଥାନା ପର୍ଯ୍ୟନ୍ତ ଯେଉଁଠାକୁ ଯିବ, ନାଗିବଙ୍କର ଛୋଟବଡ଼ ନାନା ପ୍ରତିକୃତି 
ଦେଖିବାକୁ ପାଇବ। ଛୋଟବଡ଼ ସବୁ ଦୋକାନରେ ତାଙ୍କରି ଫଟୋ । ଏପରିକି 
ହୋଟେଲ ଓ ରେସ୍ତୋରୀର ଯେଉଁ ଟେବୁଲ ଉପରେ ତୁମେ ଖାଇ ବସିବ କିମ୍ବା 
ଚାହା କପେ ପିଇବାକୁ ଯିବ, ଟେବୁଲ ଉପରେ ପକା ହୋଇଥବା କାଚପରସ୍ତ 
ତଳେ ନିଶ୍ଚୟ ସେନାପତି ନାଗିବ୍‌ ଙ୍କର ଛବି ଦେଖିବାକୁ ପାଇବ। ଏହା ସଂହତିର 
ଲକ୍ଷଣ ହୋଇପାରେ, ସଂତ୍ରାସର ବି ଲକ୍ଷଣ ହୋଇପାରେ । ମୁଁ ସେତେବେଳେ 

ଅପାକଳ ମନରେ ଭାବିଥ୍ଲି ଯେ ତାହା ହେଉଚି ସଂହତିର ଲକ୍ଷଣ । କିନ୍ତୁ ମୁଁ 
ମିଶର ଛାଡ଼ିବାର ମାସକ ଭିତରେ ଯାହା ଘଟିଲା, ତାହାହିଁ ମୋର ଅନୁମାନକୁ 
ଭୁଲ ବୋଲି ପ୍ରମାଣ କରିଦେଲା । ମାସକ ଭିତରେ ନାଗିବ୍‌ ଗଲେ, ନାସେର୍‌ 
ଆସିଲେ । ନାସେରୁ ପ୍ରଥମେ ନାଗିବ୍‌ଙ୍କର ଡ଼ାହାଣ ହାତ ଥୁଲେ ¦ କିନ୍ତୁ ପରେ 
ପରିପନ୍ଧୀ ହୋଇ ବାହାରିଲେ ଓ ନାଗିବ୍‌ଙ୍କର ପ୍ରତିପରି ଲୋପ କଲେ। ଦେଶର 
ପରିତ୍ରାଣକର୍ରା ବୋଲି ପୂଜା ପାଉଥ୍‌ବା ନାଗିବ୍‌ ଦେଶରୁ ତଡ଼ା ଖାଇଲେ, ତାଙ୍କୁ 
ଅତି ଉଚ୍ଚସ୍ବରରେ ଜଣେ ଦେଶଦ୍ରୋହୀ ବୋଲି ସବୁଠାରେ ଘୋଷଣା କରାଗଲା | 
ଆପଣାର ଦେଶରେ ରହିଥୂଲେ ସେ ଆଜି ହୁଏତ କଦାପି ଜୀବନରେ ନଥାନ୍ତେ! 
ଲୋକମାନଙ୍କର ଭୋଟ୍‌ ଦ୍ଵାରା ଶାସନ ବଦଳିଲେ ଏପରି ହୁଏନାହିଁ । ଜଣେ 
ସୈନ୍ୟାଧୀଶ କ୍ରମେ ପ୍ରବଳ ହୋଇ ଶାସନାସୀନ ଆଉଜଣେ ଶାସନାଧୀଶର 
ବଳ ହରଣ କରିବାକୁ ବସିଲେ ହିଁ ଏପରି ହୋଇଥାଏ । 


ପଅରଦିନ ରାତିରେ ପୋର୍ଟ୍‌ ସୟଦ୍‌ ସହରରେ ବୁଲୁଥ୍ବା ବେଳେ ମୁଁ 
ଥାନରେ ଅଥାନରେ ନାସେରଙ୍କର ଫଟୋ ଦେଖିବାକୁ ପାଇଲି । କାଛରେ 
ନାସେର, ଖୁଣ୍ଟରେ ନାସେର, ଦୋକାନ ବାହାରେ ନାସେର, ଦୋକାନ ଭିତରେ 
ମଧ୍ଯ ନାସେର । ଧର୍ମ ବା ଦର୍ଶନରେ ଯାହା ହେଉ ପଛକେ, ରାଜନୀତି ଭିତରେ 
ଅଦ୍ବୈତବାଦ ହେଉଚି ଏକ ବଡ଼ ମାରାତ୍ମକ କଥା । ନଅବର୍ଷ ତଳେ ମିଶରର 
ଲୋକେ ଯେତିକି ଉତ୍ସାହ ଓ ଉତ୍ତେଜନାରେ ନାଗିବ୍‌ଙ୍କର ଫଟୋକୁ ସର୍ବବ୍ୟାପୀ 
କରି ଦେଖାଇବାକୁ ଚେଷ୍ଟା କରୁଥୂଲେ, ବର୍ଭମାନ ସେମାନେ ସେନାପତି ନାସେରଙ୍କୁ 
ମଧ୍ଯ ସେହିପରି କରି ଦେଖାଇବାକୁ ଚେଷ୍ଟା କରୁଚନ୍ତି । କିନ୍ତୁ ଏହା ସଂହତିର 
ଲକ୍ଷଣ ନା ସଂତ୍ରାସର ଲକ୍ଷଣ ? ମିଶରବାସୀଙ୍କର ସାଧୁତା ହିଁ ଭବିଷ୍ୟତରେ 
ତାହାର ମୀମାଂସା କରିବ। 

କାଲି ଦିନଯାକ ଭୂମଧ୍ଯସାଗର ଭାରି ଶାନ୍ତ ଥ୍ଲା। ଆଜି ସକାଳୁ ଉଠି 
ଡ଼େକ୍୍‌ଉପରକୁ ଗଲି, କିନ୍ତୁ ସୂର୍ଯ୍ୟଦର୍ଶନ ହୋଇ ପାରିଲାନାହିଁ । ଆଜି ସକାଳର 
ପାଗକୁ ଏକାବେଳେକେ ଇଉରୋପୀୟ ପାଗ ବୋଲି କୁହାଯାଇ ପାରିବ। ଅଧ୍କ 
ନିଭ୍ଦଲ ଭାବରେ କହିଲେ ବିଲାତର ପାଗ ବୋଲି କହିବାକୁ ହେବ | ସକାଳର 
ଏହି ସମୁଦ୍ର ଗୋଟାକରେ କୁଆଡ଼େ କିଛି ଦିଶୁନାହିଁ । ଆକାଶ ଓ ସମୁଦ୍ର କିଛି 
ଦିଶୁନାହିଁ । ଦୂର ପୂର୍ବଦିଗରେ ସୂର୍ଯ୍ୟ ଉଠି ସାରିବେଣି, ତଥାପି କିଛି ଦିଶୁନାହିଁ। 
ଚତୁଦଦିଗରେ କେବଳ କୁହୁଡ଼ି ଆଉ କୁହୁଡ଼ି, କେବଳ ଅସ୍ପଷ୍ଟତା | ଜଣେ ବନ୍ଧୁ ପାଖରେ 
ଥାଇ କହିଲେ, ଏହି ପାଗସହିତ ଯଦି ଟିକିଏ ବରଷା କୁଣ୍ଡା ଛାଡ଼ି ଯାଉଥାନ୍ତା, 
ତେବେ ଏହାକୁ ବାଜି ରଖି ଲଣ୍ଡନ ସହରର ପାଗ ବୋଲି କୁହାଯାଇ ପାରନ୍ତା । 
ବନ୍ଧୁ ହେଉଚନ୍ତି ସ୍ଵୟଂ ଲଣ୍ଡନବାସୀ, ତେଣୁ ତାଙ୍କର କଥାକୁ କଦାପି ଅବିଶ୍ବାସ 
କରାଯାଇ ନପାରେ । 


ଆମର ଏହି ସମୁଦ୍ରଯାତ୍ରା କ୍ରମେ ସରିସରି ଆସୁଚି। ବମ୍ବେରୁ ଜାହାଜ 
ଚଢିବାପରେ ଆମେ ସମସ୍ତେ କାଲି, ପଅରଦିନ ଆଉ ଅପୁରିଦିନ କରି ଜାହାଜରେ 
ଉଠିବା ଦିନଟିକୁ ସ୍ମରଣ କରିବାରେ ଲାଗିଥୁଲୁ! ଆମର ମନଟା ବାରବାର ପଛକୁ 
ପେରି ଚାହୁଁ ଥ୍ଲା। ଆମେ କେଉଁଦିନ ଗାଆଁରୁ ବାହାରିଲୁ, କେଉଁଦିନ ରାତିରେ 
ସମସ୍ତଙ୍କଠାରୁ ବିଦାୟ ନେଇ ମୁଁ କଟକ ଛାଡ଼ିଲି, ଏହିସବୁ ଘଟଣାକୁ ମୁଁ ମନେମନେ 
ବାରବାର ଜପି ହେଉଥ୍‌ଲି । ଆଜି ଯେପରି ମୋର ଦିଗଗଣନା ଆଗକୁ ଓଲଟି 
ଯାଇଥ୍‌ବା ପରି ମନେହେଉଚି। ଆଜି, କାଲି ଆଉ ପଅରଦିନ ଗଲେ ଅପୁରିଦିନ 
ଆମ ଜାହାଜ ଯାଇ ଢେନୋଆ ବନ୍ଦରରେ ପହଞ୍୍ବ। ସେଇଠାରେ ଜାହାଜପଥର 
ଯାତ୍ରାଟି ସାଙ୍ଗ ହେବ। ଗତ କେତେଟା ଦିନର ଜୀବନଳୀଳା ସାଙ୍ଗ କରି ଆମେସବୁ 
ଯିଏ ଯୁଆଡ଼େ ଆପଣାଆପଣାର ବାସନା ଓ ବ୍ୟଗ୍ରତା ନେଇ ଚାଲିଯିବୁ। କିଏ 
ଘରେ ଯାଇ ଆପଣା ବୋଉପାଖରେ ପହଞ୍ଚବ, କିଏ ଅନେକଦିନ ପରେ 

ଆପଣାର ସ୍ତ୍ରୀ ଓ ପିଲାପିଲିଙ୍କ ସହିତ ମିଳିତ ହେବ, କିଏ ଯାଇ କାରଖାନାରେ 
କାମ କରିବ, କିଏ ପାଠ ପଢ଼ିବ, ପୁଣି ଆଉ କିଏ ପଢାଇବ। ବଡ଼ ଇଉରୋପର 
ବୃହତ୍ଵ ଜୀବନବିପଣିରେ ଆମେ ସମସ୍ତେ କିଏ କୁଆଡ଼େ ଯାଇ କେତେପ୍ରକାରେ 
ଲାଖିଯିବୁ। କିନ୍ତୁ ଏଠି ଜାହାଜ ଉପରେ ଏହି କେତେଦିନର ଯାତ୍ରା ଆମ ସମସ୍ତଙ୍କର 
ହୃଦୟରେ ଏକ ସରସ ଓ ସମ୍ପର୍କମୟ ଜୀବନର ଯେଉଁ ପ୍ରତିଭାସ ରଖିଗଲା , 
ସେଇଟି କେତେଦିନ ଯାଏ ସ୍ଥାୟୀ ହୋଇ ରହି ପାରିବ ? 


ଆପଣା ମନର ପାତ୍ରରେ ଇଉରୋପର ଭାବନାମାନ ଭରି ଉଠୁଥ୍‌ବା 
ବେଳେ ତେଣେ ଆପଣାର ଦେଶଟା ଯେ ଭୁଲିହୋଇ ଯାଉଚି, ସେକଥା ଆଦୌ 
ନୁହେଁ। ବୋଉ କଥା, ତୋ' କଥା, ଘର କଥା, - ମୋର ସବୁ ମନେପଡୁଚି। କିନ୍ତୁ 
ଏହିସବୁ ସ୍ମରଣ ମୋତେ ଆଉ ଆଗପରି ଉଦ୍ବିଗ୍ନ କରି ପକାଉନାହିଁ । ତୁମେ 
ସମସ୍ତେ ଅତି ସିର ଓ ଅତି ନିଶ୍ଚିତ ଭାବରେ ମୋର ହୃଦୟର ଆସନ ଉପରେ 
ବସିରହିଚ। ତୁମମାନଙ୍କର କଥା ମନେ ପକାଇବା ଲାଗି ଆଉ ପଛକୁ ଅନାଇବାକୁ 
ପଡୁନାହିଁ, ଆଉ ଆକୁଳ, ଛନଛନ ବା ଚକିତ ହେବାକୁ ପଡ଼ୁନାହିଁ। ଏହି ସ୍ମରଣରେ 
ଆଉ କୌଣସି ଆଘାତ ନାହିଁ, କୌଣସି ଦଂଶନ ନାହିଁ। ମୋର ସମସ୍ତ ଦେଶ, 
ମୋର ସକଳ ସଂସ୍କାର ଓ ସଂସ୍କୃତି ଏବଂ ମୋର ହୃଦୟଗତ ସମସ୍ତ ଅତୀତଚିକୁ 
ନେଇ ଆଜି ମୁଁ ଇଉରୋପକୁ ଯାଉଚି । ତୃମମାନଙ୍କର ସ୍ବେହ, ଶରଧା ଓ 
ଭଲପାଇବାକୁ ନେଇ ମୁଁ ପୁଣି ଆଉକେତେ ନୂଆ ଘରକୁ ଆପଣାର କରିବାଲାଗି 
ଯାଉଚି । ନୂଆ ସ୍ବେହରେ ପୂରୁଣା ସ୍ବେହକୁ ସମୃଦ୍ଧ କରିବାକୁ ଯାଉଚି। ମୋର 
ଆତୁର ଭକ୍ତି ଅଚଳା ଭଭ୍ତିରେ ରୂପାନ୍ତରିତ ହୋଇ ଯାଉଚି । 


କୌଣସି ତୀର୍ଥକୁ କେବଳ ଅରେମାତ୍ର ଦେଖ୍ଲେ ଆରଜନ୍ମରେ କୁଆଡ଼େ 
କାଉ ହେବାକୁ ହୁଏ। ଥରେ ପୁରୀ ଗଲେ କିମ୍ବା ଥରେ ଗଙ୍ଗାଗୟା ଗଲେ କୁଆଡ଼େ 

ପୁଣ୍ୟ ପରିପୂର୍ଣ୍ଣ ହୁଏନାହିଁ । ଏବଂ ଏହି ଅପୂର୍ଣ୍ଣତା ସକାଶେ କାଉ ହୋଇ ଜନ୍ମ 
ନେବାକୁ ପଡ଼େ । ତୁ ତୀର୍ଥସ୍ାନ ମାନଙ୍କରେ କେବେ କାଉମାନଙ୍କୁ ଲକ୍ଷ୍ୟ କରି 
ଦେଖିଚୁ ? ସେମାନଙ୍କର ଉଡ଼ିବାରେ ଆଦୌ କୌଣସି ସ୍ଥିରତା ନଥାଏ, 
ସେମାନଙ୍କର ବସିବାରେ ମଧ୍ଯ କୌଣସି ସ୍ଥିରତା ନଥାଏ । ଗୋଟାଏ ଆନରେ 
ଦିଆଯାଇଥ୍‌ବା ଭୋଗରୁ ଅଣ୍ଢେ ପେଟକୁ ଯିବା ପୂର୍ବରୁ ସେମାନେ ଆଉ କେଉଁଠି 
ଭୋଗ ଲାଗୁଥ୍ବାର ଦେଖି ସେଠାରେ ମଧ୍ଯ ଥଣ୍ଟ ମାରି ଆସିବାକୁ ଧାଇଁଯାଆନ୍ତି। 
ଖାଲି ଥଣ୍ଟ ମାରିବାହିଁ ସାର ହୋଇ ରହେ, ପେଟ ପୂରେନାହିଁ । ଆଡୁର 
ସଂଗ୍ରହଲିପ୍‌ସା କେବଳ ଆତୁର ସଂଗ୍ରହଲିପ୍‌ସାରେ ହିଁ ଅବଶେଷ ହୋଇ ରହିଯାଏ । 
ସଂଗ୍ରହ କରିବାର ଆତୁରତାରେ ସାର୍ଥକ ସଂଗ୍ରହ ମଧ୍ଯ ସମ୍ଭବ ହୋଇ ପାରେନାହିଁ । 
ମଣିଷ ଯେଉଁଠାକୁ ଯାଏ, ସେଠି ସେ ବିକଳ ହୋଇ ଝାସ ଦିଏ, ସେଠାରେ ସେ 
ନାନା ପଙ୍କ ଭିତରେ ହିଁ ଝାସ ଦେଇଥାଏ ! ମନଭିତରେ ଆତୁରତା ରହିଥ୍୍‌ବା 
ପର୍ଯ୍ୟନ୍ତ ଜଳନ୍ତା ଆଗ୍ରହ ମଣିଷକୁ କେବଳ କାଉ କରି ବୁଲାଉଥାଏ। 


ଦେଶରୁ ବାହାରିବା ବେଳେ ଅନେକେ ଏହିପରି ଏକ କାଉମନ ନେଇ 
ବିଦେଶକୁ ଆସନ୍ତି । ଯେଉଁ ଘାଟରେ ପହଞ୍ଚନ୍ତି, ସେଠାରେ ଝାସ ଦେବାକୁ ବସନ୍ତି । 
ସବୁଠାରେ ସବୁ ହାଉଆ ସହିତ ଉଡ଼ି ଯିବାକୁ ମନ ବଳାର୍ତି। ଆପଣାର ନିଜର 
ବୋଲି କହିବାପାଇଁ ଯେ ଗୋଟାଏ ଘାଟ ରହିଚି, ଆପେ ନିଜ ଜୀବନକୁ € < 
ଠିଆହେବା ଲାଗି ଯେ ଏକ ଭୂମି ରହିଚି, ସେମାନେ ସେକଥା ପାସୋରି ପକା । 
ସେଥ୍ଲାଗି ବମ୍ବେ ଛାଡିବା ମାତ୍ରକେ ସେମାନଙ୍କର ସମସ୍ତ ବିବେକବୁଦ୍ଧି କେବଳ 
ବିସ୍ଲୃତ ହୋଇଥାଏ। ଗୋଟିଏ ପେଟରେ ସେମାନେ ଦୁଇପେଟ ମଦ ପିଇବାକୁ 
ବାହାରି ପଡ଼ନ୍ତି ଯେତେ ନଢାଣିଥାତ୍ତି, ତାହାଠାରୁ ବେଶୀ ଇଂରାଜୀ କହନ୍ତି ¦ 
ଆପଣାକୁ ଗୋଟାସୁଦ୍ଧା ବିଲାତି ବୋଲି କହିବାକୁ ଅତି ଫୁଲେଇ ହୋଇ ବାହାରନ୍ତି 
ଖାଇବାଥାନରେ ପୋଷାକ ପିନ୍ଧି ବାହାରିବା ବେଳେ, ସ୍ଥଳବିଶେଷରେ ବ୍ୟବହାର 

ନିରୂପଣ କଲାବେଳେ ସେମାନେ ବିଲାତି ଆଚାରସଂହିତାରେ ଆପଣାକୁ ଗୋଟାଏ 
ଗୋଟାଏ ମନୁ ବୋଲି ଭାବିନେଇ ଥାଆଚର୍ି ଓ ଏହି ବିଷୟରେ ଆଉ କାହାରି ଅଜ୍ଞତା 
ଦେଖିଲେ ତାହାପ୍ରତି କରୁଣା ଦେଖାଇବାକୁ ଚେଷ୍ଟା କରନ୍ତି । ଏମାନଙ୍କର ସମସ୍ତ 
ଇଚ୍ଛା ଓ ଅଧବସାୟକୁ ସମ୍ପୂର୍ଣ୍ଣ ସମ୍ମାନ ଦେଖାଇ ମୁଁ ତଥାପି କହିବି ଯେ ଜୀବନର 
ତୀର୍ଥରେ ଏଇମାନେ ହିଁ କାଉ ହୋଇ ରହନ୍ତି । ଏମାନଙ୍କର ଆତୁରତା ଏମାନଙ୍କୁ 
କେବେହେଲେ ଛାଡ଼ି ପାରେନାହିଁ। ତେଣୁ ଏମାନଙ୍କର ଶିଖିବା ମଧ୍ୟ କେବେହେଲେ 
ଆରମ୍ଭ ହୋଇ ପାରେନାହିଁ। 


ଓଡ଼ିଶାରେ ବି ଏପରି ଅନେକ ଓଡ଼ିଆ ଅଛନ୍ତି, ଯେଉଁମାନେ କି ବିଲାତ 
ଯାଇଚନ୍ତି, ଉଚ୍ଚ ପାଠ ପଢ଼ିଚନ୍ତି, ପଣ୍ଡିତ ହୋଇଚନ୍ତି ଓ ଅନେକ ପଇସା 
କମାଉଚନ୍ତି । ଆମ ସାହିତ୍ୟରେ, ଆମର ସଂସ୍କୃତିରେ, ଆମର ଶିକ୍ଷା ଓ ଆମର 
ଶାସନ ଭିତରେ ଅନେକ ସମୟରେ ଏହିମାନଙ୍କର ଖୋଜ ପଡ଼ିଚି। ମାତ୍ର ଏମାନଙ୍କୁ 
ଆମଭିତରେ ପାଇ ଆମେ ଖୁବ୍‌ ବେଶୀ ଲାଭବାନ୍‌ ହୋଇ ପାରିନାହୁଁ । କାରଣ 
ଏମାନଙ୍କର ସକଳ ମଣ୍ଡନ ସତ୍ତ୍ଵେ ଏମାନେ ମୂଳତଃ କାଉ ହୋଇ ରହିଚଚ୍ତି । 
ଓଡ଼ିଆ ଦେଶରେ ରହି ମଧ୍ଯ ଏମାନେ ପରସର ଭିତରେ ଇଂରାଜୀରେ କଥାବାର୍ରା 
ହେବାରୁ ତୀର୍ଥରେ ଭୋଗ ଖାଇବାର ସୁଆଦ ଅନୁଭବ କରନ୍ତି, ଓଡ଼ିଆ ହୋଇ 
ମଧ୍ଯ ଏମାନେ କେତେକେତେ ବିଦେଶୀ ମୟୂରପୁଛଥ ସଂଗ୍ରହ କରି ଆପଣାକୁ ସଜାଇ 
ରଖିବାରେ ଗୌରବ ପାଆନି । ଓଡ଼ିଶାରେ ପାଠ ପଢାଇ ବା ପାଠୁଆ ହୋଇ 
ମଧ୍ଯ ଏମାନେ ବିଲାତରେ ବିତାଇଥ୍‌ବା ଆପଣା ପୂର୍ବଜନ୍ଧର ସ୍ଵପ୍ନ ଦେଖୁଥାଆନ୍ତି। 
ତୁ ଯେତେବେଳେ ବଡ଼ ହୋଇ କଟକରେ ପାଠ ପଢି ଆସିବୁ, ସେତେବେଳେ 
ଏହାର ଅନେକ ପ୍ରମାଣ ପାଇବୁ ଓ ବଡ଼ ବଡ଼ ଲୋକଙ୍କର ବଡ଼ ବଡ଼ କାକାଚାର 
ଦେଖି ନହସି ରହି ପାରିବୁନାହିଁ। ଏମାନଙ୍କର ପାଦତଳେ ଆଦୌ କୌଣସି ଭୂଇଁ 
ନଥାଏ; ଏମାନେ କୌଣସି ବିଲାତି ସର୍କସଦଳରେ ବିଲାତି କାଇଦାରେ କରମର୍ଦନ 

କରିବାକୁ ଶିକ୍ଷା ପାଇଥ୍‌ବା ଦେଶୀ ମାଙ୍କଡ଼ପରି କେବଳ ରଙ୍ଗରସ ସୃଷ୍ଟି କରି 
ବୁଲୁଥାନ୍ତି। ଭାରତୀୟ ବିଶ୍ବବିଦ୍ୟାଳୟ ମାନଙ୍କରେ ସମାବର୍ରନର ଶୁଭାନୁଷ୍ଠାନରେ 
ଆମର ପଶ୍ଚିତପୁଙ୍ଗବମାନେ ଯେତେବେଳେ ସର୍ବାଙ୍ଗସୁନ୍ଦର କଳାବେଶରେ ମଣ୍ଡଳୀ 
ବାନ୍ଧି ବସିଥାନ୍ତି ସେତେବେଳେ ମୋର ଦୁଷ୍ଟ ମନରେ ମୁଁ କେବଳ ଏହି 
କାଉମାନଙ୍କର କଥା ହିଁ ଭାବୁଥାଏ । ଯେତିକି ଭାବେ, ସେତିକି ହସେ ; ପୁଣି ସେତିକି 
ଥକା ହୁଏ | 


ମୁଁ ଏଥର ଦ୍ବିତୀୟଥର ପାଇଁ ଇଉରୋପ ଯାଉଚି; ତେଣୁ ମୋ ପକ୍ଷରେ 
ଏଥର କାଉ ହେବାର କମ୍‌ ଆଶଙ୍କା ରହିଚି । ଇଉରୋପର କୌଣସି 
ଫମ୍ପାସରୋବରରେ ମୁଁ ଝାସ ଦେବାକୁ ଯାଉନାହିଁ, ମୋ'ର ଚିହା। ଇଉରୋପକୁ 
ସଖଙୋଳି ଆସିବାକୁ ମୁଁ ଯାଉଚି । ଇଉରୋପରେ ଆମୋଦ ଅଛି, ଆରାମ ଅଛି, 
ବିଳାସ ଅଛି ଓ ବାସନା ମଧ୍ଯ ରହିଚି । ମାତ୍ର ଇଉରୋପରେ ମାଆବାପା ମଧ୍ଯ 
ଅଛନ୍ତି, ସ୍ବାମୀ ସ୍ତ୍ରୀ ଅଛନ୍ତି; - ସ୍ବେହ ଅଛି, ଘର ଅଛି, ଅତୀତ ଓ ଭବିଷ୍ୟତ ଅଛି । 
ଗତଥର ଇଉରୋପକୁ ମୁଁ ଏହାହିଁ ଆବିଷ୍କାର କରି ଆସିଥ୍ଲି । ମୋ ଦେଶକୁ 
ଫେରିଯିବା ପରେ ମୁଁ ମୋର ପାଠକୁ ବିକ୍ରୀକରି ଭାରତର ବଜାରରେ ପଇସା 
ରୋଜଗାର କରିବାକୁ କେବେହେଲେ ମନ ବଳାଇନାହିଁ। ଦେଶରେ ଥ୍ଲାବେଳେ 
ମୁଁ ମୋର ଇଉରୋପୀୟ ଆବିଷ୍ଠାରକୁ ବଞ୍ଚାଇ ରଖ୍ବାକୁ ଚେଷ୍ଟା କରିଚି। ସେହି 
ଆବିଷ୍ଠାରକୁ ମୋ” ଢୀବନର ଏକ ସମ୍ପଦ କରି ରଖିବାକୁ ଚେଷ୍ଟା କରିଚି। ମୁଁ ଏଥ୍‌ରେ 
ଅନେକ ଲାଭବାନ୍‌ ହୋଇଚି। ଆପଣା ଦେଶକୁ ଭଲପାଇବା ଭିତରେ ମୋ'ର 
ଯେଉଁସବୁ ମୋହ ଥଲା, ଯେଉଁସବୁ ମଳିନତା ଥ୍ଲା, ମୋର ଇଉରୋପ ଆବିଷ୍ଠାର 
ମୋତେ ସେଥୁରୁ ମୁକ୍ତ ହେବାପାଇଁ ଅନେକ ସାହାଯ୍ୟ କରିଚି। ମୋ'ର ଭୂମିଟିକୁ 
ମୁଁ ଅଧ୍କ ସତ୍ୟ ଓ ଅଧ୍କ ନିବିଡ଼ କରି ଦେଖି ଶିଖିଚି। ମମତା ଯାଇଚି ସତ, କିନୁ 
ଶ୍ରଦ୍ଧା ବଢ଼ିଛି। ଏହାରିଦ୍ଵାରା ହିଁ ମୁଁ କାଉ ହେବାର ପ୍ରମାଦରୁ ରକ୍ଷା ପାଇ ଯାଇଚି । 

ଅଧକ ଦେଖିଲେ ଆଖି ଧନ୍ୟ ହୁଏ, ଅଧ୍କ ଶୁଣିଲେ ଶ୍ରବଣ ମଧ୍ଯ ଧନ୍ୟ 
ହୁଏ, ଅଧ୍କ ସଙ୍ଗ ପାଇଲେ ମଣିଷର ଜୀବନ ଧନ୍ୟ ହୁଏ ! ଅଧ୍କ ବୁଝିଲେ ଶ୍ରଦ୍ଧା 
ବଢ଼େ, ହୃଦୟ ସମ୍ପରସାରିତ ହୁଏ । ନୂଆକୁ ବୁଝିଲେ ଆପେ ନୂଆ ହେବାର 
ସୌଭାଗ୍ୟ ମିଳେ, କିନୁ ତା' ବୋଲି ପୁରୁଣା ହଜି ଯାଏନାହିଁ। ତେଣୁ ନୂଆକୁ 
ବୁଝିଲେ ପୁରୁଣା ମଧ୍ଯ ଧନ୍ୟ ହୁଏ । ନୂଆ ବନ୍ଧୁ କଲେ ସବୁ କ୍ଷେତ୍ରରେ ପୁରୁଣା 
ବନ୍ଧକୁ ହରାଇବାକୁ ପଡ଼େନାହିଁ। ନୂଆ ବନ୍ଧୁତ୍ଵରେ ପୁରୁଣା ବନ୍ଧୁତ୍ଵ ଅଧ୍କ ସମୃଦ୍ଧ 
ହୁଏ, ଜୀବନର ସଂଗ୍ରହ ବଢେ, - ମୁଁ ଅଧ୍କ ସମ୍ପଦଶାଳୀ ହୁଏ | ତଥାପି ଘରର 
ପୁଅ ହୋଇ ରହେ, ସହସ୍ତ ଘରେ ଆଦର ପାଇଲେ ମଧ୍ଯ ମୁଁ ଆପଣା ଘରର 
ଅଧ୍କାର ହରାଏନାହିଁ, କାଉ ହୁଏନାହିଁ। 


ସାଗର ପଥ/ ୯୪ 


Digitized by srujanika@gmail.com 
f- 1 ¢ 


ନଅ 


ଭୂମଧ୍ଯ ସାଗର 
er/eo/D9 


ସ୍ଟଵେହର ଜଟି, 

ଆଜି ବଡ଼ି ଭୋର ପାଞ୍ଚଟାରୁ ଆମର କ୍ୟାବିନ୍‌ ଭିତରେ ଜୀବନର ଚହଳ 
ଆରମ୍ଭ ହୋଇଗଲା । ସକାଳ ଜଳଖିଆ ସାତଟା ବେଳେ ଦିଆଯାଏ । ତେଣୁ 
ସାଧାରଣତଃ ଅନ୍ୟଦିନମାନଙ୍କରେ ସମସ୍ତେ ଭାବିଥାନ୍ତି ଯେ ସାଢ଼େ ଛଅଟା 
ବେଳକୁ ବିଛଣାରୁ ଉଠିଲେ ଜଳଖିଆ ବେଳକୁ ପ୍ରସ୍ତୁତ ହେବାଲାଗି ଯଥେଷ୍ଟ ସମୟ 
ଅବଶ୍ୟ ମିଳିବ । କିନ୍ତୁ ଆଜି ଏକ ବିଶେଷ ଘଟଣାରେ ସମସ୍ତେ ଅନ୍ଧାର ଥାଉଁ 
ଉଠିବସିଲେ । ଅନ୍ୟ ଏକ କ୍ୟାବିନ୍ନର ଜଣେ ଚିହ୍ନା ଭଦ୍ରଲୋକ ଆସି ଖବର 
ଦେଲେ ଯେ ସକାଳ ଛଅଟା ବେଳକୁ ଆମ ଜାହାଜ ମେସିନା ବନ୍ଦରରେ ଲାଗିବ । 
ତେଣୁ ଆମର ଯଦି ସହର ବୁଲି ଦେଖିବାର ମତଲବ ଅଛି, ତେବେ ଶୀଘ୍ର 
ଗାଧୁଅପାଧୁଆ ସାରି ପ୍ରସ୍ତୁତ ହୋଇ ରହିବାକୁ ପଡ଼ିବ। କିନ୍ତ, ଆମେ ସିନା ଛଅଟା 
ବେଳୁ ପ୍ରସ୍ତୁତ ହୋଇ ରହିଲୁ, ମେସିନାଠାରେ ଜାହାଜ ଲାଗିଲା ଦିନ ଦଶଟାରେ । 


ସେ କଥା ପରେ କହୁଚି। ଆମ କ୍ୟାବିନ୍‌ରେ ଆଉ ଯେଉଁ ସାଥୀମାନେ 

ରହିଚନ୍ତି; ସେମାନଙ୍କ ବିଷୟରେ ତୋ ପାଖକୁ ଆଗ ପଦେ ପଦେ ଲେଖିସାରେ, 

ତା'ପରେ ସେ କଥା କହିବି। ଆଗରୁ ତିନି ଜଣଙ୍କ କଥା କହିସାରିଚି। ଆଉ ଜଣେ 

ହେଉଚନ୍ତି ଉତ୍ତର ଭାରତର ଛାତ୍ର। ସେ ଇତାଲିରେ ଉଚ୍ଚତର ଶିକ୍ଷା ଲାଗି ଯାଉଚନ୍ତି 

କାଲି ନେପ୍ଲସ୍‌ ବନ୍ଦରଠାରେ ଜାହାଜରୁ ଓହ୍ଲାଇ ଯିବେ । ଆଉ ତିନି ଜଣ ହେଉଚନ୍ତି 
ଆଂଗ୍ରୋଇଣ୍ଡଥାନ୍‌ ¦ ଦୁଇ ଜଣ ବାପା ପୁଅ, ଅନ୍ୟ ଜଣକ ମଧ୍ଯ ପୌଢ଼ ବୟସର । 
ଏମାନେ ପିଲାପିଲି ନେଇ ବିଲାତ ଯାଉଚନ୍ତି। ଆଂଗ୍ଲୋଇଶ୍ଚିଆନ୍‌ କାହାକୁ କହନ୍ତି, 
ତୁ ଜାଣିଚୁ ? ଇଂରେଜମାନେ ଭାରତରେ ଶାସନ କରୁଥ୍ବା ସମୟରେ କେତେକ 
ସ୍ଥାନରେ ଇଂରେଜ ଓ ଭାରତୀୟମାନଙ୍କ ମଧ୍ଯରେ ବିବାହ ମଧ୍ଯ ହୋଇଥଲା । 
ଗୋଟିଏ ଜାତି ଆଉ କୋଟିଏ ଜାତିର ସମ୍ପର୍କରେ ଆସିଲେ ସାଧାରଣତଃ ଏହି 
ସମ୍ମିଶ୍ରଣ ହୋଇଥାଏ । ଏହି ବିବାହଗତ ସମ୍ମିଶ୍ରଣ ଫଳରେ ଯେଉଁ ସନ୍ତାନମାନେ 
ଜାତ ହେଲେ, ସେହିମାନଙ୍କୁ ଆଂଗ୍ରୋଇଶ୍ଡିଆନ ବୋଲି କୁହାଯାଏ । ଏମାନେ 
ଭାରତୀୟ ନୁହନ୍ତି, ୟୁରୋପୀୟ ମଧ୍ଯ ନୁହନ୍ତି । ଇଂରେଜ ଅମଳରେ ଏମାନେ 
ଆପଣାକୁ ସାଧାରଣ ଭାରତୀୟମାନଙ୍କଠାରୁ ପାହାଚେ ଉପରେ ବୋଲି ମନେ 
କରୁଥ୍ଲେ। ତେଣୁ ଭାରତୀୟ ଭୂମିରେ ଅଧେ ଚେର ଲାଗିଥ୍ଲେ ମଧ୍ଯ ଏମାନେ 
ସେତେବେଳେ ଆପଣାକୁ ଭାରତୀୟ ବୋଲି କହିବାକୁ ମାନହାନି ବୋଲି ମନେ 
କରୁଥ୍ଲେ। ପୋଷାକପତ୍ରରେ ଏମାନେ ସାହେବମାନଙ୍କର ପକ୍କା ଅନୁକରଣ 
କରୁଥ୍ଲେ, ନିଜ ଦେହକୁ ଯେତେ ନମାନିଲେ ମଧ୍ଯ ସାହେବଙ୍କ ପରି ଲୁଗାପଟା 
ପିନ୍ଧୁଥ୍ଲେ । ଏମାନେ ଖାଦ୍ୟ ଖାଉ ନଥ୍‌ଲେ, କେବଳ ବ୍ରେକ୍ୃଫାଷ୍ଟ, ଲଞ୍ଚ୍‌ ଓ 
ଡ଼ିନର୍‌ ଆହାର କରୁଥ୍ଲେ। ଭାରତୀୟ ମନୋରଞ୍ଜନ ଏମାନଙ୍କୁ ଆଦୌ ଆରୋଉ 
ନଥ୍ଲା । ତେଣୁ ସେମାନେ ସଖୀ କଣ୍ଢେଇ ପରି ସଜ ହୋଇ ୟୁରୋପୀୟ 
କାଇଦାରେ ବଲ୍‌ ନୃତ୍ୟ ନାଚିବାକୁ ଯାଉଥ୍‌ଲେ । ଭାରତୀୟ ଆଉ ଇଂରେଜ 
ଭିତରେ ବିବାହ ହେଲେ ଭାରତୀୟ ପକ୍ଷକୁ ଅପରପକ୍ଷ ନିକଟରେ ସମ୍ପୂର୍ଣ୍ଠପ୍ରକାରେ 
ଆତ୍ମସମର୍ପଣ କରିବାକୁ ପଡ଼ୁଥ୍ଲା। କେବଳ ରୁଚି ଓ ସଂସ୍କୃତି ଦୃଷ୍ଟିରୁ ମୁଁ ଏକଥା 
କହୁଟି। ବିବାହ-ସ୍ପର୍କର ଆଳ ଦେଖାଇ ଇଂରାଜର ସଂସ୍କୃତି ଭାରତୀୟ ସଂସ୍କୃତିକୁ 
ଗ୍ରାସ କରି ନେଉଥ୍ଲା। ଏହି ଗ୍ରାସରୁ ଆଂଗ୍ଲୋଇଶ୍ରିଆନ ନାମକ ଏକ ଜୀବନାଚାରର 
ଉଦ୍ଧବ ହେଉଥ୍‌ଲା। 

ଭ।ରତରେ ଇଂରାଜ ଶାସନ ଚାଲୁଥ୍ବ। ବେଳେ 
ଆଂଗ୍ନୋଇଶ୍ତିଆନମାନେ ଆପଣାକୁ ସାହେବ -ପ୍ରଭୁମାନଙ୍କର ଅନୁସମ୍ପର୍କୀୟ ବୋଲି 
ଭାବି ଯେତିକି ପ୍ରସନ୍ନ ହୋଇ ରହିଥ୍‌ଲେ, ଇଂରେଜମାନେ ଭାରତବର୍ଷ ଛାଡ଼ି 
ଚାଲିଯିବା ପରେ ସେମାନେ ସେତିକି ପ୍ରମାଦରେ ପଡ଼ିଲେ। ମୁଁ ଏଠାରେ ଆର୍ଥିକ 
ବା ରାଜନୀତିକ ପ୍ରମାଦଗୁଡ଼ିକର କଥା କହିବାକୁ ଯାଉନାହିଁ । ମୁଁ ପ୍ରଧାନତଃ 
ସାଂସ୍କୃତିକ ପ୍ରମାଦର କଥାହିଁ ଭାବୃଚି। କାରଣ ସାଂସ୍କୃତିକ ଦୃଷ୍ଟିରୁହିଁ ଏହି ସମ୍ପରଦାୟର 
ଜୀବନ ଉପରେ ସବୁଠାରୁ ଅଧ୍କ ଆଘାତ ଲାଗିଚି । ଯଦି ଆଗରୁ ଏମାନେ 
ନିଜକୁ ଭାରତୀୟ ବୋଲି ଭାବି ଥାଆନ୍ତେ, ତେବେ ସ୍ଵାଧୀନତା ଆସିବା ସଙ୍ଗେ 
ସଙ୍ଗେ ଦେଶର ସାଂସ୍କୃତିକ ଜଳବାୟୁରେ ଯେଉଁ ପରିବର୍ଭନ ଘଟିଲା, ସେଥ୍‌ରେ 
ସେମାନେ ଆପଣାକୁ ବେଶ୍‌ ଖାପ ଖୁଆଇ ନେଇ ପାରିଥାନ୍ତେ। କିନ୍ତୁ ଆପଣାକୁ 
ବଡ଼ ବୋଲି ଭାବିବା ଓ ସେହି କାରଣରୁ ଅନ୍ୟାନ୍ୟ ନ୍ୟୁନଜନମାନଙ୍କଠାରୁ ଦୂରଛଡ଼ା 
ହୋଇ ରହିବାର ଯେଉଁ ଉଗ୍ର ମନୋବୃତ୍ତି ଏମାନଙ୍କର ମଜାଗତ ଅଭ୍ୟାସପ୍ରାୟ 
ହୋଇ ଯାଇଥଲା, ପରିବେଶର ପରିବର୍ନ ହେତୁ ବର୍ରମାନ ତାହାହିଁ ଏହି 
ହୀନଭାବରେ ପରିଣତ ହେଲା । ଅନ୍ୟମାନଙ୍କଠାରୁ ଆପଣାକୁ ଯିଏ ହୀନତର 
ବୋଲି ଭାବେ, ତାହାର ହୃଦୟକୁ ଜୀଆଇ ରଖିବାକୁ ହେଲେ ଭର୍ଷାର ଖାଦ୍ୟ 
ଯୋଗାଇବାକୁ ପଡ଼େ। ତେଣୁ ସ୍ବାଧୀନ ଭାରତରେ ଏହି ଆଂଗ୍ଲୋଇଶ୍ତିଆନମାନଙ୍କୁ 
କିଛି ଭଲ ନ ଲାଗିବା ଅତି ସ୍ଵାଭାବିକ । ତଥାପି ଅନ୍ନବମୟ ଜୀବନର ଦଉଡ଼ିରେ 
ବନ୍ଧା ହୋଇ ସେମାନେ ବାଧ ହୋଇ ଭାରତରେହିଁ ରହିଲେ, - ଭାରତରେ ଚାକିରୀ 
କଲେ, ଭାରତର ନାଗରିକ ହେଲେ । କିନ୍ତୁ ଭିତରେ ରହି ଅସନ୍ତୁଷ୍ଟ ମନଟା 
ସେମାନଙ୍କର ହୃଦୟଟାକୁ କେବଳ ଦଗ୍ଧ କରିବାକୁ ଲାଗିଲା। 


ଭାରତୀୟ ସଂବିଧାନ ଅନୁସାରେ ଏମାନେ ହେଉଚନ୍ତି ଏହି ଦେଶର 
ନାଗରିକ, କୌଣସି ପ୍ରକାର ନାଗରିକ ସୁବିଧାରୁ ଏମାନଙ୍କୁ ବଞ୍ଚତ କରାଯାଇ 

ନାହିଁ। ତାହା ହେବାହିଁ ଉଚିତ ଥୂଲା। ଜାତି, ଧର୍ମ ଓ ବର୍ଣ୍ଣ ନିର୍ବିଶେଷରେ ଯିଏ ଏହି 
ଦେଶର ନାଗରିକ ହୋଇ ରହିବ, ଯେକୌଣସି ନାଗରିକ ପରି ସେ ସକଳ ସୁବିଧା 
ଓ ସୁଯୋଗର ଅଧ୍କାରୀ ହେବ । ତେଣୁ ସେ ଦିଗରୁ ଆଂଗ୍ଲୋଇଶ୍ରିଆନମାନଙ୍କୁ 
ସ୍ଵାଧୀନ ଭାରତରେ କୌଣସି ପ୍ରକାର ଅସୁବିଧା ଭୋଗ କରିବାକୁ ପଡ଼ି ନାହିଁ। 
କିନ୍ତୁ ତଥାପି ଏମାନଙ୍କୁ ଆପଣାର ବିକୃତ ଓ ହୀନଭାବ ପ୍ରପୀଡ଼ିତ ମନଟା ସକାଶେ 
ଅନେକ କ୍ଷେତ୍ରରେ ଭାରି ଆଶ୍ଵସ୍ତି ଭୋଗ କରିବାକୁ ପଡ଼ିଚି, ବର୍ରଘମାନ ମଧ୍ଯ ପଡ଼ୁଚି । 
ଆମ ଦେଶର ଅନେକ ରାଜାମହାରାଜା ଯେପରି ସ୍ବାଧୀନ ଭାରତବର୍ଷରେ ଅତ୍ୟନ୍ତ 
ଅଶ୍ବସ୍ତି ଭୋଗିଚନ୍ତି, ଠିକ ସେହିପରି। ପରାଧୀନ ଭାରତରେ ଭାରତୀୟମାନଙ୍କୁ 
ହୀନ ଦୃଷ୍ଟିରେ ଦେଖ୍ବାର ଯେଉଁ କୁସଂସ୍କାର ଏମାନଙ୍କର ଥୁଲା, ବର୍ଭମାନ ମଧ 
ଏମାନେ ଆପଣାର ମନ ଭିତରେ ଠିକ୍‌ ସେହି କୁସଂସ୍କାର ଦ୍ଵାରା ପ୍ରପୀଡ଼ିତ 
ହୋଇ ରହିଚନ୍ତି। ନାନା ଆର୍ଥକ କାରଣରୁ ଭାରତବର୍ଷରେ ରହିବାକୁ ପଡ଼ିଥ୍‌ଲେ 
ମଧ୍ୟ ଏମାନଙ୍କର ମନ ସିଧା ଯାଇ ବିଲାତରେ ବାନ୍ଧି ହୋଇ ରହିଛି । କେହି 
ସାହେବ ହେଲେ ମୋ'ର କୌଣସି ଆପରି ନାହିଁ, କେହି ଇଂରାଜୀ କଥା କହିଲେ 
ବା ଇଂରାଜୀ ସଂସ୍କାରରେ ଚଳିଲେ ମୋର କୌଣସି ଆପରି ନାହିଁ। କିନ୍ତୁ ସାହେବ 
ବନିବା ଲାଗି ଯାହାକୁ ଆଗ ଭାରତୀୟ ସକଳ ଢୀବନରୀତିକୁ ଘୃଣା କରିବାକୁ 
ପଡ଼େ, ରଂରାଜୀ କଥା କହିଲେ ଯେଉଁମାନଙ୍କୁ ଭାରତୀୟ ଭାଷାପ୍ରତି ଅବଜ୍ଞା 
ଦେଖାଇବାକୁ ପଡ଼େ, ସେହିମାନଙ୍କର ସଂସ୍କାରକୁ ମୁଁ କେବଳ ଏକ କୁସଂସ୍କାର 
ବୋଲି କହିବି । ଆପଣା ଦୋଷରୁ ହେଉ ବା ଆପଣାର କୌଣସି ବିଶେଷ 
ଏତିହାସିକ କାରଣରୁ ହେଉ, ଅଧ୍କାଂଶ ଆଂଗ୍ନୋଇଶ୍ରିଆନମାନଙ୍କ ଭିତରେ ଆଜି 
ଏହି କୁସଂସ୍କାରଟା ବଡ଼ ପ୍ରବଳ ହୋଇ ରହିଚି ଓ ସେମାନଙ୍କ ଜୀବନର ସ୍ଵାଭାବିକ 
ଗ୍ରହଣ ଦ୍ଵାର ଗୁଡ଼ିକୁ ବନ୍ଦ କରି ରଖିଚି । ପରାଧୀନ ଭାରତରେ ଆମ ଦେଶରେ 
ଯେଉ ସଚଟ୍ଟା ଇଂରେଜ ବା ସାହେବମାନେ ଥୁଲେ, ସେମାନେ ବରଁମାନ ଆପଣା 
ଆପଣାର ଦେଶକୁ ଫେରି ଯାଇଚନ୍ତି। ପୂର୍ବେ ସେମାନଙ୍କର ଦୃଷ୍ଟିକୋଣ ଯେପରି 

ଥୁଲେ ମଧ୍ଯ ସ୍ଵାଧୀନ ଭାରତର ପରିବର୍ରଭିତ ଭୂମି ସହିତ ସେମାନେ ଆପଣାର ମନକୁ 
ଖାପ ଖୁଆଇ ନେଇ ପାରିଚନ୍ତି, ଭାରତୀୟମାନଙ୍କ ସହିତ ସ୍ଵାଭାବିକ ସମ୍ପର୍କ ରଖି 
ପାରୁଚନ୍ତି। କିନ୍ତୁ ଆପଣାର ମନ ଭିତରେ ରହିଥ୍ବା କେଉଁଠି କେଉଁ କ୍ଷତଟା ସକାଶେ 
ଆଂଗ୍ଲୋଇଣ୍ଡିଆନମାନେ ଏକଥା କରିପାରିନାହାନ୍ତି । ସେଥୁଲାଗି ଏମାନେ ଆଜି 
ମଧ୍ଯ ଆପଣାର ସାସ୍ତ୍ୃତିକ ଓ ସାମୂହିକ ଜୀବନରେ ବଡ଼ ଦରିଦ୍ର ହୋଇ ରହିଚନ୍ତି। 


ଆମ କ୍ୟାବିନ୍‌ରେ ଥୁବା ମିଷ୍ଟର ଆଣ୍ଡଜଙ୍କୁ ବର୍ଭମାନ ପ୍ରାୟ ପଚାଶ 
ବର୍ଷରୁ ଅଧ୍କ ବୟସ ହେବଣି । ତାଙ୍କ କହିବା ଅନୁସାରେ କଲିକତା ସହରରେ 
ତାଙ୍କର ଜନ୍ମ ହୋଇଚି । ତଥାପି ସେ ଏପର୍ଯ୍ୟନ୍ତ ବଙ୍ଗଳା ଭାଷା ଶିଖି ନାହାନ୍ତି । 
ସେହି ଭାଷାରେ କଥା କହି ଜାଣି ନାହାନ୍ତି। ସେ କେବଳ ଗୋଟିଏ ଭାଷା ଜାଣିଚନ୍ତି, 
ଏବଂ ତାହା ହେଉଚି ଇଂରାଜୀ ଭାଷା । ଏକଥା ଶୁଣି ପ୍ରଥମେ ମୋତେ ଭାରି 
ଅବାକ୍ଵ ଲାଗିଲା । ତାଙ୍କର ପୁଅ-ବୟସ ଚଉଦ ବରଷ -କଲିକତାର କୌଣସି 
ସ୍ତଲରେ ସେ ପାଠ ପଢିଚି, ସେଠି ଆହୁରି ଅନେକ ଭାରତୀୟ ପିଲା ମଧ୍ଯ ତା' 
ସହିତ ପାଠ ପଡ଼ିଚନ୍ତି । ପ୍ରଦିଦିନ ଆପଣା ଘରୁ ସେ ସ୍ତ୍ୁଲ ପର୍ଯ୍ୟନ୍ତ ଯାଇଚି, 
ବାଟରେ କେତେ ମଣିଷ ଦେଖିଚି, କେତେ ପିଲାଙ୍କୁ ମଧ୍ଯ ଦେଖିଚି। ତାକୁ ପଚାରି 
ବୃଝିଲି, ସେ ମଧ୍ଯ ବଙ୍ଗଳା ଭାଷା ବୁଝିପାରେ ନାହିଁ । କହି ପାରିବା ତ ଦୂରର 
କଥା | ଜୀବନରେ ଏହିସବୁ ଅସମର୍ଥତାକୁ ମୁଁ ଅଭିଶାପ ବୋଲି କହିବି। ଅଭିଶପ୍ତ 
ହୋଇ ନଥୂଲେ ମଣିଷ କଦାପି ଏପରି ଦୃର୍ଗତ ଭାବରେ ତା'ର ମାନବିକ 
ପରିବେଶଠାରୁ ବିଛିନ୍ନ ହୋଇ ରହି ନ ଥାନ୍ତା । ଅସଲ କଥା ହେଉଚି, ସେହି 
ପିଲାଟି ହୁଏତ କେବେହେଲେ ଭାରତୀୟ ପିଲାଙ୍କ ସହିତ ମିଶି ନାହିଁ ବା ଖେଳି 
ନାହିଁ। କ୍ଲାସରେ ବସିବାବେଳେ ସେ କେବଳ ଆଂଗ୍ଲୋଇଣ୍ତିଆନ ପିଲାଙ୍କ ପାଖରେ 
ବସିଚି ଓ ସେହିମାନଙ୍କ ସହିତ ସାଙ୍ଗ ହୋଇଚି । ଆପଣା ବଂଶର ପ୍ରଚଳିତ 
ପରମ୍ପରା ଅନୁସାରେ ସେ ଇଂରାଜୀ ଗୀତ ଗାଇଚି, ଇଂରାଜୀ ନାଚ ଶିଖିବାକୁ 

ଯାଇଚି- ଏହା ବ୍ୟତୀତ ଅନ୍ୟାନ ଗୀତ ଓ ଅନ୍ୟାନ୍ୟ ନାଚକୁ ହୁଏତ ଖରାପ 
ବୋଲି ବିଶ୍ଵାସ କରି ଶିଖିଚି। ମଣିଷ ଗାଟିଏ ପରିବାରରେ ଜନ୍ମ ହୁଏ। ଗୋଟାଏ 
ପରମ୍ପରା ଓ ଗୋଟାଏ ପ୍ରକାର ସଂଚାର ଭିତରେ ସେ ତା'ର ଢୀବନ ଆରମ୍ଭ 
କରେ। କିନ୍ତୁ ବୟସ ବଢିବା ସଙ୍ଗେ ସଙ୍ଗେ ତା'ର ଢୀବନସୀମା ମଧ୍ଯ ବଢ଼ିବାକୁ 
ଲାଗେ ଓ ସେ ଆହୁରି କେତେ ପରିବାର ଓ ପରମ୍ପରାରୁ ଖାଦ୍ୟ ନେଇ ଆପଣାର 
ଜୀବନଦ୍ଷ୍ଟିକୁ ପରିପୁଷ୍ଟ କରେ। ସେ ମଣିଷ ହୁଏ । କିନ୍ତୁ ପରମ୍ପରାଗତ ପରିବେଶରୁ 
ଯାହାର ସବୁ କବାଟ କିଳାହୋଇ ରହେ, ବୟସ ବଢୁଥ୍ଲେ ମଧ୍ଯ ସେ ସଂସାରଠାରୁ 
ଅଧ୍କରୁ ଅଧ୍କ ବିଛିନ ହୋଇ ଯାଉଥାଏ ଓ ଗୋଟାଏ ପ୍ରକାର ଜେଲଖାନା ଭିତରେ 
ବନ୍ଦୀ ହୋଇ ରହେ । ଏହି ଜେଲଖାନାଟାକୁ ହିଁ ସେ କ୍ରମେ ଆଦରି ନିଏ । 
ଜେଲଖାନାକୁ ଭଲପାଇ ଶିଖେ ଓ ବହିର୍ଚଗତକୁ ଘୃଣା କରେ। 


ଭଲ ହେଉ କି ମନ୍ଦ ହେଉ, ମୋ” ଜୀବନର ରୀତି ଏକାବେଳେକେ 
ଅଲଗା । ମୁଁ ଗୋଟାଏ ଗାଆଁରେ ଜନ୍ମ ହୋଇଚି ବୋଲି ଗୋଟାଏ ଗାଆଁର 
ତେଲଖାନାରେ ବନ୍ଦୀ ହୋଇ ରହିବାକୁ ଚାହେନାହିଁ । ଗୋଟାଏ ପ୍ରଦେଶ ବା 
ଗୋଟାଏ ଦେଶରେ ବଢ଼ିଚି ବୋଲି ତାହାରି ଚାରିସୀମା ଭିତରେ ବନ୍ଦୀ ହୋଇ 
ରହିବାକୁ ଚାହେନ। ହିଁ । ବୋଉ ପାଖରୁ ସେଇ ଗୋଟିଏ ଭାଷା ଶିଖିଛି ବୋଲି 
ମୋର ମାତୃଭାଷାର କାନି ଭିତରେ ମୁଁ ବାନ୍ଧିହୋଇ ରହିବାକୁ ଚାହେନାହିଁ। ଆପଣାକୁ 
ଗୋଟାଏ ଗାଆଁ, ଗୋଟାଏ ଦେଶ ବା ଗୋଟାଏ ଭାଷା ଭିତରେ କିଳିକରି ରଖିବାକୁ 
ମୁଁ କୌଣସି ଦିନ କୌଣସି ବିଦ୍ୟା ପଢିବାକୁ ଯାଇନାହିଁ। ମୋର ବିଦ୍ୟା ହେଉଚି 
ମୋର ମନ ଓ ମୋର ହୃଦୟକୁ ଅଧ୍କରୁ ଅଧ୍କ ମୁକ୍ତ କରିଦେବାର ବିଦ୍ୟା । 
ବୟସରେ ମୁଁ ଯେତିକି ବଢିଚି, ଯେତିକି ଅଧ୍କ ପାଠ ପଢିଚି, ମୋର ମନ ଭିତରେ 
ସେତିକି ବେଶୀ ଗଣ୍ଡି ଫିଟିଫିଟି ଯାଇଚି । ପ୍ରାୟ ଶହେବର୍ଷ ତଳେ ଇଂଲଣ୍ଡର 
ଜଣେ ମନୋବୈଜ୍ଞାନିକ ମଣିଷର ପ୍ରକୃତି ବିଷୟରେ ଖଣ୍ଡେ ବହି ଲେଖ୍ଥ୍ଲେ। 

ସେଥୁରେ ସେ ମଣିଷ ଭିତରେ ଥ୍ବା ଭଲପାଇବା ଗୁଣର ଚର୍ଚା ମଧ୍ଯ କରିଥ୍‌ଲେ। 
ସେ ଭାବିଥ୍‌ଲେ, ଚାଉଳ ମାପିଲାପରି ମଣିଷର ଭଲପାଇବା ଶଭ୍ତିକୁ ମଧ୍ଯ 
ମପାଯାଇ ପାରିବ । ଆପଣାର ସୂତ୍ର ବଖାଣି ସେ କହିଥ୍‌ଲେ, ମଣିଷ ଯଦି ଜଣକୁ 
ଭଲପାଇବା ପରିବର୍ରଗେ ଦୁଇଜଣକୁ ଭଲପାଇ ବସିବ, ତେବେ ତା' ଭିତରେ ଥ୍ବା 
ଭଲପାଇବାତକ ଦୁଇଭାଗରେ ବିଭକ୍ତ ହୋଇଯିବ । ଆପଣା ଜୀବନରେ ସେ 
ଯେତେ ଅଧ୍କ ଜଣଙ୍କୁ ଓ ଯେତେ ଅଧ୍କ ଜିନିଷକୁ ଭଲ ପାଇବ, ପ୍ରତ୍ୟେକଟି 
ଲାଗି ରହିଥ୍ବା ତର ଭଲ ପାଇବାର ପରିମାଣ ସେତିକି ସେତିକି ପତଳା ହୋଇ 
ଯାଉଥ୍‌ବ, ଏହାର ପ୍ରଗାଢତା ସେତିକି କମ୍‌ ହୋଇ ଯାଉଥ୍‌ବ। ଅର୍ଥାତ ମୁଁ ବୋଉର 
ଗୋଟିଏ ପୁଅ, ଏବଂ ସେ ମୋତେ ଭାରି ଭଲପାଏ । କିଛ ଯଦି କେତେବର୍ଷ 
ପରେ ମୋର ଆଉ ଗୋଟିଏ ଭାଇ ଜନ୍ମ ହୁଏ ଏବଂ ଯଦି ବୋଉ ତାକୁ ମଧ୍ଯ 
ଭଲପାଇବାକୁ ଆରମ୍ଭ କରେ, ତେବେ ମୋ' ପ୍ରତି ଆଗରୁ ଥ୍ବା ତାର ଭଲପାଇବା 
ଗଣିତର ନିୟମ ଅନୁସାରେ ଠିକ୍‌ ଅଧା ହୋଇଯିବ। ମନେକର, ଓଡ଼ିଆ ହିସାବରେ 
ମୁଁ ମୋର ଜନ୍ମମାଟି ଓଡ଼ିଶାକୁ ଭଲ ପାଇନି । ବଡ଼ ହୋଇ ମୁଁ ଯଦି ମୋର ଦେଶ 
ଭାରତବର୍ଷକୁ ଭଲପାଇ ବସିବି, ତେବେ ଭଲପାଇବା ଭଣ୍ଡାରର ନିୟମ ଅନୁସାରେ 
ଓଡ଼ିଶା ପ୍ରତି ରହିଥ୍‌ବା ମୋର ଶ୍ରଦ୍ଧା ଠିକ୍‌ ଅଧା ହୋଇଯିବ। ଏକଥା ଶୁଣି ତୋତେ 
ହସ ମାଡୁଥ୍ବ, ନୁହେଁ ? ଭଲପାଇବା ବିଷୟରେ ବହି ଲେଖିବାବାଲାଙ୍କ କଥା ମୁଁ 
ଅବଶ୍ୟ କହି ପାରିବି ନାହିଁ । କିନ୍ତୁ ସଂସାରରେ ଯିଏ କୌଣସି ନା କୌଣସି 
ଉପଲକ୍ଷରେ ଭଲପାର ଶିଖିଥ୍‌ବ, ସିଏ ମଧ୍ଯ ଏହି ସୂତ୍ରକୁ ନ ହସି ରହି ପାରିବ 
ନାହିଁ। ଭଲପାଇବାକୁ ନେଇ ଯଦି ନିହାତି ସୂତ୍ର ତିଆରି କରିବାକୁ ହୁଏ, ତେବେ 
ମୁଁ ତ ସମ୍ପୂର୍ଣ୍ଣ ଓଲଟା ଗୋଟାଏ ସୂତ୍ର ବାଢ଼ି ବସିବି। ମୁଁ କହିବି, ଯାହାର ଭଲପାଇବା 
ଯେତିକି ବ୍ୟାପକ ହୁଏ, ତାହାର ଭଲପାଇବା ସେତିକି ପ୍ରଗାଢ଼ ଓ ଯଥାର୍ଥ ମଧ୍ଯ 
ହୁଏ| ପୃଥ୍ବୀରେ ଆହୁରି ଅନେକ ବୋଉକୁ ଆପଣାର ବୋଲି ମନେ କରି ପାରିଲେ 
ଆପଣାର ବୋଉଭପ୍ରତି ରହିଥ୍ବା ଭଲପାଇବା ଅଧ୍କ ଧନ୍ୟ ଓ ସମ୍ପଦବାନ୍‌ ହୁଏ । 

ପୃଥ୍ବୀର ସବୁ ଦେଶରେ ଥ୍ବା ସବୁ ଲୋକଙ୍କ ପ୍ରତି ସହାନୁଭୂତି ଅର୍ଚ୍ଚନ କରି 
ପାରିଲେ ଆପଣାର ଦେଶପ୍ରତି ରହିଥ୍‌ବା ଶ୍ରଦ୍ଧା ମଧ୍ଯ ଧନ୍ୟ ହୁଏ । 


ଆମ ଜାହାଜରେ ଏଥର ଅନେକ ଆଂଗ୍ଲୋଇଶ୍ତିଆନ୍୍‌ ପରିବାର ଇଂଲଣ୍ଡ 
ଯାଉଚନ୍ତି । ସେମାନେ ଭାରତରେ ଜନ୍ମ ହୋଇଚନ୍ତି । ଦେହର ରଙ୍ଗ ଓ ମୁହଁର 
ଗଢ଼ଣରୁ ବେଶ୍‌ ଭାରତୀୟ ବୋଲି ଧରାପଡ଼ି ଯାଉଚନ୍ତି। ଆଉ ଭାରତକୁ ଫେରିବେ 
ନାହିଁ ବୋଲି ନିଶ୍ବଭ୍ତି କରି ଏମାନେ ବିଲାତ ଯାଉଚନ୍ତି। ମିଷ୍ଟର ଆଣ୍ଡଜଙ୍କୁ ମୁଁ 
ଦିନେ ପଚାରିଲି, ଆପଣ ଏହି ବୟସରେ ଭାରତବର୍ଷ ଛାଡ଼ି ଯାଉଚଚ୍ତି କାହିଁକି ? 
ଜୀବନର ବଜାରରେ ବିଫଳ ହୋଇଥ୍‌ବା ପରି ମୁହଁ କରି ସେ ଉତ୍ତର ଦେଲେ, 
ଭାରତବର୍ଷର ଭବିଷ୍ୟତ ଉପରେ ମୋର ଆଉ କୌଣସି ଆସ୍ଥା ନାହିଁ। ସେ 
ଦେଶରେ ଅତି ଶୀଘ୍ର ଲୋକଜୀବନର ସର୍ବନାଶ ହେବାକୁ ଯାଉଚି । ମୋର 
ମୁହଁରେ ସଂଶୟର ଚିହ୍ନ ଦେଖିପାରି ସେ ଆପଣାର ମନୋଭାବକୁ ଅଧ୍କ ସ୍ପଷ୍ଟ 
କରି କହିଲେ, କଲିକତାରେ ମୋର ଭାରି ଭଲ ବ୍ୟବସାୟ ଥଲା, ଭଲ ପଇସା 
ରୋଜଗାର ହେଉଥଲା । କିନ୍ତୁ ବର୍ରମାନ ବ୍ୟବସାୟ ବନ୍ଦ କରିବା ବ୍ୟତୀତ ମୁଁ 
ଆଉ କୌଣସି ଉପାୟ ଦେଖିଲି ନାହିଁ । ବ୍ୟବସାୟ ନାମରେ ଭାରତବର୍ଷରେ 
ଯେଉଁ ଅସାଧୁତାମାନ ଆରମ୍ଭ ହେଲାଣି, ସେଠି ତିଷ୍ପିବା ଆଉ ମୋ ପକ୍ଷରେ ସମ୍ଭବ 
ହୋଇନଥାନ୍ତା। ମୁଁ ତାଙ୍କର ଅଭିଯୋଗକୁ ବେଶ୍‌ ବୁଝିପାରିଲି। ଖାଲି ବ୍ୟବସାୟ 
କ୍ଷେତ୍ରରେ କାହିଁକି, ଆମ ଦେଶର ଅନେକ କ୍ଷେତ୍ରରେ ଅନେକ ଅସାଧୁତା ପଶି 
ଜନଜୀବନକୁ ବିପନ୍ନ କରି ସାରିଲାଣି । କିନ୍ତୁ ତା'ବୋଲି ମୁଁ ଅନ୍ଯ ଦେଶକୁ 
ପଳାଇଯିବି କାହିଁକି ? ଯେଉଁ କ୍ଷେତ୍ରରେ ମୋର ଅସନ୍ତୋଷ ରହିଚି, ମୋତେ 
ସେହି କ୍ଷେତ୍ରରେ ହିଁ ତାହାର ସମାଧାନ କରିବାକୁ ହେବ। ଆପଣାର ଅସନ୍ତୋଷକୁ 
ନେଇ ଅନ୍ୟତ୍ର ପଳାଇଗଲେ ମୋତେ କଦାପି ସନ୍ତୋଷ ମିଳିବନାହିଁ। 

ମେସିନାରେ ଜାହାଜ ଲାଗୁ ଲାଗୁ ପ୍ରକୃତରେ ଦିନ ଦଶଟା ହୋଇଗଲା । 
ଅବଶ୍ୟ ସୂର୍ଯ୍ୟୋଦୟ ବେଳକୁ ଆମେ ଅତି ସ୍ତଷ୍ଟ ଭାବରେ ଦକ୍ଷିଣ ଇତାଲିର 
ପର୍ବତମୟ ସ୍ଥଳଭାଗ ଦେଖିବାକୁ ପାଇଥ୍ଲୁ । ଆରବଦେଶର ପାହାଡ଼ଗୁଡ଼ାକ 
କେବଳ ଲଣ୍ଡା ଆଉ ଲଙ୍ଗଳା । ଟାଙ୍ଗରା ମୁଣ୍ଡପରି ଅନେକ ସମୟରେ 
ଦେଖଣାହାରୀର ଆଖିକୁ ଟିକିଏ ବିରକ୍ତକର ବୋଧ ହୁଅନ୍ତି । ମୂଳରୁ ଚୂଳଯାଏ 
କୋଉଠିହେଲେ ସବୁଜରଙ୍ଗର ପିଚ ମରାହୋଇ ନାହିଁ। ସେ ଆଡ଼କୁ ଅନାଇଲେ 
ମନ ଗମ୍ଭୀର ହୋଇଯାଏ, କିନୁ ହୃଦୟ ନାଚି ଉଠେନାହିଁ। ସେଥ୍‌ ସକାଶେ ଦୀର୍ଘ 
ଅନେକ ଦିନ ପରେ ଇତାଲିର ସବୁଢ଼ ସତେଜ ପର୍ବତରାଜ୍ୟ ଦେଖି ପ୍ରାଣ 
ପୂରିଉଠିଲା ପରି ଲାଗିଲା । ପର୍ବତମୟ ଅଲିତ୍ତୁ ଗଛର ଜଂଗଲ, ତାହାରି ମଝିରେ 
ଗାଆଁ, ତାହାରି ଭିତରେ ଚାଷଜମି, ତାହାରି ଭିତରେ କୋଠାବାଡ଼ି। ସମୁଦ୍ରକୂଳରେ 
ପଡ଼ିଥ୍‌୍ବା ରାସ୍ତାରେ ମଟରଗାଡ଼ି ଯା'ଆସ କରୁଚି, ରେଳରାସ୍ତାରେ ରେଳ ଯାଉଚି, 
ଏତେଦୂରରେ ଥାଇ ମଧ୍ଯ ଆମେ ସବୁ ଦେଖିପାରୁଚୁ । ଜାହାଜର ଯାତ୍ରୀମାନଙ୍କ 
ଭିତରୁ ବୋଧହୁଏ ଆଜି କେହି ଘରଭିତରେ ନାହାନ୍ତି । ସମସ୍ତେ ବଡ଼ିସକାଳୁ 
ଉଠିଚଚର୍ତି, ସମସ୍ତେ ନିତ୍ୟକର୍ମ ସାରି ବୃହତ୍ତର ଜୀବନଉପ କୂଳରେ ସକାଳୁ 
ଇାଗିଯାଇଥ୍‌ବା ଚଞ୍ଚଳତାକୁ ନିରୀକ୍ଷଣ କରି ଦେଖୁଚନ୍ତି । ଗତ ବାରଦିନ ହେଲା 
ଜାହାଜର ଏହି ଦ୍ଵୀପଟି ଉପରେ ବନ୍ଦୀ ହୋଇ ରହିଥ୍‌ବା ଯାତ୍ରୀମନ ହଠାତ 
ଯେପରି ଢୀବନର ଚିହ୍ନା ଅଚିହ୍ନା କେତେ ଦୁଆରକୁ କ୍ଷେପି ଚାରି ଯାଉଚି । 
ଯେଉଁମାନେ ପ୍ରଥମଥର ପାଇଁ ଇଉରୋପ ଯାଉଚତ୍ତି, ସେମାନେ ସଂଶୟ ଓ 
ବିସ୍ମୟ ସହିତ କୂଜଆଡ଼କୁ ଅନାଇ ରହିଚନ୍ତି । ଆପଣା ମନଭିତରେ ନାନା 
କନ୍ପନାଦ୍ଧାରା ପୁଷ୍ଟ ହୋଇ ରହିଥ୍ବା ଇଉରୋପର ଛବିଟି ବାସ୍ତବ ଇଉରୋପ ଭୂଇଁର 
ଦର୍ଶନରେ ତଳକୁ ସାକାର ହୋଇ ଲାଗି ଆସିଲାପରି ମନେହେଉଚି। ହଠାତ୍‌ ଆଖି 
ବୁଲାଇ ଦେଖିଲି ଜଣେ ଭଦ୍ରମହିଳା ନିର୍ନିମେଷ ନୟନରେ ସେହି ଉପକୂଳ ଆଡ଼କୁ 
ଅନାଇ ରହିଚନ୍ତି। ତାଙ୍କର ଆଖିରୁ ଦୁଇଧାର ଲୁହ ତଳକୁ ବହିଆସି ଓଠ ଉପରର 

ହସଟିକୁ ଅନୁ ସିକ୍ତ କରି ଦେଉଚି । ଏହି ଉପକୂଳରେ ତାଙ୍କର ଗାଆଁ; ଦଶବର୍ଷ 
ପରେ ସେ ଅଷ୍ଟେଲିଆରୁ ଆପଣା ଗୀକୁ ଫେରୁଚନ୍ି। କାଲି ନେପ୍ଲ୍‌ସ୍‌ ବନ୍ଦରରେ 
ଓହ୍ଲାଇ ରେଳଗାଡ଼ି ଚଢି ସେ ଏହିଠାକୁ ଆସିବେ । 


ଉତ୍ତରମୁଖା ହୋଇ ଆମର ଜାହାଜ ମେସିନା ପ୍ରଣାଳୀରେ ପ୍ରବେଶ 
କରୁଚି । ବାଆଁ ଓ ଡ଼ାହାଣ ଉଭୟ ଭାଗରେ ଉଚ୍ଚ ପର୍ବତ। ଏପାଖରେ ସିସିଲି, 
ସେ ପାଖରେ ଇତାଲି। ମଝିରେ ଥ୍ବା ଜଳର ପଥ କାଟି ଆମ ଜାହାଜ ଚାଲିବାରେ 
ଲାଗିଚି । ଏହି ସମୁଦ୍ରକୁ ଆଉ ସମୁଦ୍ର କହିବା ଉଚିତ ହେବନାହିଁ । ଏଠି ତାହାର 
ସେହି ତରଙ୍ଗପ୍ରମତ୍ତତା ଆଉ ନାହିଁ । ଆଉ ଦୃଇଟା ଦିନ ଆମକୁ ପାଣି ଉପରେ 
ରହିବାକୁ ପଡ଼ିବ, ତଥାପି ଗତ ବହୁଦିନର ସମୁଦ୍ରଯାତ୍ରା ଏଇଠୁ ସରିଗଲା ପରି 
ଲାଗୁଚି। ବଣୁଆ ହାତୀ ଜଞ୍ଜିରରେ ବନ୍ଧାହୋଇ ଧୀରେ ଧୀରେ ଘରକୁ ଆସିବାପରି 
ଆମ ଜାହାଜ ଧୀରେ ଧୀରେ ଆଗକୁ ଚାଲିଚି । ପାଣି ସହିତ ସଂଗ୍ରାମ କରିବା 
ବନ୍ଦ ହୋଇ ଗଲାଣି । ଆଗରେ ଥବା ପର୍ବତର କୋଳରେ ମେସିନା ସହର ମଧ୍ଯ 
ଦେଖାଗଲାଣି। ମେସିନା ହେଉଚି ସିସିଲି ଦ୍ଵୀପର ପ୍ରଧାନ ବନ୍ଦର। ଜଳପଥରେ 
ଇତାଲି ଦେଶର ଦ୍ଵାରସ୍ଵରୂପ । ପର୍ବତର ଶିଖ ଉପରୁ ସମୁଦ୍ରର ଜଳ ପର୍ଯ୍ୟନ୍ତ 
ପ୍ରଳମ୍ଭିତ ହୋଇ ଆସିଥ୍‌ବା ଏହି ଜନବସତି ଦୂରକୁ ଭାରି ସୁନ୍ଦର ଦିଶିଲା। ଶୁଣିଚି, 
ସିସିଲିର ପ୍ରାକୃତିକ ଦୃଶ୍ୟ ଭାରି ସୁନ୍ଦର। ଆଜି ସନ୍ଧ୍ୟାବେଳ ଯାଏ ଆମର ଜାହାଜ 
ମେସିନା ବନ୍ଦରରେ ରହିବ । ତେଣୁ ଆଜି ଦିନମାନ ଆମେ ସହର ବୁଲିପାରିବୁ 
ପର୍ବତ ଢ଼ାଲୁରେ ସହରର ମଝିରେ ସର୍ବପ୍ରଧାନ ହୋଇ ଦିଶୁଥ୍‌ବା ସୁନ୍ଦର ଗୀର୍ଚାର 
ମୂର୍ଭିଗୁଡ଼ିକ ଆଡ଼କୁ ଅନାଉ ଅନାଉ ଏହି କଥା ମନେ ପଡ଼ି ମୋର ସମସ୍ତ ମନ 
ଅଥୟ ହୋଇ ଉଠିଲା | 

ବାହାରୁ ଦେଖିବାକୁ ମେସିନା ସହର ପ୍ରକୃତରେ ଭାରି ସୁନ୍ଦର । 
ବିଶେଷତଃ ଯିଏ କେବଳ ଆଠ ଦଶ ଘଣ୍ଟାଲାଗି ସହର ଦେଖିବାକୁ ଆସିବ, 

ତା'ଲାଗି ଏଠି ସହର ସୁନ୍ଦର ଦେଖାଯିବାହିଁ ଅତି ସ୍ଵାଭାବିକ । ଏଠି ବଡ଼ ବଡ଼ 
କୋଠା ରହିଚି, ନାନା ସୁନ୍ଦର ସାମଗ୍ରୀରେ ସୁସଜିତ ହୋଇ ରହିଥ୍‌ବା ଦୋକାନମାନ 
ରହିଚି, ହୋଟେଲ ରହିଚି, ମନଟାକୁ ଟିକିଏ ମଉଜିଆ କରି ଆସିବାଲାଗି ସଭ୍ୟ 
ମଦଦୋକାନମାନ ରହିଚି। ରାସ୍ତାରେ କେତେ ଲୋକ କେତେ ରଙ୍ଗରେ ପୋଷାକ 
ପିନ୍ଧି ଯିବା ଆସିବା କରୁଚନ୍ତି । ଗାଡ଼ି ମଟରର ଧୂମ୍‌୍ଧାମରେ ସହରର ଦୈନନ୍ଦିନ 
ଜୀବନ ଠିକ୍‌ ଏକ ଉତ୍ସବର ଦିନପରି ମନେ ହେଉଚି । ବିଶେଷ କରି କେବଳ 
ଭାରତର ସହର ଓ ଜୀବନକୁ ଦେଖିଥ୍ବା ଆଖି ମେସିନାରେ ଆଖି ଫିଟାଇ 
ୟୁରୋପର ପ୍ରଥମ ଦର୍ଶନ କଲାବେଳେ ବିହ୍ୁଳ ନହୋଇ ରହି ପାରିବ ନାହିଁ। ତା'ର 
ମନେ ହେବ, ଏଠି ସଂସାରରେ କୌଣସି ଦୁଃଖ ନାହିଁ, ଏଠି କୌଣସି କଥା 
ଅପୂର୍ଣ୍ଣ ବା ଅପୂରଣୀୟ ହୋଇ ରହି ନାହିଁ। ମଣିଷ ଯେତେବେଳେ ଯାହା ଚାହିବ, 
ସେତେବେଳେ ଇଚ୍ଛା କଲାମାତ୍ରକେ ତାହା ପାଇ ପାରିବାର ସୌଭାଗ୍ୟକୁ ଯଦି 
ସ୍ଵର୍ଗ ବୋଲି କୁହାଯାଏ, ତେବେ ଏହାହିଁ ତ ସ୍ଵର୍ଗ ! ଇଉରୋପର ସ୍ଵର୍ଗସମ୍ପନ୍ନତା 
ଭିତରେ ପ୍ରବେଶ କରିବାଲାଗି ନୂଆ ଆଖି ମେସିନାକୁ ତୋରଣଦ୍ଧାର ବୋଲି 
ଭାବିବ। କିନ୍ତୁ ସତରେ କଣ ମଣିଷ ଏଠି ସବୁ ପାଇପାରିଚି ? ଏହି ଦ୍ରାକ୍ଷାବନର 
ସୁଖୀ ଭୂଇଁ ଉପରେ ସତରେ କଣ ମଣିଷ ଲାଗି ଅପୂରଣୀୟ ବୋଲି କିଛି ନାହିଁ ? 
ନିଜେ ବଡ଼ ହେଲେ ତୁ ଏହି ପ୍ରଶ୍ନର ଉତ୍ତର ପାଇବୁ । ହୁଏତ ବଡ଼ ହୋଇ ତୁ ମଧ 
ଇଉରୋପର ଭୂଇଁକୁ ଏହି ପ୍ରଶ୍ନର ଉତ୍ତର ଖୋଜି ଆସିବୁ । ଆଗେ ଓଡ଼ିଆ ପୁ. 
କେତେ ସାମଗ୍ରୀ ଲଦି ବିଦେଶକୁ ବୋଇତ ଭସାଇ ଯାଉଥଲା । ବିଦେଶରୁ 
ବୋଇତ ବୋଝେଇ କରି ସେ ପୁଣି ଆପଣାର ଘରକୁ ଫେରି ଆସୁଥ୍ଲା । 
ସାଧବମାନଙ୍କର ସେହି ଯୁଗ ସିନା ଗଲାଣି, କିନୁ ଆପଣା ଚିଜ୍ଞାସାରେ ବୋଇତ 
ବୋଝାଇ କରି ଏ ଯୁଗରେ ଅଧ୍କରୁ ଅଧ୍କ ସମ୍ପଦାଭିଳାଷୀ ମଣିଷ ବିଦେଶ କରି 
ବାହାରିବେ । ଅତୀତ ଯୁଗର ସାଧବମାନଙ୍କ ଠାରୁ ଏ ଯୁଗର ସାଧବମାନଙ୍କର 
ଆକାଦ୍‌କ୍ଷା ଓ ଅଭିଳାଷକୁ ମୁଁ କୌଣସି ପ୍ରକାରେ କମ୍‌ ମହତ୍ଵପୂର୍ଣ୍ଣ ବୋଲି କହିବି 
ନାହିଁ। 

ମେସିନା ସହରରେ ବୁଲିବା ବେଳେ ଗଛପତ୍ର ଆଡ଼କୁ ଅନାଇବା ବେଳକୁ 
ଠିକ୍‌ ଆପଣା ଦେଶରେ ବୁଲୁଥ୍ବା ପରି ମନେ ହେଉଚି। ରାସ୍ତାକଡ଼ରେ ସାନସାନ 
ବଗିଚାମାନଙ୍କରେ ଗେଣ୍ରଫ୍ରଲ ଫୁଟୁଚି। ଘରଗୁଡ଼ିକ ଆଗରେ ଧାଡ଼ି ଧାଡ଼ି ରତିଫୁଲ 
( ana indica) ଫୁଟି ଘରର ପରିପାର୍ଶବକୁ ସୁମଣ୍ଡନ କରି ରଖିଚି । 
ରାସ୍ତାକଡ଼ରେ ଫ୍ରଟିଥ୍‌ବା ମନ୍ଦାରଫ୍ୁଲରେ ଗଛ ଭାଙ୍ଗ ପଡୁଥ୍ଲା। ପରି 
ଦେଖାଯାଉଚି । ଇତାଲି ଛାଡ଼ି ଜର୍ମାନୀ ଦେଶକୁ ଗଲେ ଏ ସବୁ ଫୁଲ ଦେଖିବାକୁ 
ମିଳିବ ନାହିଁ। ଦେଶ ବଦଳିବା ସଙ୍ଗେ ସଙ୍ଗେ ଗଛପତର ମଧ୍ଯ ବଦଳିଯିବ। 


ସିସିଲିର ମେସିନା ସହରକୁ ଦେଖି ଏହାକୁହିଁ ସିସିଲିଦ୍ଧୀପ ବୋଲି 
ଭାବିନେବା ଉଚିତ ହେବ ନାହିଁ । ଆମଦେଶରେ ଦିଲ୍ଲୀ ବା କଲିକତା ସହରକୁ 
ଦେଖି ତାହାକୁହିଁ ସମଗ୍ର ଭାରତବର୍ଷ ବୋଲି ଭାବିଲେ ମଣିଷ ଯେଉଁ ଭୁଲ କରିବ, 
ଏଠି ମଧ୍ଯ ମେସିନାକୁ ସମଗ୍ର ସିସିଲି ବୋଲି ଭ୍ରମ କଲେ ଠିକ୍‌ ସେହିପରି ଭୁଲ କରି 
ବସିବ । ମେସିନା ସହରକୁ ମଧ୍ଯ ଖାଲି ଉପରଠାଉରିଆ କରି ନଦେଖି ଭଲ କରି 
ଦେଖିଲେ ଏଠି ଦାରିଦ୍ର୍ୟର ପରିଚୟ ବେଶ୍‌ ମିଳିଯିବ। ଏଠାରେ ମଧ୍ଯ ଭିକମଗା 
ପିଲା ଅଛନ୍ତି, ଏଠି ମଧ୍ୟ ଭଲ ପୋଷାକ ଅଭାବରେ ଅନେକ ମଣିଷ ଶୀତରେ 
କଷ୍ଟ ପାଉଚନ୍ତି । ଆମ ଆପଣାଦେଶରେ ତ ଏ ଗୁଡ଼ାକ ଭାରି ଦେହସହିବା 
ହୋଇଗଲାଣି । କିନ୍ତୁ ଇଉରୋପରେ କିଛିଦିନ ରହିବା ପରେ ଏସବୁ ଦାରିଦ୍ର୍ୟ 
ଏକ ଅସ୍ବାଭାବିକ ବ୍ୟତିକ୍ରମ ଭଳି ଆଖିରେ ପଡ଼ିବାକୁ ଆଦୌ ବେଶୀ ଦିନ ଲାଗିବ 
ନାହିଁ। ମେସିନା ସହର ଛାଡ଼ି ସିସିଲି ଦ୍ଵୀପର ଭିତରକୁ ଚାଲିଗଲେ ଆମେ ଦରିଦ୍ର 
ଜୀବନର ଆହୁରି ଅନେକ ପ୍ରକାର କୁରୂପତା ଦେଖିବାକୁ ପାଇବା । ଯେଉଁଠି 
ଦାରିଦ୍ର୍ୟ ରହିଚି, ସେଠି ଅସାଧୂତା ରହିଚି। ଯେଉଁଠି ଅସାଧୁ ଉପାୟରେ କେତେକ 
ଲୋକ ସବୁ ଭୋଗ ଓ ସବୁ ସଂଗ୍ରହକୁ ଆପଣାର ଭାଗ୍ୟମୁଣିରେ ବନ୍ଦ କରି ରଖି 
ସଂସାରରେ ଧନୀ ବୋଲାଇବାର ପ୍ରୟାସ କରନ୍ତି, ସେଠି ଆହୁରି ଅନେକ ଲୋକ 

ମଧ୍ଯ ଆହୁରି ବହୁ ଅପରାଧ ଲାଗି ବାଟ ଫିଟାଇଦିଏ । ଅନ୍ୟାୟକୁ ନ୍ୟାୟ ବୋଲି 
କୁହାଗଲେ ସେଠି ଆହୁରି ଅନେକ ପ୍ରକାର ଅସାଧୁ ଉପାୟରେ ଏହି ସଂସାରରେ 
ତିଷ୍ଠି ରହିବାକୁ ବାଧ୍ୟ ହୁଅନ୍ତି। ଗୋଟିଏ ଅପରାଧ ଆହୁରି ବହୁ ଅପରାଧ ଲାଗି 
ବାଟ ଫିଟାଇଦିଏ। ଅନ୍ୟାୟକୁ ନ୍ୟାୟ ବୋଲି କୁହାଗଲେ ସେଠି ଆହୁରି ଅନେକ 
ଅନ୍ୟାୟ ଲାଗି ମଧ୍ୟ ବାଟ ଛାଡ଼ି ଦେବାକୁ ହୁଏ, ଆମଦେଶରେ ଠିକ୍‌ ତାହାହିଁ 
ହୋଇଛି। ସିସିଲି ଦ୍ବୀପରେ ମଧ୍ଯ ତାହାହିଁ ହୋଇଚି । ଏଠି ଦରିଦ୍ର ଅଛନ୍ତି, ତେଣୁ 
ନାନାପ୍ରକାର ଅପରାଧ ମଧ୍ଯ ଏଠି ଅତି ପ୍ରବଳ ପରାକ୍ରମରେ ପ୍ରତିଦିନର ଜୀବନକୁ 
ବଡ଼ ତ୍ରସ୍ତ କରି ରଖିଚି । ମାସକ ତଳେ ଗୋଟିଏ ଇଉରୋପୀୟ ପତ୍ରିକାରେ ମୁଁ 
ସିସିଲିର ମାଫିଆମାନଙ୍କ କଥା ପଢୁଥଲି ! ମାଫିଆ ଦଳ ହେଉଚି ସିସିଲି ଓ 
ଦକ୍ଷିଣ ଇତାଲିକୁ ଆତଙ୍କିତ କରି ରଖିଥ୍ବା ଗୋଟିଏ ପରାକ୍ରମୀ ଡ଼କାଇତ ଦନ। 
ଏମାନଙ୍କର ଚତୁର ସାମର୍ଥ୍ୟ ଆଗରେ ଇତାଲିର ପୋଲିସ ମଧ୍ଯ ହୀନବଳ 
ପ୍ରମାଣିତ ହୋଇଚି। ଦରିଦ୍ବ ଦେଶରେ ବିଚାରା ପୋଲିସ ମଧ୍ଯ ଅନେକ ସମୟରେ 


ଚୋରର ବଶ ହୋଇ ରହିବାକୁ ବାଧ୍ୟ ହୁଏ। ଏଠି ବୋଧହୁଏ ସେଇକଥା ହୋଇଚି । 


ସିସିଲିର ଭୂଇଁରେ ପାଦ ପକାଇଲ। ବେଳକୁ ଦାନିଲେ। 
ଦୋଲ୍‌ଚି( ଭanilo Dolci ) କକ କଥା ମନେ ପଡ଼ିଯାଉଚି । ସିଏ ପ୍ରଥମ ଜରି 
ସିସିଲିର ଦାରିଦ୍ର୍ୟକୁ ଏକ ସାମାଜିକ ସମସ୍ୟା ବୋଲି କରିଚନ୍ତି ଓ ଏହି ଦାରି୍ୟ 
ଡ଼ର କରିବା ଲାଗି ଅନେକ ଉଦ୍ୟମ କରୁଚନ୍ତି । ପକ୍କା ଅପରାଧୀମାନଙ୍କୁ ମଧ୍ଯ 
ସେ ସାମାଜିକ ସାଧୁଜୀବନକୁ ଫେରାଇ ଆଣିବାର ଚେଷ୍ଟା କରୁଚନ୍ତି । 
ଇଉରୋପରେ ସେ ଇତାଇରିର ଗାନ୍ଧୀ ବୋଲି ପରିଚିତ । ବଡ଼ହେଲେ ତୃ ନିଜେ 


ତାଙ୍କର ବହି ପଢିବୁ ଓ ତାଙ୍କ ବିଷୟରେ ଅଧ୍‌କ ଜାଣିବାକୁ ପାଇବୁ। 


ସାଗର ପଥ / ୧୦୭ 


Digitized by srujanika@gmail.com 


ଦଶ 


ଭୂମଦ୍ଯ ସାଗର 
ତା୧୯/୧୦/୬୨ 


ସ୍ବେହର ଜଟି, 

କାଲି ମେସିନାରୁ ଜାହାଜ ଛାଡ଼ୁ ଛାଡ଼ୁ ରାତି ହୋଇଗଲା । 
ସେତେବେଳକୁ ଆମେ ଖାଇ ବସିଥାଉ । ସୁନ୍ଦର ପର୍ବତବକ୍ଷର ଆଲୁଅ ଗୁଡ଼ିକ 
ଆମ ଆଖିଆଗରୁ ଗୋଟି ଗୋଟି କରି ବିଦାୟ ନେଇ ଯାଉଥାନ୍ତି । କୁହୃଡ଼ିର 
ଗର୍ଭଭିତରୁ ସେହି ଆଲୁଅ ଆଡ଼କୁ ଅନାଇଲା ବେଳକୁ ବଡ଼ ଅଦଵଭୂତ ଓ ରହସ୍ୟମୟ 
ଲାଗୁଥାଏ । ଏଇଆ ମନ କରି ତ ମୁଁ ମେସିନା ଛାଡ଼ିଲି ଯେ ପରେ ଆଉଥରେ 
ସମୟ କରି ମୁଁ ଏଠିକି ଆସିବି। ଖାଲି ସହର ଦେଖ୍ବାକୁ ନୁହେଁ, ସିସିଲି ଦୀପରେ 
ଡ଼ର ଗ୍ରାମାଞ୍ଚଳରେ ପାର୍ବତ୍ୟ ଅଳିମାନଙ୍କରେ ବାସ କରୁଥ୍ବା ମଣିଷମାନଙ୍କୁ 
ଦେଖିବାକୁ ଆସିବି । ଆମଦେଶ ପରି ଏଠାରେ ମଧ୍ଯ ଦରିଦ୍ର ଅଛନ୍ତି ବୋଲି 
ମନେ ମନେ ଖୁସି ହେବାକୁ ନୁହେଁ । ସବୁ ଦରିଦ୍୍ୟ ସତ୍ତ୍ବେ ଏହି ଦ୍ଵୀପର 
ଅଧ୍ବାସୀମାନଙ୍କ ଅନ୍ତର ଭିତରେ ଯେଉଁ ମଣିଷପଣିଆ ଓ ଯେଉଁ ସ୍ବେହ ରହିଚି, 
ମୁଁ ତାହାରି ସଙ୍ଗଲାଭ କରିବାକୁ ଆସିବି । ଇଉରୋପର ଭୂଖଣ୍ଡ ଭିତରେ ମୁଁ 
ପ୍ରବେଶ କରିବା ମାତ୍ରକେ ହୁଏତ କୁଶଳ ଢୀବନର କେତେ ଅଦୃଭୂତ କାରିଗରି 
ଦେଖି ମୋର ଆଖି ବଣା ହୋଇଯିବ । କିନ୍ତୁ ସିସିଲି ଦ୍ଵୀପରେ ବାସ କରୁଥୁବା 
ଦରିଦ୍ର କୃଷକ ଓ ମେଷପାଳକର ସୁନ୍ଦର ଜୀବନମୟ ପରିପାର୍ଶ୍ଵ ସହିତ ଯେଉଁ 


ସାଗର ପଥ / ୧ ୦୮ 


Digitized by srujanika@gmail.com 
f- 1 ¢ 


ସାନିଧ୍ୟ ଓ ସୌହାର୍ଦ୍ୟ ଭରି ରହିଚି, ସଭ୍ୟ ଇଉରୋପରେ ପଶି ମୁଁ ହୁଏତ ତାହା 
ଏତେ ପ୍ରଚୁର ଭାବରେ ଦେଖିବାକୁ ପାଇବି ନାହିଁ। 


ସକାଳ ନହେଉଣୁ ଆଜି ଆମର ଜାହାଜ ନେପ୍‌ଲ୍‌ସ୍‌ ବନ୍ଦର ଭିତରେ ଲଙ୍ଗର 
ପକାଇ ଠିଆହୋଇ ସାରିଥୂଲା । ସେତେବେଳେ ଆମେ ସମସ୍ତେ ନିଘୋଡ଼ ନିଦରେ 
ଶୋଇଥୁଲୁ। ସକାଳେ ସୂର୍ଯ୍ୟୋଦୟ ବେଳକୁ ବାହାରକୁ ଆସି ମୁଁ ସୁନ୍ଦର ନେପ୍‌ଲ୍‌ସ୍‌ ସହରକୁ 
ଦେଖିବାକୁ ସୁଯୋଗ ପାଇଲି। ମେସିନାଠାରୁ ନେପ୍‌ଲ୍‌ସ୍‌ ଅନେକ ବଡ଼ ସହର। କିନ୍ତୁ 
ମୋର ଚିହ୍ନା ସହର। ପ୍ରାୟ ନଅବର୍ଷ ତଳେ ମୁଁ ଏହି ସହରରେ ସପ୍ତାହଖଣ୍ଡେ ରହିଥ୍ଲି 
ସବୁ ବୁଲିକରି ଦେଖିଥ୍‌ଲି, ସହରର ଭିତର ବାହାର ଉଭୟଟା ସହିତ ମୋର ଅନ୍ନ ବହୁତ 
ପରିଚୟ ହୋଇ ଯାଇଥ୍‌ଲା। ଆଜି ଉପରବେଳା ତିନିଟା ପର୍ଯ୍ୟନ୍ତ ଜାହାଜରୁ ଛୁଟି ମିଳିବ । 
ଆମେ ସହର ବୁଲିବାକୁ ଯିବୁ। 


ଗାଡ଼ୀ, ମଟର ଓ ଟ୍ାମ୍ର ଧାଆଁଧପଡ଼ରେ କାନଅତଡ଼ା ପଡ଼ି ଯାଉଚି । 
ଅନେକଦିନ କେବଳ ସମୁଦ୍ରର ତରଙ୍ଗ ଶବ୍ଦ ଶୁଣିଥ୍ବା ଆମର କାନ ହଠାତ୍‌ ଏହି 
ଶହ୍ଦ - କୋଳାହଳ ଭିତରେ ସ୍ତମ୍ଭିତ ହୋଇ ଗଲାପରି ଲାଗୁଚି । ଗୋଡ଼ କାଢ଼ି ମୁଁ 
ବନ୍ଦର ଡ଼େଇଁ ସହରକୁ ଆସିଲି । ସହରର ଏପାଖଟାରେ ତ ସବୁ ଚକଚକ 
ଝକମକ । ଜାହାଜରୁ ଓହ୍ଲାଇ ବିଦେଶୀମାନେ ସାଧାରଣତଃ ଏହି ପାଖଟାକୁ ହିଁ 
ଦେଖନ୍ତି । ଦେଖି କାବା ହୋଇ ଯାଆନ୍ତି । ଏଠି ଗୋଡ଼ ପକାଇବା ମାତ୍ରକେ 
ପୃଥ୍ବୀରେ ଆଉ କୋଉଠି କୋଉ ଅଭାବ ଅଛି ବୋଲି ମନେ ହୁଏନାହିଁ । 
ତତୃକ୍ଷଣାତଵ ଅର୍ଥଧର୍ମୀ ମନରେ ଡ଼େଣା ଲାଗିଯାଏ,- ଉପଭୋଗର ସମସ୍ତ କୁଣ୍ଡକୁ 
ଯାଇ ଡୁବ ମାରି ଆସିବାକୁ ମନ ହୁଏ । କିନ୍ତୁ ନଅବର୍ଷ ତଳେ ନେପ୍‌ଲ୍‌୍ସ୍‌ର 
ଯେଉଁ ଅଞ୍ଚଳରେ ମୁଁ ରହୁଥ୍ଲି, ତାକୁ କେବଳ ସହରତଳି ବୋଲି କହିଲେ ଠିକ୍‌ 
ହେବନାହିଁ । ସହରର ଏପାଖଟାକୁ ଯଦି ସ୍ଵର୍ଗ ବୋଲି କୁହାଯାଏ, ତେବେ 

ସେପାଖଟାକୁ ନରକ ବୋଲି କୁହାଯାଇ ପାରିବ । ସେଠି ଯେଉଁପରି 
ଘରମାନଙ୍କରେ ମଣିଷ ବାସ କରନ୍ତି, ଯେଉଁପରି ଭାବରେ ଅର୍ଥ ଉପାର୍ଜନ କରି 
ପେଟ ପୋଷନ୍ତି, ଦାରୁଣ ଶୀତର ପ୍ରକୋପ ସହିତ ସେମାନେ ଯେପରି ଭାବରେ 
ଲଢଚ୍ତି, ମୁଁ ତାହାକୁ ବର୍ଣ୍ଣନା କରି କହି ପାରିବି ନାହିଁ। ଆମ ଦେଶରେ ଦାରିଦ୍ର୍ୟ 
ଅଛି, କିନୁ ଏଠାପରି ସେଠି ଦାରିଦ୍ର୍ୟର କଟୁଦଂଶନ ନାହିଁ । ଏହି କଥାଟିକୁ ମୁଁ 
ଟିକିଏ ବୁଝାଇ କରି କହିବି, ନଚେତ୍‌ ତୁ ହୁଏତ ମୋତେ ବୁଲ ବୁଝିବୁ । 


ଭାରତବର୍ଷ ଓ ଇଉରୋପର ଜଳବାୟୁରେ ଅନେକ ଫରକ ରହିଚି । 
ଆମ ଗୀ କଥା ବିଚାର କରି ଦେଖାଯାଉ । ଆମ ଗାଆଁରେ ଖରାଦିନେ କେତେ 
ମଣିଷ ବାହାରେ ନଶୁଅନ୍ି ! ଶୀତଦିନେ ବି ପାଖରେ ଗୋଟାଏ କମ୍ବଳ କି ମୋଟା 
ଚାଦର ଥୁଲେ ମଧ୍ଯ ଚଳିବ । ଗାଧୋଇବା ଲାଗି ଆମକୁ କେତେବେଳେହେଲେ 
କୌଣସି ପ୍ରକାର ଦୁଶ୍ଚିନ୍ତାରେ ପଡ଼ିବାକୁ ହୁଏ ନାହିଁ । ଯେତେବେଳେ ମନ 
ସେତେବେଳେ ଯାଇ ଆମେ ନଇ ବା ପୋଖରୀରେ ବୃଡ଼ିପଡ଼ି ଆସିପାରିବା ବା 
କିଛି ନହେଲେ ଚାରିଟା ପାଣି କାଢି କୂଅମୂଳେ ଗାଧୋଇ ପାରିବା। ମୁଁ ତ କହିବି, 
ଆମ ଗୀରେ ଯୋତା ନମାଡ଼ିଲେ ଆମକୁ କେହି କଦାପି ଗରିବ ବୋଲି କହିବେନାହିଁ, 
ଗୋଡ଼ରେ ଯୋତା ନାହିଁ ବୋଲି ଆମେ ଶୀତରୁ କୌଣସି କଷ୍ଟ ମଧ୍ଯ ଭୋଗିବାନାହିଁ; 
ମୋଜା ପିନ୍ଧିବାର ପ୍ରଶ୍ନ ହିଁ ନାହିଁ। ଲାଜ ଲୁଚାଇବାକୁ ଖଣ୍ଡେ ସଫା ଲୁଗା ଥଲେ 
ଆମର ଯଥେଷ୍ଟ । ସେଠି ଆମେ ଘର ଭିତରେ ଯେଉଁପରି ପୋଷାକ ପିନ୍ଧି ଘର 
ଭିତରେ ଥାଉ, ଠିକ୍‌ ସେହି ପୋଷାକ ପିି ଦାଣ୍ଡକୁ ବି ଯାଉ, ବିଲବାଡ଼ିକୁ ଯାଉ; 
ଯାଉ ଅଆସୁଣୁ ଆମକୁ ସେଠି ଦିନରେ ଦଶଥର ଲେଖାଏଁ ପୋଷାକ ବଦଳାଇବାକୁ 
ପଡ଼େନାହିଁ। ଏ କଥାମାନ କହି ମୁଁ ଆମ ଗାଆର ନିନ୍ଦା ବା ପ୍ରଶଂସା କରୁନାହିଁ । 
ଆମ ଗାଆଁର ଢଳବାୟୁ ଆମକୁ ଯେଉଁପରି ଅତ୍୍ୟାସରେ ପକାଇଚି „ଆମେ ଠିକ୍‌ 
ସେହିପରି ଅଭ୍ୟାସରେ ପଡ଼ିତୁ । ଏଥର ଆସିଲାବେଳେ ମୁଁ ବମ୍ବେ ସହରରେ 

ଦେଖି ଆସିଲି, ସେଠି ଶହ ଶହ ଶ୍ରମିକ ରାତିରେ ରାସ୍ତାକଡ଼ରେ ଆସି ଶୋଉଚନ୍ତି । 
କାରଖାନାରେ ହୁଏତ ରାତି ଡ଼ିଉଟି ଅଛି, ତେଣୁ ସଞ୍ଜବେଳୁ ଖାଇପିଇ ବିଛଣାପତ୍ର 
ଧରି ସେମାନେ କାରଖାନାପାଖ ରାସ୍ତାକଡ଼କୁ ଚାଲି ଆସୁଚନ୍ତି ଓ ବିଛଣା ପାରି 
ସେଇଠି ଶୋଭଚନ୍ତି। କିନ୍ତୁ ତୁ କଳନା କରି କହିଲୁ, ଇଉରୋପ ପରି ଥଣ୍ଡା ଦେଶରେ 


ଏସବୁ ସମ୍ଭବ ହୋଇ ପାରିବ ? 


ଇଉରୋପର ଉତ୍ତରପଟରେ ଥ୍‌୍ବା ଦେଶ ଗୁଡ଼ିକ କଥା ଛାଡ଼ି ଦେ' - 
ଦକ୍ଷିଣରେ ଥ୍ବା ଇତାଲି ଦେଶରେ ମଧ୍ଯ ବର୍ଷକୁ ପ୍ରାୟ ତିନିମାସ ବରଫ ପଡ଼େ । 
ଆଉ ନଅମାସରୁ ଦୁଇମାସ ସମୟକୁ ଆମ ଆଡ଼ର ଖରାଦିନ ସହିତ ତୃଳନା 
କରାଯାଇ ପାରିବ । ବାକି ସମୟତକ ଆମ ଗାଆଁର ଶୀତଦିନ ଯେମିତି, ସେଠି 
ଠିକ୍‌ ସେମିତି । ହୁଏତ ତାଠାରୁ ଅଧ୍କ। ତୁ କହିଲୁ, ଏଠି ଆମ ଆଡ଼ ପରି ଘର 
ତିଆରି କଲେ ମଣିଷ ଚଳି ପାରିବ ? ରାତିରେ ଆସି ବାହାରେ ବା ରାସ୍ତାକଡ଼ରେ 
ଶୋଇଲେ ମଣିଷର ଜୀବନ ରହିବ ? ଆମ ଆଡ଼ ପରି ଏଠି ନଭ ବା ପୋଖରୀକୁ 
ଯାଇ ଗାଧୋଇଲେ ଦେହ କାଲୁଆ ମାରି ଯିବନାହିଁ, ହାତଗୋଡ଼ କେମା ହୋଇ 
ଯିବନାହିଁ ୨ ଏଠି ଗାଧୋଇବାକୁ ହେଲେ ଗରମ ପାଣିରେ ଘର ଭିତରେ 
ଗାଧୋଇବାକୁ ହେବ । ପୋଷାକପତ୍ରରେ ମଧ୍ଯ କେତେଦୂର ସାବଧାନ ହେବା 
ଆବଶ୍ୟକ, ତୁ ସେକଥା ଅନୁମାନ କରି ପାରୁଥ୍ବୁ। ଗୋଡ଼ରେ ଯୋତା ରହିବା 
ଦରକାର, ମୋଟା ପଶମର ମୋଢା ରହିବା ଦରକାର, ଦେହକୁ ଘୋଡ଼ାଇ ରଖିବା 
ଲାଗି ତିନି ପରସ୍ତ ପୋଷାକ ରହିବା ଦରକାର । ମୁଣ୍ଡରେ ମଧ୍ଯ ଟୋପି ରହିବା 
ଦରକାର। ଏସବୁ ଅତ୍ୟାବଶ୍ୟକ ସାମଗ୍ରୀ ଯୋଗାଡ଼ କରିବାଲାଗି ଅର୍ଥ ଦରକାର ! 
ସେହି ଅର୍ଥ ରୋଜଗାର କରିବାର ପନ୍ଧଞା ଯେତେବେଳେ ମଣିଷର ନଥାଏ, 
ସେତେବେଳେ ସେ ଯେଉଁ ଦାରିଦ୍ର୍ୟ ଭୋଗ କରେ, ତାହା ଆମ ଦେଶର ଦାରିଦ୍ର୍ୟ 
ଅପେକ୍ଷା ସହସ୍ର ଗୁଣେ ଅଧ୍କ ଶୋଚନୀୟ । ମନେକର ଆମ ଗାଆଁରେ 

ମାଘମାସରେ ତୃ ସକାଳୁଆ ସ୍ତୁଲ ବୋଲି ତରତର କରି ଘରୁ ବାହାରି ପଡ଼ିଲୁ । 
ତୋ ଗୋଡ଼ରେ ଯୋତା ନାହିଁ କି ମୋଜା ନାହିଁ, ଦେହରେ ପଶମର ପୋଷାକ ବି 
ନାହିଁ। ମୋଟା ସୂତାର ଘୋରିହେଲା ଖଣ୍ଡକ ଦେହରେ ପକାଇ ଦେଇ ଦୁ ଦାଣ୍ଡକୁ 
ବାହାରି ପଡ଼ିଲୁ। ଦେଖିଲୁ, ଅନ୍ୟ ପିଲାମାନେ ଦାଣ୍ଡରେ ବସି ନିଆଁ ପୁଭଚନ୍ତି। ତୁ 
ସେଇଠି କ୍ଷଣେ ବସି ଆପଣାର ହାତଗୋଡ଼କୁ ଗରମ କରିନେଲୁ ଓ ସ୍ତୁଲକୁ 
ଚାଲିଗଲୁ । ଖରା ପଡ଼ିଥ୍ଲେ ତ ଶୀତରୁ କୌଣସି କଷ୍ଟ ଭୋଗିବାର ପ୍ରଶ୍ନହିଁ 
ଉଠୁନାହିଁ। କିନ୍ତୁ ଇତାଲିରେ ଯୋତା, ମୋଜା, ଟୋପି ଓ ପଶମର ପୋଷାକ 
ନଥାଇ ଘରୁ ବାହାରିଲେ ମଣିଷ ବଞ୍ବ ? ସୂର୍ଯ୍ୟ ମହାପ୍ରଭୁଙ୍କର ମଧ୍ଯ ଏହି 
ଖଣ୍ଡମଣ୍ଡଳଟି ପ୍ରତି ଟିକିଏ ହେଲେ ଦୟା ନାହିଁ। ଖରାଦିନ କହିଲେ ଏଠି ପ୍ରଧାନତଃ 
ମେଘ, କୁହୁଡ଼ି ଆଉ ଅନ୍ଧାରକୁ ବୁଝାଏ । କୋଭଦିନ ମନେ ପଡ଼ିଗଲା ପରି ସୂର୍ଯ୍ୟ 
ଘଡ଼ିକ ପାଇଁ ଦେଖାଦେଇ ପୁଣି ସେଇଠି ଆକାଶତଳେ ଲୁଚିଯାଏ। ଦିନ ଚଞ୍ଚଳ 
ଯାଏ, ରାତି ବିଳମ୍ବରେ ପାହେ। 


ଗତଥର ମୁଁ ନେପ୍ଲ୍‌ସ୍‌ ସହରରେ ଥ୍ବାବେଳେ ଶୀତଦିନ ପଡ଼ି 
ଆସୁଥାଏ । ରାତିର ପାଣି ସକାଳକୁ ବସି ଯାଉଥାଏ, ଦୂର ପର୍ବତର ଚୂଡ଼ାରେ 
ବରଫ ପଡ଼ିବା ଆରମ୍ଭ ହୋଇ ଯାଇଥାଏ। ସହର ଭିତରେ ମଧ୍ଯ ମଝିରେ ମଝିରେ 
ବରଫ କୁଣ୍ଡା ଛାଡ଼ିଦେଇ ଯାଉଥାଏ । ସେତିକିବେଳେ ଏଠି କେତେ ମଣିଷଙ୍କୁ ମୁଁ 
ଖାଲି ଗୋଡ଼ରେ ରାସ୍ତା ଉପରେ ଦେଖିଚି । ଗୋଡ଼କୁ ସାନ୍ଧନା ଦେବାଲାଗି 
ଗୋଡ଼ରେ କୁଟା ବାନ୍ଧି ସେମାନେ ରାସ୍ତାରେ କାମକରି ବାହାରିଥାଆନ୍ତି। ହାତରେ 
ମୋଜା ନଥାଏ । ସେମାନଙ୍କର ପୋଷାକ ସେମାନଙ୍କ ଦେହକୁ ବଡ଼ ହତଶିରୀ 
କରି ପକାଇଥାଏ ! ପିଛିଥ୍ବା କୋଟ୍‌ କହୁଣିପାଖେ କଣା ହୋଇ ଯାଇଥ୍‌ବାରୁ 
କହୁଣିର ହାଡ଼ଦୁଇଟା ପଦାକୁ ବାହାରି ପଡ଼ିଥାଏ । ପିଛିଥ୍ବା ପ୍ୟାଣ୍ଉପରେ 
ସାତତାଳି ପଡ଼ିଥ୍ଲେ ମଧ୍ଯ ତଥାପି ଆଣ୍ଧ ଦୁଇଟା ଅଭିଯୋଗ କଲାପରି ବାହାରକୁ 

ବାହାରି ପଡ଼ିଥାନ୍ତି । ଘରେ ଗରମପାଣି ନାହିଁ, ତେଣୁ ଗାଧୋଇବାର ପ୍ରଶ୍ନହିଁ 
ଉଠୁନାହିଁ । ଇଉରୋପରେ ପ୍ରକୃତି ହେଉଚି ମଣିଷର ଶତୁ, ଇଭରୋପର ମଣିଷ 
ଟିକିଏ ମଣିଷ ପରି ବଞ୍ଚ୍‌ବବୋଲି ଆଦିକାଳରୁ ପ୍ରକୃତି ସହିତ ସଂଗ୍ରାମ କରି ଆସିଚି । 
ସେଥ୍ଲାଗି ଇଉରୋପ ବିଜ୍ଞାନ ଦିଗରେ ଅନେକ ଅଗ୍ରଗତି କରି ପାରିଚି, ଶୀତର 
ଦାଉରୁ ଆପଣାକୁ ବଞ୍ଚାଇ ରଖିବାକୁ ଅନେକ ନୂଆ ସାମଗ୍ରୀର ଉଦ୍ଭାବନ କରିଚି । 
ଭାରତବର୍ଷରେ ଆମକୁ ପ୍ରକୃତି ସହିତ ଖୁବ୍ବବେଶୀ ଯୁଝିବାକୁ ପଡ଼ିନାହିଁ । ତେଣୁ 
ଅନେକ କ୍ଷେତ୍ରରେ ପ୍ରକୃତି ସହିତ ଆମେ ଏକାଠି ହୋଇ ଚଳି ଶିଖିଚୁ। ଏହାର 
ପରିଣାମ ଭଲ ବି ହୋଇଚି, ମନ୍ଦ ବି ହୋଇଚି । ଏହାରି ଫଳରେ ଇଉରୋପୀୟ 
ଓ ଭାରତୀୟ ସଭ୍ୟତା ଭିତରେ ଏତେ ଅନ୍ତର ହୋଇଯାଇଚି। 


ଏହି ସହରରେ ଢୋତାପାଲିସ୍‌ କଲାବାଲା ଅନେକ ଅଛଚ୍ତି । ଆମ 
ଦେଶରେ କେତେ କେତେ ଛୋଟପିଲା ଯେ ଆନରେ ଅଥାନରେ ଚୋତା ପାଲିସ 
କରି ବୁଲୁଚନ୍ତି, କେବେ ସହରକୁ ଆସିଲେ ସେ କଥା ତୃ ଆପେ ଜାଣିବାକୁ ପାଇବୁ । 
ଆମଦେଶରେ ସବୁଘରେ ଗଣ୍ଡା ଏ ପେଟପୂରା କରି ଖାଇବାକୁ ମିଳୁଥ୍‌ଲେ କଞ୍ଚା 
ବୟସରେ ଆମ ଦେଶର ପିଲା ପାଠ ପଢିବାଲାଗି ସ୍ତୁଲକୁ ଯାଉଥାନ୍ତା, ପେଟଲାଗି 
କଦାପି ରାସ୍ତା ଉପରେ ବୁଲୁନଥାନ୍ତା। ପେଟ ପୂରାଇବାର ଅନ୍ୟ କୌଣସି ଉପାୟ 
ରହିଥ୍ବା ପର୍ଯ୍ୟନ୍ତ କେହି କଦାପି ଖୁସି ହୋଇ ଜୋତା ପାଲିଶ କରିବାକୁ ବାହାରିବ 
ନାହିଁ । ଇଉରୋପର ଏହି ଦକ୍ଷିଣ ପଟଟାକୁ ଛାଡ଼ିଦେଲେ ବୋଧହୁଏ ଆଉ 
କୌଣସିଠାରେ ଜଣେ ମଣିଷ ରାସ୍ତାରେ ବସି ଆଉ ଜଢଣେ ମଣିଷର ଜୋତା 
ପାଲିସ କରୁଥ୍‌ବାର ଦୃଶ୍ୟ ଦେଖିବାକୁ ମିଳିବ ନାହିଁ। ନେପ୍ଲ୍‌ସ୍‌ରେ ଏହି ଦୃଶ୍ୟ 
ଦେଖିବାକୁ ମିଳୁଚି, ତାହାର ଅର୍ଥ ହେଉଚି ଯେ ଏପର୍ଯ୍ୟନ୍ତ ଏ ଦେଶର ଅର୍ଥନୈତିକ 
ବ୍ୟବସ୍ଥା ଦେଶର ସବୁ ମଣିଷଙ୍କୁ ସମ୍ମାନିତ ଉପାୟରେ ଜୀବିକାଅର୍ଜ୍ଚନ କରିବାର 
ସୁଯୋଗ ଦେଇ ପାରିନାହିଁ । ଆମ ଦେଶରେ ଥ୍ବାବେଳେ ଏ କଥାଟା ହଠାତ 

ଆଖିରେ ପଡ଼େନାହିଁ । ଏକ କୁସଂସ୍କାରଗତ ଅଭ୍ୟାସରେ ପଡ଼ି ଆମେ ଏସବୁ 
ହୀନ କାର୍ଯ୍ୟକୁ ସମାଜରେ ଅବଶ୍ୟମ୍ଭାବୀ ବୋଲି ମାନିନେଉ । ମଝି ଆଙ୍କୁଠିକୁ 
କାଣି ଆଙ୍ଗୁଠିଠାରୁ ବଡ଼ ବୋଲି ମାନିନେଲା ପରି ଆମେ ଦଳେ ମଣିଷଙ୍କୁ ଅତି 
ସ୍ଵାଭାବିକ ଭାବରେ ଆଉ ଏକ ଦଳଙ୍କର ଅଧସ୍ତନ ବୋଲି ମାନିନେଉ । ଆମ 
ଦେଶର ଅସ୍ଵାଭାବିକ ଅର୍ଥନୈତିକ ଅବସ୍ଥା ହେତୁ ଏକ ଅସ୍ଵାଭାବିକ କଥାକୁ ମଧ୍ଯ 
ଆମର ଅଶିକ୍ଷିତ ଓ ଅସାମାଜିକ ମନ ସ୍ଵାଭାବିକ ବୋଲି ଗ୍ରହଣ କରିଯାଏ। ଏଥୁରେ 
ତାର ବିବେକକୁ ଟିକିଏ ହେଲେ ବାଧେନାହିଁ। ତା'ର ବିବେକ ବଡ଼ ଚମଜୁାର ଓ 
ପରମ୍ପରାଗତ ଭାବରେ ଦେଶ, କାଳ ଓ ପାତ୍ରର ଅଧୀନ ହୋଇ ରହେ । କିନ୍ତୁ 
ଇଉରୋପକୁ ଆସିଲେ ଏସବୁ କଥା ସ୍ଵତଃ ଆଖିରେ ପଡ଼ିଯାଏ । ଇଉରୋପର 
ଅଧ୍କାଂଶ ଦେଶରେ ଅଧ୍କାଂଶ ମଣିଷଙ୍କୁ ସମ୍ମାନିତ ଭାବରେ ଜୀବନ ବଞ୍ଚ୍ବାର 
ପରିସର ମିଳିଚି। ଏଠି ପେଟ ପୋଷିବାପାଇଁ ରାସ୍ତାଉପରେ ବାଟଚାଲି ଯାଉଥବା 
ବାବୁର ଗୋଡ଼ଲାଗି ଅପେକ୍ଷା କରି ବସିବାକୁ ପଡ଼େନାହିଁ । ସୁନ୍ଦର ଓ ସୁଗଠିତ 
ସମାଜରେ ଏପରି ଏକ କାର୍ଯ୍ୟକୁ ଅସମ୍ମାନ ବୋଲି ବିଚାର କରାଯାଏ । ତେଣୁ 
କେବଳ ଦକ୍ଷିଣ ଇଉରୋପରେ ଏ ଗୁଡ଼ାକ ଦେଖିଲେ ତାହା ହଠାତ୍‌ ଆଖିରେ 
ପଡ଼ିଯାଏ ଓ ଭାରି ଅଶ୍ବସ୍ତିକର ଲାଗେ । ଆମ ଦେଶରେ ମଧ୍ୟ ଯେଉଁଦିନ ଆମେ 
ପ୍ରତ୍ୟେକ ମଣିଷଲାଗି ଏକ ସମ୍ମାନିତ ଜୀବିକାର୍ଚ୍ଚନର ପନ୍ଥା ଖଞ୍ଜିଦେଇ ପାରିବା, 
ସେଦିନ କୋଉଠି କୌଣସି ପିଲାକୁ ଜୋତା ପାଲିସ୍‌ କରି ବୁଲୁଥ୍ବାର ଦେଖିଲେ 
ଆମେ ମଧ୍ଯ ସ୍ଵତଃ ବଡ଼ ଅଶ୍ବ ସ୍ତିକର ଭୋଗ କରିବା । ସେତେବେଳେ ତାହା ଆମ 
ବିବେକକୁ ଦଂଶନ ମଧ୍ଯ କରିବ । କିନ୍ତୁ ଆମ ଦେଶର ପାଠ ନ ବଦଳିଲେ ସେହି 
ଶୁଭଦିନ ଆସିବ କିପରି ? 


ନେପ୍ଲ୍‌ସ୍‌ ସହରରେ କଟାଉଥ୍ବା ମୋର ଅଧ୍କାଂଶ ସମୟ ଏଥର 
ସଂଗ୍ରହାଳୟ ଓ ଚିତ୍ରଶାଳା ଦେଖିବାରେ କଟିଗଲା ! ଇତାଲିର ଅତୀତ ହେଉଚି 

ବଡ଼ ଗୌରବମୟ । ଗ୍ରୀସ୍‌ ଦେଶ ପରି ଇତାଲିଦେଶରେ ମଧ୍ୟ ଇଉରୋପୀୟ 
ଜ୍ୀବନସଂସ୍କୃତିର ପ୍ରଥମ ପ୍ରଭାତ ହୋଇଥଲା । ଖାଲି ଇଉରୋପ କାହିଁକି, ପୃଥ୍ବୀର 
ଯେକୌଣସି ଦେଶର ମଣିଷଲାଗି ମଧ୍ଯ ଇତାଲୀୟ ସଂସ୍କୃତିର ପ୍ରାଚୀନ 
ଅବଶେଷମାନ ଅନେକ ପ୍ରେରଣା ଦେଇ ପାରିବ। ସହରର ଅଡୂରରେ ବିସୁଭିଅସ୍‌ 
ପର୍ବତ । ଅନେକ ଶତାଦୀ ପୂର୍ବେ ଏହି ପର୍ବତର ଅଗ୍ନି -ଉଦ୍ଵଗାର ପମ୍ପେଇ ଓ 
ଏର୍କୋଲାନୋ ବୋଲି ଦୁଇଟି ସହରକୁ ଅଗ୍ରିସ୍ରୋତ ତଳେ ପୋତି ପକାଇଥ୍‌୍ଲା। 
ସମୃଦ୍ଧିମନ୍ତ ଜନଜୀବନକୁ ମାତ୍ର କେତେ ଘଣ୍ଟାଭିତରେ ଭବିଷ୍ୟ ବଂଶଧରର 
ଅଗୋଚରକୁ ଅପସରାଇ ନେଇଥୂ୍‌ଲା। ଏବେ ସେସବୁ ଖୋଳାହୋଇ ବାହାରିଚି 
ଓ ମଣିଷର ଜ୍ଞାନଚକ୍ଷୁ ଲାଗି ସମ୍ପଦର ଭଣାର ଖୋଲିଦେଇଚି । ଗତଥର 
ପମ୍ପେଇଠାରେ ମୁଁ ଦିନଟିଏ କଟାଇଥ୍‌ଲି। ଏଠାକୁ ପ୍ରାୟ ପନ୍ଦରମାଇଲ ବାଟ । 


ରୋମ୍‌ ସଭ୍ୟତାକୁ କେବଳ ରୋମ୍‌ସଭ୍ୟତ। ବୋଲି କୁହାଯାଇ 
ପାରିବନାହିଁ । ଏହା ହେଉଚି ଗ୍ରୀସ୍‌ ଓ ରୋମ୍‌ ଉଭୟ ସଭ୍ୟତାର ସମନ୍ସୟ । 
ନେପ୍ଲ୍‌ସ୍‌ ସଂଗ୍ରହାଳୟର ଅନେକ ମୂର୍ଭିରୁ ତାହାର ପ୍ରମାଣ ମିଳିବ। ଯୁଦ୍ଧ କରି 
ରୋମ୍‌ ଗ୍ରୀସ୍‌କୁ ପରାସ୍ତ କରିଥଲା ସତ, କିନୁ ତଦ୍ଵାରା ଗ୍ରୀସ୍‌ର ଶିଛ୍ଥକଳା ରୋମର 
ଶିଳ୍ପକଳା ଉପରେ ଆପଣାର ପ୍ରଭାବ ବିସ୍ତାର କରିବାର ସୁଯୋଗ ପାଇଲା। ଏହି 
ସମ୍ମିଳନରୁ ଏକ ଆମ୍ଭମିକ ସମନ୍ଵୟ ସମ୍ଭବ ହୋଇଥ୍‌ଲା। ପମ୍ପେଇ ଓ ଏର୍କୋଲାନୋ 
ଆଜି ମଧ୍ଯ ସେହି ସମନ୍ସୟର ସାକ୍ଷୀ ହୋଇ ରହିଚନ୍ତି। 


ଇଉରୋପୀୟ ସଭ୍ୟତାର ମଞ୍ଚ ଭିତରେ କୋଉଠି କି ପୋକ କାମୁଡ଼ି 
ଧରିଚି କେଜାଣି, ଇଉରୋପୀୟ ମଣିଷ ଯୋଉଠିକୁ ଯାଉଚି, ସେଠି ସେ କେବଳ 
ଇଉରୋପୀୟ ରଙ୍ଗ ବୋଳି ସକଳ ପ୍ରକାର ସମ୍ପର୍କକ୍ଷେତ୍ରକୁ ବଡ଼ ଆବୁରାଯାବୁରା 
କରି ପକାଉଚି । ଏବଂ ପୃଥ୍ବୀର ନାନା ରଙ୍ଗ ଓ ନାନା ବୈଚିତ୍ର୍ୟରୁ ସେ ଘରକୁ 

କିଛିହେଲେ ସାଉଁଟି ଆଣି ପାରୁନାହିଁ । ସେ ଯୋଉଠିକି ଯିବ, ସେଠି ଖାଇବା 
ସକାଶେ ଅସ୍ତ୍ରଶସ୍ତ୍ର-ସୁମଶ୍ଡିତ ବ୍ରେକ୍ୃଫାଷ୍ଟ, ଲଞ୍ଚ୍‌ ଓ ଡ଼ିନର ରହିଥ୍‌ବା ଦରକାର, 
ବିଭିନ୍ନ ସମୟକୁ ଖାପ ଖାଇଲାଭଳି ଇଉରୋପୀୟ ବେଶଭୂଷା ରହିଥ୍‌ବା 
ଦରକାର ! ଇଉରୋପୀୟ ଜୁଆଖେଳ, ଇଉରୋପୀୟ ନୃତ୍ୟ ଓ ଇଉରୋପୀୟ 
ସୁରାପାନ ନହେଲେ କୌଣସି ଇଉରୋପୀୟୁ ହୁଏତ ତାହାକୁ ମନୋରଞ୍ଜନ ବୋଲି 
କହିବାକୁ ମଧ୍ଯ ପ୍ରସ୍ତୁତ ହେବନାହିଁ । କଲିକତା ହେଉ କି କଲମ୍ବୋ ହେଉ, 
ମେକ୍ସିକୋ ହେଉ ବା ମଙ୍ଗୋଲିଆ ହେଉ, ଇଉରୋପ ଓ ଆମେରିକାର ମଣିଷ 
ଯେଉଁଠିକି ଯିବ, ଆପଣା ସହିତ ଆପଣାର ବେଶଭୂଷା, ଆଚାର ଓ 
ସଂସ୍କାରଗୁଡ଼ାକୁ ଅବଶ୍ୟ ନେଇକରି ଯିବ । ଆପଣାର ରୁଚିକୁ ହିଁ ସେ ଏକମାତ୍ର 
ରୁଚିବୋଲି କହିବାକୁ କୌଣସି ପ୍ରକାର କୁଣ୍ଠା ବା କୃପଣତା ଦେଖାଇବ ନାହିଁ । 
ଜାହାଜରେ ଗତ ବାରଦିନ କାଳ ମୁଁ ଠିକ ସେହିକଥା ଦେଖି ଆସୁଚି । ଆମର 
ଏଠି ଅନେକ ଦେଶର ଲୋକ ଅଛି, ଇଉରୋପ ଓ ଆମେରିକାକୁ ଛାଡ଼ିଦେଲେ 
ଭାରତବର୍ଷ ଓ ଇଣ୍ଡୋନେସିଆରୁ ମଧ୍ଯ ଯାତ୍ରୀ ଅଛନ୍ତି। କିନ୍ଧ ମନୋରଞ୍ଜନ କହିଲେ 
ଏଠି କେବଳ ଇଉରୋପୀୟ ସଂସ୍କାରଗତ ଢୀବନର ଏକ ନିକ୍ରଷ୍ଟମାର୍କା 
ମନୋରଞ୍ଜନକୁ ବୁଝାଉଚି । ମଦଦୋକାନ ଏଠି ଆଠପ୍ରହର ଖୋଲା ରହିଚି । 
ଏପରି ଅନେକ ଲୋକ ଏହି ଜାହାଜରେ ଅଛନ୍ତି, ଯେଉଁମାନେ ଖାଇବା ଓ ଶୋଇବା 
ସମୟଟାକୁ ଛାଡ଼ିଦେଲେ ମଦ ପିଇବାଛଡ଼ା ଜୀବନରେ ଆଉ କୌଣସି ବ୍ୟାପାର 
ରହିଚି ବୋଲି ହୁଏତ ବିଶ୍ଵାସ ମଧ୍ଯ କରନ୍ତିନାହିଁ। ସେମାନେ କହୁଚନ୍ତି, ଜାହାଜରେ 
ମଦ ଭାରି ଶସ୍ତା। ସ୍ଥଳଭାଗରେ ମଦ ପିଇବାଲାଗି ଯେଉଁ ଅଧ୍କା ଶୁଲ୍କ ଦେବାକୁ 
ପଡ଼େ, ବରୁଣ ରାଜାର ରାଜ୍ୟରେ ମଦ୍ୟପ ମଣିଷ ସେଥ୍‌ରୁ ଛାଡ଼ପାଏ। ସେଥ୍ଲାଗି 
ମଦପ୍ରତି ମମତା ବଢାଇ ସେ ଆପଣାର ଅବସର ସମୟକୁ ମଧ୍ଯ ଶସ୍ତା ନକରି 
ଛାଡ଼େନାହିଁ । ସବୁଠାରୁ ସଂସାରଛଡ଼ା କଥା ହେଉଚି ଯେ ସେ ଏଇଆକୁ ସଭ୍ୟତା 
ବୋଲି ବିଶ୍ଵାସ ମଧ୍ୟ କରେ । 

ଏଠି ଖେଳର ଅର୍ଥ ଜୁଆଖେଳ | ତାସ୍‌ ଖେଳିବାର ବାହାନାରେ ଏଠି 
ଚୁଆଖେଳହିଁ ଖେଳାଯାଏ । ଅର୍ଥାତ୍ୃ ପଇସାର ମୂଲରେ ହାରଜିତର ମୂଲ୍ୟ 
କରାଯାଏ । ମୁଁ ଶୁଣିଚି, ପଇସା ଅତିବେଶୀ ହେଲେ ମଣିଷ ଜୁଆ ଖେଳେ, 
ପଇସାର ଅଭାବ ହେଲେ ମଧ୍ଯ ମଣିଷ ଚଜୁଆଖେଳେ । ଜୁଆଖେଳର ଟେବୃଲ 
ଉପରେ ଜୀବନର ଏହି ଦୁଇ ବିପରୀତର ସମ୍ମିଳନ ହୁଏ । 


ରାତିରେ ମନୋରଞ୍ଜନ ପାଇଁ ନୃତ୍ୟର ବ୍ୟବସ୍ଥା ରହିଚି। ତାହା ହେଉଚି 
କେବଳ ଇଉରୋପୀୟ ଢଙ୍ଗର ନୃତ୍ୟ । ଯେଉଁ ଢ଼ଙ୍ଗର ନୃତ୍ୟ ହେଉ ପଛକେ, 
ଭଲ ହୋଇଥ୍‌ଲେ ହୁଏତ ଆଖି ଲୋଭ କରି ସେଠି ଘଡ଼ିଏ ଠିଆହେବାକୁ 
ମନକରନ୍ତା । କିନ୍ତୁ ଏଠି ସେତିକି ମଧ୍ଯ ନାହିଁ। ଭାରତୀୟ ମନକୁ ଏପରି ନାଚ ଭଲ 
ନ ଲାଗିବାହିଁ ସ୍ଵାଭାବିକ। ତଥାପି ଜାହାଜରେ ଥ୍ବା ଅଧ୍କାଂଶ ଭାରତୀୟ ବର୍ଭମାନ 
ଦେଶ ଛାଡ଼ି ଇଉରୋପ ଯାଉଚନ୍ତି। ସେଠି ଇଉରୋପୀୟ ସମାଜରେ ସେମାନଙ୍କୁ 
କିଛିଦିନ ରହିବାକୁ ପଡ଼ିବ। କିଏ ବର୍ଷେ ରହିବ ତ ଆଉ କିଏ ପାଞ୍ଚବରଷ ରହିବ। 
ଯେଉଁ ଦେଶକୁ ଯିବା, ସେ ଦେଶର ଫଳ ଖାଇବା । ଆଘ୍ରାଣରୁ ଅର୍ଵଭୋଜନ 
କଲାପରି ନ ଖାଇଲେ ମଧ୍ଯ ଅନ୍ତତଃ ଅନ୍ୟମାନଙ୍କୁ ଖାଇବାର ଦେଖିବା, ତା'ହେଲେ 
କ୍ରମେ ଖାଇବା ଲୋକଙ୍କର ଖାତାରେ ଆମ ନାଆଁ ମଧ୍ୟ ଲେଖାହୋଇ ପାରିବ । 
ସେଥ୍ପାଇଁ ଆମ ଭିତରୁ ଅର୍ଥାତ ଭାରତୀୟମାନଙ୍କ ଭିତରୁ ଅନେକେ ଏହି ଶୁଦ୍ଧ 
ପ୍ରୟୋଜନବାଦୀ ମନୋଭାବ ନେଇ ଇଉରୋପୀୟ ନୃତ୍ୟ ଦେଖିବାକୁ ଯାଉଥ୍‌ଲେ । 
ଅନ୍ୟମାନେ ଭୋଜନ କରୁଥ୍ଲେ, ଏମାନେ କେବଳ ଅର୍ଵଭୋଜନ କରୁଥ୍ଲେ। 
ମଫସଲି ସହରକୁ ଆସିଲେ ଆପଣାକୁ ସହରୀ ପରି ଦେଖାଇବାର ପ୍ରବଳ ଚେଷ୍ଟା 
କରୁକରୁ ଯେପରି ତା'ର ଅସଲ ପରିଚୟଟି ପଦାରେ ପଡ଼ିଯାଏ, ଠିକ୍‌ ସେହିପରି 
ଆଘ୍ରାଣଂ ଅର୍ଵଭୋଜ୍ଜନଂ ଦ୍ଵାରା ଆପଣାକୁ ଇଉରୋପୀୟ ରୁଚିସମ୍ପନ୍ନ ବୋଲି ପ୍ରମାଣ 
କରିବାର ପ୍ରବଙ୍କ ଚେଷ୍ଟା କରୁକରୁ ଏହି ଭାରତୀୟମାନଙ୍କର ଅର୍ବାଚୀନତା ଆପେ 

ଆପେ ଧରା ପଡ଼ିଯାଉଚି। ଏହି ଆଘ୍ରାଣଳାଳସା ଆଗେ ଅତିରିକ୍ତ ପରିମାଣରେ 
ଥୁଲା, ଏବେ କମି କମି ଯାଉଚି । ଆପଣାର ସଂସ୍କୃତି ଓ ସ୍ଵକୀୟତାକୁ ଚିହ୍ନିବା 
ସଙ୍ଗେସଙ୍ଗେ ଭାରତୀୟର ଏହି ଳାଳସା ହ୍ରାସ ହୋଇଯାଉଚି। କିନ୍ତୁ ଆଗକାଳେ 
ଏହା ଯେତେ ପ୍ରବଳ ଥଲା, କହିଲେ ତୁ ସେକଥା ବିଶ୍ଵାସ କରିବୁ ନାହିଁ । 
ଟୋକାଦିନେ ପଢିବାଲାଗି ବିଲାତ ଯାଉଥ୍ବା ସମୟରେ ମହାମ୍ବା ଗାନ୍ଧୀ ମଧ୍ଯ 
ପରମ ନିଷ୍ଠା ଓ ବିଶ୍ଵାସର ସହିତ ସଭ୍ୟ ହେବାର ଳାଳସାରେ ଇଉରୋପୀୟ 
ନୃତ୍ୟର ଅଭ୍ୟାସ କରୁଥ୍‌ଲେ। 


ଇଉରୋପୀୟ ନାଚକୁ ବିଦୁପ କରିବା ମୋର ଉଦେଶ୍ୟ ନୁହେଁ। କିନ୍ତୁ 
ସଂସାରରେ ମନୋରଞ୍ଜନ ଲାଗି ମଧ୍ୟ କେବଳ ଗୋଟାଏ ସ୍ଵୀକୃତ ରାଜମାର୍ଗ ରହିଚି 
ବୋଲି ଯେଉଁମାନେ ବିଶ୍ଵାସ କରନ୍ତି, ମୁଁ ସେହିମାନଙ୍କର ଦୃଷ୍ଟିକୋଣକୁ ବିଦ୍ରୁପ 
ନକରି ରହିପାରେ ନାହିଁ । ଆଫ୍ରିକାରେ ପ୍ରଧାନତଃ ଆଦିବାସୀମାନେ ରହନ୍ତି- 
ଏମାନଙ୍କର ନିଜସ୍ଵ ଓ ପରମ୍ପରାଗତ ନୃତ୍ୟମାନ ଅନେକଦିନରୁ ରହି ଆସିଥ୍ଲା। 
ନୃତ୍ୟ ହେଉଚି ଆଦିବାସୀ ଜୀବନର ଏକ ସ୍ଵାଭାବିକ ଅଙ୍ଗସ୍ବରୂପ -କର୍ମମୟ 
ଜୀବନରୁ ଛୁଟିପାଇ ପ୍ରମର ହେବାର ଏକ ବିକୃତ ବିଳାସମାତ୍ର ନୁହେଁ । ଗତ 
ଶତାଦ୍ଦୀରେ ଇଉରୋପୀୟମାନେ ଆଫ୍ରିକାରେ ପ୍ରବେଶ କଲେ, ସେମାନଙ୍କ ସହିତ 
ସେମାନଙ୍କର ଧର୍ମ ମଧ୍ଯ ସେଠି ପ୍ରବେଶ କଲା । ଧର୍ମ ଓ ରାଜଦଣ୍ଡ ଏକାଠି ମିଶି 
ସେଠି ସଂସ୍କୃତିର ହତ୍ୟାକଲେ। ଆଫ୍ରିକାର ଅଧ୍କାଂଶ ଦେଶରେ ସଭ୍ୟ ସମାଜରେ 
ଆମେ ପରମ୍ପରାଗତ ନୃତ୍ୟ ହୁଏତ ଆଉ ଦେଖିବାକୁହିଁ ପାଇବାନାହିଁ। କେବଳ 
ରଉରୋପୀୟ ନୃତ୍ୟହି ଦେଖିବାକୁ ପାଇବା । ଏହାକୁ ମୁଁ ନୃତ୍ୟ ବୋଲି କହିବି 
ନାହିଁ -ଏ ହା କେବଳ ଏକ ହାସ୍ୟାସ୍ପଦ ଅନୁକରଣ ମାତ୍ର 


କୌଣସିଠାରେ ମନୋରଞ୍ଜନର କୌଣସି କାର୍ଯ୍ୟକ୍ରମ ଦେଖିଲାବେଳେ 
ମୋର ଶାନ୍ତିନିକେତନର ମନୋରଞ୍ଜନ କଥା ମନେ ପଡ଼ିଯାଏ। ସେଠି ପୃଥ୍ବୀର 
ସାଗର ପଥ/୧ ୧୮ 

କେତେ ଦେଶର ଛାତ୍ରଛାତ୍ରୀ ଏକାଠି ପଢୁଚନ୍ତି। କେତେ ଭାଷା ଓ କେତେ ସାଂସ୍କୃତିକ 
ରୁଚିର ପ୍ରତିନିଧ୍‌ତ୍ଵ କରୁଥ୍୍‌ବା ମଣିଷ ସେଠି ରହିଚନ୍ତି। କିନ୍ତୁ ସେଠାରେ କେବଳ 
ଗୋଟାଏ ରୁଚି ବା ଗୋଟାଏ ସଂସ୍କୃତି ଦ୍ଵାରା ଅନ୍ୟ ସକଳ ରୁଚି ଓ ସଂସ୍କୃତିକୁ 
ମାଡ଼ିଦଳି ଦେବାର ଦୃଷ୍ଟ ବିକ୍ରମ କେହି କଦାପି ଦେଖାଏ ନାହିଁ। ପୁଣି ସବୁ ରୁଚିରୁ 
ପୁଳାଏ ପୁଳାଏ ମିଶାଇ ଗୋଟାଏ ଆନ୍ତର୍ଜାତିକ ରୁଚି ତିଆରି କରିବାର ଅରୁଚିକର 
ପ୍ରବୃତ୍ତି ମଧ୍ୟ କେହି ଦେଖାଏ ନାହିଁ। ସେଠାରେ ସବୁ ରୁଚିଲାଗି ସ୍ଥାନ ରହିଚି, ସବୁ 
ଦେଶ ଲାଗି ସ୍ଥାନ ରହିଚି, ସବୁ ଭାଷା ଲାଗି ସ୍ଥାନ ରହିଚି । ନାଚ କହିଲେ ସେଠି 
କେବଳ ଭାରତୀୟ ନାଚକୁ ବୁଝାଏ ନାହିଁ। ପରସ୍ସର ମଧ୍ଯରେ ଥୁବା ବୈଚିତ୍ର୍ୟକୁ 
ସ୍ଵାକାର କରି ସେଠି ମଣିଷ ମଣିଷ ସହିତ ସଖ୍ୟ ସ୍ଥାପନ କରେ । ଆପଣାଟାକୁ 
ସଂସାରରେ ଏକମାତ୍ର ଭଲବୋଲି ଦେଖାଏ ନାହିଁ ବା ଅନ୍ୟଗୋଟାକୁ ଦେଖି ନାକ 
ଟେକେ ନାହିଁ। ଏହାରି ଦ୍ଵାରା ହିଁ ହୃଦୟ ଛୁଇଁବା ସମ୍ଭବ ହୁଏ, ମଣିଷକୁ ସମ୍ମାନ 
ଦେଖାଇବା ସମ୍ଭବ ହୁଏ, ମଣିଷର ରୁଚି ମଧ୍ୟଦେଇ କଳା ଓ ସଂସ୍କୃତି ବଞ୍ରହେ । 
ଆମର ଏହି ଜାହାଜରେ କେତେ ଭାଷା କହୁଥ୍ବା କେତେ ଦେଶର ମଣିଷ ଅଛନ୍ତି । 
ରାତ୍ରିରେ ମନୋରଞ୍ଜନ ଲାଗି ସମସ୍ତେ ଏକତ୍ର ହେଉଥାନ୍ତେ, ପ୍ରତ୍ୟେକେ ଆପଣା 
ଦେଶର ଗୀତ ବୋଲୁଥାନ୍ତେ, ଆପଣା ଦେଶର ନୃତ୍ୟ ନାଟଚୁଥଆାନ୍ତେ, ତାହା ପ୍ରକୃତରେ 
କେଡ଼େ ହୃଦୟାଭିରାମ ହେଉନଥଆନ୍ତା ! ମଣିଷ ମଣିଷର ପାଖକୁ ଆସି ପାରୁଥାନ୍ତା । 
ପରସ୍ପରକୁ ସମ୍ମାନ ଦେଇ ପାରୁଥାନ୍ତା, ପରସ୍ପରକୁ ଆପଣାର କରି ପାରୁଥାନ୍ତା। 


ଜାହାଜ ଛାଡ଼ିବା ବେଳ ପାଖହୋଇ ଆସିଲା । ଆଜି ବୋଧହୁଏ 

ଜାହାଜରେ ବସି ମୁଁ ତୋ ପାଖକୁ ଶେଷଥର ପାଇଁ ଚିଠି ଲେଖୁଚି। କାଲି ଦିନ 

ଏଗାରଟାବେଳେ ଜାହାଜ ଢେନୋଆ ବନ୍ଦରରେ ଲାଗିବ । ଆମର ଏହି ଜଳଯାତ୍ରା 

ସେଇଠାରୁ ସରିଯିବ। କାଲି ତୋ' ପାଖକୁ କିଛି ଲେଖିବାଲାଗି ମୁଁ ଖୁବ ସମ୍ଭବ 

ଆଉ ବେଳ ପାଇବି ନାହିଁ। ଅନେକ ଦିନପରେ କାଲି ଜାହାଜର ଜୀବନରେ ପୁଣି 

କୋଳାହଳ ଲାଗିଯିବ, ସମସ୍ତଙ୍କ ସହିତ ମୁଁ ମଧ୍ୟ ଓହ୍ଲାଇବାକୁ ତରତର ହୋଇ 
ସାଗର ପଥ / ୧୧୯ 

ପଡିବି , ପାଣି ଉପରର ମନ ଅଳ ଛୁଇଁବାଲାଗି ଅଥୟ ହୋଇଉଠିବ, ସଂସାର 
ସହିତ ଖିଅ ଲାଗିଯିବ । ସେହି ସଂସାରର କେତେ ଖିଅରେ ଗୁରାଇ ହୋଇ ମୁଁ 
ମଧ୍ଯ ତାହାରି ସହିତ କୁଆଡ଼େ ମିଶିଯିବି। ଏଠି ଯେତିକି ନିରୀଖି କରି ମଣିଷ 
ଆଡ଼କୁ ଓ ଆପଣା ଆଡ଼କୁ ଅନାଇ ପାରୁଥ୍ଲି, କାଲିଠାରୁ ହୁଏତ ତାହା ଆଉ 
ହୋଇ ପାରିବ ନାହିଁ । ଅବଶ୍ୟ ତୋ' ପାଖକୁ ମୋର ଚିଠି ଲେଖିବା ବନ୍ଦ 
ହେବନାହିଁ; କିନୁ ସଂସାରର ତଟରେ ଏହି ସମୁଦ୍ର ଉପରେ ଥ୍ର ହୋଇ ବସି 


ତୋ” ପାଖରେ ମୋର କଥାମାନ କହିବା ଆଉ କାଲିଠାରୁ ସମ୍ଭବ ହେବନାହିଁ । 


ଜାହାଜରେ ଯାଉଥ୍‌ବାର ଏହି ଶେଷ ଦିନ ମୁଁ ଜାହାଜରେ କାମ କରୁଥ୍‌ବା 
ମଣିଷମାନଙ୍କର କଥା ଭାବୁଚି । ଆମର ଦିନଗୁଡ଼ିକ ଯେଉଁମାନେ ନାନାପ୍ରକାର 
ଚର୍ବ୍ୟ, ଚୋଷ୍ୟ ଓ ଉପଭୋଗ୍ୟ ସାମଗ୍ରୀ ଦେଇ ଆରାମଦାୟକ କରି ରଖିଚନ୍ତି, 
ସେହିମାନଙ୍କ କଥା। ସେମାନେ ଯେ ଏଠି କିପରି କାମ ଖଟୁଚନ୍ତି, ସେହିମାନଙ୍କ 
କଥା। ସେମାନେ ଯେ ଏଠି କିପରି କାମ ଖଟୁଚନ୍ତି, ମୁଁ ସେକଥା କଳନା ମଧ କରି 
ପାରୁନାହିଁ । ସେମାନଙ୍କର ଦେହଟା ମଧ୍ଯ ସମୁଦ୍ର ଉପରର ଏହି ଜୀବନ ସହିତ 
ଆପଣାକୁ ବେଶ୍‌ ଦୋରସ୍ତ କରାଇ ନେ ଲାଣି। ସକାଳ ଚାରିଟାବେଳୁ ଏମାନଙ୍କର 
କାମ ଆରମ୍ଭ ହେଉଚି । ସାତଟା ବେଳକୁ ଏଗାରଶହ ଯାତ୍ରାଙ୍କ ଲାଗି ଜଳଖିଆ 
ପ୍ରସ୍ତୁତ କରି ରଖିବାକୁ ହେବ, ଜାହାଜର ଚଟାଣ, କାନ, ବାଡ଼ ପରିଷ୍ଠାର କରି 
ରଖିବାକୁ ହେବ । ଝରକା ଓ କବାଟରେ ଲାଗିଥ୍ବା ପିତଳ ପାତିଆକୁ ଘଷିମାଜି 
ଚକଚକ କରି ରଖିବାକୁ ହେବ, ଇତ୍ୟାଦି, ଇତ୍ୟାଦି । ସୂର୍ଯ୍ୟ ଭଠିବାର ଅନେକ 
ପୂର୍ବଟୁ ଏମାନେ ଭଠୁଚଚ୍ତି, ଘରର ମାଆପରି କେତେ ଯତନରେ ଏହି ଜାହାଜଟିକୁ 
ସେମାନେ ସୁନ୍ଦର କରି ରଖ୍ବାକୁ ଚେଷ୍ଟା କରୁଚନ୍ତି । ରାତିରେ ନାନାପ୍ରକାର 
ମନୋରଞ୍ଜନ ଶେଷକରି ଆମେ ଶୋଇବାକୁ ଗଲାବେଳେ ମଧ୍ଯ ଏମାନଙ୍କର କାମ 
ଶେଷ ହେଉନାହିଁ ଆପଣାର ଘରଠାରୁ, ସ୍ଵାଭାବିକ ଜୀବନର ସ୍ପେହମମତାଠାରୁ 

ଅନେକ ଦୂରରେ ରହି ଏମାନେ କେଡ଼େ ସନ୍ତର୍ପଣ ସହିତ ଆମକୁ ଏଠି ଆପଣାର 
ଘର ପରି ରହିବାର ଅବକାଶମାନ ଖଞ୍ଜିଦେଇ ଯାଉଚନ୍ତି । ସବୁଠାରୁ ବଡ଼କଥା 
ହେଉଚି, ମୁଁ ଏତେଦିନ ଭିତରେ କାହାରି ଜଣଙ୍କଠାରେ ମଧ୍ଯ କୌଣସି ବିରଭ୍ତିର 
ଲକ୍ଷଣ ହିଁ ଦେଖିନାହିଁ। ଅନ୍ୟମାନେ, ଅର୍ଥାତ୍‌ ଯାତ୍ରୀମାନେ ଧୈର୍ଯ୍ୟ ହରାଇଲେ 
ମଧ୍ଯ ଏମାନେ ଶାନ୍ତଭାବରେ ଆପଣାର କାମ କରିଯାଇଚନ୍ତି । ମୁଁ ଏମାନଙ୍କ 
ଭିତରୁ କେତେଜଣଙ୍କୁ ପଚାରି ବୁଝିଚି । କାହାଘର ସିସିଲି ଦ୍ଵୀପରେ ତ ଆଉ 
କାହାର ଘର ହେଉଚି ଦକ୍ଷିଣ ଇତାଲିର କୌଣସି ଗାଆଁରେ। ଜୀବିକା ଉପାର୍ଜନ 
ଲାଗି ଅନ୍ୟ କୌଣସି ଯୋଗ୍ୟତା ହାସଲ କରିବାର ସୁଯୋଗ ପାଇ ନଥ୍ବାରୁ 
ଏମାନେ ସମୁଦ୍ଵ ପାଖରେ ଜୀବନ ବିକି ଘରୁ ଗୋଡ଼ କାଢିଛର୍ତି । ଏମାନଙ୍କର 
ଛୁଟୀ ବୋଲି କିଛି ନାହିଁ। ଏହି ସିଡ଼୍‌ନି ଜାହାଜ ପୁନର୍ବାର ଯାତ୍ରା ଆରମ୍ଭ କରିବା 
ଆଗରୁ ଜେନୋଆ ବନ୍ଦରରେ ଯେତିକି ଦିନ ରହିବ, କେବଳ ସେତିକି ଦିନ ହେଉଛି 
ଏମାନଙ୍କର ଛୁଟୀ। ଏତିକି ଛୁଟାଦିନକୁ ଛାଡ଼ିଦେଲେ, ବଡ଼ଦିନ ହେଉ ବା ନୂଆବର୍ଷ 
ହେଉ, ଏମାନଙ୍କର ଆଉ ଘରକୁ ଆସିବାର ଚାରା ନାହିଁ । ଜାହାଜ ଉପରେ 
ଯାତ୍ରୀମାନଙ୍କର ଉତ୍ସବବିନୋଦନ ଲାଗି ଯାବତୀୟ ସାମଗ୍ରୀ ଖଞ୍ଜିଦେବାରେ 
ଯେତିକି ଆନନ୍ଦ ମିଳିଥାଏ, କେବଳ ସେତିକି ଆନନ୍ଦ ହେଉଚି ଏମାନଙ୍କର ପ୍ରାପ୍ୟ । 


ଜଳମ଼ାତ୍ରା ସରିଆସିଲା। କିନ୍ତୁ ଏହି ଜଳଯାତ୍ରା ଅନେକ ଦିନଯାଏ ମନେ 
ରହିବ। ଏହି ସମୁଦ୍ର ଅନେକ ଦିନଯାଏ ମନେ ରହିବ। ଜାହାଜର କର୍ମଚାରୀମାନଙ୍କ 
ପରି ଜୀବନର ଅଧ୍କାଂଶ ସମୟ ଏହି ଜାହାଜ ଉପରେ କଟାଉଥ୍‌ଲେ ମୋତେ 
ଖୁସି ଲାଗୁଥାଆନ୍ତା କି ନାହିଁ, ମୁଁ ସେକଥା କହି ପାରିବିନାହିଁ। କିନୁ ଜୀବନରେ 
ଯେତେଥର ସମୁଦ୍ର ଉପରେ ଯାତ୍ରାକରି ବାହାରିଚି, ମୋତେ ସେତେଥର ଖୁବ୍‌ 
ଭଲ ଲାଗିଚି। ବନ୍ଧୁମାନଙ୍କ ମୁଖରୁ ଶୁଣିଚି, ସମୁଦ୍ରଯାତ୍ରା କୁଆଡ଼େ ଭାରି ଭେସରିଆ 
ଲାଗେ; ଦିନ ନାହିଁ, ରାତି ନାହିଁ, କେବଳ ଅଥଳ ସମୁଦ୍ର ଦେଖି ଦେଖି କୁଆଡ଼େ 

ମୁଣ୍ଡ ବଥାଇବାକୁ ଲାଗେ, ତରଙ୍ଗର ଧକ୍କା ଖାଇ ଖାଇ କୁଆଡ଼େ ଏକ ପ୍ରକାର 
ଅରୁଚିରେଧ ଧାରମ୍ଭ ହୋଇଯାଏ। ମୁଁ କିନ୍ତୁ ସେମାନଙ୍କ ଦଳର ଅନ୍ତର୍ଭୁକ୍ତ ନୁହେଁ। 
ସମୁଦ୍ରକୁ ଦେଖି ମୋର ଆଖି କେବେହେଲେ କ୍ଲାନ୍ତ ହୋଇ ପଡ଼ିନାହିଁ। ସ୍ଥିର ସମୁଦ୍ରର 
ସମତଳ ଉପରେ ମୁଁ ଅସ୍ଥିର ଜୀବନର ଉଚ୍ଚାଟନ ଅନୁଭବ କରି ପାରିଚି, ତରଙ୍ଗର 
ଉନ୍ମତ୍ତ କ୍ରୀଡ଼ା ମୋ' ଭିତରେ ଯୌବନର ସାହସ ଭରିଦେଇ ଯାଇଚି । ଦିନରେ 
ସୂର୍ଯ୍ୟ ଓ ରାତିରେ ଚନ୍ଦ୍ରକୁ ନେଇ ଯେତେବେଳେ ସମୁଦ୍ର କେତେପ୍ରକାର ଖେଳ 
ଖେଳିବାରେ ଲାଗିଥାଏ, ସେତେବେଳେ ମୁଁ ଏକାଗ୍ର ଶିଶୁଟି ପରି ସେହି ସମସ୍ତ 
ଖେଳକୁ ନିରୀକ୍ଷଣ କରି ଦେଖିଚି । ଆପଣାର ଡୂର ଅଦୃଶ୍ୟ କୂଳରେ ପୃଥ୍ବୀର 
ସବୁ ସ୍ଥଳଭାଗକୁ ଲୁଚାଇରଖି ଆକାଶ ପରି କେବଳ ବ୍ୟାପ୍ତ ହୋଇ ରହିଥ୍‌ବା 
ଏହି ସମୁଦ୍ରର କଳନା କରୁକରୁ ମୁଁ ପ୍ଥ୍ବୀର ଅନେକ ପ୍ରହେଳିକା ଭିତରେ ବାଟ 
ପାଇଯିବାପରି ଅନୁଭବ କରିଚି । ସମୁଦ୍ରକୁ ଦେଖି ମୁଁ ସଂସାରର ଅନେକ ତାପକୁ 
ଶାନ୍ତ କରିଚି, ସଂସାରକୁ ଅଧ୍କ ଅନ୍ତରଙ୍ଗ ଭାବରେ ଭଲ ପାଇ ଶିଖିଚି, ବୁଝି 
ଶିଖିଚି; ଶିଶୁପରି ଅନେକ ଖୁସି ଓ ଅନେକ ନିର୍ଭର ନେଇ ମୁଁ ପୁଣି ପୃଥ୍ବୀକୁ ବାହୁଡ଼ି 
ଯିବାଲାଗି ବଳ ପାଇଚି । ଏହି ଜଳର ସମତଳ ଉପରେ କେତେ କେତେ ସୃତ୍ର 
ପକାଇ ମୁଁ ଜୀବନରେ ଥଳ ପାଇଚି। 


କିନ୍ତୁ ମୁଁ ତୋ' ପାଖକୁ ଏସବୁ ଲେଖିଲି କାହିଁକି ? ତୁ ବର୍ଭମାନ ପିଲା, - 
ସଂସାର ବୋଇଲେ ତୁ ଗୋଟିଏ ଗାଆଁକୁ ଜାଣିଚୁ, ଘର ବୋଇଲେ ଡୁ ଗୋଟିଏ 
ଘରକୁ ଚିହ୍ନିଚୁ। ତୁ ମଧ୍ଯ ଦିନେ ବଡ଼ ହେବୁ । ତୁ ମଧ୍ଯ ଦିନେ ସଂସାର ଦେଖିବାର 
ଉପଲକ୍ଷରେ ଆପଣାର ଆବିଷ୍କାର କରି ବାହାରିବୁ। ସେତେବେଳେ ହୁଏତ ତୁ 
ଠିକ଼ ଧମାର ଏହି ଆଗ୍ରହ ନେଇ ମୋତେ ତୋ'ର ଅନୁଭୂତି ଗୁଡ଼ିକୁ କହିବାକୁ 
ଆସିବୁ। ତୋର ସେହି ଆନନ୍ଦରେ ସେଦିନ ମୁଁ ମଧ୍ଯ ଭାଗୀ ହୋଇ ରହିବି । 

